
ତଥାପି ମୁଁ ଲେଖେ 


(ପ୍ରଥମ ଭାଗ) 


ସଂ କଳକ ଓ ପ୍ରକାଶକ : ପଦ୍ଧଚରଣ ନାୟକ 
ଗୋପବନ୍ଧୁ ରମାଦେବୀ ଆଶ୍ରମ, 
ପୋ.ଅ.-ବରାୀ, ଜିଲା-ଯାଜପୂର 
ପିନ୍୍‌କୋର୍ଡ଼ - ୭୫୫୦୦୩ 
ମୋବାଇଲ୍‌ - ୯୯୩୮୮୯୩୪୪୫ 

ଜାତୀୟତା ଭାରତୀୟ 

ମୂଦ୍କର ଠିକଣା ଗୋପବନ୍ଧୁ ରମାଦେବୀ ଆଶ୍ରମ, 
ପୋ.ଅ.-ବରା, ଜିଲୁ!-ଯାଜପୂର 

ପ୍ରକାଶକାଳ ୨୮-୪-୨୦୧୨ 

ପ୍ରାପ୍ତିସାନ (କ) ଗୋପବନ୍ଧୁ ରମାଦେବୀ ଆଶ୍ରମ, 
ପୋ.ଅ.-ବରୀ, ଜିଲା-ଯାଜପୂର 
(ଖୀଫ୍ରେ୍ତସ୍‌ ପବିସର୍ସ୍‌ କଟକ 
(ଗ) ଉକୁଳ ସମ୍ମିଳନୀ କାର୍ଯ୍ୟାଳୟ 
ଭି.ଏ. ୯/୧, ଅଶୋକ ନଗର 
ଭୂବନେଶ୍ବର - ୭୫ ୧୦୦୯ 
(ଘ) ଉକୁଳ ସମ୍ମିଳନୀ 
ମଞ୍ଚେଶ୍ଵର ଶିଲ୍ଟାଞ୍ଚଳ ଶାଖା କାର୍ଯ୍ୟାଳୟ 
ଭୁବନେଶ୍ବର - ୭୫ ୧୦୧୦ 

ମୂଲ୍ୟ - ଟ୮୦.୦୦ 

(ଅଶି ଟଙ୍କୀ ମାତ୍ର) 


(ସର୍ବ ସୃତ୍ତ ସଂରକ୍ଷିତ) 

ମଖବନ୍ଧ 
o~ 

ଯେଉଁ ଅଲ୍‌ କେତେଜଣ ଗାନ୍ଧି ଯୁଗର ପ୍ରବୁଦ୍ଧ ଭାବୁକ ଏବେବି ମହାତ୍ସାଙ୍କ ପ୍ରଦର୍ଶିତ ମାର୍ଗକୁ 
ଠିକ୍‌ ବୋଲି ଭାବନ୍ତି ଏବଂ ତାଙ୍କ ଆଦର୍ଶ କରି ଦେଶ ଗଢ଼ିବାର ସ୍ଵପ୍ନ ଦେଖନ୍ତି ସେମାନଙ୍କ ମଧ୍ୟରେ 
ପଦ୍ମଚରଣ ନାୟକ ଅନ୍ୟତମ । ସେଥିପାଇଁ ଢେଙ୍କାନାଳ ଜିଲ୍ଲାର ଅନୁନ୍ନତ କଙ୍କତ଼ାହାତ଼ ବା କଟକ 
ଜିଲ୍ଲାର ଅବଲୁପ୍ତମୁଖୀ ବରୀଠାରେ ଦିନ ଦିନ, ମାସମାସ ବିତାଇ ପାରନ୍ତି ଭୁଲି ଯାଇଥିବା ଗାନ୍ଧି, 
ଗୋପବନ୍ଧ, ନବକ୍ଷ୍ଟ ଚୌଧୁରୀମାନଙ୍କ ପାଦଚିହ୍ନରେ ଚାଲିବା ପାଇଁ । ଗାନ୍ଧି ଗୋପବନ୍ଧୁ ଯୁଗ ଯେ 
ଅଉ ନାହିଁ ଏବଂ ମଧୁବାରିଷ୍ଟରଙ୍କ ସ୍ଵାଭିମାନୀ ଅଭିଳାଷ ଯେ ଅବାନ୍ତର ହୋଇଗଲାଣି ଏକଥା ସେ 
ମାନିବା ପାଇଁ ପ୍ରସ୍ତୁତ ନୂହନ୍ତି। ସେ ବିଶ୍ଵାସ କରନ୍ତି ଯେ ଆମ ଅବହେଳିତ ଓଡ଼ିଶା ଏବଂ ରଷିମୁନିକ୍କ 
ଭାରତବର୍ଷ ସାଞ୍ଚତିକ ଯୁଗର ଅବସାଦ, ଅବିମୃଶ୍ଯକାରିତା ଏବଂ ଅନିଶ୍ଚୟତା ମଧ୍ଯରୁ ଉଦ୍ଧାର 
କରିବାର ବାଟ ଅଛି। ସେଥିପାଇଁ ବିଭିନ୍ନ ସମୟରେ ପତ୍ରପତ୍ରିକାମାନଙ୍କରେ ବିଭିନ୍ନ ପ୍ରସଙ୍ଗରେ 
ପ୍ରକାଶ ପାଇଥିବା ପ୍ରବନ୍ଧଗୁଡ଼ିକୁ ସଂକଳିତ କରି ପୁସ୍ତକ ପ୍ରକାଶ କରିବା ପାଇଁ ସାହସ କରିଛନ୍ତି। 

ଗାନ୍ଧି ଓ ମଧୁବାବୁଙ୍କ ଉପରେ ଷୋହଳଟି ପ୍ରବନ୍ଧ ଅଛି । ଓଡ଼ିଶାକୁ ଦାରିଦ୍ୟୁ ମୁକ୍ତ କରିବା 
ପାଇଁ ସେ ଦେଖିଥିବା ସ୍ଵପ୍ନ ରହିଛି ଏ ବହିରେ ସ୍ଵତନ୍ତ୍ର ଓଡ଼ିଶା ଗଠିତ ହେଲା, କିନ୍ତୁ ଲୋକ ଚରିତ୍ରରୁ 
ଦେଶପ୍ରେମ, ତ୍ୟାଗ, ଅନ୍ୟାୟ ବିରୁଦ୍ଧରେ ଲଢ଼ିବାର ପରାକ୍ରମ ଓ ଆତ୍ସବିଶ୍ଵାସ ଏବଂ ମଣିଷ ପରି 
ବଞ୍ଚିବା ପାଇଁ ସ୍ଵାଭିମାନୀ ମାନସିକତା ହଜିଗଲା ଗରିବ ଓଡ଼ିଶାର ଅନ୍ଧଗଳିରେ। ନେତା ଓ 
ଶାସକମାନଙ୍କ ସ୍ବାର୍ଥପରତା ତାଙ୍କୁ ବ୍ୟଥିତ କରିଛି। ସାଧାରଣତନ୍ତ୍ର ଅସାଧାରଣ ଶକ୍ତିର ଉତ୍ସ ଗଣତନ୍ତଵ 
ଓ ଏହାର କୋଟି କୋଟି ସାଧାରଣ ମଣିଷଙ୍କ ଶୁଖିଲା ମୁହଁ, ଝାଳୁଆ ଦେହ ତାଙ୍କୁ ଅବସନ୍ଧ କରିଛି। 
ସେମାନଙ୍କ ରାଜନୀତିର ପଶାପାଲିରୁ ଉଦ୍ଧାର କରିବାର ଆଶା ନେଇ ସେ ଗାଁଗଣ୍ଡା ବଣଜଙ୍ଗଲ 
ସହିତ ରାଜଧାନୀର ଗଳି ଉପଗଳିରେ ଦରାଞଣ୍ିଛନ୍ତି ସମାଧାନର ସୃତ୍ର। ଛୟାଅଶି ବର୍ଷର ବୃଦ୍ଧ ହେଲେ 
ମଧ୍ୟ ସେ ଚାଳିଶ ବର୍ଷର ତରୁଣଠାରୁ ଅଧିକ କର୍ମପାଗଳ | ଗଣତନ୍ତ୍ର ଶାସନକୁ ପ୍ରକୃତରେ ଗଣସେବାର 
ଏକ ପାରଙ୍ଗମ ମାଧ୍ଯମ କରିବା ସକାଶେ ସେ ଲକ୍ଷ୍ମଣ ନାୟକ, ସାଉଁଟୀ ମଳିକ, ମଧୁବାବୁ ଓ 
ନବକ୍ଷ୍ଟମାନଙ୍କୁ ଖୋଜନ୍ତି । ତଥାପି ଗାନ୍ଧି ଯୁଗର ଜଗୁଆଳୀ ନିଜ କଥା ନଭାବି ପର ପାଇଁ ସବ୍‌କିଛି 
ଜଳାଞ୍ଜଳି ଦେବା ପାଇଁ ଶପଥ ନେଇଛନ୍ତି ସେ। 

ତାଙ୍କ ଲେଖାର ଶୈଳୀ ନିଆରା, ଭାବ ଓ ଭାବନା ସୃଚ୍ଛ। ଯେଉଁସବୁ ସମ୍ବାବନା ସାକାର 
ହେବା ସେ ଏଯାଏ ଦେଖିପାରି ନାହାନ୍ତି ସେସବୁକୁ ଅଳିଆଗଦାରେ ଢାଳି ନଦେଇ ଯତ୍ର ସହିତ 
ଗୋଟେଇ ଆଣି କାମରେ ଲଗାଇବା ପାଇଁ ଇସାରା ଦେଇଯାଇଛନ୍ତି। ତାକ ଦେଶର ଜିଶୋର, 
ଯୁବକ, ଶିକ୍ଷିତ ଓ ଚିନ୍ତାଶୀଳ ମଣିଷମାନେ ଯଦି ଦିନକୁ ଦଶମିନିଟ ଭାବନ୍ତେ ଜାତି ଗଠନ ଓ 
ମାନବ କଲ୍ୟାଣ ସମ୍ପର୍କରେ, ତେବେ ଲେଖକଙ୍କୁ ମିଳନ୍ତା ତ୍ରିବେଣୀ ସ୍ଥାନର ପୁଣ୍ୟ । ମୋ ପରି ଜଣେ 
ବନ୍ଧୁଙ୍କ ସେ ବହିର ମୁଖବନ୍ଧ ଲେଖିବା ପାଇଁ ସୁଯୋଗ ଦେଇଥିବା ମୋ ପ୍ରତି ତାଙ୍କର ଅକପଟ 
ଶ୍ରଦ୍ଧାର ପ୍ରତୀକ ମାତ୍ର । ଏହି ପ୍ରବନ୍ଧଗୁଡ଼ିକ ସରଳ ଭାଷାରେ ଲେଖାଯାଇଥିବାରୁ ସମସ୍ତଙ୍କର 
ବୋଧଗମ୍ୟ । 


୯ ଷ୍ଟେସନ ସ୍କୋୟାର ସାତକଡ଼ି ହୋତା 
ଭୁବନେଶବର-୭୫ ୧୦୦୧ ୧୮.୦୪.୨୦୧୨ 

ଅତ୍ଯନ୍ତ ଅନୁରୋଧରେ 


ଅର୍ବ ଶଚାବ୍ଦୀରୁ ଅଧିକ କାଳ 
ସମ୍ବାଦପତ୍ରରେ ଲେଖିବା ହୋଇଥିଲେ ହେଁ 
ଗଚ ପଚିଶ ବର୍ଷ ହେଲା ସେସବୁ ଅଧିକ 
ଧାରାବାହିକ ଭାବରେ ପ୍ରକାଶ ପାଇଛି । 
ଓଡ଼ିଶାର ସବୁ ପ୍ରମୁଖ ସମ୍ବାଦପତ୍ରରେ 
ଲେଖାମାନ ପ୍ରକାଶିତ ହୋଇଥିଲେ ହେଁ 
'ସମୟ'ରେ 'ତଥପି ମୁଁ ଲେଖେ ସ୍ତମ୍ପଟି ସେହି 
ନାମରେ ନାମିତ କରିବାର ପ୍ରାସଙ୍ଗିକତା ଏଇଥିପାଇଁ ଯେ ମୋ ଲେଖାଗୁଡ଼ିକ 
ସମାଜର ଜଟିଳ ସମସ୍ୟାମାନଙ୍କ ସମ୍ମୁଖୀନ ହେବା ଓ ସମାଧାନର ବାଟ 
ଦେଖାଇବା ଦିଗରେ ଉଦ୍ଦିଷ୍ଟ। ସେସବୁ ସମାଧାନର ବାଟ ଅଧିକାଂଶଙ୍କ ଅଗମ୍ୟ 
ମନେ ହୋଇଥାଏ। ତାହା ସତ୍ତ୍ଵେ ତାହାହିଁ ଏକମାତ୍ର ସମାଧାନର ବାଟ ଏକଥା 
ନକହିଲେ କର୍ଉବ୍ୟରେ ତ୍ରଟି ରହିଯିବ । ଏଣୁ ଖାଲି “ସମୟ'ର ଲେଖା ନୁହେଁ 
ଅନ୍ୟାନ୍ୟ ସମ୍ବାଦପତ୍ରମାନକ୍କରେ ଲେଖା ସେହି ଉଦ୍ଦେଶ୍ୟରେ ଲିଖିତ ବୋଲି 
ସଂକଳନଟିର ନାମ ‘ତଥାପି ମୁଁ ଲେଖେ' ରଖିଛି। 

ସମ୍ବାଦପତ୍ରମାନଙ୍କ ଲେଖା ସମସାମୟିକ ଘଟଣାବଳୀ ନେଇ ଲେଖା 
ହୋଇଥାଏ। ସବୁ ଲେଖାରେ ଚିରନ୍ତନ ମୂଲ୍ୟ ନଥାଏ। ବାରବୁଲା ଜୀବନ 
ଯେଗୁଁ ମୋ ଲେଖାରୁ ଅର୍ଵାଧିକ ନଞ୍ଟ ହୋଇଯାଇଛି । ଯେଉଁତକ ଅଛି ସେଥିରୁ 
ବାଛି ବାଛି କିଛି ପ୍ରକାଶ କରାଯାଉଛି ଖାଲି ପାଠକମାନଙ୍କ ଏକାନ୍ତ 
ଅନୁରୋଧରେ । ଜାଣେନା ଏହା କେତେଦୂର ପାଠକଙ୍କ ଦ୍ଵାରା ଆଦୃତ ହେବ। 


ପଦ୍ମଚରଣ ନାୟକ 

ବିଷୟ 


ଅଭିନବ ଯୁଗର ପ୍ରବର୍ଭକ ତଥାଗତ ବୁଦ୍ଧ 
ଗାନ୍ଧି ଆଜି କେଉଁ ଦିଗରୁ କେତେ ପ୍ରାସଙ୍ଗିକ? 
ଏ ଯୁଗକୁ ଗାନ୍ଧି 

ଗାନ୍ଧି ଏବର କଳ ଯୁଗ ଲାଗି ଅଚଳ କି ? 
ପ୍ରବଞ୍ଚିତ ଓ ପ୍ରତ୍ୟାଖ୍ୟାତ ସତ୍ୟାଗ୍ରହ 

ଅହିଂସା ନୁହେଁ ଶ୍ରଦ୍ଧା 

ଧରିତ୍ରୀର ଜ୍ଵର ଓ ଗାନ୍ଧୀୟ ନିଦାନ 

ଅନନ୍ୟ ଗାନ୍ଧି 

ବିଦ୍ରୋହୀ, ବିପୁବୀ ଓ ବୈଷ୍ଟବ ଗାନ୍ଧି 
ମୋହନଙ୍କ ଆଖିରେ ଲୁହ 

ସୃତନ୍ତ୍ର ଉକୁଳ, ମଧୁବାବୁ ଓ ଉକୁଳ ସମ୍ମିଳନୀ 
ଏବର ହାଇଟେକ୍‌ ଯୁଗକ୍‌ ମଧୁବାବୁ 

ବନ୍ଦୀ ଗୋପବନ୍ଧୁଙ୍କ ସଞ୍ଚର୍କରେ ମଧୁବାବୁ 
ସ୍ବାଭିମାନର ସନ୍ଧାନ 

ଜାତି ଇତିହାସ 

ଜାତି ନନ୍ଦିଘୋଷ ଅଟକି ରହିଛି 

ଜାତୀୟ ଚରିତ୍ର 

ଓଡ଼ିଆ ନ୍‌ଆବର୍ଷ କେବେ 

ମାଙ୍କଡ଼ମାନଙ୍କ ନବବର୍ଷ ପାଳନ 

ଏପ୍ରିଲ ପହିଲାର ଗୁରୁତ୍ବ 


୭୫ 
୭୯ 
୮୨ 

ସ୍ପରଣୀୟ ୨୩ ଏପ୍ରିଲ ୮୭ 


କ୍ଷମାକର ହେ ମହାନ୍‌। ୯୧ 
ସାହିତ୍ୟକଙ୍କ ସମ୍ୂର୍ବନା ୯୭ 
ଷଢ଼େଇକ ଳା-ଖରସୁଆଁ ଆନ୍ଦୋଳନର ବାସ୍ତବତାକୁ ସାମ୍ରା କରିବା ୯୯ 
ଓଡ଼ିଶାର ଦାରିଦ୍ର୍ୟ ୧୦୪ 
ରେଳ ବିଭାଗର ଓଡ଼ିଶା ପ୍ରତି ଅବହେଳା ଓ ଅବିଚାର ୧୦୭ 
ମୁଁ ନୁହେଁ କଟକିଆ ୧୧୩ 
ଗ୍ରବ୍ତାଳୟର ଅପମୃତ୍ୟୁ ୧୧୭ 
ଏତିହାସିକ ସମ୍ବର ୧୯୮୯ ୧୨୧ 
ବିଶ୍ଵ ଆର୍ଥନୀତିକ ସଙ୍କଟର କେତେକ ଶୂଭକ୍କର ପରିଣତି ୧୨୫ 
ବିଶ୍ଵ ଖାଦ୍ୟ ନିରାପତ୍ତା ପ୍ରସଙ୍ଗ ପରିପ୍ରେକ୍ଷୀରେ ୧୩୦ 
ସାଧାରଣତନ୍ତ୍ରରେ ସାଧାରଣ ଞ୍ଜଜ୍ଞ ୧୩୫ 
ମାଇକେଲ୍‌ ଜାକ୍ସନୀୟ ସିନ୍ଡ଼ୋମ୍‌ ୧୩୯ 
ପଇଁ ଚାଳିଶ ବର୍ଷର ପରିବର୍ଉନ ୧୪୩ 
ପୁଞ୍ଜିବାଦୀ-ସମାଜବାଦ ଓ ସମାଜବାଦୀ-ପୁଞ୍ଜିବାଦ - 

ଚମକୁାର ଅର୍ଵନାରୀଶ୍ବର ୧୪୮ 
ବ୍ୟୟବହୁଳ ନିର୍ବାଚନର ବିକଲ୍ ୧୫୨ 


ଗଣତନ୍ତ୍ର ଦିଗରେ ଆମର ଅଗ୍ରଗତି ୧୫୭ 

ଅଭିନବ ଯୁଗର ପ୍ରବର୍ଉକ ତଥାଗତ ବୁଦ୍ଧ 


ମାନବୀୟ ପ୍ରଜାତିର ବିକାଶର ସୁଦୀର୍ଘ ପଥରେ ସିପାଞ୍ଜି ସଦୃଶ ଜୀବରୁ କଥା କହିବା 
ମଣିଷ ହେବାର ପର୍ଯ୍ୟାୟ କେତେ ଦୀର୍ଘ ଓ ବିଭିନ୍ନ ବିଷୟ ଚିନ୍ତାକରି ଏକ ସାମଗ୍ରିକ ଅବଧାରଣା 
ଲାଭ କରିବା କ୍ଷମତାପ୍ରାପ୍ତି ପାଇଁ ପୁଣି କେତେ ସହସ୍ତ ବର୍ଷ ବିତି ଯାଇଥିବ ସେ ବିଷୟ 
ବୈଜ୍ଞାନିକମାନେ ମୋଟାମୋଟି କଳନା କରିଛନ୍ତି । ଏହା ସଙ୍ଗେସଙ୍ଗେ ତାର ବୁଵ୍ଧି, ବିଚାର 
ଓ ବିବେକର ଅଭିବ୍ଵି ଘଟିଛି । ଅନ୍ୟାନ୍ୟ ଜନ୍ତୁଙ୍କ ଉତ୍ପାତକୁ ଦମନ କରୁଛି ମଣିଷ ନିଜର 
ଶାନ୍ତି ପାଇଁ । ନିଜ ପ୍ରଜାତି ଭିତରେ ତାକୁ ସାମ୍ବା କରିବାକୁ ହେଉଛି ଅହଂକାର, ଶ୍ଚର୍ଷା, ଦ୍ଵେଷ, 
ଲୋଭ ଏବଂ ଲାଳସା ଜର୍ଜରିତ ଗୁଡ଼ାଏ ଦୁର୍ବ୍ତ୍ତଜ୍କ ଉପ୍ପାତକୁ। ଏହି ସଂଗ୍ରାମରେ ଆବିର୍ଭୂତ 
ହୁଅନ୍ତି ବାମନ, ନୃସିଂହ, ପରଶୁରାମ, ରାମ ଓ କ୍ଷ୍ଟଙ୍କ ଭଳି ନେତାମାନେ, ଯେଉଁମାନଙ୍କୁ 
ସାଧାରଣ ଲୋକେ ଯୁଗାବତାର ଭଳି ଗ୍ରହଣ କରିଛନ୍ତି । ସେମାନଙ୍କ ନେଇ କାହାଣୀମାନ 
ରଚିତ ହୋଇଛି , ସେମାନଙ୍କଠାରେ ଅଲୌକିକ ଶକ୍ତି ଥିବାର ବି ବର୍ଣ୍ଣନା କରାଯାଇଛି। ଏଭଳି 
ଗାଥା ଖାଲି ଭାରତୀୟ ପୁରାଣମାନଙ୍କରୁ ପଢ଼ିବାକୁ ମିଳେନା, ବିଭିନ ଧର୍ମଗ୍ରନ୍ତରେ ସେମାନଙ୍କ 
ଭଳି ଯୁଗାବତାର ବା ପୟଗମ୍ବରକ୍ଖ ଅଲୌକିକ କାହାଣୀମାନ ରହିଛି। 

କେବଳ ବୁଦ୍ଧ ଓ ଯୀଶୁଙ୍କ ଛାଡ଼ିଦେଲେ ଅନ୍ୟସବୁ ଧର୍ମର ତ୍ରାଣକର୍ତାମାନେ ଅସ୍ତ୍ରଶସ୍ତ୍ର 
ବଳରେ ପ୍ରତିପକ୍ଷକୁ ଦମନ କରି ନିଜର ଆଚାର, ବିଚାର ସାବ୍ୟସ୍ତ କରିଛନ୍ତି। ଯୀଶୁ ଜନ୍ମ 
ନେଲାବେଳକୁ ଭୂ-ମଧ୍ୟସାଗର ପାଖ ଅଞ୍ଚଳରେ ଯେଉଁ ସ୍ଥାନୀୟ ଦେବତା, ଅବତାର ବା 
ପୟଗମ୍ବରମାନକଂର ବର୍ଣ୍ଣନା ମିଳେ ସେମାନେ ସମସ୍ତେ ଥିଲେ ଭୟଙ୍କର ଏବଂ ଦୁର୍ଦର୍ଷ। 
ସେଭଳି ବାଡାବରଣ ମଧ୍ୟରେ ଜନ୍ମଲାଭ କରିଥିବା ଯୀଶୁ କିଭଳି ଅହିଂସା, ପ୍ରେମ ତଥା 
ଅନୁକମ୍ପାର ବାଣୀରେ ଅନୁପ୍ରାଣୀତ ହେଲେ ଏବଂ ସମାଜ ଆଗରେ ଏକ ସମ୍ପୂର୍ଣ୍ ବୈପୁବିକ 
ବିଚାର ପରିବେଷଣ କଲେ ଆଉ ସେସବୁ କେଉଁଠୁ ଆହରଣ କଲେ ତାହା ଟିକିଏ ବିସ୍ମୟକର 
ଲାଗେ। 

କିନ୍ତୁ ଯୀଶୁଙ୍କ ଜନ୍ମ ପୂର୍ବରୁ ଅଶୋକ ଭାରତର ଚତୁର୍ଦ୍ଦିଗରେ ବୁଦ୍ଧଙ୍କ ବିଚାର ବାର୍ତା 
ପ୍ରଚାର କରାଇଥିଲେ। ଏହି ସମୟରେ ଗାନ୍ଧାରରେ ଖାଲି ବୌଦ୍ଧଧର୍ମ ପ୍ରତିଷ୍ଠିତ ହୋଇ ନଥିଲା, 


୭ 

'ସିଲୁ ସରଣୀ ଦେଇ ଏହି ପ୍ରବାହ ଗୋଟିଏ ପଟେ ଚୀନ୍‌କୁ ଏବଂ ଅନ୍ୟ ଦିଗରେ ଗ୍ରୀସ୍‌ ପର୍ଯ୍ୟନ୍ତ 
ପ୍ରସାରିତ ହୋଇଥିଲା। ଏହି ସରଣୀରେ ଅବସ୍ଥିତ ମର୍ଭ ସହରର ଉପକଣ୍ଠରେ ଏକ ବୁଦ୍ଧ ମୃତ 
ସହିଚ ଏକ ବୌଦ୍ଧ ବିହାର ଥିବା କଥା ରଷୀୟ ପ୍ରତ୍ୁତତ୍ତ୍ଵବିତ୍‌ମାନେ ଆବିଷ୍ଟାର କରିଛନ୍ତି। 
ଖ୍ରୀଷ୍ଟପୂର୍ବ ଦ୍ଵିତୀୟ ଶତାଦ୍ଦୀରେ ଆଫଗାନିସ୍ତାନ ସମେତ ଭାରତବର୍ଷର ପଶ୍ଚିମାଞ୍ଚଳ ଅଧିକାର 
କରିଥିବା ଗ୍ରୀକ୍‌ ଶାସକ ମିନାନ୍ଦାର୍‌ ବୌଦ୍ଧଧର୍ମରେ ଦୀକ୍ଷିତ ହୋଇ ଶେଷକୁ ଜଣେ ଅହର୍ତ 
(ସନ୍ୟାସୀ ହୋଇଯାଇଥିଲେ। ତାଙ୍କ ସମୟର ଏକ ମୁଦ୍ରାରେ ଅଞ୍ଟ-ଅର ଥିବା ଧର୍ମଚକ୍ରର 
ଚିହ୍ନ ଦେଖିବାକୁ ମିଳେ। ଅନ୍ୟ ଦିଗରେ ବୌଦ୍ଧ ବିଚାର ପାରସ୍ୟ, ପାଲେଞ୍ଟୀଇନ୍‌ ଦେଇ ମିଶରର 
ଆଲେକଜାଞ୍ଡିଆ ପର୍ଯ୍ୟନ୍ତ ପରିବ୍ୟାପ୍ତ ହୋଇଥିବାର ବହୁ ପ୍ରମାଣ ମିଳେ। ଏଣୁ ବୌଦ୍ଧଧର୍ମର 
ବିଚାର ଓ ବୌଦ୍ଧ ଜାତକ କାହାଣୀମାନଙ୍କର ଛାପ ବାଇବେଲ ତଥା ଖ୍ରୀଷ୍ଟୀୟ ସନ୍ତମାନଙ୍କର 
ରଚନାରେ ପଢ଼ିବାକୁ ମିଳେ। ଗତ ଦୁଇଶହ ବର୍ଷ ମଧ୍ୟରେ ମାକ୍ସମୁଲାର୍‌ ଓ ଅର୍ଲନଡ଼୍‌ ଟଏନବି 
ଆଦି ପା୍ଚାତ୍ୟ ପଣ୍ଡିତ ଏହି ଦୁଇ ଧର୍ମର ସାମଞ୍ଜସ୍ୟ ଓ ଖ୍ରୀଷ୍ଟଧର୍ମ ଉପରେ ବୌଦ୍ଧଧର୍ମର 
ପ୍ରଭାବ ସଞ୍ପର୍କରେ ବହୁ ତଥ୍ୟ ଉପସ୍ଥାପନ କରୁଛନ୍ତି; କିନ୍ତୁ ଏହାର ବହୁ ପୂର୍ବରୁ ତ୍ରୟୋଦଶ 
ଶତାବ୍ଦୀ ବେଳକୁ ଆନ୍ତର୍ଜାତିକ ପର୍ଯ୍ୟଟକ ଜିଓଭାନି କାର୍ପିକ ଓ ୱଲିୟମ୍‌ ଅଫ୍‌ ରଇସ୍‌ ବୋକ୍‌ 
ବୌଦ୍ଧ ଓ ଖ୍ରୀଷ୍ଟୀୟ ଗ୍ରବ୍, ସଂହିତା, ସବ୍ତ ସନ୍ଧ୍ୟାସୀ ଜୀବନ ଓ ଧର୍ମୀୟ ଆଚାରର ସାମଞ୍ଜସ୍ୟ 
କଥା ଇଉରୋପୀୟ ପାଠକମାନଙ୍କୁ ଜଣାଇଥିଲେ। 

ଯୀଶୁକଂ ଜୀବନର, ଧର୍ମ ପ୍ରଚାର ପୂର୍ବର, ଅଜଣା ସତରବର୍ଷ ସଞ୍ଚର୍କରେ ରଷୀୟ 
ସାମରିକ ସମ୍ବାଦଦାତା ନିକୋଲାସ୍‌ ନଟୋଭିଚ୍‌ ଭାରତ ଓ ତିକ୍ତ ପରିଭ୍ରମଣ କାଳରେ 
ଲଦାଖରେ ଯାହା ଜାଣିବାକୁ ପାଇଥିଲେ ତାକୁ 'ସନ୍ତ ଭଶା-ବିଶ୍ବର ସର୍ବଶ୍ରେଷ୍ଠ ସନ୍ତାନ' ଶୀର୍ଷକ 
ପୁସ୍ତକରେ ରଚନା କରିଥିଲେ। ସେଇଟି ଇଂରାଜୀ, ଜର୍ମାନୀ, ସ୍ରେନୀୟ ଓ ଇଟାଲୀୟ ଭାଷାରେ 
ଅନୁଦିତ ହୋଇଥିଲା। ତହିଁରେ ବର୍ଣ୍ତିତ ଭଶାଙ୍କ ସେ ଯୀଶୁ ବୋଲି ପ୍ରତିପାଦନ କରୁଛନ୍ତି ଓ 
କହିବାକୁ ଚାହିଁ ଛନ୍ତି ଯେ ଯୀଶୁଙ୍କ ଜୀବନର ସେହି ଅଜଣା କାଳ ତାଙ୍କର କାଶ୍ମୀର ଓ ତିକତରେ 
ଅତିବାହିତ ହୋଇଥିଲା। ଏହା ପ୍ରକାଶିତ ହେଲାପରେ ରାମକୃଷ୍ଟ ମିଶନର ସ୍ଵାମୀ ଅଭେଦାନନ୍ଦ 
ଏହି କଥାର ସତ୍ୟତା ଜାଣିବାକୁ ତିକ୍ତ ଯାଇଥିଲେ ଓ ସେଠାର ବିଭିନ୍ନ ଗ୍ରନ୍ତ ଅଧ୍ୟୟନ କରି 
ନଟୋଭିଚ୍‌ଙ୍କ ଉକ୍ତିର ଯଥାର୍ଥତାକୁ ସମର୍ଥନ ଜଣାଇଥିଲେ। ଏହାପରେ ଏକଥାକୁ ଖଣ୍ଡନ 
କରିବାକୁ କିଛି ଲୋକ ବାହାରିଥିଲେ। ଏସବୁ ପରେ ଏଲିଜାବେଥ୍‌ କ୍ଲାରେ ପ୍ରୋଫେଟ୍‌ ‘ଦି 
ଲକ୍ଟ ଇୟର୍ସ ଅଫ୍‌ ଜେସସ୍‌: ଡକୁମେଣ୍ଟାରୀ ଏଭିଡେନ୍‌ସ ଅଫ୍‌ ଜେସସଜ୍‌ ସେଭେନ୍‌ଣ୍ତିନ୍‌ ଇୟ ର୍ସ 
ଜ୍ଣ୍ତି ଟୁ ଦି ଇଷ୍ଟ' ପୃସ୍ତକରେ ଏହାକୁ ଦୃଢ଼ ଭାବରେ ପ୍ରତିପାଦନ କରି ଲେଖିଛନ୍ତି ଯେ ସେହି 
ସତର ବର୍ଷ ମଧ୍ୟରେ ଯୀଶୁ ଭାରତ, ନେପାଳ, ଲଦାଖ ଓ ତିକତ ପରିଭୁମଣ କରିଥିଲେ। 

କେବଳ ବୁଦ୍ଧଙ୍କର ଭଗବାନଙ୍କ ସମ୍ପର୍କରେ ନିରବତା ଛଡ଼ା ଉଭୟ ଧର୍ମରେ ଶ୍ରଦ୍ଧା, 
ଅନୁକକ୍ଧା, କ୍ଷମା ଆଦି ଗୁଣ ଓ ଜୀବନ ପ୍ରତି ଦୃଷ୍ଟିଭଙ୍ଗୀ, ଧର୍ମୟୟ ଜୀବନ ଧାରାରେ ସାମଞ୍ଜସ୍ୟ 
ପରିସ୍ତୁଟ। ଉଭୟ ଧର୍ମ ପ୍ରଚାରକମାନଙ୍କର ଘର ଘର ବୁଲି ଧର୍ମ ପ୍ରଚାର କରିବା ଛଡ଼ା ବୁଦ୍ଧଙ୍କର 
ସ୍ତୂପରୁ ଧର୍ମପ୍ରଚାର ଓ ଖ୍ରୀଷ୍ଟଙ୍କର ସର୍‌ମନ୍‌ ଫ୍ରମ୍‌ ଦି ମାଉଣ୍ଡକୁ ଲକ୍ଷ୍ୟକଲେ କିଏ ଅସ୍ବୀକାର 
କରିବ ଯେ ଯୀଶୁଖ୍ରୀକ୍ଟ ତଥା ପରବର୍ଉାଁ ଖ୍ରୀଷ୍ଟୀୟ ସନ୍ତମାନଙ୍କ ଉପରେ ବୌଦ୍ଧଧର୍ମ ଓ ଗ୍ରନ୍ତ 
ତଥା ଜାତକ କାହାଣୀର ପ୍ରଭାବ ନ ପଡ଼ିଛି? 

ବୌଦ୍ଧଧର୍ମ ବିଭିନ୍ନ କାରଣରୁ ସହସ୍ରାଧିକ ବର୍ଷ ଧରି ବିଶ୍ଵରେ ତା'ର ପ୍ରାଧାନ୍ୟ ଓ 
ବିସ୍ତୃତି ହରାଇଥିଲେ ବି ଆଧୁନିକ କାଳରେ ବହୁ ଖ୍ରୀଷ୍ଟୀୟ ବିଦ୍ଵାନ ଖାଲି ବୌଦ୍ଧଧର୍ମ ପ୍ରତି 
ଆକ୍ଷ୍ଟ ହୋଇନାହାର୍ରି ସେହି ଧର୍ମ ବି ଗ୍ରହଣ କରିଛନ୍ତି । ଆଉ ଏହି ଧାରାରେ ଉଲ୍ଲେଖନୀୟ 
ତରୁଣତମ ବ୍ୟକ୍ତିଙ୍କ ନାମ ମାଫିଆ ରିକାର୍ଡ଼ୋ। ସେ ବିଶ୍ଵବିଦ୍ୟାଳୟରେ ନିଜର ନିବନ୍ଧ ଦାଖଲ 
କରି ତିନିବର୍ଷ ତଳେ ଭାରତ ଭ୍ରମଣ କାଳରେ କାଲିଙ୍ଗପଙଂ ନିକଟରେ ଜଣେ ବୌଦ୍ଧ 
ସନ୍ଧ୍ୟାସୀଙ୍କ ସମ୍ପର୍କରେ ଆସି ଏଭଳି ପ୍ରଭାବିତ ହୋଇଗଲେ ଯେ ସେ ଆଉ ନିଜର ଦେଶକୁ 
ଫେରିଲେ ନାହିଁ । ବାପମା ତାଙ୍କର ଅତି ବିଦ୍ଧାନ ଓ ଇଏ ହେଉଛନ୍ତି ସେମାନଙ୍କର ଏକମାତ୍ର 
ସନ୍ତାନ । ଫ୍ରାନ୍‌ସ ଫେରିବାକୁ ବାପାକ୍କର ଯେତେ ଚିଠି ଓ ରିକାର୍ଡୋକ୍କର ସେସବୁର ଉତ୍ତର 
ଏକ ଚମଳ଼ାର ଦାର୍ଶନିକ ପୁସ୍ତକ ଆକାରରେ ପ୍ରକାଶିତ ହୋଇଛି । ବି.ବି.ସି. ଦୁଇବର୍ଷ ତଳେ 
ତାଙ୍କ ସହିତ ସାକ୍ଷାତକାର କାଳରେ ଡାଙ୍କୁ ବିଶ୍ଵର ସେ ବର୍ଷର ସବୁଠାରୁ ସୁଖୀ ମଣିଷ ଭାବରେ 
ଅଭିହିତ କରିଥିଲା। ସେ ଏବେ ଦଲାଇଲାମାଙ୍କର ଫରାସୀ ଦୋଭାଷୀ ତଥା ଭାଷ୍ୟକାର। 
ଉଲ୍ଲେଖ୍ଯଯୋଗ୍ୟ ଯେ କୌଣସି ଜଣାଶୁଣା ବୌଦ୍ଧ ଏପର୍ଯ୍ୟନ୍ତ ଖ୍ରୀ୍ଟଧର୍ମର ବିଚାରରେ 
ଅନୁପ୍ରାଣିତ ହୋଇନାହାନ୍ତି ବା ଖ୍ରୀଷ୍ଟଧର୍ମ ଗ୍ରହଣ କରିନାହାନ୍ତି ଯୀଶୂକ୍କ ଅନୁଗାମୀମାନେ କିନ୍ତୁ 
ପରବର୍ଭୀ କାଳରେ ଦେଶ ଅଧିକାର ଲାଗି ବିଶ୍ବର ବିଭିନ୍ନ ପ୍ରାନ୍ତରେ ଯେଭଳି ଅତ୍ୟାଚାର 
ଚଳାଇଥିଲେ ଏବଂ ତା'ରି ଉହାଡ଼ରେ ଖ୍ରୀଷ୍ଟଧର୍ମ ପ୍ରଚାର ପ୍ରସାର କଲେ ତହିଁରୁ ଜାଣିହୁଏ ଯେ 
ସେମାନେ ଥିଲେ ପଲୁବଗ୍ରାହୀ ବରଂ କହିହେବ ଯେ ସେମାନେ ଯୀଶୁଙ୍କ ପ୍ରତି ଅନ୍ୟାୟ 
କରିଥିଲେ। ବୃଦ୍ଧଙ୍କ ସିଵଧିଲାଭ ପରେ ଅଢ଼େଇ ହଜାର ବର୍ଷରୁ ଅଧିକ କାଳ ବହିଗଲାଣି; କିନ୍ତୁ 
ତାଙ୍କ ବିଚାର ଓ ମାର୍ଗକୁ ବୁଝିବା ଓ ଆଦର କରିବା ଦିଗରେ ଏବେବି ବିଶ୍ଵ ଅସମର୍ଥ। ତେବେ 
ଲକ୍ଷ ଲକ୍ଷ ବର୍ଷ ପୂର୍ବର ପଶୁ ସଦୃଶ ଆଦିମ ମଣିଷ ନାନା ବିବର୍ଉନ ସତତ ନିଜର ପ୍ରବୃତ୍ତିର 
ନିବୃତ୍ତ ହେବା ଜ'ଣ ଏତେ ସହଜ? ଲକ୍ଷ୍ୟ କରିବାର କଥା, ବିଂଶ ଶତାବ୍ଦୀରେ ଦୁଇଟି 
ମହାସମର ଘଟି ଯାଇଥିଲେ ବି କୋରିଆ ଯୁଦ୍ଧ ପରେ ଭିଏତନାମ ଯୁଦ୍ଧ ଆଫଗାନିସ୍ଥାନ 
ଯୁଦ୍ଧ ଇରାକ୍‌ ଯୁଦ୍ଧ ଫାକ୍ଲାଞ୍ଡ ଯୁଦ୍ଧ ଆଦି ବିଶ୍ବଯୁଦ୍ଧ ଆଡ଼କୁ ମୁହାଁଇ ନାହିଁ । ସୀମିତ କ୍ଷମତା 

ସତ୍ତ୍ଵେ ବିଶ୍ଵର ବୃହତ୍‌ ଶକ୍ତିବର୍ଗ ଗୋଟିଏ ମଞ୍ଚରେ ବସି ଗୁରୁତର ସାମରିକ ପ୍ରସାରଣକୁ ରୋକିବା 
ଦିଗରେ ସମର୍ଥ ହୋଇଛନ୍ତି। ଦ୍ଵିତୀୟ ମହାସମର ପରବର୍ତୀ କାଳରେ ଶୀତଳ ଯୁଦ୍ଧ ଯୁଗର 
ଅବସାନ ଘଟିଛି। ସମଗ୍ର ବିଶ୍ଵକୁ ବିଚାରକୁ ନେଲେ ଆମେ ଯେ ବିଶ୍ଵଶାର୍ତି ଦିଗରେ ଅଗ୍ରସର 
ହେଉଥାଏ ଏହାକୁ ସ୍ଵୀକାର କରିବାକୁ ହେବ। ଅନ୍ତର୍ଜାତୀୟ କ୍ଷେତ୍ରରେ ଯୁଦ୍ଧର ଅବସାନ 
ଘଟିଥିଲେ ହେଁ ଆଞ୍ଚଳିକ ଓ ଗୋଷ୍ଠୀଗତ କ୍ଷେତ୍ରରେ ଅମାନୁଷିକ କାଞ୍ ଓ ବ୍ୟକ୍ତିଗତ ସ୍ତରରେ 
ଅଶାନ୍ତି ଓ ଦୁର୍ବତି ପୂର୍ବାପେକ୍ଷା ବଢ଼ିଚାଲିଛି । ମୋଟାମୋଟି ଭାବରେ ଦେଖିଲେ ମଣିଷ ଆହୁରି 
ହୃଦୟହୀନ ଓ ଅଧିକ ନିର୍ମମ କାଞ୍ଡସବୁ କରୁଛି । ଆଧୁନିକ ମଣିଷ ଭୋଗ ପଛରେ ଏଭଳି 
ପାଗଳ ଯେ ତା'ପାଇଁ ବୌଦ୍ଧ ଅଷ୍ଟାଙ୍ଗ ମାର୍ଗ ନିରର୍ଥକ | ସନ୍ଧ୍ୟାସୀମାନଙ୍କ ଛଡ଼ା ସାଧାରଣ ଲୋକେ 
ସଂଯତ ଜୀବନଯାପନ କଲେ କିଭଳି ସୁଖୀ ହୋଇପାରିବେ ସେ ସମ୍ପର୍କରେ ବୁଦ୍ଧଙ୍କ ବାଣୀ 
ଗ୍ରହଣୀୟ, କରଣୀୟ ଓ ଉପାଦେୟ ମଧ୍ୟ। 

ମଣିଷ ସ୍ବୀକୃତି ଲାଭରେ ସନ୍ତୋଷ ପାଏ। ତାହା ତା'ର ପାଶବିକ ଶକ୍ତି ଓ ପ୍ରବୃତ୍ତିକୁ 
ଅନେକ ପରିମାଣରେ ଅନ୍ୟଆଡ଼େ ମୁହାଁଇ ନିଏ। ସେଥିଲାଗି ଏ ଯୁଗରେ ଅଲିଞ୍ଷିକ୍‌ ଭଳି 
ବିଶ୍ଵସ୍ତରୀୟ ପ୍ରତିଯୋଗିତା ହେଉଛି ଏବଂ ଜାତୀୟ ତଥା ଆଞ୍ଚଳିକ ସ୍ତରରେ ନାନା ପ୍ରତିଯୋଗିତା 
କରାଯାଉଛି। ଏ ଦିଗରେ ଅଧିକରୁ ଅଧିକ ଲୋକ ସମ୍ଚ୍କ୍ତ ହେଲେ ସେମାନଙ୍କର ଶୌର୍ଯ୍ୟ 
ଏବଂ ବୁଵି ତଥା ବିଚକ୍ଷଣତା ସେମାନଙ୍କୁ ସୁସ୍ତ ଦିଗରେ ମୁହାଁଇନେବ। ବିଶ୍ବରେ ଆଞ୍ଚଳିକ ଓ 
ସାନୀୟ ତଥା ବ୍ୟକ୍ତିଗତ ସ୍ତରରେ ଶାନ୍ତି ପ୍ରତିଷ୍ଠା ହୋଇପାରିବ କେବଳ ଶିକ୍ଷା କ୍ଷେତ୍ରରେ 
ଏକ ବିପୂବ ଆସିଲେ ତାହା ସମ୍ବବପର ହେବ, ଯଥାଥି ପୂର୍ଣ୍ଣାଙ୍ଗ ଶିକ୍ଷା ଲାଭର ସୁଯୋଗ ଘଟିଲେ। 

ବୁଦ୍ଧଙ୍କଠାରୁ ଆରମ୍ଭ କରି ବିଶ୍ଵର ମହାନ୍‌ ବ୍ୟକ୍ତିମାନେ ଥିଲେ ଜଣେ ଜଣେ ଶିକ୍ଷକ। 
କୃଷ୍ଠ ବି ଥିଲେ ଜଣେ ଶିକ୍ଷକ। କିନ୍ତୁ ବୃଦ୍ଧ ଓ କଷ୍ଟ ମଧ୍ୟରେ ଫରକ୍‌ ହେଉଛି ଶ୍ରୀକ୍ଷ୍ଟ ଅନ୍ୟାୟ 
ଅବିଚାର ଦୂର କରିବା ଲାଗି ଯୁଦ୍ଧ ପାଇଁ ଅର୍ଦୁନଙ୍କୁ ପ୍ରବର୍ତାଇଛନ୍ତିଃ ଆଉ ବୁଦ୍ଧ କହିଛନ୍ତି ମଣିଷର 
ବୁଦ୍ଧି ଓ ବିଚାରକୁ ଭରସା କରାଯାଇପାରେ ଏବଂ ତାକୁ ଯଥାର୍ଥ ଭାବରେ ପ୍ରୟୋଗ କଲେ ସ୍ଥାୟୀ 
ନ୍ୟାୟ ଓ ଶାନ୍ତି ପ୍ରତିଷ୍ଠିତ ହୋଇପାରିବ। ସୃଷ୍ଟିର ପ୍ରକ୍ରିୟାରେ ମଣିଷ ଏକ ଉଲ୍ଲେଖନୀୟ 
ପର୍ଯ୍ୟାୟରେ ପହଞ୍ଚିଛି। ତା'ର ବିଚାର ଓ ବିବେକର ମାର୍ଜନାଦ୍ଵାରା ବୁଦ୍ଧ ପ୍ରବର୍ଭିତ ବୈପୂବିକ 
ପରିବର୍ଭନ ସମ୍ବବପର। ଜଗତାୟନ ଆଜି ସମଗ୍ର ବିଶ୍ଵକୁ ଆଖିପାହାନ୍ତା ସ୍ତରକୁ ଆଣିପାରିଛି। 
ଆଧୁନିକ ଗଣମାଧ୍ୟମ ଏ ଦିଗରେ ଏକ ସଫଳ ସହାୟକ ମାଧ୍ୟମ ଭାବରେ ଉପଲବ୍ଧ ତାକୁ 
ବ୍ୟବହାର କରି ଏକବିଂଶ ଶତାଦ୍ଦୀର ମଣିଷ ତା ଆଗରେ ଦଞ୍ତାୟମାନ ପ୍ରତିବନ୍ଧନକୁ ଅତିକ୍ରମ 
କରି ଯୁଗ ଯୁଗର ଅଲଭ୍ୟ ଲକ୍ଷ୍ୟର ନିକଟତର ହେଲେ ଅଧିକ ଶାନ୍ତି ଓ ସନ୍ତୋଷଲାଭ କରିପାରିବ 
ଏବଂ ତଦ୍ଵାରା ବୃଦ୍ଧଙ୍କ ପ୍ରତି ଯଥାର୍ଥ ସମ୍ମାନ ପ୍ରଦର୍ଶିତ ହୋଇପାରିବ। 

ଗାନ୍ଧି ଆଜି କେଉଁ ଦିଗର୍‌ କେତେ ପ୍ରାସଙ୍ଗିକ? 


ବୁଦ୍ଧଙ୍କ ପରି ଗାନ୍ଧି ଯେ ଅଜି ବି ପ୍ରାସଙ୍ଗିକତା ହରାଇ ନାହାନ୍ତି ତାହା ନିଶ୍ଚୟ ସ୍ବୀକୃତ । 
ଗାନ୍ଧି ଶେଷ ପର୍ଯ୍ୟନ୍ତ ରାଜନୀତିରେ ଥିଲେ; ଆଉ ରାଜନୀତିକୁ ନୀତିସଞ୍ପନ୍ଧ କରିବାକୁ ଗୁରୁତ୍ଵ 
ଦେଉଥିଲେ । ସେ ୧୯୩୪ରୁ କଂଗ୍ରେସ ଦଳର ପ୍ରାଥମିକ ସଦସ୍ୟ ନଥିଲେ ବି ସବୁବେଳେ 
ଦଳର ନିର୍ଣ୍ଣାୟକ ପରାମର୍ଶଦାତା ଥିଲେ। ଚଞ୍ପାରଣର ନୀଳଚାଷୀ ଆନ୍ଦୋଳନଠାରୁ ଆରମ୍ବ 
କରି, ଲବଣ ସତ୍ୟାଗ୍ରହ ଆଦି ଜରିଆରେ ସେ ଜନସାଧାରଣଙ୍କ ମନରୁ ଭୟ ଦୂର କରିବା 
ସଙ୍ଗେସଙ୍ଗେ ସେମାନଙ୍କୁ ସଂ ଗ୍ରାମମୁଖୀ କରାଇଥିଲେ। ଏହା ସହିତ ନିଶା ନିବାରଣ, କୂଟୀର 
ଶିଲ୍ ପ୍ରସାରଣ ଓ ହରିଜନ ଉନ୍ନୟନ କାର୍ଯ୍ୟକ୍ରମ ମାଧ୍ୟମରେ ପଞ୍ଜାବ, ସିନ୍ଧୁ, ଗୁଜୁରାଟଠାରୁ 
ଆରମ୍ବ କରି ଦ୍ରାବିଡ଼ ଉଚୁଳ ବଙ୍ଗ ଆଦି ବହୁ ଅଞ୍ଚଳରେ ବିଭିନ୍ନ ଭାଷାଭାଷୀ ଲୋକଙ୍କ ମନରେ 
ସର୍ବ ଭାରଡୀୟ ସଂହତିର ସୁଦୃଢ଼ ମୂଳଦୁଆ ପକାଇବା ଦିଗରେ ସେ ଗୁରୁତ୍ବପୂର୍ଣ୍ଣ ଭୂମିକା ଗ୍ରହଣ 
କରିଥିଲେ। 

ବିଭିନ୍ନ ଦିଗରୁ ସେ ଥିଲେ ଜଣେ ମୌଳବାଦୀ । ତାଙ୍କ ପରିକଲ୍ଠିତ ଶିକ୍ଷାକୁ ମୌଳିକ 
ଶିକ୍ଷା କୃହାଗଲା। ସେ ଏହି ଶିକ୍ଷାକୁ କିଭଳି ଗୁରୁତ୍ଵ ଦେଉଥିଲେ ତାହା ତାଙ୍କର ୧୯୩୭ 
ସେପଭ୍ରେମ୍ବର ୨୨ ତାରିଖର ୱାର୍ଧା ଶିକ୍ଷା ପରିଷଦରେ ପ୍ରଦତ୍ତ ଭାଷଣରୁ ଜାଣିବାକୁ ମିଳେ | 
ତାହାର କିଛି ଅଂଶ ଏହିପରି - 

“ମୁଁ ଏହି ଦେଶ ଆଗରେ ଓ ଏହାରି ଜରିଆରେ ପୃଥିବୀ ଆଗରେ କିଛି ନୂଆ ବିଚାର 
ଉପସ୍ଥାପନ କରୁଛି । ଏପର୍ଯ୍ୟନ୍ତ ମୁଁ ଜଗତ୍‌ମାତାଙ୍କ ଚରଣରେ ଯେଉଁ ଭେଟି ଚଢ଼ାଇଛି, 
ସେଗୁଡ଼ିକ ମଧ୍ୟରେ ଏହି ବୁନିୟାଦୀ ଶିକ୍ଷା (ମୌଳିକ ଶିକ୍ଷା) ମୋତେ ସବୁଠାରୁ ଅଧିକ 
କାନ୍ତିକାରୀ ଲାଗୁଛି । ମୋତେ ଲାଗୁନାହିଁ, ମୁଁ ଏହା ଅପେକ୍ଷା ଅଧିକ ମହତ୍ତ୍ଵପୂର୍ଣ୍ଣ ଓ ଅଧିକ 
ମୂଲ୍ୟବାନ ଭେଟି ପୃଥିବୀ ଆଗରେ ରଖିପାରିବି । ଏଥିରେ ମୋର ସାରା ରଚନାତ୍ସକ 
କାର୍ଯ୍ୟକ୍ରମକୁ ବ୍ୟାବହାରିକ ରୂପ ଦେବାର ଚାବିକାଠି ରହିଛି। ଯେଉଁ ନୂଆ ଦୁନିଆ ଲାଗି ମୁଁ 
ଛଟପଟ ହେଉଛି ତାହା ଏହିଥିରୁ (ମୌଳିକ ଶିକ୍ଷାରୁ) ସୃଷ୍ଟି ହୋଇପାରିବ । ଏହାକୁ ମୋର 
ଅନ୍ତିମ ଉଇଲ କହିଲେ ଚଳେ।' 

ଖାଲି ଶିକ୍ଷା ନୁହେଁ, ଭାରତବର୍ଷ ଭଳି ଗ୍ରାମ ପ୍ରଧାନ ଦେଶରେ ଲୋକେ ପ୍ରାକୃତିକ 
ଚିକିସ୍ଥା ପ୍ରୟୋଗ କଲେ ଅତି ସହଜରେ ସୁସ୍ତ ରହିପାରିବେ ବୋଲି ସେ କହୁଥିଲେ ଏବଂ ନିଜ 
ଜୀବନରେ ତାହା ପ୍ରୟୋଗ କରୁଥିଲେ। ଜୀବନର କୌଣସି ଦିଗ ତାଙ୍କ ବିଚାରରୁ ବାଦ ଯାଇ 
ନଥିଲା। 

ସେ ବିଚାର କରୁଥିଲେ ଯେ ଗାଁଗୁଡ଼ିକ ଠିକଣା ବାଟରେ ଚାଲିଲେ ଦେଶ ବଦଳିବାର 
ପଥ ପରିଷ୍ଟାର ହୋଇଯିବ। ଗାଁର ବ୍ୟବସ୍ଥା କିଭଳି ହେବ ତାହା ସେ ତାଙ୍କ ରଚିତ ହିନ୍ଦ 
ସ୍ଵରାଜ' ପୁସ୍ତକରେ ବର୍ଣ୍ଣନା କରିଛନ୍ତି । ଚଳିତ ବର୍ଷ ହେଉଛି ଏହି ପୁସ୍ତକର ଶତବାଷିକୀ 
ବର୍ଷ। କିନ୍ତୁ ଗତ ଶହେ ବର୍ଷ ମଧ୍ୟରେ ଭାରତ ତଥା ବିଶ୍ଵରେ ନାନା ଅଚିନ୍ତନୀୟ ପରିବର୍ଉନ 
ଘଟିଛି। ଭାରତ ସମେତ ପୃଥିବୀର ସବୁ ଦେଶର ଲୋକେ ଏବେ ସହରମୁଖୀ । ଭାରତବର୍ଷର 
ଗାଁ ଲୋକଙ୍କର ଚଳଣି ଓ ରୁଚି ବି ସହରୀ ହେବାରେ ଲାଗିଛି । ଶହେ ବର୍ଷ ତଳେ ଗାଁଗୁତ଼ିକ 
ବହୁ ପରିମାଣରେ ଅତୁ ନିର୍ଭରଶୀଳ ଥିଲେ ଓ ଗାଁର ସମସ୍ୟା ଗ୍ରାମପଞ୍ଚାୟତ ସ୍ତରରେ ତୁଟି 
ଯାଉଥିଲା। ଏବେ କ୍ଷମତାର ବିକେନ୍ଦ୍ରୀକରଣ ହୋଇ ପଞ୍ଚାୟତକୁ ବହୁ କ୍ଷମତା ଓ ଅର୍ଥ ବି 
ଆସୁଛି । ଏହାଫଳରେ ଗ୍ରାମାଞ୍ଚଳରେ ବହୁ ଉନ୍ନୟନମୂଳକ କାର୍ଯ୍ୟ ହେଲେ ବି ଗାଁର ସଂହତି 
ନଷ୍ଟ ହୋଇଯାଇଛି ଓ ପରିବାର-ପରିବାର ମଧ୍ୟରେ ବି ପଞ୍ଚାୟତ କାର୍ଯ୍ୟକୁ ନେଇ କନ୍ଦଳ 
ଲାଗି ରହିଛି। ସେ କନ୍ଦଳ ସମାଧାନ ପାଇଁ ଉଚ୍ଚ ଅଦାଲତ ପର୍ଯ୍ୟନ୍ତ କଥା ଯାଉଛି। ଆଜିର 
ଜଗତାୟନ ଯୁଗରେ ଲୋକଙ୍କର ମୋବାଇଲ୍‌ ଫୋନ୍‌ଠାରୁ ଆରମ୍ବ କରି ବିଜୁଳି ଚାଳିତ ବିଭିନ୍ନ 
ବସ୍ତୁ ଆବଶ୍ଯକ ସାମଗ୍ରୀ ହୋଇପଡ଼ିଛି । ସୂତା ଲୁଗାର ସ୍ଥାନ ପଲ୍ଲୀ ବସ୍ତ୍ର ଓ ପଲିଷ୍ଟର ଆଦି 
ଅଧିକାର କରିଯାଉଛନ୍ତି । ଗାଁରେ ମାଟିଘର ସ୍ଥାନରେ ଅନେକ କ୍ଷେତ୍ରରେ ପକ୍କା ଘର 
ଦେଖାଗଲାଣି। ଗାଁ ପାଖ ବଜାରରେ ବି ନାନା ବହୁଜାତୀୟ କମ୍ପାନୀର ଭୋଗ୍ୟବସ୍ତୁ ପହଞ୍ଚିଲାଣି 
ଓ ମନୋରଞ୍ଜନର ନାନା ବ୍ୟବସ୍ଥା ପରିବେଷିତ ହେଲାଣି। ନିଶାଦ୍ରବ୍ୟର ଏଭଳି ବହୁଳ ପ୍ରସାର 
ହେଲାଣି ଯେ ନିଶା ନ ଖାଇବା ଲୋକେ ସଂଖ୍ୟାଲଘୁ ହୋଇପଡ଼ିଲେଣି। ଗାନ୍ଧିଙ୍କ ଦ୍ଵାରା ପରିପୃଷ୍ଟ 
କଂଗ୍ରେସ ଲାଗି ନିଶାନିବାରଣ ଏବେ ଅଚିନ୍ତନୀୟ। 

ଗତ ଶହେବର୍ଷ ମଧ୍ୟରେ ଖାଲି ଗାଁର ରୂପରେଖ ଓ ଚରିତ୍ର ବଦଳି ନାହିଁ, ସହର 
ନଗରମାନଙ୍କର ଆକାର ଓ ବ୍ୟବସ୍ଥାରେ ପ୍ରଚୁର ପରିବର୍ଉନ ଘଟିଛି । ଗାନ୍ଧୀ ସହର ଓ ଶିଲ୍ବର 
ବିରୋଧୀ ନଥିଲେ। ଏଗୁଡ଼ିକ ଗାଁର ଧନ୍ଦାକୁ ଗିଳି ପକାଇବା ଓ ଗାଁର ସଂସ୍କୃତି ତଥା ଶାନ୍ତିକୁ 
ବିପନ୍ନ କରିବାରେ ସେ ବିବ୍ରତ ହୋଇପଡ଼ୁଥିଲେ। 

ଗାନ୍ଧି ଭାରତବର୍ଷର ସ୍ଵାଧୀନତା ପ୍ରାପ୍ତିରେ ଯେଉଁ ଭୂମିକା ନେଇଥିଲେ ସେଥିଲାଗି 
ସେ ଚିର ସ୍ମରଣୀୟ ନିଶ୍ଚୟ। କିନ୍ତୁ ତାଙ୍କ କାର୍ଯ୍ୟର ଢଙ୍ ଓ ତାଙ୍କ ବିଚାର କଣ ଆଉ ଏବର 
ଯୁଗ ପାଇଁ କେତେ ଉପଯୋଗୀ ଏଇ ପ୍ରଶ୍ନ ଆଜି ଉଠୁଛି। ଗାନ୍ଧି କହୁଥିଲେ ନୀଡିହୀନ ରାଜନୀତି, 

ଚରିତ୍ରହୀନ ଶିକ୍ଷା, ପରିଶ୍ରମ ବିହୀନ ଧନ ଉପାର୍ଜନ, ନୈତିକତାହୀନ ବାଣିଜ୍ୟ ବ୍ୟବସାୟ, 
ବିବେକବିହୀନ ସୁଖ, ସମ୍ବେଦନବିହୀନ ବିଜ୍ଞାନ ଓ ତ୍ୟାଗବି ହୀନ ଉପାସନା ପରିତ୍ୟଜ୍ୟ। ଏ 
ବାଣୀକୁ ଶୁଣି ଏବେକାର ଲୋକେ ନିଶ୍ଚୟ ମୁହଁ ମୋଡ଼ିବେ। ସେମାନଙ୍କ ‘ହିରୋ' ଅଲଗା 
ଚରିତ୍ରର ଲୋକ, ଯାହାଙ୍କ ଦିନରାତି ଟିଭିରେ ଦେଖିବାକୁ ମିଳିଥାଏ। ସମଗ୍ର ବିଶ୍ଵ ମାଇକେଲ୍‌ 
ଜାକ୍ସନ୍‌ ଆଉ ନାନା ଭିଲେନ୍କଂ ଉତ୍ତେଜନାପୂର୍ଣ୍ଣ ସଙ୍ଗୀତ ପ୍ରଦର୍ଶନ ସାଙ୍ଗକୁ ନଗ୍ର ପ୍ରାୟ 
ଅଭିନେତ୍ରୀମାନଙ୍କ ଅଙ୍ଗଭଗ୍ଗୀରେ ମସଗୁଲ ଥିବା ଭିତରେ ସତର୍କ ଘଣ୍ଟା ବାଜିଲାଣି ଯେ ପୃଥିବୀର 
ବହୁ ଅପୂରଣୀୟ ମୌଳିକ ବସ୍ତୁ କମେ ନିଃଶେଷ ହୋଇଯାଉଛି ଓ ବିଶ୍ଵ କ୍ରମେ ଉତ୍ତପ୍ତ 
ହୋଇଯାଉଛି ଏବଂ ସମୁଦ୍ରର ଜଳସ୍ତର ପୂର୍ବ ଅନୁମାନଠାରୁ ଅଧିକ ବଢ଼ିଯିବ। ଏହାଫଳରେ 
ମେରୁ ତଥା ଉଚ୍ଚ ପର୍ବତ ଶୃଙ୍ଗର ବରଫ ଅଧିକ ତରଳି ବିପଦ ସୃଷ୍ଟି କରିବ । ଦି' ମାସ ତଳେ 
ତାଇଓୱାନ୍‌ର ଅସ୍ଵାଭାବିକ ବନ୍ୟା ପରେ ଏବେ ତା'ରି ପାଖ ଫିଲିଫାଇନ୍‌ସରେ ବନ୍ୟା, ଯାହାକି 
ପଚାଶ ବର୍ଷ ମଧ୍ୟରେ ସାଂଘାତିକ । ଖାଲି ଏଇଠି ନୁହେଁ ପୃଥିବୀର ବିଭିନ୍ନ ଅଞ୍ଚଳରେ ଅତିଶୟ 
ଶୁଷ୍ଟ ଅବସ୍ଥା ପାଇଁ ବନାଗ୍ନି ଲାଗି ସେହି ଚେତାବନୀକୁ ଆହୁରି ମୂଖରିତ କରୁଛି । ଶିଲ୍‌ ସମୃଦ୍ଧ 
ଦେଶମାନଙ୍କରେ ଅତିରିକ୍ତ ଭୋଗ୍ୟବସ୍ତୁ ବ୍ୟବହାର ଓ ଯଥେଚ୍ଛା ସମ୍ବୋଗରେ କ୍ରାନ୍ତ। ରୋଗଗ୍ରସ୍ତ 
ବ୍ୟକ୍ତିମାନେ ଯୋଗାସନ ଏବଂ ପ୍ରାକୃତିକ ଚିକିସ୍ଥା ତଥା ପ୍ରାଚ୍ୟ ଆରୋଗ୍ୟ ପଦ୍ଧତି ଆଡ଼କୁ 
ଆକ୍ଷ୍ଟ ହେବାରୁ ମନେ ହେଉଛି କିଛି ଲୋକ ଅନ୍ତତଃ ବିପଦର ପରିଣାମ ଉପଲବ୍ି କଲେଣି। 
ସେଥିଲାଗି ଅପେକ୍ଷାକୃତ ସରଳ ଜୀବନଯାପନର ମାର୍ଗକୁ ହିଁ ଗ୍ରହଣ କରିବାକୁ ବୁଧ ଓ ଗାନ୍ଧି 
ବହୁ କାଳରୁ କହି ଯାଇଛନ୍ତି। ଏହାଛଡ଼ା ଗାନ୍ଧିଙ୍କ ପ୍ରଦର୍ଶିତ ଅନ୍ୟାୟ ଅତ୍ୟାଚାର ଅହିଂସା 
ପ୍ରତିରୋଧ ଆଜି ବି ସମଗ୍ର ବିଶ୍ଵ ଲାଗି ମାର୍ଗଦର୍ଶନ ଭଳି ରହିଛି ଓ କେଉଁଠି କେଉଁଠି ପ୍ରୟୋଗ 
ହେଉଛି। 

ନୀତିହୀନ ରାଜନୀତି ଓ ଅର୍ଥନୀତି ତଥା ଶିକ୍ଷାନୀତି ଯୋଗୁଁ ଯେ ଆଜିର ବିଶ୍ଵ ସଙ୍କଟର 
ସମ୍ମୁଖୀନ, ଏହାକୁ ନମାନି ବାଟ ନାହିଁ। ଗାନ୍ଧି ରାଜନୀତିର କୌଣସି ସ୍ୃତନ୍ତ୍ର ଅଧ୍ୟାୟ ସୃଷ୍ଟି କରିଯାଇ 
ନାହାନ୍ତି ସତ; କିନ୍ତୁ ଯେଉଁ ରାଜନୀତି ନୀତିବର୍ଜିତ ତାହା ଯେ ବିଫଳ ହୋଇଛି ତାହା ସୋଭିଏତ 
ସମାଜବାଦୀ ଶିବିରର ବିଭାଜନ ଓ ବ୍ୟର୍ଥତାରେ ପରିସ୍ତୁଟ ହୋଇଯାଇଛି। ଆଉ ସେହି କାରଣରୁ 
ହିଁ ପୁଞ୍ଜିବାଦୀ ବ୍ୟବସ୍ଥା ଆଜି ସଙ୍କଟର ସମ୍ମୁଖୀନ ହୋଇଛି। ମୌଳିକ ଶିକ୍ଷାକୁ ଲୋକେ ଧନ୍ଦାମୂଳକ 
ଶିକ୍ଷା ବୋଲି ଧରି ନେଉଥିବାରୁ ଏହାର ମହତ୍ତ୍୍‌ ଉପଲବ୍ଧି କରିପାରୁ ନାହାନ୍ତି। ଏଇଟି ଏବେବି 
ଆମ ଦେଶ ଲାଗି ପ୍ରାସଙ୍ଗିକ। ଏହା ପଛରେ ରହିଛି ଏକ ଦର୍ଶନ। ଧନ୍ଦାମୂଳକ ଶିକ୍ଷା ଅବଶ୍ୟ 
ଏହାରି ପରିଧି ଅନ୍ତର୍ଭୁକ୍ତ କିନ୍ତୁ ଏହା ସଫଳ ନହେବା ପଛରେ ରହିଛି ଶିକ୍ଷାଦାନକାରୀ ଓ 
ଶିକ୍ଷାଥୀକକ ଆବଶ୍ୟକ ଦୃଷ୍ଟିକୋଣର ଅଭାବ; ଯେଉଁଥିଲାଗି ଶିକ୍ଷାଥୀର ଆଗ୍ରହ ବା ସନ୍ତୋଷ 
ରହୁନାହିଁ। ଗାନ୍ଧିଙ୍କ ଜୟନ୍ତୀ ଅବସରରେ ଏ ଦିଗରେ ଆଲୋଚନା ହେଉ 

ଏ ଯୁଗକ୍‌ ଗାନ୍ଧି 


ଗାନ୍ଧିଙ୍କ ତିରୋଧାନ ପଚାଶ ବର୍ଷରୁ ଅଧିକ ହୋଇଗଲାଣି। ଏ ପିଢ଼ିର ଲୋକମାନଙ୍କ 
ଲାଗି ସିଏ ଜଣେ ଏତିହାସିକ ପୁରୁଷ, ଯିଏ ଏ ଦେଶକୁ ସ୍ଵାଧୀନତା ଦେଇଥିଲେ। କିନ୍ତୁ ତାଙ୍କ 
ଅନ୍ତେ ଇନ୍ଦିରା ଗାନ୍ଧି, ରାଜୀବ ଗାନ୍ଧି ଓ ସୋନିଆ ଗାନ୍ଧିଙ୍କ ନାଁ ଏତେ ଶୁଣାଯାଉଛି ଯେ ଅତି 
ସାଧାରଣ ଲୋକ ଗାନ୍ଧି କହିଲେ ହଠାତ୍‌ ଏହିମାନଙ୍କ ମଧ୍ୟରୁ ଜଣକୁ ବୃଝୁଛନ୍ତି। ପୃଥିବୀର 
ବହୁ ଦେଶର ନେତା ତାଙ୍କ ଦେଶକୁ ସ୍ଵାଧୀନତା ଦେଇଛନ୍ତି ଓ ଗାନ୍ଧୀଙ୍କଠାରୁ ଆହୁରି ଅଧିକ 
କଷ୍ଟ, ନିର୍ଯାତନା ସହିଛନ୍ତି। କିନ୍ତୁ ଗାନ୍ଧି ଖାଲି ବିଶ୍ଵର ସ୍ଵାଧୀନତା ଆନ୍ଦୋଳନର ଅନ୍ଯତମ 
ସେନାପତି ନଥିଲେ, ସେ ଥିଲେ ଅନ୍ୟତମ ଚିନ୍ତାନାୟକ | 

ପ୍ରାୟ ଶହେ ବର୍ଷ ତଳେ ସେ ସାଧାରଣ ଜୀବନକୁ ଆସିଥିଲେ। ସେତେବେଳକୁ 
ସମାଜବାଦୀ, ସାମ୍ୟବାଦୀ ଚିନ୍ତାଧାରା ୟୁରୋପରେ ପ୍ରଚାରିତ ହୋଇଥିଲା। କିନ୍ତୁ ଗାନ୍ଧିଙ୍କ 
ସ୍ଵଲ୍ଵକାଳ ଇଂଲଣ୍ଡରେ ରହଣି କାଳରେ ସେ ସେସବୁ ସମ୍ପର୍କରେ ଆସି ନଥିଲେ କି ସେହି 
ଚିନ୍ତାଧାରା ପ୍ରବର୍ଉକକ୍କ' ଲେଖା ପଢ଼ି ନଥିଲେ। 

ଦକ୍ଷିଣ ଆଫ୍ରିକାର ରହଣି କାଳରେ ଭାରତୀୟମାନଙ୍କ ପ୍ରତି ଅତ୍ୟାଚାର ଓ ଅବିଚାର 
ବିରୋଧରେ ଲଢ଼ିବା ଭିତରେ ନିଜର ଅଭିଜ୍ଞତା ତାଙ୍କ ଅନେକ କିଛି ଶିକ୍ଷା ଦେଇଥିଲା। 
ସାମାଜିକ ନ୍ୟାୟ ସମ୍ପର୍କରେ ସେ ସମୟରେ ସେ ଯାହା କିଛି ବହି ପଢ଼ିଥିଲେ ସେସବୁ ଥିଲା 
ଆନୁଷଙ୍ଗିକ ମାତ୍ର ପଢ଼ିବାଠାରୁ ନିଜ ଅଭିଜ୍ଞତାକୁ ନେଇ ସେ ଅଧିକ ଚିନ୍ତା କରୁଥିଲେ। ସେହିଥିରୁ 
ସେ ଯେଉଁ ସିବ୍ଧାନ୍ତରେ ପହଞ୍ଚୁଥିଲେ ତାହା କହୁଥିଲେ ଓ ଲେଖୁଥିଲେ। ଏଣୁ ଅନ୍ୟାନ୍ୟ 
ରାଜନୈତିକ ପଣ୍ଡିତଙ୍କ ଭଳି ସେ କୌଣସି ଧାରାବାହିକ ଯୁକ୍ତିତର୍କ ମଣ୍ଡିତ ତତ୍ତଦେଇଯାଇ 
ନାହାର୍ତି। ତଥାପି ତାଙ୍କ ତିରୋଧାନ ବେଳକୁ ପୃଥିବୀର ବହୁ ମହାନ ବ୍ୟକ୍ତି ତାଙ୍କ ଉଦ୍ଦେଶ୍ୟରେ 
ଯେଉଁ ଶ୍ରଦ୍ଧାଞ୍ଜଳି ପ୍ରକାଶ କରିଥିଲେ ତହିଁରୁ ତାଙ୍କର ଯୁଗାନ୍ତକାରୀ ବ୍ୟକ୍ତିତ୍ଵର ପରିଚୟ ମିଳେ | 

ଭାରତବର୍ଷ ବୁଦ୍ଧକ୍କ ପରି ତାଙ୍କ ଭୁଲିବାରେ ଲାଗିଲେ ବି ତାଙ୍କ ଚିନ୍ତାଧାରାର କେତେକ 
ମୌଳିକତା ଏବେ ବି ପୃଥିବୀର ଚିନ୍ତାଶୀଳ ଲୋକଙ୍କ ଦୃଷ୍ଟି ଆକର୍ଷଣ କରେ। 

ଜଗତୀକରଣ ଯୁଗରେ, ବିଜ୍ଞାନ ଓ ପ୍ରଜ୍ଞାନର ପ୍ରଭାବରେ ଜନମାନସ ଏଭଳି ସଂକମିତ 
ଯେ ଗାନ୍ଦିଙ୍କ କଥା କହିଲେ ଅଧିକାଂଶ ଲୋକ ମୁହଁ ମୋଡ଼ି ଦେବେ। ଆଣ୍ଡ ଲୁଚୁ ନଥିବା ଲୁଗା 
ପିନ୍ଧି ବାଡ଼ି ଧରି ଚାଲିଥିବା ଓ ଅହିଂସା ସଂଯମ କଥା କହୁଥିବା ଲୋକ ଏ ଯୁଗକୁ ମୋଟେ 
ନୁହେଁ ବୋଲି କହିବା ସ୍ଵାଭାବିକ । ବଜାର ଓ ବିଜ୍ଞାପନ ଯୁଗରେ ଆପଣ କେତେ ଅଧିକ 
ଉପଭୋଗ କରିପାରୁଛନ୍ତି ତାହା ହିଁ ସାମାଜିକ ସ୍ଵୀକୃତିର ମାପକାଠି ହୋଇଛି । ଗାନ୍ଧି କହୁଥିଲେ 
ଏହାର ଓଲଟା କଥା | ତାଙ୍କ ମୃତ୍ୟବେଳକୁ ପରିବେଶ ସଂରକ୍ଷଣ କଥା ଉପରେ ପୃଥିବୀବାସୀ 
ମୁଣ୍ଡ ଖେଳେଇ ନଥିଲେ। ବିଜ୍ଞାନୀ ଜୟଯାତ୍ରା ଫଳରେ ଦାବି କରାଯାଉଥିଲା ଯେ, ମଣିଷ 
ପାଇଁ କିଛି ଅସମ୍ବବ ନୁହେଁ । କିନ୍ତୁ ବିଂଶ ଶତାବ୍ଦୀର ଶେଷ ତିରିଶ ବର୍ଷ ମଧ୍ୟରେ ସେ ଭ୍ରାନ୍ତି 
ଦୂର ହୋଇଯାଇଛି । ମଣିଷକୁ ନିଜର ସମ୍ବଳ, ଶକ୍ତି ଓ ସୀମା ସଞ୍ଚର୍କରେ ସତର୍କ ହେବାକୁ 
ପଡ଼ୁଛି। ପୃଥିବୀର ସବୁ ସମ୍ବଳକୁ ଠିକଣା ଭାବରେ ବିନିଯୋଗ କଲେ ବି ସବୁ ଲୋକେ ପାଶ୍ଚାତ୍ୟ 
ଲୋକଙ୍କ ଭଳି ଉଚ୍ଚ ଜୀବନମାନ ଲାଭ କରିପାରିବେ ନାହିଁ ବୋଲି ଜଣାଗଲାଣି। ଗାନ୍ଧି 
କହୁଥିଲେ ମଣିଷର ଆବଶ୍ୟକତା (ନିଡ଼୍‌) ପୂରଣ ହେବା ଦରକାର ଏବଂ ସେଥିପାଇଁ ଭଗବାନ 
ସମ୍ବଳ ରଖିଛନ୍ତି । କିନ୍ତୁ ତା'ର ଭୋଗର ଅସରନ୍ତି ତୃଷ୍ଟାକୁ (ଗୀଡ଼୍‌) ପୂରଣ କରିବା ତ ଅସମ୍ବ ! 

ଜଗତୀକରଣ ପ୍ରକିୟା ଯେତେ ତୀବ୍ର ହେଉଛି କ୍ଷମତା ସେତିକି ସେତିକି ଅଧିକ ଅଳଲ୍ଟ 
କେତୋଟି ସ୍ଥାନରେ କେନ୍ଦ୍ରୀଭୂତ ହେଉଛି। ଆର୍ଥିକ କ୍ଷମତା କେନ୍ଦ୍ରୀଭୂତ ହେବା ସଙ୍ଗେସଙ୍ଗେ 
ସେହି କେନ୍ଦ୍ରମାନଙ୍କ ଦ୍ଵାରା ପୃଥିବୀର ରାଜନୈତିକ କ୍ଷମତା ପରିଚାଳିତ ହେବାକୁ ଯାଉଛି । 
କ୍ଷମତାର କେନ୍ଦୀକରଣ ଫଳରେ ହିଁ ବିଶାଳ ଓ ଶକ୍ତିଶାଳୀ ସୋଭିଏତ୍‌ ସମାଜବାଦୀ ସଂସ୍ଥା 
ଭୁଶୁଡ଼ି ପଡ଼ିଲା। ପୁଞ୍ଜିବାଦୀ ବ୍ୟବସ୍ଥାର ସ୍ଵାଭାବିକ ଧାରା ମଧ୍ୟ ହେଲା କେନ୍ଦ୍ରୀକରଣ। ତାହା 
ଆଜି ସମଗ୍ର ବିଶ୍ବରେ ଦ୍ରତ ବେଗରେ ରୂପାୟିତ ହେଉଛି; ବଡ଼ ବଡ଼ ଶିଲ୍ଳ ଓ ବ୍ୟାଙ୍କ ମିଶି 
ଯାଉଛନ୍ତି। ଏହା ବିଶ୍ବରେ ଆର୍ଥିକ ଏକାଧିକାର ସୃଷ୍ଟି କରିବ। ଏଭଳି ଏକାଧିକାର ଖାଲି 
ଖାଉଟିଙ୍କ ଶୋଷିବ ନାହିଁ, ଏହା ଫଳରେ ପୃଥିବୀରେ ସାଂଘାତିକ ବେକାରୀ ଦେଖା ଦେବ। 

ଗାନ୍ଧି ଶିଲ୍ଲାୟନର ଅନ୍ଧବିରୋଧୀ ନଥିଲେ। ତାଙ୍କର ଅଭିଯୋଗ ଥିଲା ଯେ, ବଡ଼ 
ବଡ଼ ଶିଲ୍ବ ଗଢ଼ି ଉଠିବା ଫଳରେ ଛୋଟ ଛୋଟ ଶିଲ୍ଟ ଏବଂ କୂଟୀର ଶିଲ୍ବ ଲୋପ ପାଇବ 

ଏବଂ ଅଧିକରୁ ଅଧିକ ଲୋକେ ବେକାର ହୋଇଯିବେ। ଏହି ପ୍ରକ୍ରିୟା ତାକ ବେଳକୁ ଯେଉଁ 
ଆକାରରେ ଥିଲା ଏବେ ତାହା ଅଧିକ ମାରାତ୍ମକ ଆକାର ଧାରଣ କରିବାକୁ ଯାଉଛି । ବଡ଼ 
ବଡ଼ କଳ କାରଖାନା ଓ ଅର୍ଥନୈତିକ ସଂସ୍ଥା ଖାଲି ଲୋକଙ୍କ ଅର୍ଥନୈତିକ ସ୍ରିତିକୁ ଦୋହଲାଇ 
ଦେଇ ନାହିଁ ସେ ସବୁର କାର୍ଯ୍ୟକଳାପ ଭୋଗର ପ୍ରତିଯୋଗିତା ବଢ଼ାଇ ଚାଲିଛି। ତାହା ଫଳରେ 
ଲୋକଙ୍କ ନୈତିକ ମେରୁଦଞ୍ ଭାଙ୍ଗିବାକୁ ବସିଲାଣି। ସରଳ ଓ ନୈତିକ ଜୀବନ ଆଜି 
ହାସ୍ୟାସ୍ଥଦ ଓ ହେୟ ବୋଲି ବିବେଚିତ ହୋଇଛି | କିନ୍ଧୁ ମଣିଷ ସମାଜର ଏହି ନିଶ୍ଚିତ ବିପଦ 
ସଞ୍ପର୍କରେ କିଛି ଲୋକ ଏବେ ବେଶ୍‌ ଉଦ୍‌ବିଘ୍ର। ଗାନ୍ଧିଜ୍କ ଚରଖା ଓ ଖଦୀ ଆଜିର ସମସ୍ୟା 
ସମାଧାନର ବାଟ ନୁହେଁ। କିନ୍ତୁ ଅର୍ଥନୈତିକ ଓ ରାଜନୈତିକ ବିକେନ୍ଦୀକରଣ ବିନା ସମାଧାନ 
ନାହିଁ। କିଭଳି ହେବ ତାହା ଭିନ୍ନ କଥା। କାରଣ ପୃଥିବୀର ଅଲ୍ବ କିଛି ଲୋକ ହଜାର ହଜାର 
କୋଟି ଟଙ୍କାର ମାଲିକ ହୋଇଥିବେ ଏବଂ ଆଉ ସମସ୍ତେ ହାହାକାର କରୁଥିବେ ଏଭଳି ଅବସ୍ଥା 
ରହିପାରିବ ନାହିଁ। ଗାନ୍ଧି କହୁଥିଲେ ଧନ କୂୁବେରମାନେ ନିଜକୁ ସକ୍ପତ୍ତିର ଟ୍ରଷ୍ଠୀ ବା ନ୍ୟାସୀ 
ବୋଲି ବିଚାର କଲେ ହିଁ ଏହି ସମସ୍ୟାର ସମାଧାନ ହେବ। ତାଙ୍କର ସେହି ଚିନ୍ତାଧାରା 
ଅଖିଦୃଶିଆ ଭାବରେ ରୂପାୟିତ ହୋଇପାରିଲା ନାହିଁ; ଯଦିଓ ଯମୂନାଲାଲ୍‌ ବାଜାଜ୍କଂ ଭଳି 
ଜଣେ ଅଧେ ତାକୁ ବହୁ ପରିମାଣରେ କାର୍ଯ୍ୟକାରୀ କରିଛନ୍ତି । 

ଭାରତୀୟ ସ୍ବାଧୀନତା ଆନ୍ଦୋଳନରେ ଅଂଶଗ୍ରହଣ କରିବାର ବହୁ ପୂର୍ବରୁ ୧୯୦୯ 
ମସିହାରେ ସେ ହିନ୍ଦ୍‌ ସ୍ଵରାଜ ବୋଲି ଏକ ପୁସ୍ତକ ରଚନା କରିଥିଲେ। ସେଥିରେ ସେ ସ୍ଵଦେଶୀ 
ଭାବନାକୁ ଗୁରୁତ୍ଵ ଦେଇଥିଲେ। ସେ ସମୟର ୯୦ ବର୍ଷ ପରେ ବି ଆଜି ଭାରତବର୍ଷକୁ ବହୂ 
ଜାତୀୟ ସଂସ୍ଥା କବଳରୁ ରକ୍ଷା ପାଇବାକୁ ହେଲେ ସ୍ଵଦେଶୀ ଆଭିମୂଖ୍ୟ ଛଡ଼ା ବାଟ ନାହିଁ । 
ଗାନ୍ଧିଙ୍କ ଚିନ୍ତାଧାରାରେ ଗାଁ ବିଶେଷ ପ୍ରାଧାନ୍ୟ ଲାଭ କରିଥିଲା। ସେ ଚାହୁଁଥିଲେ ଗାଁଗୁଡ଼ିକ 
ସ୍ଵାବଲମ୍ବୀ ହୁଅନ୍ତୁ। ତାହା ହେଲେ ଗାଁ ଲୋକ ଶୋଷଣରୁ ରକ୍ଷା ପାଇବେ। ଆଜିର ହାଇ- 
ଟେକ୍‌ ଯୁଗରେ କିନୁ ସମଗ୍ର ପୃଥିବୀ ଏକ ଗାଁରେ ପରିଣତ ହେବାକୁ ଯାଉଛି ବୋଲି କୂହାଯାଉଛି। 
ଇଣ୍ଟରନେଟ୍‌, କଞ୍ଧ୍ୟଟର, ଟି.ଭି. ଭଳି ଇଲେକ୍ଟ୍ରୋନିକ୍‌ ମାଧ୍ୟମ ଓ ମହାକାଶଯାନ ତଥା 
କୃତ୍ରିମ ଉପଗ୍ରହ ଭଳି ଦୃରତା ହ୍ରାସକାରୀ ବ୍ୟବସ୍ଥା ଫଳରେ ମହାଦେଶ ମହାଦେଶ ଭିତରର 
ମଣିଷ ମଧ୍ୟରେ ଏପରିକି ଚନ୍ଦ୍ରଠାରୁ ପୃଥିବୀର ମଣିଷ ସହିତ ସମ୍ପର୍କ ପଡ଼ୋଶୀର ସଞ୍ଚର୍କ ଭଳି 
ଘନିଷ୍ଟ ହୋଇଛି। କିନ୍ତୁ ସେ ଜଗତବ୍ଯାପୀ ଗାଁରେ ପୃଥିବୀର ତିନି-ଚତୁର୍ଥାଂଶ ଲୋକଙ୍କର 

ସ୍ଥାନ ନାହିଁ । କାରଣ ସେମାନଙ୍କର ପୂର୍ବୋକ୍ତ ବସ୍ତୁଗୁଡ଼ିକ ଲାଭ କରିବାର ସମ୍ଭାବନା ନାହିଁ। 
ବିଜ୍ଞାନ ଓ ପ୍ରଜ୍ଞାନର ସବୁ ସାଫଲ୍ୟ ଓ ସାମର୍ଥ୍ୟ ସତ୍ତ୍ଵେ ପୃଥିବୀର ଅଧିକାଂଶ ଲୋକେ ସେହି 
ସମୃଦ୍ଧ ଓ ଭୋଗବିଳାସପୂର୍ଣ୍ଣ ଗାଁ ବାହାରେ ରହିଯିବେ। 

ଗାନ୍ଧି ଯୁଗର 'କୂଟି ଖାଅ କାଟି ପିନ୍ଧ କଥା ଏ ଯୁଗରେ ଅବାନ୍ତର ହୋଇପାରେ କିନ୍ତୁ 
ବିରାଟକାୟ ସୁଦକ୍ଷ, କେନ୍ଦ୍ରୀଭୂତ ଅର୍ଥନୀତି ଓ ରାଜନୀତି ବି ଆଜିର ସମସ୍ୟାବଳୀର ସମାଧାନ 
ନୁହେଁ । ଗାନ୍ଧି ଚିନ୍ତାଧାରା ସହିତ ସାମଞ୍ଜସ୍ୟ ଥିଲା ସୁମାକରଙ୍କ ଭଳି ବିଚାରକଙ୍କର; ଯିଏ କି 
“ସୁଲ ଇଜ୍‌ ବିଉଟିଫୁଲ୍‌' ନାମକ ଏକ ବିଖ୍ୟାତ ପୂୃସ୍ତିକାରେ ଏକ ବିକଲ୍ଳ ବ୍ୟବସ୍ଥାର ଆଭିମୂଖ୍ୟ 
ରଖିଥିଲେ। 

ଗାନ୍ଧି ଖାଲି ଅର୍ଥନୈତିକ ଦିଗ କଥା କହୁ ନଥିଲେ; ତାଙ୍କ କଲ୍ଟନାରେ ଥିଲା ଏକ 
ସୁସ୍ତ, ସୁନ୍ଦର ଓ ସମୃଦ୍ଧ ମଣିଷର ସମାଜ | ଭାରତବର୍ଷ ସଞ୍ଚର୍କରେ ସେ ବହୁତ ଚିନ୍ତା କରୁଥିଲେ 
ବି ତାଙ୍କର ଥିଲା ଏକ ବିଶ୍ବ ଦୃଷ୍ଟିଭଙ୍ଗୀ; ଯାହାକୁ ବିନୋବା “ଜୟ ଜଗତ” ଭାବରେ ପ୍ରକାଶ 
କରିଥିଲେ। ଭାରତବର୍ଷରେ ଓ ବିଶ୍ଵରେ ଭୋଗର ବନ୍ୟା ଛୁଟିଥିଲେ ମଧ୍ୟ ଗାନ୍ଧିଙ୍କ ଚିନ୍ତାଧାରାର 
ମୌଳିକ ଦିଗ ଏବେ ଖାଲି ଭାରତବର୍ଷ ଲାଗି ନୁହେଁ ସମଗ୍ର ବିଶ୍ଵ ପାଇଁ ଆଜି ବି ମଧ୍ୟ ପ୍ରାସଙ୍ଗିକ । 

ଗାନ୍ଧି ଏବର କଳ ଯୁଗ ଲାଗି ଅଚଳ କି ? 


ଗାନ୍ଧି ନାଁ କାନରେ ପଡ଼ିଲେ ବା ମନକୁ 
ଆସିଲେ ଚଦର ଘୋଡ଼ାଇ ହୋଇ ବାଡ଼ି ଖଣ୍ଡେ 
ଧରି ଚାଲୁଥିବା ବା ସାତ ହାତିଆ ଲୁଗା ଖଣ୍ତେ 
ପିନ୍ଧି ଖାଲି ଦେହରେ ବସି କାହା ସହିତ କଥାବାର୍ଭା 
ହେଉଥିବା ଏକ ମଣିଷର ଛବି ଆମ ମାନସପଟକୁ 
ଆସିଯାଏ । ସେ ଲୋକ ଆମ ଦେଶକୁ 
ପରାଧୀନତା ବନ୍ଧନରୁ ମୁକ୍ତ କରିବାର ନେତୃତ୍ବ 
ନେଇଥିଲେ ଓ ସଂଖ୍ୟାଲଘୁ ମୁସଲମାନମାନଙ୍କ 
ସୁରକ୍ଷା ଲାଗି ଲଢ଼ି ଜୀବନ ଦେଇଥିଲେ। ସେସବୁ 
ପାଇଁ ଆମେ ତାଙ୍କ ନିକଟରେ ଅବଶ୍ୟ ଚିରରଣୀ। 
କିନ୍ତୁ ସେଭଳି ଲୋକ ଆଜିର ଯନ୍ତ୍ର ଯୁଗରେ ଆମ ଦେଶକୁ ନେତୃତ୍ଵ ଦେବାକୁ ଉପଯୁକ୍ତ ନୃହନ୍ତି 
ବୋଲି ଅଧିକାଂଶ ଲୋକଙ୍କର ଧାରଣା। ସତ୍ୟ ଓ ଅହିଂସା ଭଳି ଆଦର୍ଶର ଆକର୍ଷଣ ତ ଏ 
ଯୁଗରେ ନାହିଁ, ଚରଖା ଓ କୂଟୀରଶିଲ୍‌ ଚଳାଇ ଗାମାନଙ୍କୁ ଅତ୍ଧନିର୍ଭରଣୀଳ କରିବା କଥା 
ସେ ଯାହା କହୁଥିଲେ ସେସବୁ ଏବେ ଅବାସ୍ତବ ବୋଲି ବିଚାର କରାଯାଉଛି । ୧୯ ୨୫ ମସିହା 
ପରଠାରୁ ତାଙ୍କ ଲେଖାର ପ୍ରତ୍ୟେକ ପୃଷ୍ଠାରେ ଚରଖା, ଖଦୀ ଓ ଗ୍ରାମସ୍ଵରାଜ ଏବଂ ରାମ 
(ଭଗବାନ) ଙ୍କ କଥା ପଢ଼ିବାକୁ ମିଳେ । ସେ କହୁଥିଲେ ଭାରତବର୍ଷର ଆତ୍କା ଗାଁରେ ହିଁ ଅଛି। 
କିନ୍ତୁ ଏବେ ଭାରତବର୍ଷର ଲୋକସଂଖ୍ଯାର ପ୍ରାୟ ଚାଳିଶ ଶତାଂଶ ଲୋକ ସହର ଓ 
ନଗରମାନଙ୍କରେ ରହିଲେଣି ଓ ଗାଁ ଲୋକେ ସହରମୁଖୀ ବା ସହରୀ ଜୀବନ ତଥା ଚାକଚକ୍ୟ 
ଅଭିମୁଖୀ। ଏଣୁ ଗାନ୍ଧି ବିଚାର ଏବର କଳିଯୁଗପାଇଁ ଅଚଳ ବୋଲି ସାଧାରଣ ଭାବରେ ଧରି 
ନିଆଯାଉଛି । 

ଚରଖା କଥା କହି ହେଉଥିବା ଗାନ୍ଧି ଯନ୍ତ୍ତର ବିରୋଧୀ ବୋଲି ଧରିନେଇ 
ଯେତେବେଳେ ଗାନ୍ଧିଜୀଙ୍କ ପ୍ରଶ୍ନ କରାଯାଇଛି ଯେ ସେ ଯନ୍ତ୍ରର ବିରୋଧୀ କି? ଉତ୍ତରରେ 
ଗାନ୍ଧିଜୀ କହିଛନ୍ତି ଯେ ଅନ୍ୟମାନକ୍ଂର ଏଭଳି ଧାରଣା ଭୁଲ। ସେ କହିଛନ୍ତି, ଚରଖା ତ ଏକ 
ଯନ୍ତ୍ର। ଆଉ ଆମ ଶରୀରଟି ତ ଏପର୍ଯ୍ୟନ୍ତ ବାହାରିଥିବା ସବୁ ଯନ୍ତ୍ରଠାରୁ ଉନ୍ନତ ଯନ୍ତ୍ର।' ଏଣୁ 
ସେ ଯନ୍ତ୍ରର ମୋଟେ ବିରୋଧୀ ନୁହନ୍ତି । ଯେଉଁ ଯନ୍ତ୍ର ଶହ ଶହ ହଜାର ହଜାର ସାଧାରଣ 
ଶ୍ରମଜୀବୀଠାରୁ ତାର ଧନ୍ଦା ଛଡ଼ାଇ ନେଇ ତାକୁ ବେକାର କରିଦିଏ ଏବଂ ଅଲ୍ କେତେଜଣଙ୍କ 
ପାଖରେ ଅର୍ଥ ଓ କ୍ଷମତା କେନ୍ଦୀଭୂତ କରାଏ ସେ ସେଭଳି ଯନ୍ତ୍ରର ବିରୋଧୀ। ଥରେ ଏଭଳି 
ଜଣେ ପ୍ରଶୁକର୍ାଙ୍କ ଉତ୍ତର ଦେବାକୁ ଯାଇ ସେ କହିଥିଲେ ଯେ ଯେଉଁ ଦିନ ସେ ରମେଶଚନ୍ଦ୍ର 
ଦତ୍ତଙ୍କ 'ଭାରତବର୍ଷର ଅର୍ଥନୀତିକ ଇତିହାସ ବହି ପଢ଼ିଥିଲେ ସେଦିନ ସେ ଖଲି କାନ୍ଦିଥିଲେ। 
ବ୍ରିଟିଶ ଶାସକମାନେ ଭାରତୀୟ ବୁଣାକାରମାନଙ୍କ ବୃତ୍ତି ଲୋପ କରି ମାଞ୍ଚେଞ୍ଟରରୁ ଲୁଗା 
ଅଣାଇ ବିକିବା ଫଳରେ ଭାରତବର୍ଷରେ ଯେଉଁ ଦୈନ୍ୟ ସୃଷ୍ଟି ହେଲା ତାହା ମନେ ପକାଇଲେ 
ହୃଦୟ ବିଦାରି ହୋଇଯାଏ ବୋଲି ସେ କହିଥିଲେ। 


ଗାନ୍ଧିଜୀଙ୍କ ଦେହାନ୍ତ ହେବାର ଷାଠିଏ ବର୍ଷ ପୂରିଗଲାଣି । ବିଜ୍ଞାନ, ପ୍ରଜ୍ଞାନ ଓ 
ପରିଚାଳନା ବିଦ୍ୟାର ଅଭୂତପୂର୍ବ ଉନ୍ନତି ସମସ୍ତଙ୍କ ଚକିତ କରିଛି। ବ୍ୟାପକ କଳକାରଖାନା 
ପ୍ରସାର ସତ୍ତ୍ଵେ କେବଳ ଆଦିବାସୀମାନଙ୍କୁ ଛାଡ଼ିଦେଲେ ଅନ୍ୟମାନଙ୍କ ମଧ୍ୟରେ ଦାରିଦ୍ର୍ୟ ବହୁ 
ପରିମାଣରେ ଉଣା ହୋଇଛି । ତନ୍ତୀ, କୂମ୍ବାର, କଂସାରୀ ଏବଂ ବଣିଆ ଭଳି ଜାତିର ଲୋକଙ୍କ 
ଧନ୍ଦା ବୁଡ଼ି ଯାଇଥିଲେ ହେଁ ଗାନ୍ଧିଜୀଙ୍କ ବେଳର ଦାରିଦ୍ର୍ୟ ଆଜି ନାହିଁ । ଆଜି କ୍ଷକ ରଣ ଶୁଝି 
ନପାରି ଆତ୍ସହତ୍ଯା କରୁଛି ସତ କିନ୍ତୁ ତାହା ଉଚ୍ଚ ଆକଙ୍କ୍ଷା ଏବଂ ଅଜ୍ଞତା ଆଦି ବିଭିନ୍ନ 
କାରଣରୁ ଘଟୁଛି। ସେହିଭଳି ଆଦିବାସୀ ଆମ୍ୃଟାକୁଆ ଓ ଚେରମୂଳ ଖାଇବା ଦୁର୍ଦବଶାରୁ ତ୍ରାହି 
ନପାଇ ପାରିଥିଲେ ବି ଷାଠିଏ ବର୍ଷ ପୂର୍ବଠାରୁ ଅଧିକ ସୁବିଧାରେ ଅଛି । କଳ, କାରଖାନା, 
ପରିବହନ ଓ ବ୍ୟବସାୟମୂଳକ ଧନ୍ଦା ଛଡ଼ା ସରକାରକ୍କର ବିଭିନ୍ନ ଉନ୍ନୟନ କାମ ଓ ଶିକ୍ଷା, 
ସ୍ଵାସ୍ଥ୍ୟ ଆଦି ଦିଗରେ ନିଯୁକ୍ତି ଏବଂ ବିଭିନ୍ନ ପ୍ରକାର ସେବା ତଥା ମନୋରଞ୍ଜନ ଆଦି କିଛି ନା 
କିଛି କାମରେ ପୂର୍ବାପେକ୍ଷା ଅଧିକ ଲୋକ ଲାଗିଛନ୍ତି । ଏସବୁକୁ ବିଚାରକୁ ନେଲେ ଗାନ୍ଧିଜୀଙ୍କ 
କଳକାରଖାନା ଆଦିର କୁଫଳ ସଞ୍ଚର୍କୀୟ ନିର୍ାରଣ ଓ ନିଦାନ ଭ୍ରାନ୍ତ ବୋଲି ଆପାତତଃ 
ମନେ ହେବ। 

ବିଂଶ ଶତାବ୍ଦୀର ବିଭିନ୍ନ ପାର୍ଥିବ ସାଫଲ୍ୟ ଓ ପ୍ରାଚୂର୍ଯ୍ୟର ଭିତ୍ତି ଉପରେ ଏକବିଂଶ 
ଶତାବ୍ଦୀର ଅଭ୍ୟୁଦୟ ପୂର୍ବରୁ ନୃତନ ଶତାବ୍ଦୀର ସମ୍ବାବନାରେ ମସ୍‌ଗୁଲ୍‌ ହୋଇଥିବା ମଣିଷ 
ଚଳିତ ଦଶାବ୍ଦୀ ନ ସରୂୁଣୁ ହଠାତ୍‌ ଝୁଣ୍ଡିବାକୁ ଆରମ୍ବ କଲାଣି। ସମଗ୍ର ବିଂଶ ଶତାବ୍ଦୀ ଧରି 
ପ୍ରକୃତିକୁ ଲୁଣ୍ଠନ କରି କଳ କାରଖାନା ଓ ଗାଡ଼ିମଟର ବ୍ୟାପକ ଭାବରେ ବ୍ୟବହାର କରିବା 
ଫଳରେ ପୂର୍ବ ଆକଳନଠାରୁ ପୃଥିବୀ ବହୁତ ଅଧିକ ଉତ୍ତପ୍ତ ହୋଇଯାଇଛି, ଯାହାଫଳରେ 
ମେରୁ ତଥା ଆଇସ୍‌ଲାଣ୍ଡର ବରଫ ତରଳିବାଠାରୁ ଆରମ୍ବ କରି ହିମାଳୟ ଆଦି ଚିର 
ବରଫାବୃତ୍ତ ଅଞ୍ଚଳରୁ ମଧ୍ଯ ବରଫ ତରଳିବାକୁ ଲାଗିଲାଣି। ଏହି ପ୍ରକ୍ରିୟାକୁ ରୋକାଯାଇ 
ନପାରିଲେ ବିଶ୍ବର ବିସ୍ତୃତ ନିମ୍ବ ଅଞ୍ଚଳ ଜଳାର୍ଣ୍ଡବ ହୋଇଯିବ। ଏହାଛଡ଼ା ପୃଥିବୀର ବିଭିନ୍ନ 
ସ୍ଥାନରେ ଅତ୍ୟଧିକ ଗ୍ରୀଷ୍ମ ଓ ଶୀତ ତଥା ବୃଷ୍ଟିପାତ ଦେଖାଦେବ; ଯାହାଫଳରେ ବହୁ ଅଞ୍ଚଳରେ 
ଶସ୍ୟହାନି ଘଟିବ। କିଛିବର୍ଷ ପୂର୍ବେ ଅଧିକ ଉର୍ଜା ବ୍ୟବହାରକୁ ବିକାଶର ପରିମାପକ ଭାବରେ 
ବିଚାର କରାଯାଉଥିଲା। ଏବେ ଧରିତ୍ରୀର ଉତ୍ତାପ ହ୍ଲାସ ପାଇଁ ଉର୍ଜା ବ୍ୟବହାରକୁ ଉଣା 
କରିବାଲାଗି ନାନା ଉପାୟ ପ୍ରୟୋଗ କରାଗଲାଣି । କିନ୍ଧୁ କଳ କାରଖାନା ଓ ଗାଡ଼ି ଆଦି 
ଉପରେ ଅତ୍ୟଧିକ ନିର୍ଭରଶୀଳ ଯୁକ୍ତରାଷ୍ଟ୍ର ଆମେରିକା ପାଇଁ ଏହା ବଡ଼ ସମସ୍ୟା ଭାବରେ 
ଠିଆ ହୋଇଛି। ବହୁ ଚାପ ଫଳରେ ବାଲିଠାରେ ଅନୁଷ୍ଟିତ ବିଶ୍ଵ ପରିବେଶ ସମ୍ମିଳନୀରେ 
ଯୁକ୍ତରାଷ୍ଟ୍ର ଆମେରିକା ଏହାକୁ ବିଚାରକୁ ନେଇ ୨୦୧୨ ବେଳକୁ କିଛି ବ୍ଯବସ୍ଥା କରିବ 
ବୋଲି ରାଜି ହୋଇଛି। ଆଧୁନିକ ସଭ୍ୟତା ଅଧିକ ଉତ୍ପାଦନ ଓ ଅଧିକରୁ ଅଧିକ ବିଭିନ୍ନ ଦ୍ରବ୍ୟର 
ଉପଭୋଗକୁ ଗୁରୁତ୍ଵ ଦେଉଥିଲାବେଳେ ଗାନ୍ଧିଜୀ ସୁସ୍ଥ ଓ ସନ୍ତୋଷମୟ ଜୀବନ (କ୍ଵାଲିଟି 
ଅଫ୍‌ ଲାଇଫ) ଉପରେ ଗୁରୁତ୍ଵ ଦେଉଥିଲେ; ଯାହା ସରଳ ଜୀବନଯାପନ ଉପରେ ପ୍ରତିଷ୍ଠିତ 


ନୀତିହୀନ ରାଜନୀତି, ଚରିତ୍ରହୀନ ଶିକ୍ଷା, ପରିଶୁମବିହୀନ ଉପାର୍ଜନ, ନୈତିକତାହୀନ 
ବାଣିଜ୍ୟ ବ୍ୟବସାୟ, ବିବେକବିହୀନ ସୂଖ, ସମ୍ବେଦନବିହୀନ ବିଜ୍ଞାନ ଓ ତ୍ୟାଗବିହୀନ 
ଉପାସନାକୁ ଗାନ୍ଧିଜୀ ସାମାଜିକ ପାପ ବୋଲି କହୁଥିଲେ | ଖାଲି ନୈତିକତା ଦିଗରୁ ନ ଦେଖି 
ବ୍ୟାବହାରିକ ଦିଗରୁ ଦେଖିଲେ ବି ଏସବୁ ସମାଜର ବହୁତ କ୍ଷତି କରୁଛି | ବାଣିଜ୍ୟରେ ମିଛ 
ଅବଶ୍ୟ କହିବାକୁ ହେବ ବୋଲି ଏକ ବହୁ କାଳର କଥା ଚାଲୁ ରହିଚି; ଯେମିତି ଖାଣ୍ତି ସୁନାରେ 
କିଛି ଖାଦ ନ ମିଶାଇଲେ କୌଣସି ଅଳଙ୍କୀର ଗଢ଼ି ହେବ ନାହିଁ ବୋଲି କୃହାଯାଏ। ଖାଣ୍ଟି 
ସୁନାରେ ଅତ୍ୟଧିକ ଖାଦ ମିଶାଇଲେ ଯେଭଳି ତାହା ଆଦରଣୀୟ ହୁଏ ନାହିଁ ସେହିଭଳି 


୨୦ 


Digitized by srujanika@gmail.com 


ବାଣିଜ୍ୟ, ବ୍ୟବସାୟରେ ଅତିରିକ୍ତ ଚାଲବାଜି କଲେ ବେପାର ଯେ ବୁଡ଼ିଯାଏ ତାହାର 
ଉଦାହରଣ ବିଖ୍ୟାତ ମାକିନ୍‌ ମହାଜାତୀୟ ନିଗମ ଲକ୍ହିଡ଼ର ଦୂରବସାରୁ ଜଣାପଡ଼ିଛି। 
ସେହିଭଳି ଅବାଟରେ ଯାଇ ବିଖ୍ୟାତ ମା୍ିନ୍‌ ସଂସ୍ଥା ସିଟି ବ୍ୟାଙ୍କ ଏବଂ ଗ୍ରେଟ୍‌ ବିଟେନ୍‌ର 
ନଦର୍ନ ରକ୍‌ ପ୍ରସିଦ୍ଧ ବ୍ୟାଙ୍କ ଏବେ ଦେବାଳିଆ ଅବସ୍ଥାରେ । ଭାରତବର୍ଷର ରାଜନୀତି ନୀତିହୀନ 
ଦିଗରେ ଗତି କରିବା ଫଳରେ ସଂସଦ ଓ ବିଧାନସଭା ଆଜି ଖୁନୀ, ତକାୟତ ଓ ମାଫିଆଙ୍କ 
ଦ୍ଵାରା କବଳିତ । ସେହିଭଳି ଶିକ୍ଷାର ଅବସ୍ଥା ପରିଶ୍ରମ ବିମୁଖ ଛାତ୍ରମାନଙ୍କର ଚରିତ୍ର ଗଠନ 
ଦିଗରେ ମୋଟେ ଗୁରୁତ୍ଵ ଦିଆଯାଉ ନଥିବାରୁ ସେମାନେ ଆଜି ସବୁପ୍ରକାର ଅସାମାଜିକ କାମ 
ଆଡ଼କୁ ମୁହାଁଇଛନ୍ତି 


ଆଜି ଗାନ୍ଧିଜୀ ଥିଲେ ଯେ ଖଲି ଗାଁକୁ ସୁଧାରିବା କଥା କହୁ ନଥାନ୍ତେ, ସହର ଓ 
ନଗରର ଦୁଃଖ, ଦୈନ୍ୟ ଓ ଅଶାନ୍ତି ଉପରେ ବି କହୁଥାନ୍ତେ। କାରଣ ସବୁ ସହରର ଅନ୍ଧାର 
ଦିଗ ବି ରହିଛି। ସହରାୟନ ଓ ନଗରାୟନ ସତ୍ତ୍ଵେ ଗାଁ ରହିବ। ସେସବୁ ଗାଁ ସହରଦ୍ଵାରା 
ଶୋଷିତ ନହୋଇ କିଭଳି ସୂଖ ଶାନ୍ତିରେ ରହିବ ସେଥିପାଇଁ ଗାନ୍ଧିଜୀ ଖାଲି ଚରଖା, ଖଦୀ 
କଥା ନ କହି ବେକାରୀ ଓ ଅର୍ଧବେକାରୀ ଦୂର କରିବା ଲାଗି ଆହୁରି କିଛି କହୁଥାନ୍ତେ। 
ମୋବାଇଲ୍‌ ଫୋନ୍‌ ଓ ଇ-ଦୂନିଆ ଭିତରେ ବି ମଣିଷପଣିଆ କିଭଳି ରହିବ ଓ ଅନ୍ୟାୟ, 
ଅତ୍ୟାଚାର ଏବଂ ଶୋଷଣ ବିରୋଧରେ କିଭଳି ତାଙ୍କ ସତ୍ୟାଗ୍ରହ, ଅସହଯୋଗ ଓ ଅହିଂସା 
ଆନ୍ଦୋଳନ ଚାଲିବ ସେସବୁ ଦିଗରେ ସେ ଦିଗ୍ଦର୍ଶନ ଦେଉଥାନ୍ତେ। ମାର୍ଟିନ୍‌ ଲୁଥର କିଙ୍ଗଂ 
(ଜୁନିଅର) ସୂତା କାଟୁ ନଥିଲେ କି ନିରାମିଷାସୀ ନଥିଲେ। ତଥପି ଗାନ୍ଧିଜୀଙ୍କ ଆଦର୍ଶର 
ଅନୁଗାମୀ ହୋଇ ସେ ନିଜ ଜୀବନ ଦାନ କରିଥିଲେ। ସେଇପରି ସୀମାନ୍ତ ଗାନ୍ଧି ଗୋରୂମାଂସ 
ଖାଇ ବି ଯଥାର୍ଥି ଗାନ୍ଧିବାଦୀ ଥିଲେ। ସମୟ ଓ ପରିବେଶ ଅନୁସାରେ ମଣିଷର ଆଚାର, 
ବ୍ୟବହାର ଓ ଆବଶ୍ୟକତାର ପରିବର୍ଉନ ଘଟିଛି ଓ ଘଟିବ | ଏହା ସତ୍ତ୍ଵେ ଗାନ୍ଧିଜୀଙ୍କ ବିଚାରର 
ନିର୍ଯ୍ୟାସର ପ୍ରାସଙ୍ଗିକତା ଏବେ ରହିଛି ଏବଂ ଭବିଷ୍ୟତରେ ରହିବ ବୋଲି ବିଚାର କରାଯାଉଛି। 
ଆଧୁନିକ ମଣିଷର ହୃଦୟହୀନତାରେ ଗାନ୍ଧିଜୀ ବ୍ୟଥିତ ହେଉଥିଲେ। ନାନା ପ୍ରାଚୁର୍ଯ୍ୟ ସତ୍ତ୍ଵେ 
ବିଚାର ଓ ହୃଦୟ ବତ୍ତାର ଦାରିଦ୍ର୍ୟ ଯୋଗୁଁ ଆମେ ଯେ ଆଜି ଶହେ ବର୍ଷ ତଳର ଲୋକଙ୍କଠାରୁ 
ଅଧିକ ନିଃସ୍ଵ , ଗିର ଚିତ୍ତରେ ଲକ୍ଷ୍ୟ କଲେ ସେକଥା ଅନୁଭବ କରିହେବ। 

ଶିଲ୍ଵ ବାଣିଜ୍ୟ ସମୃଦ୍ଧ ଅନ୍ୟାନ୍ୟ ଦେଶ କଥା ଛାଡ଼ି ଦିଅନ୍ତ ଭାରତବର୍ଷର ସବୁଠାରୁ 
ଶିକ୍ଷିତ ଓ ଉନ୍ନତ ରାଜ୍ୟ କେରଳରେ ଅପରାଧ, ଛାଡ଼ପତ୍ର ଏବଂ ଆତ୍ମହତ୍ୟା ଆନୁପାତିକ 
ଦିଗରୁ ଅନ୍ୟାନ୍ୟ ରାଜ୍ୟଠାରୁ ଅଧିକ । ଉଲ୍ଲେଖଯୋଗ୍ୟ ଯେ କେରଳ ଲୋକେ ମଦ୍ୟପାନ 
ଦିଗରେ ବି ଭାରତବର୍ଷରେ ପ୍ରଥମ। ତେବେ କେରଳଠାରୁ ଆରମ୍ବ କରି ହିମାଳୟ ପର୍ଯ୍ୟନ୍ତ 
କୌଣସି ରାଜ୍ୟ ଏହି ରାକ୍ଷସ କବଳରୁ ମୁକ୍ତ ନୁହନ୍ତି ଏବଂ ଯେତେ ହିଂସା ଓ ପୈଶାଚିକ 
କାଣ୍ଡମାନ ଘଟୁଛି ସେସବୁ ପଛରେ ନିଶାର ଏକ ଗୁରୁତ୍ବପୂର୍ଣ୍ଣ ଭୂମିକା ରହିଛି। ଗାନ୍ଧିଜୀଙ୍କ 
ଅମଳରେ ନିଶାର ଦୌରାତ୍ଧ୍ୟ ଏତେ ନଥିଲା। ତଥାପି ନିଶା ନିବାରଣ ଗାନ୍ଧିପର୍ନୀମାନଙ୍କର 
ଏକ ବଡ଼ କାମ ଥିଲା। ଆଜି ନିଶା ଆମ ସମାଜକୁ ବିଶେଷ ଭାବେ ଗରିବ ଲୋକଙ୍କ ସଂସାରକୁ 
ଚୁର୍ମାର୍‌ କରୁଛି । ଏଣୁ ଏହି ରାକ୍ଷସକୂ ପ୍ରତିହତ କରିବା ଲାଗି ଗାନ୍ଧି ପ୍ରଦର୍ଶିତ ମାର୍ଗର ଯେ 
ଉପଯୋଗିତା ରହିଛି ସେ କଥାରେ ଦ୍ବିମତ ହେବାର ନାହିଁ । 


ପାଶ୍ଚାତ୍ୟ ସଭ୍ୟତା ଓ ସଂସ୍କୃତିର ଅଚିନ୍ତନୀୟ ବିକାଶ ସତ୍ତ୍ଵେ ଉନ୍ନତ ଦେଶମାନଙ୍କରେ 
ଓ ସମାଜରେ କର୍କଟ, ହୃଦ୍‌ରୋଗ, ମଧୁମେହ ଏବଂ ମେଦବ୍ୃଵି ତଥା ନିଦ୍ରାହୀନତା ଭଳି 
ଉଚ୍ଚବର୍ଗସୁଲଭ ରୋଗମାନ ବହୁଳ ଭାବରେ ଦେଖାଯାଉଛି। ଅତିରିକ୍ତ ପୁଷ୍ଟିକର ଖାଦ୍ୟ ଓ 
ଶାରୀରିକ ଶ୍ରମହୀନତା ଏବଂ କର୍ମ ଜଞ୍ଜାଳର ଚାପ ତଥା ଉଦ୍‌ବେଗ ଯୋଗୁଁ ଏସବୁ ଘଟୁଛି 
ବୋଲି କୂହାଯାଉଛି। ନିରାମୟ ଜୀବନ ଲାଗି ସରଳ ଜୀବନଯାତ୍ରା ସହ ପ୍ରାକୃତିକ ଚିକିସ୍ଥାର 
ସେ ଥିଲେ ଜଣେ ପ୍ରମୁଖ ପ୍ରବକ୍ତା ପାଶ୍ଚାତ୍ୟ ଚିକିସ୍ଥା ପ୍ରଣାଳୀର ବ୍ୟୟବହୁଳତା ଆମ ସାଧାରଣ 
ଲୋକଙ୍କୁ ନିଃସ୍ଵ କରି ଦେଉଛି ଏବଂ ବହୁ କ୍ଷେତ୍ରରେ ପ୍ରଚୁର ଅର୍ଥ ଶ୍ରାଦ୍ଧ ସତ୍ତ୍ଵେ ବି ରୋଗର 
ନିରାକରଣ ହେଉନାହିଁ । ଠିକ୍‌ ସେହିଭଳି ରାସାୟନିକ ସାରର ବହୁଳ ପ୍ରୟୋଗର ଅପକାରିତା 
ସମ୍ପର୍କରେ ଅବହିତ ହୋଇ ଜୈବ ସାରର (ଜୈବିକ ସାର ନୁହେଁ) ଉଜୁଷ୍ଟତା ଦିଗରେ 
ବୈଜ୍ଞାନିକମାନଙ୍କ ଦୃଷ୍ଟି ଫେରିଲାଣି। 


ଗାନ୍ଧିଜୀ ମୌଳିକ ଶିକ୍ଷାକୁ ଅତିଶୟ ଗୁରୁତ୍ଵ ଦେଉଥିଲେ। ଅବଶ୍ୟ ସେତେବେଳେ 
ମୌଳିକ ବିଦ୍ୟାଳୟରେ ସୃୂତାକଟା, ଲୁଗାବୁଣାରେ ଅଧିକ ସମୟ ଚାଲି ଯାଉଥିଲା। ଏହାଛଡ଼ା 
ବଗିଚା କାମ ଓ ସଫେଇ ଅବଶ୍ୟ ହେଉଥିଲା। ମଣିଷକୁ ଆତ୍ୁନିର୍ଭରଶୀଳ କରିବା ଦିଗରେ 
ଏସବୁର ଉପଯୋଗିତା ଥିଲା। ସେ ସମୟଠାରୁ ଆରମ୍ବ କରି ଆଜି ପର୍ଯ୍ୟନ୍ତ ରୋଜଗାରକ୍ଷମ 
କରିବା, ଶିକ୍ଷାର ଲକ୍ଷ୍ଯ ହୋଇ ଆସିଥିବାରୁ ମୌଳିକ ଶିକ୍ଷା ପ୍ରତି ସେତେବେଳେ 

ଅଭିଭାବକମାନଙ୍କର ଆଗ୍ରହ ରହିଲା ନାହିଁ । ଆଜିକାଲି ଆମ ଦେଶରେ ଯେଉଁ ଶିକ୍ଷା 
ଦିଆଯାଉଛି ତଦ୍ଧାରା ଅଧିକାଂଶ ପିଲା ରୋଜଗାରକ୍ଷମ ତ ହେଉନାହାନ୍ତି ଶରୀର ଶ୍ରମରେ 
ଅଭ୍ୟସ୍ତ ନଥିବାରୁ ଅକର୍ମଣ୍ୟ ହୋଇଯାଉଛନ୍ତି । ପରିବାର, ଗାଁ ବା ପାଖଆଖ ଲୋକଙ୍କ ପ୍ରତି 
ଓ ଦେଶ ତଥା ସୃଷ୍ଟି ପାଇଁ ତା'ର କୌଣସି କର୍ଉବ୍ୟ ରହିଛି ବୋଲି ତା ଭିତରେ ଅଙ୍ଗୀକାରବୋଧ 
ରହୁନାହିଁ । ମୌଳିକ ଶିକ୍ଷା ଏସବୁକୁ ଦୃଷ୍ଟିରେ ରଖି ମଣିଷର ପୂର୍ଣ୍ଣାଙ୍ଗ ବିକାଶ ଦିଗରେ ଏକ 
ନୃତନ ସରଣୀ ସୃଷ୍ଠି କରିଥିଲା। ଅବଶ୍ୟ ବର୍ତମାନ ପରିସ୍ଥିତିକୁ ଚାହିଁ ପାଠ୍ୟ ଓ ପଢ଼ାଇବାର 
ବାଗ ଆଦି ବଦଳିବା କଥା। ବିଭିନ୍ନ କାମର କୌଶଳ ଶିକ୍ଷା ସହିତ ମାନବୀୟ ସହୃଦୟତା 
ବିକାଶ ପାଇଁ ଆଭିମୁଖ୍ୟ ସୃଷ୍ଟି କରିବା ମୌଳିକ ଶିକ୍ଷାର ଉଲ୍ଲେଖନୀୟ ବିଶେଷତ୍ଵ । ଏହିସବୁ 
ଦୃଷ୍ଟିରୁ ଗାନ୍ଧିଜୀଙ୍କ ଚିନ୍ତାଧାରାର ମୌଳିକ ନିର୍ଯ୍ୟାସ ଏବେବି ସ୍ଥହଣୀୟ । 


* 

ପ୍ରବଞ୍ଚିତ ଓ ପ୍ରତ୍ୟାଖ୍ୟାତ ସତ୍ୟାଗ୍ରହ 


ଗାନ୍ଧି ନାମରୁ ଲାଭ ଉଠାଇବା ଦିଗରେ ବିଭିନ୍ନ ବ୍ଯକ୍ତି ଓ ସଂଗଠନ ସବୁବେଳେ 
ଆଗ୍ରହୀ, ଯଦିଓ ଗାନ୍ଧିଜୀଙ୍କ ଜୀବନ ଶୈଳୀ ତଥା ଆଦର୍ଶ ସହିତ ସେମାନଙ୍କର ସମ୍ପର୍କ ନଥାଏ। 
ଗାନ୍ଧିଜୀଙ୍କ ଦ୍ଵାରା ବହୁବର୍ଷ ଧରି ପରିଚାଳିତ ତଥା ନିର୍ଦ୍ଦେଶିତ କଂଗ୍ରେସ ସଂଗଠନ ଏ ଦିଗରୁ 
କୌଣସି ସୁଯୋଗ ହାତଛଡ଼ା କରିନାହିଁ। ତାଙ୍କ ଦ୍ଵାରା ପ୍ରଦର୍ଶିତ ସତ୍ୟାଗ୍ରହର ଶତବାର୍ଷିକୀ 
ଅବସରରେ ତା'ର ଅୟମାରମ୍ବ ଦିନଠାରୁ ବର୍ଷକ ପର୍ଯ୍ୟନ୍ତ ଏହାର ସ୍ଥୃତିଚାରଣ ଚାଲିଛି। 
ଏଭଳି ଘଟଣା ଓ ସେ ସବୁଥିରେ ସମ୍ପୃକ୍ତ ବ୍ୟକ୍ତିମାନଙ୍କର ସ୍କଡିଚାରଣ ଜରିଆରେ ଆମେ 
ସେଥିପାଇଁ ଆମର କୃତଜ୍ଞତା ଜ୍ଞାପନ କରିବା ସଙ୍ଗେ ସଙ୍ଗେ ପରବର୍ଉୀ କାଳ ଲାଗି ସେସବୁର 
ଉପଯୋଗିତା କଥା ବିଚାର କରିଥାଉ । ଗାନ୍ଧିଜୀଙ୍କ ଅହିଂସା ଆନ୍ଦୋଳନ ପୂର୍ବରୁ ବହୁ ଉତ୍ସାହୀ 
ସଂଗ୍ରାମୀ ଭାରତୀୟ ସ୍ଵାଧୀନତା ଲାଗି ସନ୍ତ୍ରାସବାଦ ଜରିଆରେ ଫାଶୀ ଖୁଣ୍ଡରେ ଝୁଲିଛନ୍ତି, ଗୁଳି 
ଖାଇଛି ଓ କଳାପାଣି ସେପାରିରେ (ଆଞ୍ଡାମାନକୁ ଦେଶାନ୍ତର) ସାରା ଜୀବନ ନିର୍ଯାତିତ 
ଜୀବନ କାଟିଛନ୍ତି। ଆମେ ସେମାନଙ୍କ ତ୍ୟାଗ ଆଗରେ ମୂଣ୍ଡ ନୁଆଁଉ, ଯଦିଓ ଆଜିର 
ପରିପ୍ରେକ୍ଷୀରେ ସେଭଳି ପନ୍ତାର ଉପଯୋଗିତା ନାହିଁ। କିନ୍ତୁ ସତ୍ୟାଗ୍ରହ ଶୁଭାରମ୍ବର ଶହେ 
ବର୍ଷ ପରେ ବି ସେପରି ପବ୍ତାରେ ଅନ୍ୟାୟ ବିରୋଧରେ ଲଢ଼ିବାର ଉପଯୋଗିତା ରହିଛି 
ବୋଲି ବହୁ ବିଚାରଶୀଳ ବ୍ୟକ୍ତି ଅନୁଭବ କରୁଛନ୍ତି। 

ସତ୍ୟାଗ୍ରହ ଶୁଭାରମ୍ବ ଦିବସକୁ ପାଳନ କରିବା ଲାଗି ଭାରତ ବର୍ଷରୁ ଯେଉଁମାନେ 
ଦକ୍ଷିଣ ଆଫ୍ରିକା ଯାଇଥିଲେ ସେମାନଙ୍କ ମଧ୍ୟରେ ‘ଦି ନିଉ ଇଞଖ୍ଡିଆନ୍‌ ଏକ୍କପ୍ରେସ୍‌'ର 
ଭୁବନେଶ୍ବର ସଞ୍ପାଦକ ଶ୍ରୀମୟ କରଙ୍କ ସେ ସୁଯୋଗ ମିଳିଥିଲା। ଗାନ୍ଧିଜୀଙ୍କ ମାର୍ଗରେ 
ଆନ୍ଦୋଳନ କରି ଦକ୍ଷିଣ ଆଫ୍ରିକାକୁ ସ୍ଵାଧୀନ କରିଥିବା ଦିଗରେ ନେତୃତ୍ଵ ନେଇଥିବା ନେଲ୍‌ସନ୍‌ 
ମାଣ୍ଡେଲାଙ୍କ ଦେଶର ପରିସ୍ଥିତି ଦେଖି ସେ ନିରାଶ ହୋଇଥିଲେ। ଅନ୍ୟାନ୍ୟ ଦୂରବସ୍ଥା ମଧ୍ୟରେ 
ସେଠାରେ ସେ ଲକ୍ଷ୍ୟ କରିଥିଲେ ଆଇନ ଶୃଙ୍ଖଳାର ଚରମ ଅଧୋଗତି। ନିର୍ଦିଷ୍ଟ ସମୟ ପରେ 

ବାହାରେ ଯାତାୟାତ କରିବା ପାଇଁ ସେମାନଙ୍କ ମନା କରାଯାଇଥିଲା ଏବଂ ଗଲେ ମଟର 
ଗାଡ଼ିର କାଚକୁ ପୂରା ବନ୍ଦ ରଖିବା ପାଇଁ ପରାମର୍ଶ ଦିଆଯାଇଥିଲା। ସତ୍ୟାଗ୍ରହର ଜନ୍ମଭୂମିରେ 
ସତ୍ୟର (ନ୍ୟାୟ, ପ୍ରେମ ଆଦି) ଅବର୍ଉମାନରେ ସେ ନିରାଶ ହୋଇଥିଲେ ବୋଲି ଲେଖିଛନ୍ତି। 

ଭାରତବର୍ଷରେ ଯେଉଁ ମାନେ ଦିଲ୍ଲୀଠାରୁ ଆରମ୍ବ କରି ଜିଲ୍ଲା ମହକୁମା ପର୍ଯ୍ଯନ୍ତ 
ସତ୍ୟାଗ୍ରହର ଶତବାର୍ଷିକୀ ପାଳନ କରୁଛନ୍ତି ସେମାନେ ସତ୍ୟାଗ୍ରହକୁ ସତରେ କ'ଣ ସାମାଜିକ 
ନ୍ୟାୟ ଦିଗରେ ଏକ ଉତ୍ତମ ଆୟୁଧ ବୋଲି ବିଚାର କରୁଛନ୍ତି ? ଗାନ୍ଧିଜୀଙ୍କ ପ୍ରଦର୍ଶିତ ମାର୍ଗ ଏ 
ଯୁଗ ଲାଗି ଅପ୍ରାସଙ୍ଗିକ ବୋଲି ଅନ୍ତରରେ ଅନୁଭବ କରୁଥିଲେ ଓ ଘରୋଇ କଥାବାର୍ତାରେ 
ସେକଥା କହୁଥିଲେ ବି ସେମାନେ ଗାନ୍ଧିବାଦର ଉପଯୋଗିତା କଥା କହିବାରେ କାର୍ପିଣ୍ୟ 
କରନ୍ତି ନାହିଁ । କୌଣସି ଅନ୍ୟାୟ କାର୍ଯ୍ୟ ବା ଆଇନକୁ ପ୍ରତିହତ କରିବା ଲାଗି ସତ୍ୟାଗ୍ରହ 
କରିବା ପ୍ରତ୍ୟେକ ନାଗରିକର ନ୍ୟାଯ୍ୟ ଅଧିକାର ବୋଲି ଗାନ୍ଧିଜୀ ବାରମ୍ବାର କହିଛନ୍ତି । କିନ୍ତୁ 
ଏହା ଶାଚ୍ତିପୂର୍ଣ୍ଣ ତଥା ମାଜିତ ଢଙ୍ଗରେ ହେବା ଆବଶ୍ୟକ | ଏଭଳି ପଦକ୍ଷେପ ନେବା ପୂର୍ବରୁ 
ସକ୍ଚ୍‌କ୍ତ କର୍ତୃପକ୍ଷଙ୍କ ଏ ସଞ୍ପର୍କରେ ଜଣାଇ ଆବଶ୍ୟକ କାର୍ଯ୍ୟାନୁଷ୍ଠାନ ନିମନ୍ତେ ଅନୁରୋଧ 
କରିବାକୁ ହେବ । ଏହା ସଙ୍ଗେସଙ୍ଗେ ଏହି ସମସ୍ୟା ସଞ୍ଚର୍କରେ ଜନସାଧାରଣଙ୍କ ଭଲ ଭାବରେ 
ଅଭିହିତ କରାଇବା ଆବଶ୍ୟକ।| ସମାଧାନର ସମସ୍ତ ମାର୍ଗ ବ୍ୟର୍ଥ ହେବା ପରେ ହିଁ ସତ୍ୟାଗ୍ରହକୁ 
ଶେଷ ଅସ୍ତ୍ର ରୂପେ ବ୍ୟବହାର କରିବାର କଥା। ସତ୍ୟାଗ୍ରହୀର ସଞ୍ଚ୍‌କ୍ତ କର୍ତୃପକ୍ଷଙ୍କ ଉପରେ 
କୌଣସି ପ୍ରକାର କ୍ରୋଧ ବା ଅସୂୟାଭାବ ନ ରହିବା ଉପରେ ଗାନ୍ଧିଜୀ ଗୁରୁତ୍ଵ ଦେଇଛନ୍ତି। 
ସତ୍ୟାଗ୍ରହୀ ଏଭଳି କାର୍ଯ୍ୟ ବା ଆଇନ ଅମାନ୍ୟ ଲାଗି ଆନୁଷଙ୍ଗିକ ଆଇନସିଦ୍ଧ ଦଣ୍ଡ ଭୋଗିବା 
ଲାଗି ପ୍ରସ୍ତୁତ ହୋଇଥିବା ଉଚିତ। ଗାନ୍ଧିଜୀ କହିଛନ୍ତି ଯେ, ଅନେକ ସମୟରେ ପ୍ରକ୍ଵନ୍ନ ହିଂସାକୁ 
ଘୋଡ଼ାଇବା ଲାଗି ସତ୍ୟାଗ୍ରହର ଆଶ୍ରୟ ନିଆଯାଉଥିବା କଥା ସେ ଜାଣନ୍ତି। କିନ୍ତ, ସତ୍ୟାଗ୍ରହର 
ଜନକ ହିସାବରେ ସେ ଦୃଢ଼ତାର ସହ ଘୋଷଣା କରିଛନ୍ତି ଯେ ସତ୍ୟାଗ୍ରହୀ ନିଜ ମନରେ ବି 
ହିଂସାକୁ ପ୍ରଶ୍ରୟ ଦେବନାହିଁ, କଥା ଓ କାର୍ଯ୍ୟରେ ତ ଦୂରର କଥା। ପ୍ରଚ୍ଛନ୍ନ ହିଂସା ମଧ୍ୟ 
ସତ୍ୟାଗ୍ରହୀ ପକ୍ଷରେ ପରିତ୍ୟଯ୍ୟ | 

ସେ ପୁଣି କହିଛନ୍ତି ଯେ ସତ୍ୟାଗ୍ରହୀ ପ୍ରତିପକ୍ଷ ବିରୋଧରେ କର୍କଶ ବାକ୍ୟ ପ୍ରୟୋଗ 
କଲେ, ସେ ସତ୍ୟାଗ୍ରହର ଧର୍ମ ଲଂଘନ କଲେ ବୋଲି ବୁଝିବାକୁ ହେବ । ଆଉ ପ୍ରତିପକ୍ଷକୁ 
ବାଧ୍ୟରେ ପକାଇ କାମ ହାସଲ କରିବା ସତ୍ୟାଗ୍ରହର ମାର୍ଗ ନୁହେଁ । ସତ୍ୟାଗ୍ରହ ସମ୍ପର୍ଣ୍ ଅହିଂସ 
ହିଁ ହେବ। ଏହାର ବିପରୀତ ମାର୍ଗକୁ ସେ ଦୁରାଗ୍ରହ ବୋଲି ଆଖ୍ୟା ଦେଇଥିଲେ। 

୧ ୯ ୧୯ ଏପ୍ରିଲ ପ୍ରଥମ ଭାଗରେ ଗାନ୍ଧିଜୀଙ୍କ ପଞ୍ଜାବ ଯିବା ବାଟରେ ଗିରଫ କରାଯିବା 
କଥା ଶୁଣି ବମ୍ବେରେ ନାନା ପ୍ରକାର ଭୟଙ୍କର ହିଂସାକାଣ୍ଡ ଘଟିଥିଲା। ସେ ମୁକ୍ତି ପାଇବା ପରେ 
ଏକ ଜନସଭାରେ ଏଭଳି କାର୍ଯ୍ୟର ଘୋର ନିନ୍ଦାକରି କହିଥିଲେ ଯେ ତାଙ୍କ ଗିରଫରେ ଏତେ 
ଉତ୍ତେଜିତ ହୋଇ ଏଭଳି କାଞ୍ଡ କରିବାର କୌଣସି କାରଣ ନଥିଲା। ତାହା ଦୁରାଗ୍ହଠାରୁ ବି 
ହୀନ ହୋଇଥିଲା ବୋଲି ସେ କ୍ଷୋଭ ପ୍ରକାଶ କରିଥିଲେ। ସତ୍ୟାଗ୍ରହର ମାର୍ଗ ଓ ଧାରା ଏଭଳି 
ହେବା ଉଚିତ ବୋଲି ଗାନ୍ଧିଜୀ କହିଥିଲେ ହେଁ ଏବେ ଯେଉଁମାନେ ଆଇନ ଅମାନ୍ୟ କରୁଛନ୍ତି 
ବା ଅନୁଚିତ ଚାପ ପ୍ରୟୋଗ କରି ଉଦ୍ଦେଶ୍ୟ ସାଧନ କରିବାକୁ ବୈଧ ମନେ କରୁଛନ୍ତି ସେମାନେ 
ସତ୍ୟାଗ୍ରହର ଉପାଦେୟତା କଥା କହିବା ଏବଂ ଏହାର ଶତବାଖଷିକୀ ପାଳନ କରିବା ନିଜ୍ରକ 
ପ୍ରବଞ୍ଚନା ନୁହେଁ କି ଏମାନଙ୍କର ତ ସତ୍ୟାଗ୍ରହ ଶବ୍ଦ ଉଚ୍ଚାରଣ କରିବାର ନୈତିକ ଅଧିକାର 
ନାହିଁ। ଗାନ୍ଧିଜୀଙ୍କ ଅମଳରେ ବି ଅଲ୍ବ କେତେକ ସ୍ଵାଧୀନତା ସଂଗ୍ରାମୀ ସତ୍ୟାଗ୍ରହ ତତ୍ତ୍ର ଜାଣିଥିଲେ 
ଆଉ ଆଙ୍ଗୁଠି ଅଗରେ ଗଣି ହେଲାଭଳି ଅତି ଅଲ ସଂଖ୍ୟକ ସଂଗ୍ରାମୀ ସତ୍ୟାଗ୍ରହ ଧର୍ମ ପାଳନ 
କରୁଥିଲେ; ଏହି ଦୃଷ୍ଟିରୁ ବିଖ୍ୟାତ ଅଗଷ୍ଟ ଆନ୍ଦୋଳନକୁ ସତ୍ୟାଗ୍ରହ ପର୍ଯ୍ୟାୟରେ ନେବାକୁ 
ହେବ ନାହିଁ । ଯେତେବେଳେ ମିତ୍ର ପକ୍ଷ (ଇଂଲଞ୍ଡ, ଫ୍ରାନ୍ସ ଓ ଯୁକ୍ତରାଷ୍ଟ୍ର ଆମେରିକା ଆଦି) 
ଅନ୍ୟ ପକ୍ଷଙ୍କ (ଜର୍ମାନ ଜାପାନ ଆଦି) ଦ୍ଵାରା ଆକ୍ରାନ୍ତ ଠିକ୍‌ ସେହି ସମୟରେ ‘ଭାରତ 
ଛାଡ଼' ଡାକରାକୁ 'ଅକଳିବେଳେ ଚାପ' ପ୍ରୟୋଗ ବୋଲି କୁହାଯିବା ସମ୍ପୂର୍ଣ୍ଣ ଯୁକ୍ତିସଂଗତ। 
ଏଭଳି ପଦକ୍ଷେପକୁ ରାଜଗୋପାଳାଚାରୀ ଆଦି ବି ଶିଷ୍ଟ ସ୍ଵାଧୀନତା ସଂଗ୍ରାମୀ ବିରୋଧ 
କରୁଥିଲେ। ସେହି ମହାନ୍‌ ବିପୁବରେ ହଜାର ହଜାର ଲୋକ ଗୁଳି ଖାଇଲେ ଓ ଲକ୍ଷାଧିକ 
ଲୋକ ବନ୍ଦୀ ହୋଇଥିଲେ ଏବଂ ଅଗଣିତ ଲୋକ ଅନ୍ୟାନ୍ୟ ଦଣ୍ଡ ଭୋଗିଥିଲେ, ଯେଉଁଥିପାଇଁ 
ଆମେ ଗବିତ। କିନ୍ତୁ ତାହା ମୋଟେ ନଥିଲା ସତ୍ୟଯାଗ୍ରହୀର ସଂଗ୍ରାମ। ଏବେ ଯେଉଁ ଦଳର 
ଲୋକେ ପ୍ରତିପକ୍ଷଙ୍କୁ ପ୍ରତିହତ କରିବା ଲାଗି ଘେରାଉଠାରୁ ଆରମ୍ବ କରି ବିମାନ ଅପହରଣ 
ଏପରିକି ଜୀବନରେ ମାରିଦେବା ପର୍ଯ୍ୟନ୍ତ କାମ କରିବାକୁ କୃଣ୍ଠିତ ନୁହନ୍ତି, ସେମାନଙ୍କ ପାଟିରୁ 
ସତ୍ୟାଗ୍ରହ ଶବ୍ଦ ଶୁଣିଲେ ରଷି ବାଳ ଛିଡ଼ାଇ ମରିବା କଥା ଭଳି ଲାଗୁଛି । କିଛି ବର୍ଷ ତଳେ 
ଏକ ଅଣକଂଗ୍ରେସ ଦଳର ବିଧାନସଭା ନେତାଙ୍କୁ ବାଚସ୍ପତି କହିବାକୁ ସୁଯୋଗ ନଦେବାରୁ 
ସେ ଡାକବାଜି ଯନ୍ତ୍ରର ମୁଖାକୁ ଛିଡ଼ାଇ ବାଚ୍ଥତିକ୍କ ଆଡ଼କୁ ଫିଙ୍ଗିବାର ମୁଁ ଦେଖିଛି । ସେହି 
ନେତାଙ୍କୁ ବିଧାନସଭାରୁ ବହିଷ୍ଟାର କରାଯିବାରୁ ସେ ଓଡ଼ିଶା ବିଧାନସଭା ପ୍ରାଙ୍ଗଣରେ ଥିବା 

ଗାନ୍ଧିଙ୍କ ପ୍ରତିମୂତି ନିକଟରେ ଧାରଣାରେ ବସିଥିଲେ। ଯାହାର ମନକୁ ଯାହା ଠିକ୍‌ ବୋଲି 
ମନେ ହେଲା ସେ ତାହା କରୁ; କିନ୍ତୁ ଗାନ୍ଧିଜୀଙ୍କ ସେଥିରେ ଯେଡ଼ିବା ଅତ୍ୟନ୍ତ ଅନ୍ୟାୟର 
କଥା 

ଆଜିର କଂଗ୍ରେସ ଦଳ ଯେ ଗାନ୍ଧୀଙ୍କ ବିଚାରଧାରାକୁ ସମ୍ପୂର୍ଣ୍ଣ ପରିତ୍ୟାଗ କରୁଛି ସେତିକି 
ହେଁ, ସେସବ୍‌ର ବିରୋଧୀ କାର୍ଯ୍ୟ ଯେ କରୁଛି, ଏକଥା କାହାକୁ ଅଜଣା ନାହିଁ । ସେଭଳି 
ପରି ସ୍ଥିତିରେ ସତ୍ୟାଗ୍ରହର ଶତବାର୍ଷିକୀ ପାଳନ ଲାଗି ଜନସାଧାରଣଙ୍କ ରାଜକୋଷରୁ 
କୋଟିକୋଟି ଟଙ୍କା ବ୍ୟୟ କରି ଗଣମାଧ୍ୟମରେ ପ୍ରଚାର ଚଳାଇଲେ ଲୋକେ ଯେ ଏଥିରେ 
ଭଳିବେ ନାହିଁ, ସେଥିରେ ସନ୍ଦେହ ନାହିଁ। ଗାନ୍ଧିଜୀଙ୍କ ଚିନ୍ତାଧାରାରୁ ଅଲଗା ବାଟ ଧରିବା 
ନେହେରୁକ୍କଠାରୁ ଆରମ୍ବ ହୋଇଥିଲା। ଏବେ ଏହାର ୧୮୦ ଡିଗ୍ରୀ କୋଣ ଘୂରି ଆସିଲାଣି। 
ଗାନ୍ଧୀଙ୍କ କଥା ଓ ବାଟ ଏ ଯୁଗକୁ ଅଚଳ ଏହା କହିଲେ କଂଗ୍ରେସ ଲୋକେ ଅଧିକ ନୈତିକତାର 
ପରିଚୟ ଦିଅନ୍ତେ । ଅନ୍ୟକଥା ଦୂରକୁ ଥାଉ, ସାଧାରଣ ଲୁଣ ବ୍ୟବହାର ଓ ବିକ୍ରି ଲାଗି ଯେଉଁ 
ସରକାର ବେଆଇନ କରି ଘରୋଇ କଞ୍ପାନିର ଆୟୋଡ଼ିନ ଲୁଣ ଖୁଆଇବା ପାଇଁ ବାଧ୍ୟ 
କରିଛି ସେ ସରକାର ଓ ସରକାରୀ ଦଳ ଗାନ୍ଧିଙ୍କ କେତେ ବୁଝିଛନ୍ତି ଓ କେତେ ମାନୁଛନ୍ତି 
ତାହା ବୃଝାପଡ଼େ। ଦୁଃଖ ଲାଗେ ଯେ ଯେଉଁ ଲୁଣ ଲାଗି ଗାନ୍ଧି ଓ କଂଗ୍ରେସ ମହାନ୍‌ ଲବଣ 
ସତ୍ୟାଗ୍ରହ କରିଥିଲା ତା' ବିରୋଧରେ ସତ୍ୟାଗ୍ରହ କରିବାକୁ କେହି ଆଗଭର ହେବାର 
ଦେଖାଯାଉ ନାହିଁ । ଆୟୋଡ଼ିନ୍‌ ଲୁଣର ବାଧ୍ୟତାମୂଳକ ବ୍ୟବହାର ବିରୋଧରେ କିଛି ଲୋକ 
ବାହାରି ସତ୍ୟାଗ୍ରହ କଲେ ତାହାହିଁ ହୁଅନ୍ତା ସତ୍ୟାଗ୍ରହର ଶତବାର୍ଷିକୀ ପାଳନ ଦିଗରେ ଏକ 
ଉପଯୁକ୍ତ ପଦକ୍ଷେପ । 


© 


୨୭ 


Digitized by srujanika@gmail.com 


ଅହିଂସା ନହେ ଶ୍ରଦ୍ଧା 


oo 


ଓଡ଼ିଶାର ଲୋକେ ନିଜର ପରିଚୟ ପାଇଁ ଓ ରୋଜଗାର ଲାଗି ଜଗନ୍ନାଥଙ୍କୁ ଆଶ୍ରା 
କଲାଭଳି ଭାରତୀୟମାନେ ଗାନ୍ଧି ଓ ତାଙ୍କ ପ୍ରବତ୍ତିତ ସତ୍ୟାଗ୍ରହ ଏବଂ ଅହଂସା ଆଦିକୁ ବିଶ୍ବ 
ବଜାରରେ ବିକିବାରେ ଲାଗିଛନ୍ତି, ଯଦିଓ ସେମାନେ ଆନ୍ତରିକ ଭାବରେ ଓ କାର୍ଯ୍ୟରେ ଗାନ୍ଧି 
ବିଚାର ତଥା କାର୍ଯ୍ୟକ୍ରମର ଓଲଟା କାମ କରନ୍ତି। ଗାନ୍ଧିଜୀଙ୍କ ଜନ୍ମଦିନକୁ ଜାତିସଂଘ ଅହିଂସା 
ଦିବସ ଭାବରେ ପାଳନ କରିବାରେ ବହୁ ଭାରତୀୟ କୃତକ୍ତ୍ୟ । ଏଭଳି ପାଳନରେ ଅହିଂସା 
ଦିଗରେ ଆମେ ଯେ ପାଦେ ଆଗେଇବା ସେ ବିଷୟରେ ମୋଟେ ଆଶାନ୍ନିତ ହେବାର ନାହିଁ। 
ଆମର ଆନ୍ତରିକତାହୀନ ବହୁ ଓଁପଚାରିକ ଆଡ଼ମ୍ବରପୂର୍ଣ୍ଣ କାର୍ଯ୍ୟ ଭଳି ଏଇଟି ବି ଗୋଟିଏ। 

ଜାତିସଂଘ ଗୃହଯୁଦ୍ଧ ଲାଗିଥିବା ବା ଦେଶ ଦେଶ ମଧ୍ୟରେ ଲାଗିଥିବା ଯୁଦ୍ଧକୁ 
ମେଣ୍ଟାଇବା ଲାଗି ସୈନ୍ୟ ପ୍ରେରଣ କରି ଓ ଆଲୋଚନା ମାଧ୍ୟମରେ ବିବାଦୀୟ ବିଷୟର 
ସମାଧାନ ଲାଗି ପ୍ରତିନିଧି ପଠାଇ ହିଂସା ପ୍ରଶମନ ପାଇଁ କାର୍ଯ୍ୟ କରୁଛି । ଏଣୁ ଅହିଂସା ଦିବସ 
ପାଳନ ତା ପକ୍ଷରେ ଅସ୍ବାଭାବିକ ନୁହେଁ । କିନ୍ତୁ ତାହାର ସମ୍ବିଧାନ ସେଥିରୁ ଅଧିକ କିଛି କରିବାକୁ 
ତାକ ସୂଯୋଗ ଦେଇନାହିଁ । ଅନେକ ଦେଶରେ ସ୍ଟେଚ୍ଛାଚାରୀ ଶାସକମାନେ ଭିନ୍ନ 
ମତାବଲମ୍ବୀମାନଙ୍କୁ ବା ସଂଖ୍ୟାଲଘୁମାନଙ୍କୁ ନାନା ନିପୀତ୍ରନ ଦେଉଥିବା ଦେଖି ବି ଜାତିସଂଘ 
ଖଲି ନିନ୍ଦା ପ୍ରସ୍ତାବ ଗ୍ରହଣ କରିବା ଛଡ଼ା ଅଧିକ କିଛି କରିପାରୁ ନାହିଁ। କାରଣ ସେସବୁ ସେ 
ଦେଶର ଅଭ୍ୟାନ୍ତରୀଣ ବ୍ୟାପାର ଏହି ପ୍ରସକ୍ଚରେ ମିଆଁମାର (ବ୍ରହ୍ମଦେଶ) ଭଳି ଦେଶମାନଙ୍କ 
କଥା ଉଠେ | ସେଠାରେ ସାମରିକ ଏକଛତ୍ର ଶାସନ ପ୍ରାୟ ଚାଳିଶ ବର୍ଷ ହେଲା ଚାଲିଛି। 
ତାହାରି ଭିତରେ ଗାଣତନ୍ତ୍ରିକ ପଦ୍ଧତିରେ ଶାସନ ଦାୟିତ୍ବ ନେବା ଲାଗି ପ୍ରତିନିଧିମାନେ ନିର୍ବାଚିତ 
ହୋଇଥିଲେ ବି ତାକୁ ଅକାମୀ କରି ଦିଆଯାଇ ସେମାନଙ୍କ ନେତ୍ରୀ ଅଙ୍ଗ ସା ସୁଚିଙ୍କୁ ପ୍ରାୟ 
କୋଡ଼ିଏ ବର୍ଷ ହେଲା ଗୃହବନ୍ଦୀ ଜରି ରଖାଯାଇଛି ଏବଂ ଏସବୁର ପ୍ରତିବାଦକାରୀଙ୍କ ଦଶାବ୍ଦୀ 
ଧରି ବନ୍ଦୀ କରି ନିର୍ଯାତନା ଦିଆଯାଉଛି । ଲକ୍ଷ ଲକ୍ଷ ଲୋକ ନିର୍ଯାତନା ସହି ନପାରି ପଡ଼ୋଶୀ 

ଦେଶମାନଙକ୍କରେ ଆଶ୍ରୟ ନେଇଛନ୍ତି। ଏସବୁ ଦେଖି ଦେଖି ଜାତିସଂଘ ସେଠାକାର ସାମରିକ 
ଶାସନ ନିକଟରେ ଗୁହାରି କରିବାଠାରୁ ଅଧିକ କିଛି କରିପାରୁ ନାହିଁ । ବିଡ଼ମ୍ବନାର କଥା ଯେ 
ଜନତାର ଗଣତନ୍ତ୍ର ଆଖ୍ୟାଧାରୀ ଚୀନ୍‌ର ପ୍ରଚ୍ଛନ ସହାୟଡାରେ ହିଁ ଉକ୍ତ ସାମରିକ ଶାସକଗଣ 
ଏଭଳି ଅଗାଣତତ୍ତରିକ କାର୍ଯ୍ୟ ଚଳାଇ ରଖିଛନ୍ତି । ଏହାର ବିପରୀତ ଦୃଶ୍ୟ ଦେଖିବାକୁ ମିଳିଲା 
ପୂର୍ବତନ ଯୁଗୋସ୍ପୋଭିଆ କ୍ଷେତ୍ରରେ। ସେଠାରେ ଏକ ବିଧିବଦ୍ଧ ସରକାର ଥିଲା। କିନ୍ତୁ ସେହି 
ସରକାର ସେଠାକାର ସଂଖ୍ୟାଲଘୁଙ୍କ ଉପରେ ନାନା ଅତ୍ୟାଚାର ଚଳାଇଥିବାରୁ ଇଉରୋପୀୟ 
ରାଷ୍ଟ୍ରମାନେ ସେଠାରେ ବଳପ୍ରୟୋଗ କରିବାକୁ ପଛେଇ ନଥିଲେ। ଏପରିକି ଯୁଗୋସ୍ପୋଭିଆ 
ଜାତିସଂଘ ତତ୍ତ୍ବାବଧାନରେ ଖାଲି ବିଭାଜିତ ହେଲାନାହିଁ, ସେଠାକାର ମାନବିକ ଅଧିକାର 
ଲଂଘନ କରିଥିବା ଅତ୍ୟାଚାରୀମାନଙ୍କ କାଠଗଡ଼ାରେ ଠିଆ ହେବାକୁ ପଡ଼ିଲା। କିନ୍ତୁ 
ମିଆଁମାର୍‌ରେ, ଜାତିସଂଘର ନାକ ଆଗରେ ଚାଲିଥିବା ସ୍ବେଚ୍ଥାଚାରୀ ଶାସନକୁ ବରଦାସ୍ତ 
କରିବାକୁ କଅଣ ଅହିଂସା ବୋଲି କହିବା? 

ଅହିଂସା ମନ୍ତ୍ରରେ ଦୀକ୍ଷିତ ଜୈନ ଧର୍ମାବଲମ୍ବୀ ଖାରବେଳ ରାଜ୍ୟ ରକ୍ଷା ଲାଗି ସମରସଢା 
ଜାରି ରଖିଥିଲେ ଓ ଅହିଂସାର ଅନ୍ୟତମ ପ୍ରବର୍ତକ ତଥାଗତ ତାଙ୍କ ବଂଶୀୟ ଶାକ୍ୟମାନଙ୍କ 
ଅତ୍ସରକ୍ଷା ଲାଗି ଅସ୍ତ୍ର ପରିହାର କରବାକୁ କହି ନଥିଲେ। ତାହାର ଅଢ଼େଇ ହଜାର ବର୍ଷ 
ପରେ ବି ମଣିଷର ଚରିତ୍ରରେ ବିଶେଷ ମୌଳିକ ପରିବର୍ଭନ ହୋଇନାହିଁ । ଦ୍ବିତୀୟ ମହାସମର 
ପ୍ରାକ୍‌ କାଳରେ ଇଟାଲିର ଆବିସିନିଆ (ଏବର ଇଥୋପିଆ) ଆକ୍ରମଣ କାଳରେ ଗାନ୍ଧିଜୀ, 
ଆକ୍ରମଣକାରୀକୁ ପ୍ରତିହତ କରିବା ବଦଳରେ ତାଙ୍କ ବିରୋଧରେ ଅସହଯୋଗ କରିବାକୁ 
ଆବିସିନିଆ ଅଧିବାସୀଙ୍କ ପରାମର୍ଶ ଦେଇଥିଲେ। ଏଭଳି ଉପଦେଶ ଯେ ବାସ୍ତବବାଦୀ 
ପଦକ୍ଷେପ ନୁହେଁ ସେକଥା ସ୍ଵାଧୀନ ଭାରତର ପ୍ରଥମ ସେନାଧ୍ୟକ୍ଷ ଗାନ୍ଧିଜୀଙ୍କ ଭେଟିଲାବେଳେ 
କହିଥିଲେ। ବ୍ୟକ୍ତିଗତ ଜୀବନର ଅନେକ ନୀତି କଥା ସାମୂହିକ କ୍ଷେତ୍ରରେ ଫଳପ୍ରଦ ହୋଇ 
ନଥାଏ। 

ମଣିଷ ଶିକାରୀ ଜୀବନ ଛାଡ଼ି ଗୋପାଳନ ଓ ଚାଷ ଉପରେ ନିର୍ଭର କଲାପରେ 
ଖାଦ୍ୟ ପାଇଁ ଆଉ ତାକୁ ହିଂସାର ଆଶ୍ରୟ ନେବାକୁ ପଡ଼ିନାହିଁ । ଅନ୍ୟ ହିଂସ୍ର ପଶୁପକ୍ଷୀଙ୍କୁ 
ସହଜରେ ପ୍ରତିହତ କରିବା ଦିଗରେ ସଫଳ ହେବାପରେ ତା ଭିତରେ ଅନ୍ୟ ଜନ୍ତୁଙ୍କ ପ୍ରତି 
ଉଦାର ଭାବ ଦେଖା ଦେଇଛି ଓ ସେ ଅହିଂସା ଭଳି ମହାନ୍‌ ବିଭାବରେ ମହିମାନ୍ତିତ ହେବାକୁ 
ଆରମ୍ବ କରିଛି। ହେଲେ ଅହିଂସା ଏକ ନକାରାତ୍ସକ ଶବ୍ଦ ବା ବିଚାର। ହିଂସା ନ କରିବାକୁ 

ଅହିଂସା କୃହାଯାଏ । ଏଣୁ କଅଣ କଲେ ବା କେଉଁ ଭାବ ଦ୍ଵାରା ହିଂସା ପରିହାର କରିହେବ 
ତାକୁ ଖୋଜିବାକୁ ଯାଇ ଆମେ ଶ୍ରଦ୍ଧା ଭଳି ଏକ ମହନୀୟ ଗୁଣକୁ ହିଁ ପାଇଥାଉ। ମଣିଷ 
ଭିତରେ ଶିକ୍ଷା ଓ ସଂସ୍କୃତିର ବିକାଶ ଘଟିଲେ ମଣିଷ ଅଧିକ ଶ୍ରଦ୍ଧାଶୀଳ ହୋଇଥାଏ। ବିଶ୍ଵର 
ଯେଉଁ ଦେଶର ଲୋକେ ଯେତେ ଶ୍ର୍ଧାଶୀଳ ସେମାନେ ସେତେ ଅହିଂସ। ଆଫ୍ରିକୀୟ ଓ 
ଆରବୀୟ ଦେଶରେ ଏବେବି ଯେଉଁ ପୈଶାଚିକ କାର୍ଯ୍ୟ ଚାଲିଛି ସେସବୁ ଲକ୍ଷ୍ୟ କଲେ ମଣିଷ 
ଯେ ଅହିଂସା ଦିଗରେ କେତେ ପଛରେ ପଡ଼ିଛି ତାହା ବେଶ୍‌ ଜାଣିହୁଏ । କିନ୍ତୁ ଗାନ୍ଧିକ ଦେଶର 
ସ୍ିତି ସେ ବିଚାରର ବା କେତେ ଆଗରେ? ଗାନ୍ଧିଜୀଙ୍କ ଅନ୍ତିମ କାଳ ବେଳକ୍, ଦେଶ ବିଭାଜନ 
ସତ୍ତ୍ଵେ, ଭାରତବର୍ଷରେ ଯେତେ ଶାନ୍ତି ଥିଲା ଓ ଲୋକଙ୍କ ମଧ୍ୟରେ ଯେତିକି ଶ୍ରଦ୍ଧା ଭାବ ଥିଲା 
ଡାହା ଆଜି ଦେଖିବାକୁ ମିଳେନା। ଏଣୁ ଜାତିସଂଘ ତାଙ୍କ ଜନ୍ମଦିନକୁ ଅହିଂସା ଦିବସ ଭାବରେ 
ପାଳନ କରୁଥିବାରୁ ଆମେ କୃତାର୍ଥ ହୋଇ ନଯାଇ ଆମ ଭିତରକୁ ଟିକେ ନିରିଖେଇବା। 
ସେଥିଲାଗି ବେଶି ଦୂରକୁ ନଯାଇ ଆମର ଯେ କୌଣସି ଦୈନିକ ଖବରକାଗଜ ପୃଷ୍ଠା ଓଲଟାଇ 
ଅପରାଧଗୁଡ଼ିକର ପ୍ରକାର ଓ ଚରିତ୍ର ପଢ଼ି ବସିଲେ ଜାଣିହେବ। ସମ୍ବାଦପତ୍ରମାନେ ଏଥିଲାଗି 
ସ୍ବତନ୍ତ୍ର ୍ତାନ ରଖିଛନ୍ତି । ବିଭିନ୍ନ ଦାବି ଓ ପ୍ରତିବାଦ ଲାଗି ବସ୍‌ ଏବଂ ଟ୍ରେନ୍‌ରେ ନିଆଁ ଲଗାଇ 
ଖାଲି ଗାଡ଼ି ପୋଡ଼ାଯାଉ ନାହିଁ, ସେଥିରୁ ବାହାରିପାରୁ ନଥିବା ନିରପରାଧ ଯାତ୍ରୀମାନେ ବି 
ପେଡ଼ି ହୋଇ ମରୁଛନ୍ତି । କେଉଁଠି ରାଜପଥରେ ଦୁର୍ଘଟଣା ଘଟିଲା ତ ସକ୍ଚୁକ୍ତ ଗାଡ଼ିକୁ ପୋଡ଼ିବା 
ସଙ୍ଗେସଙ୍ଗେ ସେହି ବାଟରେ ସେହି ସମୟରେ ଯାଉଥିବା ଗାଡ଼ିକୁ ଭାଙ୍ଗ ଚୂର୍ମାର୍‌ କରିବା 
ଏକ ସାଧାରଣ କଥା ହୋଇଗଲାଣି। ଧର୍ଷଣ ପରେ ହତ୍ୟାକୁ ତ ପାଶବିକ ନୁହେଁ, ପୈଶାଚିକ 
ବା ତହିଁରୁ ହୀନ ମନୋଭାବ ବୋଲି କୃହାଯିବ। ତାହା ଏବେ ଅନେକ ସଂଖ୍ୟାରେ ଘଟୁଛି । 
ଅପହରଣ, ପଣବନ୍ଦୀ, ସୁପାରି ହତ୍ୟା ଯେତେ ଘଟୁଛି ତାକୁ ଜାଣିଲେ ଆମକୁ ଗାନ୍ଧି ଦେଶର 
ଲୋକ ବୋଲି କିଏ କହିବ? ପୁଣି ବୃଦ୍ଧ ଓ ଜୟପ୍ରକାଶଙ୍କ କର୍ମକ୍ଷେଡ୍ର ବିହାରରେ ଦୋଷୀକୁ 
ସାଧାରଣ ଲୋକେ ଯେଭଳି ଦଞ୍ଡ ଦେଉଛନ୍ତି ସେଥିରୁ ଭ୍ରାନ୍ତି ଜାତ ହେବ ଯେ ମହାତ୍ସା ଓ 
ଅନ୍ୟାନ୍ୟ ପୂରୁଷୋତ୍ତମମାନଙ୍କର ଆଦର୍ଶ ଓ ତ୍ୟାଗ ତଥା ବିଚାରର କିଛି ପ୍ରଭାବ ନାହିଁ ନା 
କ'ଣ? ଲୋକ ଚରିତ୍ରର ଏଭଳି ଅବକ୍ଷୟ ଯୋଗୁଁ ଜ୍ଞାନୀ ଓ ତ୍ୟାଗୀ ଲୋକ ପ୍ରତିନିଧି ଭାବରେ 
ନିର୍ବାଚିତ ହୋଇପାରୁ ନାହାନ୍ତି ଏବଂ ଜେଲଖାନାରେ ରହିବା ଲୋକେ ଲୋକ ପ୍ରତିନିଧି ଭାବରେ 
ମାନ୍ୟବର ସଦସ୍ୟ ଆସନ ଅଧିକାର କରି ଚାଲିଛନ୍ତି 

ବାସ୍ତବ ପରିସ୍ଥିତି ଏଭଳି ନୈରାଶ୍ୟଜନକ ହୋଇଥିଲାବେଳେ, ଧର୍ମକୁ ଆଖିଠାର 
ମାରିବା ଭଳି, ଦିଲୁଠାରୁ ପଲ ପର୍ଯ୍ୟନ୍ତ ଅହିଂସାର ଜୟଗାନ ଚାଲିଛି । ଏସବୁ ପ୍ରବଞ୍ଚନାମୂଳକ 
କାର୍ଯ୍ୟ ଛାଡ଼ି ହିଂସାର ବୀଜକୁ କିଛି ପରିମାଣରେ ପ୍ରତିହତ ବା ଦୂର କରିପାରିଲେ ଆମେ 
ଅହିଂସା ସପକ୍ଷରେ ସ୍ଵର ଉତ୍ତୋଳନ କରୁଛେ ବୋଲି କହିହେବ । ମଣିଷ ଭିତରେ ଏକାଧାରରେ 
ଶ୍ରଦ୍ଧା ଓ ହିଂସା ଭାବର ବୀଜ ରହିଛି। ଅନ୍ୟାୟ, ଅବିଚାର, ଅତ୍ୟାଚାର, ଶୋଷଣ, ଲୋଭ 
ତଥା ଲାଳସା ମଣିଷକୁ ହିଂସା ପଥରେ ଠେଲି ନେଇଥାଏ । ଗାନ୍ଧିଜୀ ଏକାଦଶ ବ୍ରତ ମଧ୍ୟରୁ 
କେତୋଟି ବ୍ରତ ନିଜ ଜୀବନରେ ପାଳନ କଲେ ଆମ ଭିତରୁ ହିଂସା ପ୍ରବୃତ୍ତି ହାସ ପାଇବ । 
‘ବ୍ତ' ଶବ୍ଦଟି ବହୁ ଲୋକଙ୍କୁ ପୁରୁଣାକାଳିଆ ମନେ ହେଉଥିଲେ ବି, ତାର ବାସ୍ତବ ମର୍ମ 
ବୁଝିପାରିଲେ, ଏବେ ବି ଯେ ତାର ଉପାଦେୟତା ରହିଛି ସେକଥା ଅସ୍ଵୀକାର କରିହେବ 
ନାହିଁ । ହଜାର ହଜାର ବର୍ଷ ପରେ ବି ବୁଦ୍ଧଙ୍କ ବିଚାରର ବହୁ ଅଂଶ ଆଧୁନିକ ମଣିଷର ଶାନ୍ତି 
ଲାଭ ପାଇଁ ଏବେବି ପ୍ରାସଙ୍ଗିକ | ବୁଦ୍ଧ ଓ ଯୀଶୁ ତଥା ଗାନ୍ଧିଙ୍କ ବିଚାର ତ ସଥହଣୀୟ; ହେଲେ 
ସେସବୁକୁ ନିଜ ଜୀବନରେ ପ୍ରୟୋଗ ନକରି ସେମାନଙ୍କୁ ଦେବତା ଭଳି ସମ୍ମାନ ବା ପୂଜା 
କଲେ କିଛି ଲାଭହେବ ନାହିଁ। 

ସତ୍‌ ସଙ୍ଗ ଓ ସତ୍‌ବିଚାର ତଥା ସତ୍‌ କାର୍ଯ୍ୟରେ ମନୋନିବେଶ କଲେ ମଣିଷ ଭିତରେ 
ଅଙ୍କରିତ ହୋଇ ରହିଥିବା ଶ୍ରଦ୍ଧାଭାବ ବଢ଼ି ଥାଏ। ପ୍ରାଚ୍ୟ ଦେଶମାନଙ୍କରେ ଏହାକୁ 
ଧର୍ମାଚରଣରେ ଯୋଡ଼ି ଦିଆଯାଇଛି । ମଣିଷ ମନରେ ସର୍ବଶକ୍ତିମାନ୍‌ଙ୍କ ସମ୍ପର୍କରେ ଧାରଣା 
ଯେତେ ଦୃଢ଼ ହେବ, ତା ଦୃଷ୍ଟିରେ ସ୍ପଷ୍ଟାଙ୍କ ଗ୍ରିତି ସେତେ ବ୍ୟାପକ କ୍ଷେତ୍ରରେ ଅନୁଭୂତ ହେବ। 
ସେ ଚାଲି ଯାଉଯାଉ ଗଛର ପତ୍ରକୁ ଅକାରଣରେ ଛିଡ଼ାଇବ ନାହିଁ କି କାଠ ପଥରର ଠାକୁରକୁ 
ସଜାଇବା ଲାଗି ହସହସ ଫୁଲଭରା ଗଛକୁ ପୂଷ୍ଠଶୃନ୍ୟ କରି ବିଧବାଟି ପରି ନିଷ୍ଠଭ କରିଦେବ 
ନାହିଁ । ଭଗବତ୍‌ ସତ୍ତା ମନରେ ଦୃଢ଼ୀଭୂତ ହେଲେ ତା ଭିତରେ “ସକଳ ଘଟେ ନାରାୟଣ" 
ଭାବ ପ୍ରକଟିତ ହେବ। ଶ୍ରଦ୍ଧାଭାବ ମଣିଷ ଭିତରେ ଯେଡେଯେତେ ବିକଶିତ ହେବ ସେହି 
ପରିମାଣରେ ହିଂସା ଭାବ ଅପସରି ଯିବ ଓ ମଣିଷ ଅଧିକରୁ ଅଧିକ ଅହିଂସ ହୋଇ ଉଠିବ। 


* 

ଧରିତ୍ରୀର ଜ୍ଵର ଓ ଗାନ୍ଧୀୟ ନିଦାନ 


ଧରିତ୍ରୀର ଉତ୍ତାପ ବୃଦ୍ଧି ବିପଦ ସମ୍ପର୍କରେ ଆମକୁ ଚେତାଇ ଦେଇଥିବା ଯୋଗୁଁ ଏ 
ବର୍ଷର ନୋବେଲ ଶାଚ୍ତି ପୁରସ୍କାର ଯୁକ୍ତରାଷ୍ଟ୍ରର ପୂର୍ବତନ ଉପରାଷ୍ଟ୍ରପତି ଆଲଗୋର୍‌ ଓ 
ଜାତିସଂଘର ପରିବେଶ ପରିବର୍ଉନ ଅନୁଧ୍ୟାନକାରୀ ସଂସ୍ଥାକୁ ଦିଆଯାଇଛି। ତା'ର ଅଲଟ 
କେଇଦିନ ପରେ ନୂତନ ଅନୁଧ୍ୟାନରୁ ଜଣାପଡ଼ିଛି ଯେ ଯେଉଁ ହାରରେ ଅଙ୍ଗୀରକାମୂ ପରିମାଣ 
ପୃଥିବୀ ପୃଷ୍ଠରେ ବୃଦ୍ଧି ପାଉଛି ବୋଲି ପୂର୍ବର ଅନୁଧ୍ୟାନରୁ ଆକଳନ କରାଯାଉଥିଲା ତା'ଠାରୁ 
ଦୂତ ବେଗରେ ତାହା ବୃଦ୍ଧି ପାଉଛି। 


ଅଷ୍ଟ୍ରେଲିଆର ଯୋଶେଫ୍‌ କାନାତେଲ୍‌ଙ୍କ ନେତୃତ୍ଵରେ ଚାଲିଥିବା ଗବେଷକମାନେ 
ଜାଣିବାକୁ ପାଇଛନ୍ତି ଯେ ୧୯୯୦ ଠାରୁ ୨୦୦୬ ମସିହାରେ ୩୫ ଶତାଂଶ ଅଧିକ 
ଅଙ୍ଗୀରକାମୂ ପୃଥିବୀର ବାୟୁମଣ୍ଡଳକୁ ଆସିଛି । ପୂର୍ବର ଅନୁଧ୍ୟାନ ଲବ୍ଧ ଅନୁମାନଠାରୁ ଏହା 
ବେଶ୍‌ ଅଧିକ | ଏହାର ମୁଖ୍ୟ କାରଣ ହେଉଛି ଧରାପୃଞ୍ଠର ଜଳରାଶି ଯେତିକି ଅଙ୍ଗୀରକାମ 
ଶେଷି ନିଅନ୍ତା, କ୍ରମେ ଉତ୍ତପ୍ତ ହେଉଥିବାରୁ, ମହାସାଗରମାନେ ତହିଁରୁ ଉଣା ଅଙ୍ଗୀରକାମୁ 
ଶେଷି ପାରୁଛନ୍ତି । ଏହା ଏକ ସାଂଘାତିକ ପ୍ରକ୍ରିୟା ସୃଷ୍ଟି କରିବାକୁ ଯାଉଛି । ଏଣୁ ଧରିତ୍ରୀର 
ଜ୍ଵର ପ୍ରଶମନ ପାଇଁ ସବୁ ସ୍ତରରୁ ଆଶୁ ଉଦ୍ୟମ ଅପରିହାର୍ଯ୍ୟ ହୋଇପଡ଼ିଛି। 

ଏହି ବିପଦକୁ ହୃଦୟଙ୍ଗମ କରି ବିଖ୍ୟାତ “ଟାଇମ୍‌' ପତ୍ରିକା ଚଳିତବର୍ଷ ଏପ୍ରିଲ୍‌ ୯ 
ତାରିଖରେ ନୋଫ୍ରେ କୁଗରତଙ୍କ ଲିଖିତ ଏକ ସତଚାଳିଶ ପୃଷ୍ଟାର ସଚିତ୍ର ପ୍ରବନ୍ଧ ପ୍ରକାଶ 
କରିଥିଲା। ତହିଁରେ ଲେଖକ ବର୍ଣ୍ଣନା କରିଛନ୍ତି ଯେ ଗତବର୍ଷ ଯୁକ୍ତରାଷ୍ଟ୍ର ଆମେରିକାରେ 
ଅଦୃଷ୍ଟପୂର୍ବ ଗ୍ରୀଷ୍ମରତୁ ଦେଖିବାକୁ ମିଳିଥିଲା। ଆଉ ସେ ଦେଶରେ ଡିସେମ୍ବର ମାସରେ ଏଭଳି 
ଉଷ୍ମତା ଓ ଫେବଆରି ମାସରେ ଏଭଳି ଉତ୍ତାପ କେବେ ଅନୁଭୂତ ହୋଇନାହିଁ । ୧୭୫୦ 


ମସିହାରୁ ଏପର୍ଯ୍ୟନ୍ତ ହୋଇ ଆସିଥିବା ଶିଲ୍ବାୟନ ତଥା ଅନ୍ୟାନ୍ୟ କାରଣଜନିତ ଅଙ୍ଗୀରକାମପ 

ବାଷ୍ଟର ପୁଞ୍ଜିଭୃତ ପରିଣାମ ଏବେ ଆମକୁ ଭୋଗିବାକୁ ପଡ଼ୁଛି । ସମସ୍ତେ ଜାଣନ୍ତି ଯେ ଯୁକ୍ତରାଷ୍ଟ୍ର 
ରାଷ୍ଟ୍ରପତି ଜର୍ଜ ବୁଶ୍‌ ହିଁ ଧରିତ୍ରୀର ଉତ୍ତାପ ପ୍ରଶମନ ଦିଗରେ କେୟୋଟ୍‌ ପ୍ରସ୍ତାବକୁ ବିରୋଧ 
କରିଥିଲେ ଏବଂ ସମଗ୍ର ବିଶ୍ଵ ଏହି ବିପଦ ଲାଗି ଚିନ୍ତିତ ଓ ବିବ୍ରତ ଥିଲାବେଳେ ସେ ଏବେବି 
ଅପରିବର୍ଉନୀୟ ମନୋଭାବ ଦେଖାଉଛନ୍ତି । ଅଥଚ ଏହି ସଙ୍କଟରୁ ଆମେ ଉଧୂରି ପାରିବା 
ଲାଗି ବିଭିନ୍ନ ସରକାର ଓ ଶିଲ୍ବ ସଂସ୍ଥା ଏ ଦିଗରେ ଦୃଢ଼ ପଦକ୍ଷେପ ନେବା ଅତ୍ୟନ୍ତ ଜରୁରୀ 
ହୋଇପଡ଼ିଛି । 


ବୁଶ୍ଵଙ୍କର ଅବୁଝା ମନୋଭାବ ସତ୍ତ୍ଵେ ଏ ଦିଗରେ ଯାହାସବୁ କରାଯାଇପାରେ ସେ 
ସମ୍ପର୍କରେ ୫ ୧ଟି ଉପାୟାକ୍ତ ପ୍ରବନ୍ଧରେ ଉପସାପିତ ହୋଇଛି | ଅବଶ୍ୟ ଅନ୍ୟମାନେ ଆହୁରି 
ଅଧିକ ବାଟର ପ୍ରସ୍ତାବ ଦେଇପାରିବେ । ଏ ଦିଗରେ କାଲିଫର୍ଣ୍ଣିଆ ରାଷ୍ଟ୍ରର ଉଦ୍ୟମ ପ୍ରଶଂସନୀୟ। 
ସମଗ୍ର ବିଶ୍ଵ ବି ଉଣା ଅଧିକେ ଏ ଦିଗରେ କିଛି ପଦକ୍ଷେପ ନେବାକୁ ଆରମ୍ଭ କଲେଣି। ବୁଶଙ୍କ 
ଆଶକ୍କୀର ଭିତ୍ତି ହେଲା, 'କେୟୋଟ୍‌ ପ୍ରଟୋକଲ୍‌' କୁ ଗହଣ କରିନେଲେ ଯୁକ୍ତରାଷ୍ଟ୍ର ଆମେରିକାର 
ଶିଲ୍ଳ ବାଣିଜ୍ୟ ବିକାଶର ଧାରା ବ୍ୟାହତ ହୋଇ ସେ ଦେଶରେ ଦାରୁଣ ଆର୍ଥନୀତିକ ସଙ୍କଟ 
ଦେଖାଦେବ। ଭୋଗବିଳାସରେ ବୁଡ଼ି ରହିଥିବା ଓ ସମଗ୍ର ବିଶ୍ଵକୁ ଦେଖେଇ ହେଉଥିବା 
ଯୁକ୍ତରାଷ୍ଟ୍ରବାସୀଙ୍କ ଲାଗି ଏହା ନିଶ୍ଚୟ କୂଇନାଇନ୍‌ ଭଳି ପିତା ଲାଗିବ। କିନ୍ତୁ ଏହାଛଡ଼ା ଅନ୍ୟ” 
ଉପାୟ ଯେ ନାହିଁ ବାୟୁମଣ୍ଡଳର ଉତ୍ତାପ ମାନ ଆରମ୍ବ ସମୟରୁ ଆଜି ପର୍ଯ୍ୟନ୍ତ ଯେଉଁ 
୧ ୨ଟି ବର୍ଷ ସବୁଠାରୁ ଉତ୍ତପ୍ତ ବର୍ଷ ଥିଲା ତନ୍ମଧ୍ୟରୁ ୧୧ଟି ୧୯୯୫ ମସିହାରୁ ୨୦୦୬ 
ମସିହା ମଧ୍ୟରେ ହିଁ ଘଟିଥିଲା। 


ରୋଗ ତ ଜଳଜଳ ହୋଇ ସ୍ତଷ୍ଟଃ କିନ୍ତୁ ତା'ର ନିଦାନ କ'ଣ? ମଟରଗାଡ଼ି ଯୋଗୁଁ 
ଅଧିକ ଅଚ୍ଚୀରକାମ୍ପ ବାହାରୁଥିବାରୁ 'ହାଇବିଡ଼୍‌ ଗାଡ଼ି? ବ୍ୟବହାର କରିବା ତ ଆରମ୍ବ ହେଲାଣି; 
ତେବେ ଗାଡ଼ିକୁ ଠିକ୍‌ ଭାବେ ଟ୍ୟନିଂ କଲେ ବି ଅପେକ୍ଷାକୃତ କମ୍‌ ଇନ୍ଧନ ଆବଶ୍ୟକ ହେବ 
ବୋଲି ବିଚାର କରାଯାଇ ସେ ଦିଗରେ ହାତ ଦିଆଗଲାଣି। ଅବଶ୍ୟ ଏଇ ଛୋଟ ପଦକ୍ଷେପଟିର 
ପ୍ରଭାବ ଅଖିଦୃଶିଆ ନୁହେଁ। ଅଧିକ ଗଛ ଲଗାଇ ଅଚ୍ଚୀରକାମ୍ପ ପରିମାଣ ହ୍ରାସ କରିବା ତ ଏକ 
ବଡ଼ କାମ; କିନ୍ତୁ ପୃଥିବୀର କେତେକ ଅଞ୍ଚଳର ବୃକ୍ଷର ପତ୍ର ଆଲୋକ ଆହରଣ କରିବା 
ସଙ୍ଗେସଙ୍ଗେ ଉତ୍ତାପ ଆହରଣ କରିବା ଫଳରେ ଓଲଟା ବାୟୂମଣ୍ଡଳର ଉତ୍ତାପ ବଢ଼ି ଯାଇଥାଏ। 

ବ୍ୟକ୍ତିବିଶେଷ ଅଧିକରୁ ଅଧିକ ସଂଖ୍ୟାରେ ବ୍ୟକ୍ତିଗତ ସ୍ତରରେ ବାୟୁମଣ୍ଡଳର ଉତ୍ତାପ 
ହ୍ରାସ ଦିଗରେ ଯେତେ ଯାହା କଲେ ବି ବିଗତ ୨୫୦ ବର୍ଷର ପୁଞ୍ଜଭୂତ ଦୁଷ୍ମତିର ଆବର୍ଜନା 
ଦୂର କରିବା ପାଇଁ ମୌଳିକ ପରିବର୍ତନ ଆବଶ୍ୟକ। ଏହି ସାତ ଆଠ ବର୍ଷ ତଳେ ନୃତନ 
ଶତାଦ୍ଦୀର ଆବହନ କାଳରେ ଏଭଳି ଏକ ସାଂଘାତିକ ସଙ୍କଟ ବିଷୟରେ କେହି ତ 
ଜନସାଧାରଣଙ୍କୁ ଦର୍ଶାଇ ନଥିଲେ ¦! ସୁଖର କଥା ଗଣମାଧ୍ୟମ ଗତ କେତେ ବର୍ଷ ହେଲା 
ପ୍ରାୟ ପ୍ରତିଦିନ ଜନସାଧାରଣଙ୍କ ଏକଥା ଚେତେଇ ଦେଉଛି। ଫଳରେ ବ୍ୟକ୍ତିବିଶେଷ, 
ଶିଲ୍ଟ ସଂସା, ସପତିମାନେ ଏବଂ ଆଇନ ପ୍ରଣୟନକାରୀଗଣ ତଥା ନଗର ଯୋଜନାକାରୀମାନେ 
ସବୁ କାମ କଲାବେଳେ ଏ ଦିଗରୁ ଦୃଷ୍ଟି ଦେଉଛନ୍ତି। 


ଗତବର୍ଷ ପୃଥିବୀ ପୃଷ୍ଠରେ ୩୨୦୦ କୋଟି ଟନ୍‌ ଅଙ୍ଗୀରକାମ୍ପ ସୃଷ୍ଟି ହୋଇଥିଲା ଓ 
ତହିଁରୁ ପ୍ରାୟ ଏକ ଚତୁର୍ଥାଂଶ ଯୁକ୍ତରାଷ୍ଟ୍ର ଆମେରିକାରୁ ହିଁ ସୃଷ୍ଟି ହୋଇଥିଲା | ଏଣୁ ଅଙ୍ଗୀରକାମୁ 
ଉତ୍ପାଦନ ହ୍ଲାସ କରିବା ହିଁ ପ୍ରଥମ କାମ। ସେଥିଲାଗି ବାୟୁଚାଳିତ ଯନ୍ତ୍ର ସୌରଶକ୍ତି ଚଳିତ 
ଯନ୍ତ୍ର ଏବଂ ନ୍ୟକିଅର ଉର୍ଜାଚାଳିତ ଯନ୍ତ୍ର ଅଧିକରୁ ଅଧିକ ପ୍ରୟୋଗ କରିବା କଥା ସମସ୍ତେ 
କହିବେ । ହେଲେ ବି ନ୍ୟକ୍କିଅର ଉର୍ଜା ଉତ୍ପାଦନ କାଳର ସୃଷ୍ଟି ହେଉଥିବା ଆବର୍ଜନାର ବିପଦ 
ବି କମ୍‌ ନୁହେଁ। 

‘ବାୟୋ ଫୁଏଲ୍‌' ଏ ଦିଗରେ ଏକ ସଫଳ ବିକଲ୍ଳ | ଏହାକୁ ଶୀଘ୍ର ଚାରିଗୁଣ ବ୍ୟବହାର 
କରିବାକୁ ଜର୍ଜ ବୃଶ୍‌ ଆହ୍ଵାନ ଦେଇଛନ୍ତି। ତେବେ ଏଥିଲାଗି ମହୁଆ ବା ଆଖୁର ଖଦା ବ୍ୟବହାର 
ନକରି କାଠ ଟୁକୂରା, କରତଗୁଞ୍ଡ ଓ ଆବର୍ଜନା ଘାସ ବ୍ୟବହାର କରିବା ଅଧିକ ଲାଭଜନକ । 

ପୃଥିବୀର ଅଭ୍ୟନ୍ତରରୁ ଆମେ ଜାଳେଣି ଗ୍ୟାସ ବାହାର କରି ଆଣିବା ପରେ ସେ 
ସ୍ଥାନ ଫାଙ୍କା ଥାଏ । ସେହି ଗହ୍ବରଗୁଡ଼ିକ ମାଙ୍କଡ଼ା ପଥର ତଳେ ଥାଏ ଏବଂ ବୈଜ୍ଞାନିକମାନେ 
ସେଗୁଡ଼ିକର ଅବସ୍ଥିତି ଜାଣନ୍ତି। ଚଳିତବର୍ଷ କାଲିଫର୍ଣ୍ିଆର ଥର୍ଣ୍ଣଟନ୍‌ ନିକଟରେ ୨୨୦୦ 
ଟନ୍‌ ତରଳ ଅଚ୍ଚୀରକାମୁ ସେଭଳି ଗହ୍ଧର ମଧ୍ୟକୁ ପ୍ରବେଶ କରାଯିବ; ଯେଉଁଠି ସେସବୁ 
ପେଟ୍ରୋଲିୟମ୍‌ ଏବଂ ଇନ୍ଧନ ଗ୍ୟାସ୍‌ ଭଳି ନିରାପଦରେ ଅନନ୍ତକାଳ ପର୍ଯ୍ୟନ୍ତ ଗଢିତ ହୋଇ 
ରହିପାରିବ। କିନ୍ତୁ ଥର୍ମାଲ୍‌ ପାୱାର ପ୍ରାଣ୍ଡମାନଙ୍କରୁ ନିର୍ଗତ ହେଉଥିବା ଅନ୍ୟାନ୍ୟ ଗ୍ୟାସ୍‌ରୁ 
ଅଙ୍ଗୀରକାମୂକୁ ଅଲଗା କରିବାକୁ ପଡ଼ିବ । ସେଥିଲାଗି କୋଇଲାକୁ ପ୍ରଥମରୁ ଗୁରୁଚାପ ବାଷ୍ଟରେ 
ପରିଣତ କରିବାକୁ ହେବ ଏବଂ ସେହି ପ୍ରକ୍ରିୟାରେ ଅଙ୍ଗୀରକୁ ଉଦ୍‌ଜାନଠାରୁ ପୃଥକ କରିବାକୁ 

ପଡ଼ିବ । ଏହି ପ୍ରକ୍ରିୟାକୁ ସଫଳ ଭାବରେ ପ୍ରୟୋଗ କରିବା ଲାଗି ଆହୁରି ୨୦ ବର୍ଷ ସମୟ 
ଦରକାର ହେବ। 

ଏସବୁ ଜଟିଳ ପ୍ରକ୍ରିୟା ଛଡ଼ା ନଭଞଣ୍ଡମ୍ବୀ ପ୍ରାସାଦଗୁଡ଼ିକୁ ନ୍‌ଆ ଢଙ୍ଗରେ ଗଢ଼ିବାକୁ 
ହେବ। ସାନ୍‌ଫ୍ରାନ୍‌ସିସ୍‌କୋରେ ଯୁକ୍ତରାଷ୍ଟ୍ର ସରକାରଙ୍କ ଦ୍ଵାରା ଏବେ ଏଭଳି ନୂଆ ଢଙ୍ଗରେ 
୧୮ ମହଲା ବିଶିଷ୍ଟ ପ୍ରାସାଦ ନିର୍ମିତ ହୋଇଛି ଯେଉଁଥିରେ ପାରଞ୍ପରିକ ପଦ୍ଧତିରେ ନିମିତ 
ଘରଠାରୁ ଘରକୁ ଗରମ ଓ ଥଞ୍ତା କରିବା ଲାଗି ୭୦ ଶତାଂଶ କମ୍‌ ଉର୍କା ଆବଶ୍ୟକ ହେଉଛି। 
ଯୁକ୍ତରାଷ୍ଟ୍ର ଆମେରିକାର ଥର୍ମାଲ ପାୱାର ଷ୍ଟେସନ୍‌ ଓ ଗାଡ଼ିଗୁଡ଼ିକ ଅଚ୍ଚୀରକାମୁ ନିର୍ଗତ କରିବା 
ଦିଗରେ ମୂଖ୍ୟ ଭୂମିକା ନେଉଥିଲେ ବି ବ୍ୟବସାୟ ପ୍ରତିଷ୍ଠାନ ତଥା ବାସଗୃହଗୁଡ଼ିକରେ 
ବ୍ୟବହୃତ ହେଉଥିବା ଉର୍ଜା ହେତୁ ପ୍ରାୟ ୩୮ ଶତାଂଶ ଅଙ୍ଗୀରକାମ୍ପ ସୃଷ୍ଟି ହେଉଛି। ଏଣୁ 
ଏଗୁଡ଼ିକର ନିର୍ମାଣ ପଦ୍ଧତିରେ ମୌଳିକ ପରିବର୍ଉନ ଅଣାଯାଇ ପାରିଲେ ଅଚ୍ଚୀରକାମ୍ର ବିପଦ 
ଉଣା ହେବ। କିନ୍ତୁ ପୁରୁଣା କୋଠାଗୁଡ଼ାକୁ ଭାଇ ନୁଆ ଢଙ୍ଗରେ ଗଢ଼ିବା ଡ ସହଜ କଥା 
ନୁହେଁ | ଯାହାହେଉ ଅନ୍ୟାନ୍ୟ ଦେଶରେ ଏହି ପଦ୍ଧତି ନୂଆ ପ୍ରାସାଦ ନିର୍ମାଣ କାଳରେ ପ୍ରୟୋଗ 
ହେଲାଣି। 

ୱାଲ୍‌ ମାର୍ଟ ଭଳି ୧୮ ଲକ୍ଷ କର୍ମଚାରୀଙ୍କୁ ନିଯୁକ୍ତି ଦେଇଥିବା ବ୍ୟବସାୟୀ ସଂସ୍ଥା 
ସୌରଶକ୍ତି ଆଦି ବିନିଯୋଗ କଲେଣି। ସେ ତା'ର ଗ୍ରାହକମାନଙ୍କୁ ବି ସବୁ ବାଟରେ ଏହି 
ବିପଦକୁ ଏଡ଼ାଇବା ଲାଗି କ'ଣ କରାଯାଇପାରେ ଜଣାଉଛି। ଗ୍ରାମାଞ୍ଚଳମାନଙ୍କ ଅପେକ୍ଷା 
ସହରାଞ୍ଚଳ ଏ ଦିଗରେ ଅଧିକ ସଜାଗ ହେଲେଣି। ଯୁକ୍ତରାଷ୍ଟ୍ର ଆମେରିକାର ୪୩୧ ଜଣ 
ନଗରପାଳ (ମେୟର) ବୁଶ୍‌ ସରକାରଙ୍କ ଅପେକ୍ଷା ନକରି ନିଜନିଜ ସ୍ତରରେ ଏ ଦିଗରେ 
ପଦକ୍ଷେପ ନେଲେଣି। 

ଯୁକ୍ତରାଷ୍ଟ୍ର ଆମେରିକା ଏ ଦିଗରେ ବହୁତ କିଛି କରିବାର ଅଛି ସତ କିନ୍ତୁ ଚୀନ୍‌ ଓ 
ଭାରତବର୍ଷକୁ ଏ ଦିଗରେ ଅନେକ କିଛି ପଦକ୍ଷେପ ନେବାକୁ ରହିଛି। କାରଣ ଏଠାରେ ଥର୍ମାଲ 
ପାୱାର ଷ୍ଟେସନମାନକ୍ର ତୁଳନାତୃକ ଉର୍ଜା ଉତ୍ପାଦନ ଦକ୍ଷଡା ଉନ୍ନତ ଦେଶମାନଙ୍କଠାରୁ 
ଯଥେଷ୍ଟ ଉଣା । ଚୀନ୍‌ ଯେଭଳି ବେଗରେ କୋଇଲା ଜାଳୁଛି ୨୦୧୦ ବେଳକୁ ସେ 
ଅଚ୍ଚୀରକାମ୍ବ ସୃଷ୍ଟି ଦିଗରେ ଯୁକ୍ତରାଷ୍ଟ୍ରକୁ ଟପିଯିବ । ଏହାସତ୍ତ୍ଵେ ଚୀନ୍‌ ସରକାର ଏହି ବିପଦ 
ରୋକିବା ଲାଗି ସବୁ ପ୍ରକାର ଉଦ୍ୟମ କରୁଛି । ଭାରତବର୍ଷ ଏ ଦିଗରେ ଉଣା ଅପରାଧୀ ଥିଲେ 

ବି ଏଠି କୌଣସି କାମ କରିବାରେ ସରକାର ତଥା ଜନସାଧାରଣଙ୍କର ସଂକଲ୍ଟ ନଥାଏ। 
ସେହିଠାରେ ହିଁ ବିପଦ । 

ଏହିଭଳି ୫ ୧ ପ୍ରକାର ନିଦାନ ମଧ୍ୟରେ ଭାରତୀୟ ବଂଶୋଭବ ଅରୁ ବସୁଙ୍କ ବାସଗୃହ 
ନିର୍ମାଣର ଢାଞ୍ଚା ବଦଳାଇବା ଉଦ୍ୟମ ଉଲ୍ଲେଖନୀୟ; ଯଦ୍ଵାରା ଘରେ ଖର୍ଚ୍ଚ ହେଉଥିବା ଉର୍ଜା 
ବ୍ୟବହାର ୪୦ ଶତାଂଶ କମିପାରିବ। କାର୍ଯ୍ୟକ୍ଷେତ୍ର ବାସଗୃହ ନିକଟବର୍ତୀ ହେଲେ ଏବଂ 
ବଜାର ସଉଦା ପାଖରୁ କିଣିଲେ ଗାଡ଼ିରେ ଯିବା ଆସିବା କମିବ । ଏହିଭଳି ଛୋଟବଡ଼ ବହୁ 
ଉପାୟ ଏ ଦିଗରେ ଚିନ୍ତା କରାଯାଉଛି। ଏପରିକି ଟାଇ' ପିନ୍ଧିବା ଛାଡ଼ିବାକୁ ମଧ୍ୟ ବିଚାରକୁ 
ନିଆଯାଉଛି ଓ କାଗଜ ବ୍ୟବହାର କମାଇବା ଲାଗି ନାନା ପଦ୍ଧତି ପ୍ରୟୋଗ କରାଯାଉଛି। 

ଏହି ତାଲିକାର ୫ ୧ତମ ନିଦାନ ଭାବରେ କୁହାଯାଇଛି ଅପେକ୍ଷାକୃତ କମ୍‌ ଖାଦ୍ୟ, 
ବସ୍ତ୍ର ଆଦି ବ୍ୟବହାର କରନ୍ତୁ। ଏହି ପ୍ରାଚୀନ ପଦ୍ଧତିର ଉପାଦେୟତା କଥା ହଜାର ହଜାର 
ବର୍ଷ ପୂର୍ବରୁ ବୌଦ୍ଧ ଧର୍ମାବଲମ୍ବୀ ଓ ଖ୍ରୀଷ୍ଟୀୟ ଧର୍ମ ପ୍ରଚାରକମାନେ ନିଜ ଜୀବନରେ ଦେଖାଇ 
ଯାଇଛନ୍ତି। ସରଳ ଜୀବନଯାପନ କର, ଅଧିକ ଅଡ଼ୁଚିନ୍ତନ କର। ଆହାର ବିହାର ଆଦି 
ଉଣା କର ଏବଂ ନିଜ ପ୍ରାଚୂର୍ଯ୍ୟ ତଥା ସୁବିଧାରୁ, ପଡ଼ୋଶୀଙ୍କ ଆବଶ୍ୟକ ଥିଲେ, କିଛି ଅଂଶୀଦାର 
କର। ଗାନ୍ଧିଜୀ ହିଁ ସତୁରୀ ଅଶି ବର୍ଷ ତଳେ ଏଇ କଥା କହିଥିଲେ। ଯାନ୍ତ୍ରିକ ପଦ୍ଧତିରେ ବିଭିନ୍ନ 
ଉପାୟ ପ୍ରୟୋଗ କରିବା ଦିଗରେ ନାନା ପ୍ରତିବନ୍ଧକ ରହିଛି ଓ କେତେକ ପଦ୍ଧତି କାର୍ଯ୍ୟକାରୀ 
ହେବା ଲାଗି ବହୁ ଦଶାବ୍ଦୀ ଲାଗିଯିବ । କିନ୍ତୁ ସରଳ ଜୀବନ ପଦ୍ଧତି ପ୍ରୟୋଗ ତ ଆଜିଠାରୁ 
ଆରମ୍ବ କରିଦେଇ ହେବ! ପୂର୍ବ କଥିତ ସବ୍‌ ୫୦ଟି ମାର୍ଗରୁ ଆମେ ଯେତେ ଉପକୃତ ନ 
ହୁଅନ୍ତେ ଏଇ ଗୋଟିଏ ମାର୍ଗରେ ତହିଁ ରୁ ଅଧିକ ଲାଭ ପାଇପାରନ୍ତେ। 

ଅନନ୍ୟ ଗାନ୍ଧି 


ସୃଷ୍ଟିର ପ୍ରତ୍ୟେକ ଜୀବ ଓ ସ୍ଥାନ ଏବଂ ପରିସ୍ଥିତି ଅନ୍ୟଠାରୁ ଭିନ୍ନ। ସତଳ ଦିଗରୁ ବିଚାର 
କଲେ ସେଭଳି ପ୍ରତ୍ୟେକଙ୍କ ଅନନ୍ୟ କୂହାଯାଇପାରିଲେ ବି ବହୁ ବିଶିଷ୍ଟ ଗୁଣର ଅଧିକାରୀ 
ସ୍ଥାନ ଜୀବ ଓ ବ୍ୟକ୍ତିଙ୍କୁ ଆମେ ଅନନ୍ୟ କହିଥାଉ । ସଙ୍ଗୀତଜ୍ଞ କବି, ଅଭିନେତା ଓ 
ଚିତ୍ରକରଙ୍କର ଅସାଧାରଣ ସାଫଲ୍ୟରେ ଅଭିଭୂତ ହୋଇ ସେମାନଙ୍କୁ ମଧ୍ଯ ଆମେ ଅନନ୍ୟ 
ଶ୍ରେଣୀଭୁକ୍ତ କରିଥାଉ। ସ୍ଵାଧୀନତା କାଳରେ ବହୁ ନେତା ଥିଲେ ବି ଯୁବ ସମାଜକୁ ଉଦ୍ବୃଦ୍ଧ 
କରି ପାରୁଥିବା ସୁଭାଷଚନ୍ଦ ବୋଷଙ୍କୁ ହିଁ ନେତାଜୀ କୃହାଯାଇଥାଏ। ନେତାମାନଙ୍କ ମଧ୍ୟରେ 
ସେ ଥିଲେ ଅନନ୍ୟ। ଭାରତବର୍ଷରେ ନେତାଜୀ କହିଲେ ଜଣକୁ ବୁଝାଉଥିଲେ ବି ଉତ୍ତର 
ଭାରତର ପ୍ରତ୍ୟେକ ଗାଁର ନେତୃସ୍ତାନୀୟ ବ୍ୟକ୍ତିଙ୍କ ନେତାଜୀ କହୁଥିବାର ଶୁଣାଯାଏ। ଏହା 
ବାସ୍ତବରେ ନେତାଜୀଙ୍କ ପ୍ରତି ଅବମାନନା ବୋଲି ସେମାନେ ଜାଣନ୍ତି ନାହିଁ । 

ସେହିପରି ଗାନ୍ଧି କହିଲେ ଭାରତବର୍ଷର ଲୋକେ ଜଣକୁ ହିଁ ବୁଝର୍ତି। କିନ୍ତୁ ସ୍ବାଧୀନତା 
ଆନ୍ଦୋଳନ କାଳରେ ଖୀ ଅବଦୁଲ୍‌ ଗଫୁର ଖୀଙ୍କ ସୀମାନ୍ତ ଗାନ୍ଧି କୃହାଯିବା ଆରମ୍ବ ହୋଇଥିଲା। 
ଉତ୍ତର ପଶ୍ଚିମ ସୀମାନ୍ତ ପ୍ରଦେଶର ଦୁର୍ଵର୍ଷ ଲୋକଙ୍କୁ ଶାନ୍ତି ଓ ଅହିଂସା ମାର୍ଗରେ ମନେଇବା 
ଅତି କଷ୍ଟକର ବ୍ୟାପାର। ସେସବୁ ଲୋକଙ୍କ ସେଭଳି ମାର୍ଗରେ ଅନୁପ୍ରାଣିତ କରିବା ପରି 
ବିଶେଷ ସାଫଲ୍ୟ ଯୋଗୁଁ ଗଫୁର ଝୀଙ୍କ ସୀମାନ୍ତ ଗାନ୍ଧି କୃହାଯାଇଥିଲା। ‘ଅହିଂସା ମାର୍ଗରେ 
ଦେଶକୁ ସ୍ଵାଧୀନ କରିବାର ମାର୍ଗ ଉନ୍ମୁକ୍ତ କରିଥିବାରୁ ଏବଂ ସେହି ମାର୍ଗ ଅନୁସରଣ କରି 
ଅନ୍ୟମାନେ ସଫଳ ହୋଇଥିବାରୁ ଗାନ୍ଧିଙ୍କ ଅନନ୍ୟ ମୁକ୍ତି ସଂଗ୍ରାମୀ କହାଯିବାର ଯଥାର୍ଥତା 
ରହିଛି। 

ଗାନ୍ଧିଙ୍କ ସଂଗ୍ରାମ ବିଦେଶୀ ଶାସନରୁ ଦେଶର ମୁକ୍ତିରେ ସୀମାବଦ୍ଧ ନଥିଲା। କିଭଳି 
ଭାବରେ ଅଭିନବ ଢଙ୍ଗରେ ଏକ ଆଦର୍ଶ ରାଷ୍ଟ୍ର ଗଢ଼ାଯାଇପାରେ ତା'ର ରୂପରେଖ ତାଙ୍କ 
ପାଖରେ ଥିଲା। ସେଇଥିପାଇଁ ବ୍ୟକ୍ତିଗତ ଜୀବନଠାରୁ ଆରମ୍ଭ କରି ଗାଁ, ପଞ୍ଚାୟତ, ଜିଲା ଓ 

ରାଜ୍ୟ ତଥା ଦେଶ କିଭଳି ଚଳିବ ସେସବୁର ଟିକିନିଖି କଥା ସେ କହିଯାଇଛନ୍ତି ଓ 
ଲେଖିଯାଇଛନ୍ତି। ସେ ବ୍ୟକ୍ତି ଓ ଗାଁର ସାର୍ବଭୌମତ୍ଵ ଉପରେ ଅଧିକ ଗୁରୁତ୍ଵ ଦେଉଥିଲେ। 
ଆଜିର ଜଗତାୟନ ଯୁଗରେ ବ୍ୟକ୍ତି ଓ ଗାଁ ପୂର୍ବାପେକ୍ଷା କିଛି ବିଶେଷ ସୁବିଧା ସୁଯୋଗ ପାଇବା 
ସଙ୍ଗେ ସଙ୍ଗେ ତା'ର ସ୍ଵାଧୀନତା କିଛି ହରାଇବାକୁ ବାଧ୍ୟ ହୋଇଛି ସତ କିନ୍ତୁ ବଜାର ସଭ୍ୟତାରେ 
ବ୍ୟକ୍ତି ପୂରାପୂରି ନଗଣ୍ୟ ହୋଇଯାଇଛି ଏବଂ ଗାଁ ଖାଲି ଶ୍ରୀହୀନ ହୋଇନାହିଁ, ନାନା ଅଶାନ୍ତିର 
କ୍ଷେତ୍ର ହୋଇପଡ଼ିଛି। ଗାନ୍ଧିଙ୍କ ବିଚାରରେ ମୂଳମନ୍ତ୍ର ହେଲା ଜୀବନ ଓ ସମାଜ ପ୍ରତି ସୁସ୍ତ 
ଦୃଷ୍ଟିଭଙ୍ଗୀ । ତାଙ୍କ ଦେହାନ୍ତର ବାଆଷଠି ବର୍ଷ ମଧ୍ୟରେ ବିଜ୍ଞାନ ଓ ପ୍ରଜ୍ଞାନର ଅସମ୍ଭବ ଅଗ୍ରଗତି 
ଯୋଗୁଁ ଜୀବନଶୈଳୀର ପରିବର୍ଉନ ହେବା ସ୍ଵାଭାବିକ । ଏବେ ଗଣମାଧ୍ୟମ ଜରିଆରେ 
ଭୋଗର ବିଜ୍ଞାପନ, ସମଗ୍ର ସମାଜକୁ କାବୁକରି ରୋଗଗ୍ରସ୍ତ କରି ପକାଇଛି । ସେଥିଲାଗି 
ଜୀବନଶୈଳୀକୁ ସୁଧାରିବା ଲାଗି ନାନା ବାବାଙ୍କ ଆଶ୍ରୟ ନେବାକୁ ପଡ଼ୁଛି । ଉପଭୋଗ ଲାଗି 
ପ୍ରଚୁର ଜିନିଷ ଉତ୍ପାଦନ ଓ ଅତିରିକ୍ତ ମଉଜ ମଜଲିସ୍‌ ପାଇଁ ବହୁତ ଉର୍ଜାର ଆବଶ୍ୟକତା 
ଦେଖାଦେଇଛି । ଏହାଫଳରେ ପୃଥିବୀପୃଷ୍ଠ ଅଧିକ ଉତ୍ତପ୍ତ ହେଉଛି ! ଏଥିରୁ ଉଧୁରିବା କଥା 
ଚିନ୍ତା କରୁଥିବା ବ୍ୟକ୍ତିମାନେ ଅନ୍ୟାନ୍ୟ ଉପାୟ ଖୋଜି ଖୋଜି ଗାନ୍ଧିଙ୍କ ପାଖରେ ପହଞ୍ଚିଛନ୍ତି। 

ଗାନ୍ଧିଙ୍କ ଅହିଂସା ମାର୍ଗରେ ଓ ଅନ୍ୟ କାରଣରୁ ଗତ ଷାଠିଏ ବର୍ଷ ମଧ୍ୟରେ ବହୁ 
ଦେଶ ସ୍ଵାଧୀନତା ପାଇଛନ୍ତି। ହେଲେ ନୂଆକରି ସ୍ଵାଧୀନତା ପାଇଥିବା ଏସବୁ ଦେଶରେ ନାନା 
ବିଶୃଙ୍ଖଳା ଓ ଯୁଦ୍ଧ ଲାଗି ରହିଛି । ଏହା ସାଙ୍ଗକୁ ଗଣତନ୍ତ୍ରର ପରମ୍ପରା ନଥିବାରୁ ବହୁ ଦେଶରେ 
ସାମରିକ ବା ଅର୍ଵସାମରିକ ଶାସନ ଚାଲିଛି । ସେ ବିକେନ୍ଦୀକରଣର ଶାସନର ପକ୍ଷପାତି 
ଥିଲେ। ସେ ଚାହୁଁଥିଲେ ରାଜନୈତିକ ଓ ଅର୍ଥନୈତିକ ଶକ୍ତିର ବିକେନ୍ଦ୍ରୀକରଣ ହେଉ। 
ରାଜନୈତିକ ଦିଗରେ ଜଗତକୁ ନୃ୍ତନ ଅବଦାନ ଅପେକ୍ଷା ନୈତିକ ନେତୃତ୍ଵ ଦିଗରେ ତାଙ୍କ 
ଅବଦାନର ମହତ୍ତ୍ନ ଅଧିକ । 

ହଜାର ହଜାର ବର୍ଷ ଧରି ମଣିଷ ବିଜ୍ଞାନ ଓ ପ୍ରଜ୍ଞାନ ଦିଗରେ ଯଥେଷ୍ଟ ଅଗ୍ରଗତି 
କରିଥିଲେ ହେଁ ନୈତିକ ଦିଗରୁ ବହୁତ ପଛରେ ପଡ଼ିଛି। ନୂଆ କରି ସ୍ଵାଧୀନତା ପାଇଥିବା 
ଆଫ୍ରିକା ମହାଦେଶର ଦେଶମାନଙ୍କରେ ଅର୍ଵଶତାଦ୍ଦୀ ଧରି ଯୁଦ୍ଧ ଏବଂ ଗୃହଯୁଦ୍ଧ ଚାଲିଛି । 
ସେହି ଯୁଦ୍ଧ କାଳରେ ନାନା ପୈଶାଚିକ କାଣ୍ଡର ବିବରଣୀ ଶୁଣିବାକୁ ଏବଂ ପଢ଼ିବାକୁ ମିଳୁଛି । 
ଇସ୍ଲାମ ଓ ଖ୍ରୀଷ୍ଟୀୟ ଧର୍ମର ପ୍ରଭାବ ଲୋକଙ୍କ ଚିନ୍ତାଧାରାରେ ପରିବର୍ଉନ ଆଣିବାରେ ଅକ୍ଷମ 

ବୋଲି ଜାଣି ହେଉଛି। ଉପଯୁକ୍ତ ଶିକ୍ଷାର ଅଭାବ ଏଭଳି ବିଭ୍ରାଟର ମୂଳ କାରଣ। ଗାନ୍ଧିଜୀ 
ଶିକ୍ଷାକୁ ଅତିଶୟ ଗୁରୁତ୍ଵ ଦେଉଥିଲେ। ମୌଳିକ ଶିକ୍ଷା ସଞ୍ଚର୍କିତ ତାଙ୍କର ମନ୍ତବ୍ୟରୁ ଏହା 
ଭଲ ଭାବରେ ଜାଣିହୁଏ । ସେହି ଶିକ୍ଷା ପଛରେ ଏକ ଜୀବନାଦର୍ଶ ରହିଛି, ଯାହା ଲୋକଙ୍କୁ 
ମଣିଷ ସ୍ତରକୁ ନେଇଯାଏ। ଗୋଟିଏ ସମୟରେ ଅବଜ୍ଞା କରାଯାଉଥିବା ମୌଳିକ ଶିକ୍ଷା ଖାଲି 
ଏବେ ନୁହେଁ, ସବୁ ଯୁଗ ଲାଗି ପ୍ରାସଙ୍ଗିକ ହୋଇ ରହିବ। ଗାନ୍ଧି ନଥିଲେ ମହାନ୍‌ ପଞ୍ିତ ବା 
ଦାର୍ଶନିକ ଅବା ରାଜନୈତିକ ନେତା, ରାଜନୀତି, ସମାଜନୀତି, ଅର୍ଥନୀତି ଓ ଧର୍ମନୀତି ଭଳି 
ସମାଜର ସବୁ ଦିଗରେ କିଛି ନ୍ତନ ଦିଗ୍ଦର୍ଶନ ଦେଲା ଭଳି ଲୋକ ଭାରତବର୍ଷରେ ଗତ 
ଦେଢ଼ଶହ ବର୍ଷ ମଧ୍ୟରେ ଜନ୍ମଲାଭ କରିନାହାନ୍ତି । ବହୁ ଦିଗରୁ ବିଚାର କଲେ ସେ ଥିଲେ 
ଅନନ୍ୟ। କିନ୍ତୁ ତାଙ୍କ ବିଚାରକୁ ଭୁକ୍ଷେପ ନକରି ସାଧାରଣ ଲୋକଙ୍କୁ ଭୁଲେଇବା ଲାଗି ଆଜି 
ତାଙ୍କର ଚିତ୍ରକୁ ରିଜର୍ଭ ବ୍ୟାଙ୍କଦ୍ଧାରା ଛପା ହେଉଥିବା ନୋଟରେ ବ୍ୟବହାର କରିବା ଗାନ୍ଧିଙ୍କ 
ପ୍ରତି ଯଥାର୍ଥ ଆନୁଗତ୍ୟର ନିଦର୍ଶନ ନୁହେଁ । ଏହାଛଡ଼ା ଗାନ୍ଧି ନାଁ ପ୍ରତି ଭାରତୀୟ ଲୋକଙ୍କର 
ସମ୍ମାନ ଥିବାରୁ ନେତାମାନେ ସେମାନଙ୍କ ନୀ ସାଙ୍ଗରେ ଗାନ୍ଧି ସଂଜ୍ଞା ଯୋଡ଼ି ଫାଇଦା 
ଉଠାଇବାରେ ଲାଗିଛନ୍ତି । ଅଧିକାଂଶ ଲୋକ ଜାଣନ୍ତି ନାହିଁ ଯେ ଯେଉଁ ଫିରୋଜଙ୍କୁ ବିବାହ 
କରି ଇନ୍ଦିରା ତାଙ୍କର ସଂଜ୍ଞା ବ୍ୟବହାର କରୁଥିଲେ ତାହାକୁ ଲେଖାଯାଉଥିଲା 'ଘାନ୍ଦି' । 
ଏହିଭଳି ଅସୁବିଧାକୁ ଏତ଼ାଇବା ଲାଗି ମୋହନ ଦାସ କରମଚାନ୍ଦ ଗାନ୍ଧିଙ୍କ ଗାନ୍ଧିଜୀ 
ବୋଲି କହିବା ଓ ଲେଖିବା ନିରାପଦ । ତାଙ୍କ ବିଚାରକୁ ସେବେଳର ଖୁବ୍‌ କମ୍‌ କଂଗ୍ରେସ 
ଲୋକ ଗ୍ରହଣ କରିଥିଲେ। ଯେଉଁମାନେ ତାଙ୍କ ବିଚାରର ମୌଳିକ ଦିଗକୁ ବୁଝିଥିଲେ ଓ 
ଜାମରେ ଲଗାଇଥିଲେ ବା ଏବେବି କାର୍ଯ୍ୟକାରୀ କରୁଛନ୍ତି ସେମାନଙ୍କ କୌଣସି ଅଞ୍ଚଳର 
ଗାନ୍ଧି ନକହି ଗାନ୍ଧିଜନ କହିବା ଅଧିକ ଯୁକ୍ତିଯୁକ୍ତ । ଖାଲି ଛୋଟ ଲୁଗା ପିନ୍ଧି ଚଦର ପକାଇ 
ବିନା ଚପଲରେ ଚାଲିବାରେ ଓ ସରଳ ଜୀବନଯାପନ କରିବାରେ ବି ଜଣେ ଗାନ୍ଧିଜନ 
ହୋଇପାରିବ ନାହିଁ । ବୁଦ୍ଧଦେବଙ୍କର ଅନ୍ତରଙ୍ଗ ସହକର୍ମୀ ଆନନ୍ଦ ବୁଦ୍ଧଙ୍କ ଚିନ୍ତାଧାରାର ନିର୍ଯାସ 
ବୁଦ୍ଧଙ୍କ ମହାନିର୍ବାଣ ପର୍ଯ୍ୟନ୍ତ ଉପଲବ୍ଧି କରିପାରି ନଥିବାରୁ ସେ ନିର୍ବାଣର ଅଧିକାରୀ ହୋଇପାରି 
ନଥିଲେ। ଅବଶ୍ୟ ବୁଦ୍ଧଙ୍କ ଦେହାବସାନ ପରେପରେ ସେ ଗଭୀର ସାଧନାରେ ନିମଗ୍ନ ହୋଇ 

ବିଦ୍ରୋହୀ, ବିପୁବୀ ଓ ବୈଷ୍ଟବ ଗାନ୍ଧି 


ଗାନ୍ଧିଙ୍କ ଗୁଣାବଳୀ ଉପସ୍ଥାପନା କଲାବେଳେ ତାଙ୍କୁ ସତ୍ୟ, ଅହିଂସା ଓ ସରଳତାର 
ପୂଜାରୀ ବୋଲି ବର୍ଣ୍ଣନା କରାଯାଇଥାଏ । ସତ୍ୟ ଓ ଅହିଂସା ସଞ୍ଚର୍କରେ ସାଧାରଣ ଭାବରେ 
ଯେଉଁ ଧାରଣା ପ୍ରକାଶ ପାଇଥାଏ ଗାନ୍ଧିଙ୍କ ପ୍ରସଙ୍ଗରେ ସତ୍ୟ ଓ ଅହିଂସାର ସ୍ଵରୂପ ଥିଲା ତହିଁରୁ 
ବହୁତ କିଛି ଅଧିକ । ସତ୍ୟକୁ ସତ କହିବା ଓ ଅହିଂସାକୁ ହିଂସା ନ କରିବା କହିଲେ ତାହା 
ମେଟେ ଗାନ୍ଧିଙ୍କ ସତ୍ୟ ଅହିଂସା ହେବନାହିଁ । ଗାନ୍ଧିଙ୍କ ସତ୍ୟ ଥିଲା ସତ୍ୟ-ଶିବ-ସୁନ୍ଦର ଆଧାରିତ 
ତାକୁ ଟିକିଏ ଗଭୀର ଭାବରେ ଅନୁଧ୍ୟାନ କଲେ ତାଙ୍କ ସତ୍ୟକୁ ବହ୍ମ ବି କ୍ହାଯାଇପାରିବ। 
ଅଉ ଅହିଂସା ଶବ୍ଦଟି ଯେ ଏକ ନକାରାତ୍ସକ ଭାବ ସୃଷ୍ଟିକାରୀ ତାହା ଗାନ୍ଧିଜୀ ନିଜେ କହିଛନ୍ତି। 
ହିଂସା ନ କରିବାକୁ ଯଦି ଅହିଂସା ବୋଲି ଧରି ନିଆଯାଉଥାଏ ତ ସେଭଳି ମାନସିକତା ଆସିବା 
ଲାଗି ଯେଉଁ ଭାବ ହୃଦୟରେ ଥିବା ଆବଶ୍ୟକ ତାହା ନ ବୁଝିଲେ ଓ ଆହରଣ ନକଲେ 
ଅହିଂସା ଆଚରଣ ଅସମ୍ବବ ହୋଇପଡ଼ିବ। 

ଶ୍ରଦ୍ଧା, ସହାନୁଭୂତି ଓ ଅନୁକଞ୍ପାର ଭିତ୍ତିଭୂମିରେ ହିଁ ଅହିଂସା ଆଚରଣ ସମ୍ବବପର। 
‘ହେ ପରମପିତା: ସେମାନେ ଯେଉଁ ଅପକର୍ମ କରୁଛନ୍ତି ତାର ପରିଣାମ କେଡ଼େ ଭୟଙ୍କର 
ତାହା ସେହିମାନେ ବୁଝିପାରୁ ନାହାନ୍ତି ଏଣୁ ସେମାନଙ୍କୁ କ୍ଷମାକର ।' ଏହି ଦେବଦୁର୍ନୁଭ ବାଣୀରେ 
ଅନୁକଞ୍ପାର ଧୂନି ଝକ୍ତ ହେଉଛି । ମାନବ ଜୀବନରେ ଏଭଳି ଗୁଣ ଆହରଣ କରିବା ବହୁ 
ସାଧନା ଫଳରେ ସମ୍ବବପର। ଅନ୍ୟମାନେ ନାନା ଅପକର୍ମ କରି ସମଗ୍ର ସମାଜକୁ ତଳିତଳାନ୍ତ 
କରୁଥିବେ ଓ ବ୍ୟକ୍ତିଗତ ଜୀବନରେ ସେଭଳି ପୈଶାଚିକ କାର୍ଯ୍ୟର ଶିକାର ହେଉଥିବା ଅଥଚ 
ସେସବୁ ଦେଖି ଓ ସହି ସେହି ଦୁର୍ବ୍ତ୍ତମାନଙ୍କ ପ୍ରତି ଅନୁକମ୍ପା ପୋଷଣ କରିବା କେତେ ଲୋକଙ୍କ 
ପକ୍ଷରେ ସମ୍ବବପର? ଏହା ନବୁଝି ଦିନ, ରାତି ଭାଷଣବାଜିରେ ଅହିଂସା ରଟିବା ଓ ସମସ୍ତଙ୍କୁ 
ଏ ଦିଗରେ ପ୍ରବୃତ୍ତ ହେବା ଲାଗି ଆହ୍ବାନ ଦେବା ନିରର୍ଥିକ। 

ଏକବିଂଶ ଶତାଦ୍ଦୀରେ ମହାସମର ଏପରିକି ସମର ବି ଘଟିବାର ନାହିଁ । କିନ୍ତୁ ବ୍ୟକ୍ତି 
ଓ ଗୋଷ୍ଠୀ ଜୀବନରେ ହିଂସା ଓ ପୈଶାଚିକତା ବଢ଼ି ବଢ଼ି ଚାଲିଛି। ପଶୁ ଯେଉଁ ଚରମ ଅପକର୍ମ 
ନ କରିବ, ଲୋକେ ଆଜି ସେଭଳି କାର୍ଯ୍ୟ କରୁଥିବାର ବହୁ ଖବର ପଢ଼ିବାକୁ ଓ ଶୁଣିବାକୁ 
ମିଳୁଛି । ଅସୁର ବୋଲି ଯାହାଙ୍କୁ କୃହାଯାଉଥିଲା, ସେମାନଙ୍କ ବିଚାର ଓ କାର୍ଯ୍ୟରେ ବି କିଛି 
ସ୍ତର ଥିଲା। ନହେଲେ ରାବଣ ସୀତାଙ୍କୁ ଧର୍ଷଣ ନକଲା କାହିଁ କି? ଏଣୁ ମଣିଷପଣିଆ ଆହରଣ 
ପୂର୍ବରୁ ଅସୁର ଓ ପଶୁ ସ୍ତରରେ ଥିବା ଲୋକଙ୍କର ଅପକର୍ମକୁ ସାହସ ତଥା ଧୈର୍ଯ୍ୟର ସହ 
ମୁକାବିଲା କରିବା କେତେ କଷ୍ଟକର ତାହା ଅନୁମେୟ । ଅୟୂତାଧିକ ବର୍ଷର ଶିକ୍ଷା ଓ ଦୀକ୍ଷା 
ଫଳରେ ଲୋକେ ମଣିଷ ହେବା ଦିଗରେ କିଛି ବାଟ ଆଗେଇଛନ୍ତି। ଯଦିଓ ପୈଶାଚିକ ଶକ୍ତି 
ବି ବଢ଼ିଛି। ମହାପୁରୁଷମାନଙ୍କ ଯୁଗ ଯୁଗର ସାଧନା ସତ୍ତ୍ବେ କୂଶିକ୍ଷା ଓ କୃପରିବେଶ ଏବଂ 
ତାଳୁଳିକ ଲାଭ ତଥା ଭୋଗ ସମ୍ବଳିତ ପାଗଳ ବଜାର ସଭ୍ୟତା ମଣିଷ ଭିତରେ ନାନା ହୀନ 
ଓ ଘୃଣ୍ୟ ପ୍ରବୃତ୍ତି ଜାଗ୍ରତ କରୁଛି । ଅନ୍ୟପକ୍ଷରେ ସରଳ ଜୀବନ ନିଃସୃତ ଆନନ୍ଦର ସ୍ଵାଦ 
ଚାଖିବା ପାଇଁ ଯେଉଁ ଦୀକ୍ଷାର ଅପରିହାର୍ଯ୍ୟତା ରହିଛି ସେ ଦିଗରେ ଆବଶ୍ଯକ ଅଗ୍ରଗତି 
ହେଉନାହିଁ। 

ଗାନ୍ଧିଙ୍କ ଭଳି ଲୋକମାନଙ୍କ ବିଚାର ଉପରେ ଅଧିକ ଗଭୀର ଆଲୋଚନା ହେଲେ 
ଶ୍ରଦ୍ଧା, ସହାନୁଭୂତି ଓ ଅନୁକକ୍ପା ଆହରଣ ଦିଗରେ ଅଗ୍ରହ ବଢ଼ନ୍ତା। ଗାନ୍ଧିଙ୍କୁ ଠିକଣା ଭାବରେ 
ନ ବୁଝି ଗାନ୍ଧି ଜୟନ୍ତୀ ବା ତାଙ୍କ ସହିଦ ହୋଇଥିବା ଦିବସରେ ସତ୍ୟ, ଅହିଂସା ଶବଗୁତ଼ିକ 
ରଟିବାରେ କାର୍ଯ୍ୟଟି ଶେଷ ହୋଇଯାଉଛି। ଗାନ୍ଧି ଯେ ଭୀରୂର ଅହିଂସାକୁ ଘୃଣା କରୁଥିଲେ 
ତାହା ବେଶ୍‌ ଜଣାଶୁଣା। ଖାଲି ହିଂସାତ୍ମକ କାର୍ଯ୍ୟକୁ ସାହସର ସହିତ ମୁକାବିଲା କଲେ ବା 
ସହିଗଲେ ଅଥବା ସେହି କାର୍ଯ୍ୟ କରିବାକୁ ଯାଇ ସହିଦ ହୋଇଗଲେ, ଏଥିଲାଗି ମାର୍ଗ ପରିଷ୍ଟାର 
ହୋଇଯିବ ନାହିଁ । ସେଥିଲାଗି ଶିକ୍ଷା ଉପରେ ଗାନ୍ଧିଜୀ ଗୁରୁତ୍ଵ ଦେଉଥିଲେ; ଯାହାର ଚରମ 
ସ୍ଵରୂପ ଭାବରେ ସେ ମୌଳିକ ଶିକ୍ଷା କଥା କହୁଥିଲେ। 

ଗାନ୍ଧି ଥିଲେ ଜଣେ ବିଦ୍ରୋହୀ ଓ ବିପ୍ୂବୀ। ଏଭଳି କଥାଟି କହିଲେ ତାହା ପ୍ରଥମେ 
ପ୍ରଥମେ ମୋଟେ ମନକୁ ପାଇବ ନାହିଁ। ବିଦ୍ରୋହୀ ଓ ବିପୂବୀ କହିଲେ ଯେଭଳି ଚେହେରା 
ଆମ ଆଖି ଆଗରେ ଭାସିଉଠେ ସେଭଳି ଚେହେରା ତ ତାଙ୍କର କେବେ ନଥିଲା; ବରଂ 
ଜୀବନର ଗୌରବମୟ ପର୍ଯ୍ୟାୟରେ ସେ ଜଣେ ବୈଞ୍ଟବ ଭଳି ଦିଶୁଥିଲେ ଏବଂ 

ବୈଷ୍ଟବଜନଙ୍କ ଗୁଣାବଳୀ ତାଙ୍କଠାରେ ଥିଲା। ଭାଷଣରେ ଅବଶ୍ୟ ବହୁବାର ସେ ଏାଶ୍ବର୍ଯ୍ୟକୁ 
ବିଦଧପ କରିଛନ୍ତି ଓ ଶୋଷଣ ତଥା ଅତ୍ୟାଚାରକୁ ଦୃଢ଼ ଭାବରେ ନିନ୍ଦା କରିଛନ୍ତି। 

ବିଦ୍ରୋହ ଏକ ଚିନ୍ତାଧାରା ପ୍ରସୃତ, ଯାହା ବହୁ ଯୁଗର ପରମ୍ପରା ଓ ବ୍ୟବସାକୁ 
ପ୍ରତ୍ୟାଖ୍ୟାନ କରିଥାଏ; ଯାହାକୁ ଭାଷା ଦେଇ ସେ ଚିଜ଼ାର କରିଥାଏ..... “ଏସବୁ ଚଳିବ 
ନାହିଁ, ଚଳିବ ନାହିଁ ।' ସେଥିପାଇଁ ନିଜେ ମାତେ ଓ ଅନ୍ୟମାନଙ୍କୁ ମତାଏ। ଗାନ୍ଧି ଦକ୍ଷିଣ 
ଆଫ୍ରିକାରେ ସେହିଭଳି ବିଦ୍ରୋହ କରିଥିଲେ। ପୂର୍ବର ପ୍ରଚଳିତ ଚିନ୍ତାଧାରା, ଅଭ୍ୟାସ ଓ ପରଞ୍ପରା 
ବଦଳରେ ନୁଆ ଚିନ୍ତାଧାରାର ପରିକଲ୍ବନାରେ ବିପୁବର ସୃତ୍ରପାତ ହୁଏ। ତାକୁ କାର୍ଯ୍ୟକାରୀ 
କରିବା ଲାଗି ସୁଦୀର୍ଘ ସମୟ ଓ ସାଧାରଣ ଲୋକଙ୍କ ସକ୍ବ୍‌କ୍ତି ଆବଶ୍ୟକ ହୋଇଥାଏ। ଏହା 
ଏକ ସକାରାତ୍ସକ ପ୍ରକ୍ରିୟା। ଏଥିପାଇଁ ବିଦ୍ରୋହ ଅପେକ୍ଷା ଅଧିକ ଦୀର୍ଘକାଳ ଧୈର୍ଯ୍ୟ ତଥା 
ତ୍ୟାଗ ବି ଆବଶ୍ୟକ । ଏହି କାରଣରୁ ବିଦ୍ରୋହ ଅପେକ୍ଷା ବିପୂବର ପରିଣାମ ଦୀର୍ଘକାଳ ସ୍ଥାୟୀ 
ହୋଇଥାଏ । ନୃଆ ମଣିଷ ସୃଷ୍ଟି କରିବାର ଯେଉଁ ପ୍ରକ୍ରିୟା ବୁଦ୍ଧଙ୍କଠାରୁ ଆରମ୍ବ ହୋଇ ହଜାର 
ହଜାର ବର୍ଷ ଧରି ଚାଲିଛି, ନାନା ଭଟ୍ଟା ସତ୍ତ୍ଵେ ତାର ମହତ୍ତ୍ବ ଏବେବି ଉଣା ହୋଇନାହିଁ। 
ଗାନ୍ଧି ସେ ଦିଗରେ ନିଜର ଅବଦାନ ରଖିଯାଇଛନ୍ତି। ମହାନ୍‌ ମାର୍ବ୍ବ ମଣିଷର ଅର୍ଥନୈତିକ ଓ 
ରାଜନୈତିକ ବିକାଶ ଦିଗରେ ଆଲୋକବର୍ତିକା ଭଳି ରହିଥିଲେ ବି ସେ ମଣିଷର ନୈତିକ 
ବିକାଶ ଦିଗରେ ଗୁରୁତ୍ଵ ଦେଇନାହାର୍ତି । ଅନ୍ୟପକ୍ଷରେ ରାଜନୈତିକ ଦିଗ୍ଦଞ୍ଟା ଗାନ୍ଧିଙ୍କଠାରୁ 
ନୈତିକତାର ଆଦର୍ଶର ପ୍ରଚୋଦକ ଗାନ୍ଧିଙ୍କର ମହତ୍ତ୍ର ଅଧିକ ଗୁରୁତ୍ଵପୂର୍ଣ୍ଣ ବୋଲି ସ୍ଵୀକାର 
କରାଯାଇଥାଏ ଗାନ୍ଧିଙ୍କ ଅହିଂସ ପ୍ରତିରୋଧ ଅସ୍ତ୍ରକୁ ବ୍ୟବହାର କରି ବହୁ ନେତା ସେମାନଙ୍କ 
ସ୍ଵାଧୀନତା ସଂଗ୍ରାମରେ ତାଙ୍କୁ ନିଜର ପଥପ୍ରଦର୍ଶକ ଭାବରେ ସ୍ୀକାର କରିଛନ୍ତି। କିନ୍ତୁ ସେସବୁ 
ଦେଶରେ ଏବେ ବହୁ ଅଶାନ୍ତି ଓ ବିଶୃଙ୍ଖଳା, ଏପରିକି ଅରାଜକତା ଦେଖାଯାଉଛି। ପୂର୍ବେ 
ଧର୍ମ ମଣିଷକୁ କୃପବ୍ରି ଦିଗରୁ ନିରୂସାହିତ କରୁଥିଲା ଓ ଉତ୍ତମ ଜୀବନାଦର୍ଶ ଦିଗରେ ସହାୟକ 
ହେଉଥିଲା। ଆଜିର ମଣିଷ କିନ୍ତୁ ସବୁ କଥାକୁ ବିଶ୍ବାସ କରିବାକୁ ଓ ଗ୍ରହଣ କରିନେବାକୁ 
ପ୍ରସ୍ତୃତ ନୁହେଁ । ନୃତନ ଶିକ୍ଷା ଓ ବିଚାରଧାରା ଦ୍ଵାରା ହିଁ ସେସବୁକୁ ସୁଧାରି ହେବ ଏବଂ ଗାନ୍ଧୀୟ 
ମାର୍ଗରେ ହିଁ ତାହା ସମ୍ବବପର। ଯେଉଁ ବିଚାରଧାରା ସମାଜରେ ଦୀର୍ଘକାଳ ସୁସ୍ ପ୍ରଭାବ 
ପକାଇଥାଏ, ତାହାକୁ ବୈପୁବିକ ଚିନ୍ତାଧାରା କୃହାଯିବ। ସେହି କାରଣରୁ ଗାନ୍ଧି ଥିଲେ ଜଣେ 


ବିପୂବୀ। ଏଣୁ ତାଙ୍କୁ ବିପୂବୀ ବୈଷ୍ଟବ କୃହାଗଲେ ଅଧିକ ଯଥାର୍ଥ ହେବ। 

ମୋହନଙ୍କ ଆଖିରେ ଲୁହ 


ଆଣ୍ଡୁ ଲୁଚୁ ନଥିବା ଲୁଗା ପିନ୍ଧି ଖଣ୍ଡେ ବାଡ଼ି ଧରି ଚାଲୁଥିବା ଓ ଅହିଂସା, ସତ୍ୟ, 
ଅସ୍ତେୟ, ବ୍ରହ୍ମଚର୍ଯ୍ୟ, ଅସଂଗ୍ରହ ଆଦି ଏକାଦଶ ବ୍ରତ ଏବଂ ନୀତିହୀନ ରାଜନୀତି, ବାଣିଜ୍ୟ 
ବ୍ୟବସାୟ ଆଦି ସାତଟି ସାମାଜିକ ପାପ କଥା କହୁଥିବା ଆଉ ଏବର ହାଇଟେକ୍‌ ଯୁଗରେ 
ପ୍ରାକୃତିକ ଚିକିସ୍ଥାର ଉପାଦେୟତା ବିଷୟ ଶୁଣାଉଥିବା ଗାନ୍ଧି ଆଧୁନିକ ଯୁଗ ଲାଗି କେତେ 
ଗ୍ରହଣୀୟ ବୋଲି ପଚାରିଲେ ଏ ଯୁଗର ଅଧିକାଂଶ ମୁହଁ ମୋଡ଼ିଦେବେ। ଆଉ କିଛି ଲୋକ 
ଖୋଲାଖୋଲି କହି ଉଠିବେ ଯେ ତାଙ୍କ କଥା ଏ ଯୁଗ ଲାଗି ପୂରାପୂରି ଅଚଳ । 

ଏହାସତ୍ତ୍ବେ ଗାନ୍ଧି ସାଙ୍ଗିଆକୁ ନିଜ ନାଁ ସାଙ୍ଗରେ କୌଣସିମତେ ଯେତଡ଼ି ଫାଇଦା 
ନେବାଲାଟି ଏ ଦେଶରେ ଏତେ ବ୍ୟଗ୍ରତା କାହିଁକି? ଖାଲି ସେତିକି ନୁହେଁ, ଗାନ୍ଧି ଆଦର୍ଶର 
ପୂରାପୂରି ଓଲଟା କାମ କରୁଥିବା କେତେକ ରାଜନୈତିକ ଦଳ ଦକ୍ଷିଣ ଆଫ୍ରିକାରେ ସତ୍ୟାଗ୍ରହର 
ଶତବାର୍ଷିକୀ ପାଳନଠାରୁ ଆରମ୍ବ କରି ଦାଞ୍ି ମାର୍ଚଚର ହୀରକ ଜୟନ୍ତୀ ପାଳନର ଅଭିନୟ 
କରିବା ଲାଗି କେତେ ବ୍ୟବସ୍ଥା ଓ ପ୍ରଚାର ନ କଲେ? ଅଥଚ ସେହିମାନେ ଲୁଣ ବ୍ୟବହାର 
କରିବାର ସ୍ଵାଧୀନତା ପାଇଁ ଯେଉଁ ଦାଞ୍ି ମାର୍ଚ ହୋଇଥିଲା ଆୟୋଡିନ୍‌ ଲୁଣ ଦ୍ଵାହିଦେଇ ତା'ର 
ଉପ୍ପାଦନ ଓ ବ୍ୟବସାୟ କୋଟିପତିଙ୍କ ହାତକୁ ଟେକି ଦେଇଛନ୍ତି । ଫଳସ୍ବରୂପ ଲୁଣ ଉତ୍ପାଦନ 
କରି ଜୀବିକା ନିର୍ବାହ କରୁଥିବା ଲକ୍ଷଲକ୍ଷ ଲୋକେ ବେକାର ହୋଇଛନ୍ତି। 

୧୯୩୪ ମସିହାରୁ ଗାନ୍ଧି କଂଗ୍ରେସ ଦଳର ସଭ୍ୟ ନହୋଇ ବି ଦଳର ମାର୍ଗଦର୍ଶକ 
ଥିଲେ। ସବୁ ଗୁରୁତ୍ବପୂର୍ଣ୍ଣ ସିଦ୍ଧାନ୍ତ ତାଙ୍କ ପରାମର୍ଶରେ କାର୍ଯ୍ୟକାରୀ ହେଉଥିଲା। କଂଗ୍ରେସ 
ନେତାମାନଙ୍କର କ୍ଷମତା ପ୍ରତି ଆକର୍ଷଣ ସେ ଲକ୍ଷ୍ୟ କରିଥିଲେ। ଏଣୁ ତାଙ୍କ ମୃତ୍ୟ ପୂର୍ବରୁ 
କଂଗ୍ରେସ ଦଳକୁ ଭାର ଦେବାକୁ ସେ ଇଚ୍ଛା ପ୍ରକାଶ କରିଥିଲେ। ଦେଶ ସ୍ଵାଧୀନ ହେବା କାମଟି 
ଶେଷହୋଇ ଯାଇଥିବାରୁ ଗାନ୍ଧିଜନମାନେ କ୍ଷମତା ରାଜନୀତିରେ ନରହି ଜନସାଧାରଣଙ୍କ 
ସେବକ ଭାବରେ କାମ କରିବାକୁ ସେ ଚାହୁଁଥିଲେ। ତଥାପି ଦେଶର ରାଷ୍ଟ୍ରପତି ଓ ମନ୍ତ୍ରୀ 
କିଭଳି ଧରଣର ଲୋକ ହେବେ, ପଞ୍ଚାୟତଠାରୁ ଆରମ୍ଭକରି ରାଷ୍ଟ୍ର ପର୍ଯ୍ୟନ୍ତ ଶାସନ କିଭଳି 
ଚାଲିବ ସେସବୁ ସଞ୍ଚର୍କରେ ସେ ତାଙ୍କର ମତ ଅଭିବ୍ୟକ୍ତି କରୁଥିଲେ। ଗାନ୍ଧିଜୀଙ୍କ ତିରୋଧାନର 

ବାଷଠି ବର୍ଷ ଭିତରେ ଦେଶର ଲୋକ ଚରିତ୍ର, କଂଗ୍ରେସ ଦଳର ଚେହେରା ଓ ଶାସନର ରୂପ 
ଏବଂ ଚରିତ୍ରରେ ଯେଭଳି ପରିବର୍ଉନ ଘଟିଛି ତାହାକୁ ପର୍ଯ୍ୟାଲୋଚନା କଲେ ଭାରତବର୍ଷ 
ଯେ ଗାନ୍ଧିଙ୍କ ମାର୍ଗ ପରିତ୍ୟାଗ କରିଛି, ଏଥିରେ ସନ୍ଦେହ ନାହିଁ, କିବୁ ଯେଉଁ ମାର୍ଗରେ ଚାଲିଆସିଛି 
ତାହା ଦେଶପାଇଁ ଶୁଭକ୍କର ହୋଇଛି କି? ଏହା ଦେଶକୁ କେଉଁଠି ନେଇ ପହଞ୍ଚାଇଛି? 

ରାକନୀତି, ଯାହାର ଦେଶର ଅବସ୍ଥା ଉପରେ ନିର୍ଣ୍ଣାୟକ ଭୂମିକା ଥାଏ, ତାହା ଅତି 
ନିମ୍ରକୁ ଚାଲିଗଲାଣି। ଭାରତବାସୀଙ୍କ ଆସ୍ଥାଭାଜନ ଯୋଗ୍ୟ ଦଳ ବା ନେତା ଏବେ ଦେଖାଯାଉ 
ନାହାରି। ସରକାରକୁ କୌଣସିମତେ ଚଳାଇବା ଲାଗି ନୀତି ଆଦର୍ଶକୁ ଜଳାଞ୍ଜଳି ଦେଇ ମିଳିତ 
ସରକାର ଗଢ଼ାଯାଉଛି। ‘ହିନ୍ଦ୍‌ ସ୍ଵରାଜ'ରେ ଗାନ୍ଧି ଯେଉଁ ପଞ୍ଚାୟତର କଲ୍ବନା କରିଥିଲେ ଏବର 
ପଞ୍ଚାୟତ ତା'ଠାରୁ ସଞ୍ଚର୍ଣ୍ଣ ଭିନ୍ନ। ସରପଞ୍ଚଟିଏ ହେବା ଲାଗି ଲକ୍ଷାଧିକ ଟଙ୍କା ଆବଶ୍ୟକ 
ହେଉଥିବାରୁ ନିର୍ବାଚିତ ସରପଞ୍ଚ ଅୟୁତାଧିକ ଟଙ୍କୀ ସଂଗ୍ରହରେ ବ୍ୟସ୍ତ । ଆଉ ବିଧାୟକ ଓ 
ସାଂସଦଙ୍କ ଦଳୀୟ ଟିକେଟ ପାଇବା ଲାଗି ଲକ୍ଷଲକ୍ଷ ଟଙ୍କା ଦଳର ନେତାଙ୍କ ଉଚ଼ୋଚ 
ଦେବାପରେ ନିର୍ବାଚନରେ କୋଟିକୋଟି ଟଙ୍କା ବ୍ୟୟ କରିବାକୁ ପଡ଼ୁଛି । ଏହାପରେ ଏହି 
ଉପର ସ୍ତରର ନେତାମାନେ ଖର୍ଚ୍ଚ କରିଥିବା ଟଙ୍କାର ବହୁଗୁଣ ସଂଗ୍ରହ କରୁଛନ୍ତି । ସବୁଠାରୁ 
ଦୁଃଖର କଥା ଯେ, ଭୋଟରମାନେ ଭୋଟ ବିନିମୟରେ ଟଙ୍କୀ ମାଗୁଛନ୍ତି । ନେତାମାନେ ହିଁ 
ସେମାନଙ୍କୁ ଲାଞ୍ଚୁଆ କରିଦେଇଛନ୍ତି । ସମୟ ବଦଳିଛି, ଏଣୁ ନିର୍ବାଚନର ରୂପ ବଦଳିବାରେ 
ଅଷ୍ଚର୍ଯ୍ୟ ହେବାର କିଛି ନାହିଁ। ଅର୍ଥକୁ ଭିତ୍ତିକରି ନିର୍ବାଚନ ଚାଲିଥିବାରୁ ଖୁନୀ, ଡକାୟତ 
ଆଦି ସଂସଦ ଓ ବିଧାନସଭାକୁ ଅନୁପ୍ରବେଶ କରିବାରେ ଲାଗିଛନ୍ତି । ଆଉ ହସିବାର କଥା ଯେ 
ଏହି ଶ୍ରେଣୀର ପ୍ରତିନିଧି କୌଣସି କଥାରେ ନିଜର ଭିନନମଡ ବା ପ୍ରତିବାଦ ଜଣାଇବା ଲାଗି 
ବିଧାନସଭା ଓ ସଂସଦର ଗାନ୍ଧିମୃତ୍ତି ନିକଟରେ ଧାରଣା ଦିଅନ୍ତି । ଭାରତବର୍ଷର ପ୍ରଧାନମନ୍ତ୍ରୀ 
କୋଟିଏ ଟଙ୍କା ଲାଞ୍ଚ ନେବା କଥା ଶୁଣିବା ପରେ ଏ ଦେଶର ଗଣତନ୍ତ୍ର କେଉଁଠି ପହଞ୍ଚିଲାଣି 
ସେକଥା ପରିଷ୍ଟାର ହୋଇଯାଏ। 

ରାଜନୀତି ଛଡ଼ା ଅନ୍ୟ ଯାହା ଉପରେ ଗୁରୁତ୍ଵ ଦିଆଯିବା କଥା ତାହାହେଲା ଶିକ୍ଷାନୀଡି। 
ସ୍ଵାଧୀନତା ପ୍ରାପ୍ତି ପୂର୍ବରୁ ବି ଗାନ୍ଧି ଦେଶର ଶିକ୍ଷା ସଞ୍ଚର୍କରେ ଚିନ୍ତା କରିଥିଲେ। ସେ ଏବଂ 
ତାଙ୍କ ସହକର୍ମୀମାନେ ଯେଉଁ ମୌଳିକ ଶିକ୍ଷାର ପ୍ରୟୋଗ ଆରମ୍ବ କରିଦେଇଥିଲେ, ୧୯୩୭ର 
ନିର୍ବାଚନରେ ଯେଉଁ ସବୁ ପ୍ରଦେଶରେ କଂଗ୍ରେସ ଦଳ ସରକାର ଗଢ଼ିଥିଲେ, ସେଠାରେ ସେହି 
ମୌଳିକ ଶିକ୍ଷା ସରକାରୀ ଭାବରେ ଚାଲିଥିଲା ଏବଂ ସ୍ଵାଧୀନତା ପ୍ରାପ୍ତି ପରେ କେତେକ 
ରାଜ୍ୟରେ କିଛିକାଳ ଚାଲିଥିଲା। କିନ୍ତୁ ସେତେବେଳକୁ ଗାନ୍ଧି ବିଚାରକୁ ଭାରତବର୍ଷର ନେତା 

ଜବାହରଲାଲ ନେହେରୁ ପରିତ୍ୟାଗ କରି ତା' ବଦଳରେ ବିଜ୍ଞାନ, ପ୍ରଜ୍ଞାନଭିତ୍ତିକ ଶିକ୍ଷା ଦିଗରେ 
ମୁହାଁଇଥିଲେ। ଫଳରେ ମୌଳିକ ଶିକ୍ଷାର ଅକାଳ ମୃତ୍ୟ ଘଟିଲା। ମୌଳିକ ଶିକ୍ଷା ଯେ 
ଧନ୍ଦାମୂଳକ ଶିକ୍ଷା ନୁହେଁ ଏବଂ ସେହି ଶିକ୍ଷାରେ ଯେ ବିଜ୍ଞାନ ଓ ପ୍ରଜ୍ଞାନ ଶିକ୍ଷା ଲାଭ 
କରିହେବନାହିଁ ଏଭଳି ନୁହେଁ । ଏସବୁ ଶିକ୍ଷା ସହିତ ମୌଳିକ ଶିକ୍ଷାର ଜୀବନ ଓ ସମାଜ ପ୍ରତି 
ଯେଉଁ ଦୃଷ୍ଟିଭଚ୍ଚୀ ଜଡ଼ିତ ଥିଲା ସେସବୁର ଭିତ୍ତିଭୂମି ଥିଲା ମୌଳିକ ଶିକ୍ଷାର ନିର୍ଯ୍ୟାସ । ଏହାକୁ 
ଗାନ୍ଧି ଯଥାର୍ଥି ଗୁରୁତ୍ଵ ଦେଉଥିଲେ। ଗାନ୍ଧି ଆଧୁନିକ ମଣିଷର ଉପଭୋଗ ପାଗଳାମୀରେ ତ 
ବିବ୍ରତ ହୋଇ ପଡ଼ିଥିଲେ, କିନ୍ତୁ ତାଙ୍କ ଅଧିକ ବ୍ୟଥିତ କରୁଥିଲା ଏ ଯୁଗର ଲୋକଙ୍କର 
ହୃଦୟହୀନତା। ବିଭିନ୍ନ ବିଜ୍ଞାନ ଓ ପ୍ରଜ୍ଞାନର ବିଶେଷଜ୍ଞ ବ୍ୟକ୍ତିଟି ସମ୍ବେଦନଶୀଳ ଓ ସରଳ 
ଜୀବନଯାପନ କରିବାରେ ଅସୁବିଧା କେଉଁଠି ଅଛି ହ ମୌଳିକ ଶିକ୍ଷାଲାଭରୁ ବଞ୍ଚିତ 
ହୋଇଥିବାରୁ ସେ ଆଜି ଲକ୍ଷ୍ୟହୀନ ଓ ସମାଜକୁ ନେତୃତ୍ଵ ଦେବାକୁ ଅସମର୍ଥ। ନେହେରୁ 
ମୌଳିକ ଶିକ୍ଷାକୁ ବିରୋଧ ନ କରିଥିଲେ ହେଁ ଏଥିପ୍ରତି ତାଙ୍କର ଆଗ୍ରହ ବା ଅନାଗ୍ରହ ନଥିଲା। 
ତାଙ୍କ ଆଗରେ ଇଂଲଣ୍ଡ, ଆମେରିକା ଓ ସୋଭିଏତ ୟୂନିଅନର ଶିକ୍ଷା ହିଁ ମଡ଼େଲ ଭାବରେ 
ଥିଲା। ହେଲେ ଉନ୍ନତ ପାଶ୍ଚାତ୍ୟ ଦେଶର ଶିକ୍ଷାର ସ୍ତରଠାରୁ ନିମୂମାନର ଶିକ୍ଷା ଆଜି ଦେଶରେ 
ଚାଲିଛି ଓ ଅଧିକାଂଶ କ୍ଷେତ୍ରରେ ଶିକ୍ଷାର ଦ୍ଵାହି ଦେଇ ବ୍ୟବସାୟ ହେଉଛି। ସେସବୁ ଶିକ୍ଷାନୁଷ୍ଠାନ 
ଧନୀ ଘରର ପିଲାଙ୍କ ପାଇଁ ମୋଟା ଅର୍ଥ ରୋଜଗାରର ବାଟ ଫିଟାଇଛି। ସରକାରୀ ବିଦ୍ୟାଳୟ 
ଓ ମହାବିଦ୍ୟାଳୟରେ ଭଲ ପଢ଼ା ହେଉନାହିଁ ବୋଲି କୋଚିଙ୍ଗ କୁାସ ଓ ଘରୋଇ 
ଶିକ୍ଷାନୁଷ୍ଠାନମାନଙ୍କର ପ୍ରସାର ବଢ଼ିଛି। ଏକ ପ୍ରାଥମିକ ବିଦ୍ୟାଳୟକୁ ଦୁଇଜଣ ନିଶାଗ୍ରସ୍ତ ଶିକ୍ଷକ 
ଆସି ଭର୍୍ିତ ହେବା ଖବର ଶୁଣିବା ପରେ ଆମ ଶିକ୍ଷା ବ୍ୟବସ୍ଥା କେଉଁଠି ପହଞ୍ଚିଲାଣି ତାକୁ 
ବୁଝିବାକୁ ଅସୁବିଧା ନାହିଁ । ଗାନ୍ଧିଙ୍କ ଶିକ୍ଷା ଦର୍ଶନଠାରୁ ଆମେ ଯେ ବାଟବଣା ହୋଇଛୁ ଏଥିରେ 
ସନ୍ଦେହ ନାହିଁ । ଆମ ଦେଶର ଶିକ୍ଷାରେ ଭଲ ମଣିଷ ହେବାର ଲକ୍ଷ୍ୟ ନାହିଁ। ଏଣୁ ନିଶା 
ଅଭ୍ୟସ୍ତ ବ୍ୟକ୍ତି ଜୀବନରେ ତଥା ସାମାଜିକ ଜୀବନରେ ନାନା ବିପଦ ସୃଷ୍ଟି କରେ- ଏହା 
ଶିକ୍ଷାନୁଷ୍ଠାନରେ ପଢ଼ାଯାଏ ନାହିଁ ବା ଏ ଦିଗରେ ଆଲୋଚନା ହୁଏନାହିଁ । ସ୍ଵାଧୀନତା 
ଆନ୍ଦୋଳନ କାଳରେ ନିଶା ନିବାରଣ ଗାନ୍ଧିଜୀଙ୍କର ଏକ ମୁଖ୍ୟ କାର୍ଯ୍ୟକ୍ରମ ହୋଇ ରହିଥିଲା। 
ଅଲ୍ଟ ଲୋକେ ଓ ସମାଜର ନିମ୍ପ ବର୍ଗର ଲୋକେ ହିଁ ନିଶା ଖାଉଥିଲେ। ଏବେ ବିଦେଶୀ ମଦ 
ଖାଇବା ଏକ ସଂଭ୍ରାନ୍ତି ବୋଲି ବିଚାର କରାଯାଉଛି । ଏଣୁ ବିବାହ ଉତ୍ସବରେ ଓ ନିର୍ବାଚନ 
ସମୟରେ ମଦର ବନ୍ୟା ଛୁଟୁଛି । ଦେବଦେବୀଙ୍କ ମେଢ଼ ବିସର୍ଜନ, ମେଳଣରେ ମଦ ବାବଦ 
ଖର୍କ ପାଇଁ ବ୍ୟବସ୍ଥା ରହୁଛି। ନିଶାର ପ୍ରସାର ଫଳରେ ଗରିବ ପରିବାର ତଳିତଳାନ୍ତ ହେଉଥିଲେ 

ହେଁ କୌଣସି ଦଳ ବା କୌଣସି ସଂଗଠନ ନିଶା ନିବାରଣ କଥା ଉଠାଉ ନାହାର୍ତି। ଅଥଚ 
ଏମାନେ ସମସ୍ତେ ଗରିବ ଲୋକଙ୍କ ସ୍ବାର୍ଥରକ୍ଷା ପାଇଁ ଅଙ୍ଗୀକାରବଦ୍ଧ ବୋଲି କହି ହେଉଥା୍ତି। 
କେବଳ ଗୁଜୁରାଟ ସରକାର ଛଡ଼ା ସବୁ ରାଜ୍ୟ ସରକାର ନିଶା ବିକ୍ରିରୁ କିଭଳି ଅଧିକ ଅର୍ଥ 
ଆଦାୟ ହେବ ସେ ଦିଗରେ ଉତ୍ସାହୀ ଗୁଜୁରାଟରେ କେବଳ ଡାକ୍ତର ସାର୍ଟିଫିକେଟ ପାଇଥିବା 
ବ୍ୟକ୍ତିମାନେ, ଅପରିହାର୍ଯ୍ୟ ବସ୍ତୁ ଭାବରେ ସୀମିତ ପରିମାଣ ନିଶା ଖାଇଥାର୍ତି। ପାଣ୍ଡାତ୍ଯ 
ଦେଶମାନଙ୍କରେ ଧୂମପାନ ଉପରେ ନିଷେଧାଦେଶ ପାଳିତ ହେଲାଣି ଓ ଅତିରିକ୍ତ ମଦ୍ୟପାନ 
ଯେଗୁଁ ସ୍ଵାସ୍ୟହାନି ହେଉଛି ଏବଂ ଲୋକେ ଯେ ଅଲ୍ଲବାୟୁ ହେଉଛନ୍ତି ଏହା ଚିନ୍ତାର ବିଷୟ 
ବୋଲି ବିଚାର କରାଯାଉଛି। ସେହିପରି ଅତିରିକ୍ତ ପ୍ରୋଟିନଯୁକ୍ତ ଏବଂ ଚରବିଯୁକ୍ତ ଖାଦ୍ୟ ଖାଇବା 
ଫଳରେ ମେଦବୃଦ୍ଧି ଏକ ବିରାଟ ସମସ୍ୟା ହୋଇପଡ଼ିଛି । ଆଉ ନିରାମିଷ ଖାଦ୍ୟ ପ୍ରତି ଅଧିକ 
ଲୋକ ଆକଷିତ ହେଉଛନ୍ତି । କାରଣ, ପ୍ରମାଣିତ ହେଲାଣି ଯେ ନିରାମିଷାସୀ ଅଧିକ ନିରୋଗ। 
ସମଗ୍ର ବିଶ୍ଵ ଏବେ ବାୟୁମଣ୍ଡଳର ଉତ୍ତାପ ବୃଦ୍ଧି ପାଇଁ ଚିନ୍ତିତ। ଏ ସମସ୍ୟାର ସମାଧାନ ପାଇଁ 
ବାଟ ମିଳୁ ନଥିବା ଯୋଗୁଁ ବିଶ୍ଵସ୍ତରୀୟ ବୈଠକରେ କୌଣସି ରାଜିନାମା ହୋଇପାରୁ ନାହିଁ । 
ସରଳ ଜୀବନ ପ୍ରଣାଳୀ ହିଁ ଉର୍ଭା ଆବଶ୍ୟକତାକୁ ଉଣା କରିପାରିବ ବୋଲି ବିଶ୍ଵର ଚିନ୍ତାଶୀଳ 
ବ୍ୟକ୍ତିମାନେ ଅନୁଭବ କରୁଛନ୍ତି ଅତ୍ୟଧିକ ଉପଭୋଗ ଲାଗି ଆଜିର ମଣିଷ ବିଶ୍ରାମ ପାଉନାହିଁ 
ଓ ସେଇଥିଲାଗି ବି ନାନା ତଣ୍ଡିକଟା ପ୍ରତିଯୋଗିତା ଚାଲିଛି, ନାନା ସାମାଜିକ ଦୃନ୍ଦ୍ ଓ ଅଘଟଣ 
ଘଟୁଛି। ବାଣିଜ୍ୟରେ ସକ୍ଚର୍ଣ୍ଣ ନୀତିଭ୍ରଷ୍ଟ ହୋଇଥିବାରୁ ବିଶ୍ଵରେ ଆର୍ଥିକ ସଙ୍କଟ ସୃଷ୍ଟି ହେଲା 
ବୋଲି ଏବେ ଅନୁଭବ କରାଯାଉଛି । ଭାରତବର୍ଷର ଲୋକଙ୍କ ପାଇଁ ଗାନ୍ଧି ଆଜି ପରିତ୍ୟଜ୍ୟ 
ହୋଇପଡ଼ିଥିଲେ ବି ବିଶ୍ଵର ଚିନ୍ତାଶୀଳ ଲୋକେ ତାଙ୍କ ବିଚାର ଓ ଆଚାର ପ୍ରତି ଅଧିକ ଆକୃଷ୍ଟ 
ହେଉଛନ୍ତି। ତାଙ୍କ ବିଚାର ଉପରେ ଭାରତବର୍ଷ ଅପେକ୍ଷା ଅନ୍ୟ ଦେଶରେ ଅଧିକରୁ ଅଧିକ 
ଗବେଷଣା ଓ ପ୍ରୟୋଗ ହେଉଛି। ତାଙ୍କ ବିଚାରର ସାରବତ୍ତା ନଥିଲେ ଜାତିସଂଘ ତାଙ୍କୁ 
ସମ୍ମାନିତ କରିବାକୁ ଏଭଳି ଆଗ୍ରହ ପ୍ରକାଶ କରି ନଥାନ୍ତା। ଗାନ୍ଧିକକ ବିଚାରର ଓଲଟା କାମ 
କରି ତାଙ୍କର ପ୍ରତିମୃତ୍ତିରେ ବର୍ଷକୁ ଦୃଇଥର ପୂଷ୍ଠାଞ୍ଜଳି ଦେଲେ ଏବଂ ତାଙ୍କ ଚିତ୍ର 
ନୋଟ୍‌ମାନକ୍କରେ ଛପାଇଲେ ଗାନ୍ଧିଙ୍କ ସମ୍ମାନ ପ୍ରଦର୍ଶିତ ହେବନାହିଁ । ଭାରତବର୍ଷର ସବୁ 
କଥାକୁ ଦେଖି ସେ କିଭଳି ବ୍ୟଥିତ ହେଉଥିବେ ତାହା ହୃଦୟଙ୍ଗମ କରିବାର କଥା। ସେ କଥା 
ଅନୁଭବ କରି ତାଙ୍କ ବିଚାରକୁ କିଛି ପରିମାଣରେ କାର୍ଯ୍ୟକାରୀ କରିପାରିଲେ ତାହା ହେବ 
ତାଙ୍କ ପ୍ରତି ଯଥାଥି ଶ୍ରଦ୍ଧାଞ୍ଜଳି । 

ସ୍ୃତନ୍ତ୍ର ଉ୍‌କଳ, ମଧୁବାବୁ ଓ ଉକୁଳ ସମ୍ମିଳନୀ 


ଓଡ଼ି ଶା ସ୍ଵାଧୀନତା ହରାଇବାର ବହୁବର୍ଷ 
ପୂର୍ବରୁ ଜାତିର ଅବକ୍ଷୟ ଆରମ୍ବ ହୋଇଯାଇଥିଲା। 
ଓଡ଼ିଶାର ଛୋଟ ଛୋଟ ରାଜାମାନଙ୍କର ପରସ୍ପର ପ୍ରତି 
ଶର୍ଷା ଏବଂ ସେମାନଙ୍କ ମଧ୍ୟରେ ଯୁଦ୍ଧ ଲାଗି ରହିଥିଲା। 
ଜାତି ପାଇଁ ବ୍ୟକ୍ତିଗତ ସ୍ବାର୍ଥ ତ୍ୟାଗ ଲାଗି 'ବାରଶ 
ବଢ଼େଇରେ ଦାୟ ନାଁ ପୁଅରେ ଦାୟ କଥା ଓଡ଼ିଆ 
ଜୀବନରେ ଆଉ ଆଦର୍ଶ ହୋଇ ନଥିଲା। ତାହା 
ବଦଳରେ 'ଆପେ ବଞ୍ଚିଲେ ବାପର ନୀ” କଥାର 
ଆକର୍ଷଣ ବଢ଼ିଯାଇଥିଲା। ଏହି ପ୍ରକ୍ରିୟା ମଧ୍ୟରେ ସୃଷ୍ଟି ହୋଇଥିଲେ ଶହଶହ ଶିଖି ମନେଇ। 
ନହେଲେ ଖାଲି ଉନ୍ନତ ଅସ୍ତ୍ରଶସ୍ତ୍ର ବଦଳରେ ସ୍ଵଲ୍ ସଂଖ୍ଯକ ବିଦେଶୀ ଏ ଦେଶକୁ ହରାଇପାରି 
ନଥାନ୍ତେ। ପଠାଣ, ମୋଗଲ ଓ ମରହଚ୍ଚା ଶାସନରେ ଏହି ଅବକ୍ଷୟ ଆହୁରି ତୀବ୍ର ହୋଇଥିଲା। 
ଏଣୁ ଇଂରେଜମାନଙ୍କ ଓଡ଼ିଶା ଦଖଲ କରିବା ଲାଗି ବିଶେଷ କଷ୍ଟ କରିବାକୁ ପଡ଼ି ନଥିଲା। 
ପୂରୀର ଜଗନ୍ନାଥଙ୍କ ପଣ୍ଡାମାନେ ତ ଇଂରେଜମାନଙ୍କ ନିମନ୍ତ୍ରଣ କରି ଆଣିଥିଲେ। 


ଏହାର ପ୍ରାୟ ପଚାଶ ବର୍ଷ ମଧ୍ୟରେ ମଧୁସୃଦନ ଦାସଙ୍କ ଜନ୍ମ। କଲିକତାରେ 
ଅଧ୍ୟୟନ କରୁଥିବାବେଳେ ସେ ବିଭିନ୍ନ ଦେଶର ପୂୁନରୁତ୍ମାନ ଇତିହାସ ପଢ଼ିବା ଭିତରେ 
ଓଡ଼ିଶା ଇତିହାସ ପଢ଼ିଥିଲେ। କିନ୍ତୁ ସେତେବେଳକୁ ଓଡ଼ିଶା ଆଉ ଉତ୍ତରରେ ଗଙ୍ଚୀଠାରୁ 
ଦକ୍ଷିଣରେ ଗୋଦାବରୀ ପର୍ଯ୍ୟନ୍ତ ନଥିଲା। ଓଡ଼ିଶା ନାଁଟି ଆସି ରହିଯାଇଥିଲା କଟକ, ପୂରୀ, 
ବାଲେଶ୍ଵର ଓ ମେଦିନୀପୁର ଜିଲ୍ଲା ମଧ୍ୟରେ । ମଧୁବାବୁ ଓକିଲାତି ଆରମ୍ବ କଲାପରେ ପଟିଆ 

ଜମିଦାରଙ୍କ ସହିତ ତାଙ୍କର ଘନିଷ୍ଠତା ପ୍ରତିଷ୍ଠିତ ହୋଇଥିଲା। ସେତେବେଳକୁ କେଉଁ ଅଞ୍ଚଳର 
ଲୋକେ ଓଡ଼ିଆ କହୁଥିଲେ ସେ ସମ୍ପର୍କରେ ମଧୁବାବୁକ୍କର ଧାରଣା ନଥିଲା। ପଟିଆ 
ଜମିଦାରଙ୍କଠାରୁ ହିଁ ସେ ପ୍ରଥମେ ଜାଣିଲେ ଯେ ତାଙ୍କର ସେକାଳର ମାନ୍ଦ୍ରାଜ ପ୍ରେସିଡେନ୍‌ସିର 
ପାରଳାଖେମୁଖ୍ତି, ମଞୁଷା ଆଦି ଜମିଦାରଙ୍କ ସହିତ ବୈବାହିକ ସମ୍ପର୍କ ଥିଲା ବୋଲି। ତାଙ୍କରିଠାରୁ 
ବି ସେ ଜାଣିବାକୁ ପାଇଲେ ଯେ, ଓଡ଼ିଶାର ଗଡ଼ଜାତ ରାଜାମାନଙ୍କର, ଉତ୍ତରରେ ସିଂହଭୂମି, 
ଧଳଭୂମି, ଷଢ଼େଇକଳା, ଖରସୁଆଁ ଏବଂ ପଶ୍ଚିମରେ ପଦ୍ଧପୁର, ଫୁଲଝର ଆଦି ରାଜା 
ଜମିଦାରଙ୍କ ସହିତ ବୈବାହିକ ସଞ୍ଚର୍କ ଥାଏ। 


ମଧୂବାବୃ କଟକ ଫେରି ବାର ପରବର୍ଷ ୧୮୮୨ ଅଗଷ୍ଟ ୧୬ ତାରିଖରେ 
ଗୌରୀଶଙ୍କର ରାୟ ଏବଂ ଭିଙ୍ଗାରପୁର ଜମିଦାର କାଶିନାଥ ଦାସଙ୍କ ସହାୟତାରେ 'ଉତୁଳ 
ସଭା' ଗଠନ କରିଥିଲେ। ୧୯୦୩ରେ ଉଜୁଳ ସମ୍ମିଳନୀ ଗଠିତ ହେବା ପର୍ଯ୍ୟନ୍ତ 'ଉକୁଳ 
ସଭା' ତରଫରୁ ଓଡ଼ିଶାର ବିଭିନ୍ନ ସମସ୍ୟା ସଞ୍ପର୍କରେ ସଭାସମିତି ଅନୁଷ୍ଠିତ ହୋଇଥିଲା ଏବଂ 
ସରକାରଙ୍କୁ ସ୍କାରକପତ୍ରମାନ ଦିଆଯାଇଥିଲା। ୧୯୦୧ ମସିହାରେ ରମ୍ଭା ପ୍ରାସାଦରେ 
ଖଲ୍ଲିକୋଟ ଜମିଦାରଙ୍କ ଆବାହନରେ ଯେଉଁ ଦେଶ ମିଶ୍ରଣ ସମ୍ମିଳନୀ ହୋଇଥିଲା ତାହାର 
ପ୍ରରୋଚକ ଥିଲେ ମଧୁବାବୁ । ବିଭିନ୍ନ ରାଜ୍ୟ, ଜମିଦାରଙ୍କ ମକଦ୍ଦମାମାନ ପରିଚାଳନା କରିବା 
ମାଧ୍ୟମରେ ମଧୂବାବୁକ୍ର ସେମାନଙ୍କ ସହିତ ଘନିଷ୍ଟତା ସ୍ଥାପନ ହୋଇଥିଲା। ଉତ୍କଳ 
ସମ୍ମିଳନୀରେ ସେହିମାନେ ହିଁ ମୁଖ୍ୟ ଅଂଶ ଗ୍ରହଣ କରିଥିଲେ। ମଧୁବାବୁ କବି ନଥିଲେ। କିନ୍ତୁ 
ଓଡ଼ିଆ ଜାତୀୟତାର ପ୍ରେରଣାରେ ସେ ଯେଉଁ କେତୋଟି କବିତା ରଚନା କରିଯାଇଥିଲେ 
ତାହା ରାଜାଠାରୁ ପ୍ରଜା ସବୁ ଓଡ଼ି ଆପ୍ରାଣକୁ ଗଭୀର ଭାବରେ ସ୍ଥର୍ଶ କରିଥିଲା। ଓଡ଼ିଆ ଭାଷୀ 
ଅଞ୍ଚଳମାନଙ୍କ ଏକ ଶାସନାଧୀନ କରିବା ଲାଗି ଓଡ଼ିଶାର ବହୁ ରାଜା ଜମିଦାର ଉତ୍କଳ ସମ୍ମିଳନୀ 
ମଞ୍ଚରେ ଏକତ୍ର ହେବାରେ ଲାଗିଲେ। ମଧୁବାବୃକଂ ଆହ୍ବାନ - 


“ଜାତି ପ୍ରେମ ବହ୍ନି ପ୍ରଜ୍ଵଳିଡ କର 
ସ୍ବାର୍ଥିକୁ ଦିଅ ଆହୁତି, 

ସ୍ଵାର୍ଥମେଧ ଯଜ୍ଞେ ଚାରିଆଡ଼େ ନାଚ 
ଛାତିକୁ ମିଶାଇ ଛାତି ' 


୪୮ 

ଓଡ଼ିଆ ପ୍ରାଣକୁ ସ୍ଥର୍ଶ କରିଛି । କ୍ଷି, ଶିଲ୍‌ ଓ ଶିକ୍ଷା ପ୍ରସାର ଦିଗରେ ଓଡ଼ିଶାର ରାଜା 
ଜମିଦାରମାନେ ସହାୟତା କରିଛନ୍ତି ଏବଂ ସ୍ଵତନ୍ତ୍ର ଉଦକୁଳ ଗଠନର ଦୀର୍ଘ ପଚାଶ ବର୍ଷର 
ଆନ୍ଦୋଳନ କାଳରେ ସେମାନେ ସେ ସମୟର ଲକ୍ଷଲକ୍ଷ ଟକ୍କୀ ଖର୍ଚ୍ଚ କରିଥିଲେ ଓ ସବୁ 
ପ୍ରକାର ସହଯୋଗ କରିଥିଲେ। ଏହାରି ଫଳରେ ଓଡ଼ିଶା ଏକ ସ୍ଵତନ୍ତ୍ର ରାଜ୍ୟ ରୃପେ ସୃଷ୍ଟି 
ହେବା ସମ୍ପବବପର ହେଲା । ମଧୁବାବୁ ରାଜା ଜମିଦାର ନଥିଲେ ବି କାର୍ଯ୍ୟତଃ ସେ 
ହୋଇଯାଇଥିଲେ ଓଡ଼ିଶାର ମୂକୂଟବିହୀନ ଚକ୍ରବର୍ତୀ ଏବଂ ଆରମ୍ବ ହୋଇଯାଇଥିଲା ଉଚ଼ଳୀୟ 
ଜାତୀୟତାର ପୂନରୁତ୍ମାନ ପର୍ବ। 


କଂଗ୍ରେସ ଦଳର ନାଗପୁର କଂଗ୍ରେସ ଅଧିବେଶନରେ ଦଳ ଯଦିଓ ଭାଷାଭିତ୍ତିକ 
ପ୍ରଦେଶ ଗଠନକୁ ନୀତିଗତ ଭାବରେ ଗ୍ରହଣ କରି ନେଇଥିଲା, କିନୁ ଓଡ଼ିଶାର କଂଗ୍ରେସ 
ନେତାମାନଙ୍କର ସେ ଦିଗରେ ବିଶେଷ ଆଗ୍ରହ ନଥିଲା ଏବଂ ପଡ଼ୋଶୀ ପ୍ରଦେଶର କଂଗ୍ରେସ 
ନେତାମାନେ ସେମାନଙ୍କ ଅଞ୍ଚଳର ଓଡ଼ିଆଭାଷୀ ଅଞ୍ଚଳ ଓଡ଼ିଶାରେ ମିଶୁ ବୋଲି ଚାହୁଁ ନଥିଲେ। 
ଏଣୁ ମଧୁବାବୁ କଂଗ୍ରେସ ଦଳ ପ୍ରତିଷ୍ଠା ହେବାର ପରବର୍ଷଠାରୁ ଉକ୍ତ ସଂଗଠନ ସହିତ ସକ୍ଚ୍‌କ୍ତ 
ରହି ଆସିଥିଲେ ବି ମଝିମଝିରେ ତା'ଠାରୁ ଅଲଗା ହୋଇ ଯାଉଥିଲେ। ସେ କଂଗ୍ରେସ ଦଳ 
ସହିତ ସମଞ୍ଚକ୍ତ ରହିଥିଲେ ସିଏ ହୋଇପାରିଥାନ୍ତେ ଜାତୀୟ କଂଗ୍ରେସର ପ୍ରଥମ ଓଡ଼ିଆ ସଭାପତି। 
କିନ୍ତୁ ମଧୂବାବୁଙ୍କ ଲାଗି ଓଡ଼ିଆ ଜାତୀୟତା ଥିଲା ଅଧିକ ମୂଲ୍ଯବାନ। ୧୯୫୫ ସୀମା 
ଆନ୍ଦୋଳନବେଳେ ଓଡ଼ିଆ କଂଗ୍ରେସୀ ନେତାମାନେ ଯେଭଳି ଦୁର୍ବଳତା ଦେଖାଇଲେ ତାକୁ 
ବିଚାରକୁ ନେଲେ ଦୃଢ଼ତାର ସହ କହିହେବ ଯେ ମଧୁବାବୁ ଆଦି ତାକ୍କବେଳେ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଲାଗି ଆପ୍ରାଣ ଉଦ୍ୟମ ନ କରିଲେ, ଓଡ଼ିଶା ପରବର୍ତୀ କାଳରେ ଏକ ସ୍ଵଡନ୍ତ୍ର ରାଜ୍ୟ 
ହୋଇପାରି ନଥାନ୍ତା ଓ ଓଡ଼ିଆ ଭାଷା ପ୍ରତ୍ରତତ୍ତ୍ଵବିଦ୍‌ମାନକଂ ମଧ୍ୟରେ ସୀମିଡ ହୋଇ ରହିଥାନ୍ତା। 


ଓଡ଼ିଶା ସ୍ଵତନ୍ତ୍ର ପ୍ରଦେଶ ହେବା ଦିନ ବାରବାଟୀ କିଲ୍ଲାରେ ଅନୁଷ୍ଠିତ ହୋଇଥିବା 
ଉତ୍ସବକୁ କଂଗ୍ରେସ ଦଳ ବର୍ଜନ କରିଥିଲା ଓ ବହୁବର୍ଷ କଂଗ୍ରେସ ଶାସନ ମଧ୍ୟରେ ସ୍ଵତନ୍ତଵ 
ଉତୁଳ ଦିବସ ପାଳିତ ହୋଇ ନଥିଲା। ୧୯୬୧ ଏପ୍ରିଲ୍‌ ପହିଲା ଦିନ ରାଷ୍ଟ୍ରପତି ଶାସନ 
କାଳରେ ରାଜ୍ୟପାଳ ସୁଖ୍ଥଙ୍କର୍‌ ପ୍ରଥମଥର ପାଇଁ ସ୍ଵତନ୍ତ୍ର ଉଚଦଳ ଦିବସ ପାଳନ ଲାଗି ବ୍ୟବସ୍ଥା 
କରିଥିଲେ ଏବଂ ବହୁବର୍ଷ ବ୍ୟବଧାନ ପରେ ଜୟପ୍ରକାଶଙ୍କ ଆନ୍ଦୋଳନକୁ ବିଗାଡ଼ିବା ଲାଗି 
ନନ୍ଦିନୀ ଶତପଥୀଙ୍କ ମୂଖ୍ୟମନ୍ତ୍ରିତ୍ଵ କାଳରେ ପୁଣି ସ୍ଵତନ୍ତ୍ର ଉଢଚଳ ଦିବସ ପାଳିତ ହେଲା। ହେଲେ 


୪୯ 

ସେଦିନ ସରକାରୀ ଛୁଟି ଓ ଜିଲ୍ଲା ମହକୂୁମାମାନଙ୍କରେ ସରକାରୀ ସଭା ଛଡ଼ା ଅନ୍ଯ କିଛି 
ହୁଏନା। ସୌଭାଗ୍ୟର କଥା ଯେ, ୧୯୯୯ ମସିହାର ରାଜ୍ୟର ଗଣଶିକ୍ଷା ବିଭାଗ ଏପ୍ରିଲ୍‌ 
ପହିଲାକୁ ଛୁଟି ଖାଲି ନକରି ତାକୁ ସୃଵତନ୍ତ ଉଚ୍ଚଳ ଦିବସ ଭାବରେ ପାଳନ କରିବା ଲାଗି ନାନା 
କାର୍ଯ୍ୟକ୍ରମ ଗ୍ରହଣ କରିଛନ୍ତି ଏବଂ ଏପ୍ରିଲ୍‌ ପହିଲାରୁ ମଧୁବାବୁଙ୍କ ଜୟନ୍ତୀ, ଏପ୍ରିଲ୍‌ ୨୮ ତାରିଖ 
ପର୍ଯ୍ୟନ୍ତ ସ୍ଵତନ୍ତ୍ର ଉଳଚଳ ଗଠନର ବିନ୍ଧାଣୀମାନଙ୍କର ଜନ୍ମଦିନ ପାଳନ କାର୍ଯ୍ୟକ୍ରମ ଗ୍ରହଣ 
କରାଯାଇଛି। 


ଦେଶ ମିଶ୍ରଣ ଆନ୍ଦୋଳନ ଓ ବିଶେଷ ଭାବରେ ସ୍ଵାଧୀନତା ଆନ୍ଦୋଳନ ଲାଗି 
ଜନନାୟକମାନେ ଯେଉଁ ତ୍ୟାଗର ଆଦର୍ଶ ଏବଂ ଦେଶ ନିର୍ମାଣ ପାଇଁ ନିଜକୁ ଉତ୍ସର୍ଗ କରିବାର 
ଆଦର୍ଶ ଦେଖାଇ ଯାଇଥିଲେ ସେସବୁ ସମୟକ୍ରମେ ଜାତୀୟ ଜୀବନରୁ ହଜିଯାଇଛି । 'ଜାତି 
ଆଗରେ ହାତୀ ଯାଇପାରିବ ନାହିଁ' ବୋଲି କଥା କେଉଁଠି ଏବେ ଶୁଣିବାକୁ ମିଳୁନାହିଁ । ମାଓ 
ସେ ତୁଙ୍ଗ କହିଥିଲେ କ୍ଷମତାର ଚାବିକାଠି ରହିଛି ବନ୍ଧୁକର ନଳୀରେ। ଅର୍ଥାତ୍‌ ଅସ୍ତ୍ରଶସ୍ତ୍ର ହିଁ 
କ୍ଷମତାର ଉତ୍ସ। ଆଜି ତ ଯୁଦ୍ଧର ସମ୍ବାବନା ନାହିଁ, କ୍ଷମତା ରହିଛି ରାଜନୀତିରେ ଓ ସେ 
ରାଜନୀତିର ଚାବିକାଠି ରହିଲାଣି ଅର୍ଥରେ । ଓଡ଼ିଶାରେ ଏହି ପ୍ରକ୍ରିୟା ଆରମ୍ବ ହୋଇଥିଲା 
୧୯ ୬୧ରେ, ଯେତେବେଳେ କଂଗ୍ରେସ ଦଳର ତୃଣମୂଳ ସହିତ ମୋଟେ ସମ୍ବନ୍ଧ ନଥିବା 
ଜଣେ ବ୍ୟକ୍ତି ଅର୍ଥ ବଳରେ ରାଜ୍ୟ କଂଗ୍ରେସ ଦଳର ସଭାପଡି ହୋଇପାରିଲେ। ତାହା ପରଠାରୁ 
ଅର୍ଥ ହିଁ ଓଡ଼ିଶା ରାଜନୀତିକୁ ନିୟନ୍ତ୍ରଣ କରୁଛି । ଏଣୁ ସେହି ଅର୍ଥ ସଂଗ୍ରହ ଲାଗି ରାଜ୍ୟର 
ଧନସଞ୍ଷଦ ଲୁଣ୍ଡନରେ ସଙ୍କୋଚ ନାହିଁ । ଜାତିଠାରୁ ପୁଅ ଓ ଜ୍ବାଇଁ ବଡ଼ ହୋଇଯାଇଛନ୍ତି | ନିଜ 
ସାତପୂରୁଷ ଲାଗି ଅର୍ଥ ଠୁଳ କରିବା ଏବଂ ନିଜ ପୁଅ ବା ଜ୍ବାଇଁଙ୍କ କ୍ଷମତାରେ ଅଧିଷ୍ଠିତ 
କରିବା ହିଁ ଏକମାତ୍ର ଧ୍ୟେୟ ହୋଇଯାଇଛି । ଖାରବେଳଙ୍କ ଗୌରବ ଫେରାଇ ଆଣିବା କଥା 
କହିଥିବା ନେତାମାନେ ଅଣଓଡ଼ି ଆମାନଙ୍କୁ ଓଡ଼ିଶାରୁ ରାଜ୍ୟସଭା ଓ ଲୋକସଭାକୁ 
ପଠାଇବାରେ ତିଳେମାତ୍ର ଇତସ୍ତତଃ ହୋଇନାହାନ୍ତି ଏବଂ ସେଥିପାଇଁ ନରସିଂହ ରାଓଙ୍କୁ 
ପାରଳାଖେମୁଣ୍ଡିର ସୀତାପୁର ଗାଁର ଭୋଟର ବି କରାଯାଇଛି। 


ଓଡ଼ିଶା ସ୍ଵାଧୀନତା ହରାଇବା ପୂର୍ବରୁ ଓଡ଼ିଆ ଜାତୀୟ ଗୌରବ ଓ ଜାତିର ସ୍ଵାଭିମାନ 
ହରାଇ ସାରିଥିଲା। ଓଡ଼ିଆ ଜାତି ନୂଆ ହୋଇ ଅଡତ୍ସପ୍ରକାଶ କରିବାର ଅର୍ଵଶତାବ୍ଦୀ ପରେ ବି 
ତା'ର ସ୍ଵାଭିମାନ ପାଇଁ ଆଉ କଅଣ ରହିଯାଇଛି ସେସବୁ ଆଜି ଖୋଜିବାକୁ ହେବ । ଅନ୍ୟାନ୍ୟ 


୫୦ 


Digitized by srujanika@gmail.com 


ଭାରତୀୟ ଭାଷାର ବିପୁଳ ଉନ୍ନତି ହୋଇଥିଲେ ହେଁ ଓଡ଼ିଆ ଭାଷା ସେହି ତୁଳନାରେ ସମୃଦ୍ଧ 
ହୋଇନାହିଁ, ଯଦିଓ ଓଡ଼ିଆ ସାହିତ୍ୟ କିଛି ପରିମାଣରେ ସର୍ବଭାରଡୀୟ ସ୍ଵୀକୃତି ପାଇଛି । 
ବର୍ଷେ ହେଲା ଅଧିଷ୍ଠିତ ହୋଇଥିବା ବିଜେପି ସରକାର ଓଡ଼ିଶା ପ୍ରତି ଅନ୍ୟାୟ ଓ ଅବିଚାର 
କରିଛି ବୋଲି ରାଜ୍ୟର ଏକ ଦଳ ସ୍ପତନ୍ତ୍ର ଉଳୁଳ ଦିବସ ପାଳନ ଦିନ ରେଳରୋକ ଆଦି କରି 
ଉତ୍ସବ ବର୍ଜନ କାର୍ଯ୍ୟକ୍ରମ ନେଇଛି । କିନ୍ଧୁ ଦେଶ ସ୍ଵାଧୀନ ହେବା ପରେ ପ୍ରାୟ ଚାଳିଶ ବର୍ଷ 
କାଳ ଯେଉଁ ଦଳ କେନ୍ଦରେ ଶାସନରେ ଥିଲା ସେହି ସମୟର ଅବହେଳା ପାଇଁ ତ ସେମାନେ 
ଏଭଳି ସ୍ଵର ଉତ୍ତୋଳନ କରି ନଥିଲେ? 


ଓଡ଼ିଶା ଆଜି ବି ଅପୂର୍ଣ୍ଣାଙକ ରହିଛି ଓ ବହୁ ଓଡ଼ିଆ ଭାଷାଭାଷୀ ଅଞ୍ଚଳ ଯେ ରାଜ୍ୟ 
ବାହାରେ ରହିଛି, ଏକଥା ସତ ଏବଂ ଓଡ଼ିଆ ଏକ ସ୍ଵାଭିମାନୀ ଜାତି ଭାବରେ ପ୍ରତିଷ୍ଠିତ 
ହୋଇପାରି ନାହିଁ, ଏଥିରେ ତିଳେମାତ୍ର ସନ୍ଦେହ ନାହିଁ । ଏହାସତ୍ତ୍ଵେ ଓଡ଼ିଶା ଏକ ସ୍ଵତନ୍ତ୍ର 
ରାଜ୍ୟ ହୋଇ ନଥିଲେ ଓଡ଼ିଆ ଆହୁରି କେତେ ଦୟନୀୟ ଅବସ୍ଥାରେ ଥାଅନ୍ତା ତାହା 
ଅନୁମେୟ । ଏଣୁ ସ୍ଵତନ୍ତ୍ର ଉଚଳ ଦିବସକୁ ରାଜ୍ୟବାସୀ ଏକ ଗୌରବମୟ ଦିବସ ଭାବରେ 
ପାଳନ କରିବା ଓ ସ୍ଵତନ୍ତ୍ର ଉଚୁକଳ ପ୍ରତିଷ୍ଠାର ନିର୍ମାତାମାନଙ୍କୁ କୃତଜ୍ଞତା ଜ୍ଞାପନ କରିବା ପ୍ରତ୍ୟେକ 
ଓଡ଼ିଆର କର୍ତବ୍ୟ 


ଏହି ସ୍ଵତନ୍ତ୍ର ଉଚଳଦଳ ଗଠନ ଦିଗରେ ଉତ୍କଳ ସମ୍ମିଳନୀର ଥିଲା ଏକ ଗୌରବମୟ 
ଭୂମିକା | ନବ ଉଚୁଳର କର୍ଣ୍ଣଧାରମାନେ ଖଲି ସବୁ ଓଡ଼ିଆଭାଷୀ ଅଞ୍ଚଲର ମିଶ୍ରଣ ଚାହୁଁ ନଥିଲେ, 
ସେମାନଙ୍କର କାର୍ଯ୍ୟକ୍ରମରେ ଥିଲା ଓଡ଼ିଶାର ସର୍ବାଜ୍ୀନ ଉନ୍ନଡି ଦିଗରେ ଆଭିମୁଖ୍ୟ ଗ୍ରହଣ 
କରିବା। ଉକୁଳ ସମ୍ମିଳନୀକୁ ୧୯ ୨୧ ମସିହାରେ ଲୋପ କରିବାକୁ ଉଦ୍ୟମ ହୋଇଥିଲେ ବି 
ତା'ର ଏତିହାସିକ ଭୂମିକା ଯେ ରହିଛି ଏଥିରେ ସନ୍ଦେହ ରହିବାର କଥା ନୁହେଁ । କେତେକ 
ବନ୍ଧୁ ଚାହାନ୍ତି ଆସାମ ସାହିତ୍ୟ ସଭା ଭଳି ଉଚୁଳ ସମ୍ମିଳନୀ ରାଜ୍ୟର ସାଂସ୍ତିକ ପ୍ରାଣବିନ୍ଦୁ 
ହେଉ। ଅନ୍ୟ କେତେକ ବନ୍ଧୁ ଚାହାନ୍ତି ଏହା ବିଢିନ୍ନାଞ୍ଚଳର ଓଡ଼ିଆଙ୍କ ସ୍ଵାର୍ଥ ଲାଗି କାର୍ଯ୍ୟକରୁ। 
ଏସବୁ ଲାଗି ଉଚ୍କଳ ସମ୍ମିଳନୀ ଯେଭଳି ନେଡୃତ୍ଵ ନେବାର କଥା ତାହା ସମ୍ବବପର ହୋଇନାହିଁ, 
ଯଦିଓ ଆନ୍ଧପ୍ରଦେଶରେ ରହିଥିବା ଓଡ଼ିଆଭାଷୀଙ୍କ ଶିକ୍ଷା ଦିଗରେ ଆନ୍ଧ୍ର ସରକାରଙ୍କ ସହ 
ଆଲୋଚନା କରି କେତେକ କାର୍ଯ୍ୟକ୍ରମ ନିଆଯାଇଛି। ଯେଉଁ ଓଡ଼ିଆ ଭାଷାର ସୁରକ୍ଷାରୁ ଦେଶ 
ମିଶ୍ରଣ ଆନ୍ଦୋଳନର ସୃତ୍ରପାତ ସେହି ଭାଷା ଯେ ଏବେ ବିପନ୍ନ ଉଚୁଳ ସମ୍ମିଳନୀ ଏହି କଥା 

ଚେତେଇ ଦେବା ଲାଗି 'ଓଡ଼ିଆ ଭାଷାବର୍ଷ' ପାଳନ କରିଥିଲା। ଉଳୁଳ ସମ୍ମିଳନୀ କିନ୍ତୁ ଗୋଟିଏ 
କଥା କରିଛି ଯାହା ଅଧିକାଂଶ ଜାଣନ୍ତି ନାହିଁ । ବିଗତ ରାଜ୍ୟସଭା ନିର୍ବାଚନ ପୂର୍ବରୁ 
ପାରଳାଖେମୁଣ୍ଡି ପାଖ ସୀତାପୂରରେ ନରସିଂହ ରାଓଙ୍କ ଭୋଟର କରାଇ ତାଙ୍କୁ ଓଡ଼ିଶାରୁ 
ରାଜ୍ୟସଭାକୁ ପଠାଇବାର ଷଡ଼ଯନ୍ତ୍ର ହୋଇଥିଲା। ଉତ୍କଳ ସମ୍ମିଳନୀର କର୍ମକର୍ତାମାନେ ଏହି 
ଦୁରଭିସନ୍ଧି ବିରୋଧରେ ନିର୍ବାଚନ କମିଶନ ତଥା କେନ୍ଦ୍ର ସରକାର ଓ ସୋନିଆ ଗାନ୍ଧିଙ୍କୁ 
ପ୍ରତିବାଦ ଜଣାଇବା ଫଳରେ ତାହା ବ୍ୟର୍ଥ ହେଲା। ରାଜନୈତିକ ଦଳ ନିରପେକ୍ଷ ଏଭଳି 
ଗୌରବମୟ ଏତିହ୍ୟମଣ୍ଡିତ ଅନୁଷ୍ଟାନରେ ଅଧିକ ଓଡ଼ିଆପ୍ରେମୀ ସଂଶ୍ରିଷ୍ଟ ହେଲେ ଏହା ଓଡ଼ିଆ 
ଜାତୀୟ ଜୀବନରେ ସାର୍ଥକ ଭୂମିକା ଗ୍ରହଣ କରିପାରିବ ଓ ତାହା ହେବ ନବଉଜୁଳର ନିର୍ମାତା 
ମଧୁସୂଦନଙ୍କ ପ୍ରତି ଯଥାର୍ଥ ଶ୍ରଦ୍ଧା ଓ ସମ୍ମାନର ପରିଚୟ । ଆଉ କେଉଁଥିରେ ନହେଲେ ବି, 
ଆଜିର ଓଡ଼ିଆ ଜାତୀୟ ଚରିତ୍ରରେ, ବ୍ୟକ୍ତିସ୍ବାର୍ଥ ଅପେକ୍ଷା ଜାତୀୟ ସ୍ଵାର୍ଥ ମହତ୍ତର ବୋଲି 
ଆମେ ଦେଖାଇପାରିଲେ ତାହା ଯଥେଷ୍ଟ ସନ୍ତୋଷର କାରଣ ବୋଲି ବିବେଚିତ ହେବ। 


ମଧୁବାବୁ କହୁଥିଲେ, ‘ଦେଶ ପାଇଁ ଦଶ ମିନିଟ୍‌ ଚିନ୍ତା କର', ସେତିକି ଅନ୍ତତଃ ହେଉ। 

ଏବର ହାଇଟେକ୍‌ ଯୁଗକ୍‌ ମଧୁବାବୁ 


ଉଚଳ ଗୌରବ ମଧୂସୂଦନଙ୍କ ଜନ୍ମ ନ'ଅଙ୍କ ଦୁଭିକ୍ଷ AP 
ପୂର୍ବରୁ। ସେ ଶିକ୍ଷା ସାରି ଓକିଲାତି କରିବା ଲାଗି କଟକ ଆସିଲା @ SP 
ବେଳକୁ ଓଡ଼ିଶା ଭିତରକୁ ରେଳରାସ୍ତା ନଥିଲା କି ଭାରତବର୍ଷରେ ଙ୍କ > 
ରେଳ ଚାଲୁହୋଇ ନଥିଲା। ମଟରଗାଡ଼ି ତ ଆହୁରି ପରେ ଆସିଲା। 
ମଧୁବାବୁ ଓଡ଼ିଶା ଫେରି ଯାହା ସବୁ କରିଛନ୍ତି, ସେଥିଲାଗି ସେ ifn 
ସବୁଦିନ ପାଇଁ ଓଡ଼ିଆମାନଙ୍କ ମନରେ ଅମର ହୋଇ ରହିବେ। 
ସେ ଖାଲି ଓଡ଼ିଆ ଭାଷାଭାଷୀ ଅଞ୍ଚଳଗୁଡ଼ିକୁ ଏକାଠି କରିବା ଲାଗି ଏବଂ ଏକ ସ୍ଵତନ୍ତ୍ର ଓଡ଼ିଶା 
ପ୍ରଦେଶ ପାଇଁ ନିଜକୁ ଉତ୍ସର୍ଗ କରି ଦେଇ ନଥିଲେ, ସେ ଚାହିଁ ଥିଲେ ଓଡ଼ିଶାର ସର୍ବାଚ୍ୀନ 
ଉନ୍ନତି। ସେଥିଲାଗି ତାଙ୍କ ବେଳକୁ ଚାହିଁ ସେ ନାନା ଦିଗରେ ହାତ ଦେଇଥିଲେ। 

ସେ ଓ ତାଙ୍କ ସହଯୋଗୀମାନଙ୍କ ସାଧନା ଫଳରେ ଯାହାହେଉ, ଓଡ଼ିଶା ବୋଲି 
ରାଜ୍ୟଟିଏ ହେଲା, କିନ୍ତୁ ଓଡ଼ିଶାର ବିକାଶ ଅବାଗିଆ ବାଟରେ ଚାଲିଛି । ମଧୁବାବୁଙ୍କ ସ୍ଵପ୍ୂର 
ଚାନ୍ଦବାଲି ବନ୍ଦରଠାରୁ ବହୁତ ବଡ଼ ବନ୍ଦର ହୋଇଛି, ତାଙ୍କ ଚିନ୍ତା ମଧ୍ୟରେ ନଥିବା ଇସ୍ଥାତ 
କାରଖାନା ଛଡ଼ା ଛୋଟବଡ଼ ବହୁ କଳକାରଖାନା ଗଢ଼ିଉଠିଛି। ରେଳରାସ୍ତାର ସନ୍ତୋଷଜନକ 
ପ୍ରସାର ନହୋଇ ପାରିଥିଲେ ବି କିଛି ଅଧିକ ରେଳରାସ୍ତା ହୋଇଛି ଓ ବହୁ ଗାଁକୁ ବିଜୁଳି ଏବଂ 
ସଡ଼କ ଯାଇଛି । ଅତି ଅସନ୍ତୋଷ ଭାବରେ କାମ କରୁଥିଲେ ବି ନିପଟ ମଫସଲକୁ 
ଟେଲିଫୋନ୍‌ର ବ୍ୟବସ୍ତା ହୋଇଛି; ଓଡ଼ିଶାର ଅନ୍ଧାରୀ ମୁଲକରେ ବି ଟି.ଭି. ତଥା ଭି.ଡ଼ି.ଓ. 
ଦେଖିବାକୁ ମିଳୁଛି । ତାଙ୍କ ବେଳର ଗୋଟିଏ ମହାବିଦ୍ୟାଳୟ ସ୍ଥାନରେ ଏବେ ସହସ୍ର 
ମହାବିଦ୍ୟାଳୟ; ଶୂନ ବିଶ୍ଵବିଦ୍ୟାଳୟ ଜାଗାରେ ପାଞ୍ଚଟି ବିଶ୍ଵବିଦ୍ୟାଳୟ | ଏବେ ପୁଣି ଏକ 
ବୈଷୟିକ ବିଶ୍ବବିଦ୍ୟାଳୟ ପ୍ରତିଷ୍ଠା କରାଯିବ ବୋଲି ଘୋଷଣା ହେଲାଣି ଓ ପ୍ରତି 
ଉଚ୍ଚବିଦ୍ୟାଳୟରେ କଞ୍ପ୍ୟଟର ଶିକ୍ଷା ଦିଆଯିବା କଥା ଶୁଣାଗଲାଣି। ଏସବୁର ତାଲିକା ଶୁଣି 

ଯିଏ ହେଲେ ଖୁସି ହୋଇଯିବ। ସେଦିନ ମଧୁବାବୁକଂ ଜୟନ୍ତୀ ସଭାରେ ଜଣେ ଜଣାଶୁଣା 
ଖୋସାମଦିଆ କହି ଚାଲିଲେ ଯେ, ଜାନକୀବାବୁ ମଧୁବାବୃଙ୍କ ସ୍ଵପୂକୁ ସାକାର କରୁଛନ୍ତି । ଆମେ 
ଆଜି ହାଇଟେକ୍‌ ଯୁଗର ଦ୍ଵାରଦେଶରେ। କିନ୍ତୁ ଏତେସବୁ ପରେ ବି ଓଡ଼ିଆ ଯୁବକ ଯୁବତୀଙ୍କ 
ମୁହଁରେ କ'ଣ ସରାଗ ଅଛି? ଲକ୍ଷଲକ୍ଷ ଶିକ୍ଷିତଂଅର୍ଵ ଶିକ୍ଷିତ ଯୁବକ ଯୁବତୀ ବେକାର- ଭବିଷ୍ୟତ 
ବି ଅନ୍ଧକାର। 

ଏବର ହାଇଟେକ୍‌ ଯୁଗରେ ଅଧିକରୁ ଅଧିକ ଯନ୍ତ୍ର ଏବଂ ସ୍ବୟଂଚାଳିତ ଯନ୍ତ୍ର ବ୍ୟବହୃଡ 
ହେଉଛି । ଏହା ଫଳରେ ପୂର୍ବେ ଯେଉଁ ଇସ୍ଥାତ କାରଖାନାରେ ତିନି ହଜାର ଶ୍ରମିକ କାମ 
କରୁଥିଲେ, ଏବେ ସେହି କାମକୁ ତିନି ଶହ ଲୋକ କରିପାରୁଛନ୍ତି । ସବୁ କ୍ଷେତ୍ରରେ ଶ୍ରମିକ 
ଛଟେଇ, କର୍ମଚାରୀଙ୍କଠାରୁ ଆରମ କରି ପଦାଧିକାରୀମାନଙ୍କ ଛଟେଇ । ଏହି ପ୍ରକ୍ରିୟା କମେ 
ଆହୁରି ତୀବ୍ରତର ହେବ । ଏଣୁ ଆଉ କୋଡ଼ିଏ ପଚିଶ ବର୍ଷ ପରେ ଭାରତବର୍ଷ ସମେତ 
ସର୍ବତ୍ର ସମଗ୍ର କଳକାରଖାନା ଓ ଅଫିସ କାମର ପରିସର ଆହୁରି ସଂକୂଚିତ ହୋଇ ଯାଇଥିବ। 
ସେହି ଚିତ୍ରକୁ ଆଖି ଆଗରେ ରଖିଲେ ସମାଜର ଅଧିକାଂଶ କର୍ମକ୍ଷମ ଲୋକ କେଉଁ କ୍ଷେତ୍ରରେ 
ନିଯୁକ୍ତି ପାଇବେ, ସେହି ପ୍ରଶ୍ନ ମନରେ ଉଠେ ହଁ, ଆମର ବହୁ ସୁଦକ୍ଷ ଶିକ୍ଷକ, ସ୍ଵାସ୍୍ୟଶିକ୍ଷା 
ପରାମର୍ଶଦାତା, ଡାକ୍ତର ଓ ଗବେଷକ ଦରକାର କିନୁ ସାଧାରଣ ଶିକ୍ଷା ଓ ସ୍ଵାସ୍ଥ୍ୟଶିକ୍ଷା ବି 
ଟି.ଭି. ମାଧ୍ୟମରେ ଅନେକ ପରିମାଣରେ ଦିଆଯାଇ ପାରିବ। ସ୍ଵାୟ୍ୟଶିକ୍ଷା ଦିଆଗଲେ ଡାକ୍ତର 
ବି ବେଶି ଦରକାର ହେବେନାହିଁ। ଯୁଦ୍ଧର ଆଶଙ୍କୀ ଲୋପ ପାଇଲେ ସେଦିଗରେ ନିଯୁକ୍ତ 
ଥିବା ଅନେକ ସୈନିକ ଏବଂ ଗବେଷକଙ୍କ ଲାଗି କାମ ରହିବ ନାହିଁ । ଏସବୁ କଥା ବିଚାରକୁ 
ନେଲେ ମନେହୁଏ ଉନୃତ କୃଷି ଓ ଗୋପାଳନ, ମସ୍ୟଚାଷ ଆଦି ହିଁ ବହୁ ଲୋକଙ୍କୁ ନିଯୁକ୍ତି 
ମିଳିବାର ପ୍ରଶସ୍ତ କ୍ଷେତ୍ର । ଅବଶ୍ୟ ଚାରୁକଳା, କାରୁକଳା ଭଳି ଧନ୍ଦାରେ କିଛି ଲୋକ ନିଯୁକ୍ତି 
ପାଇବେ ଏବଂ ସାହିତ୍ୟ, ସଚ୍ଚୀତ, ନୃତ୍ୟ, ଚଳଚିତ୍ର ଓ କ୍ରୀଡ଼ା ଭଳି କ୍ଷେତ୍ର କିଛି ଲୋକଙ୍କ ଲାଗି 
ବୃତ୍ତି ହୋଇ ରହିବ। କିନ୍ତୁ ଏସବୁ କ୍ଷେତ୍ରର ଦିଗ୍‌ବଳୟ ସୀମିତ। ଏହିସବୁ ଧନ୍ଦା ଲାଗି ବିଚାର 
ବୃଦ୍ଧିର ସହ କଠିନ ପରିଶ୍ରମ କରିପାରିବା ଯୋଗ୍ୟଡା ଥିବା ଅତ୍ୟନ୍ତ ଆବଶ୍ୟକ | କିନ୍ତୁ ଆଜିର 
ଶିକ୍ଷା ଏଥିଲାଗି ଆମ ପିଲାଙ୍କ କେତେ ପ୍ରସ୍ତୁତ କରିଛି ? 

ପ୍ରାୟ ଶହେ ବର୍ଷ ତଳେ ମଧୁବାବୁ ଜିଲ୍ଲା ବୋର୍ଡ଼ର ଚେୟାରମ୍ୟାନ୍‌ ଥିଲାବେଳେ 
ପ୍ରାଥମିକ ଶିକ୍ଷା ସ୍ତରରେ ବିଭିନ୍ନ ଜାତିର ପିଲାମାନେ ସେମାନଙ୍କ କୂଳର ବୃତ୍ତିଗତ କାମରେ 

ତାଲିମ ପାଆନ୍ତୁ ବୋଲି କହୁଥିଲେ। ସେତେବେଳେ ବାର ତେର ବର୍ଷର ପିଲାମାନେ ବି 
ପ୍ରାଥମିକ ବିଦ୍ୟାଳୟରେ ପଢ଼ୁଥିଲେ। ପରବର୍ତୀ କାଳରେ ବିଧାୟକ ଓ ମନ୍ତ୍ଵୀ ହେଲାବେଳେ 
ଏବଂ ତାହାପରେ ବି ଉଚ୍କବିଦ୍ୟାଳୟରେ ପଢୁଥିବା ପିଲାମାନଙ୍କୁ ଧନ୍ଦାମୂଳକ ଶିକ୍ଷା ଦିଆଯିବା 
ପାଇଁ ସେ ସୁପାରିଶ କରିଥିଲେ। ଆମ ଦେଶରେ କୃଷି ମହାବିଦ୍ୟାଳୟମାନ ଅଛି, କିନୁ କୃଷି 
ଶିକ୍ଷା ଲାଗି ଉଚ୍ଚବିଦ୍ୟାଳୟ ନାହିଁ । ମଧୁବାବୁ ଏଥିଲାଗି ଚେଷ୍ଟା କରି ବିଫଳ ହୋଇଥିଲେ। 
କାରଣ, ଇଂରେଜ ସରକାର ମୂଖ୍ୟତଃ କିରାଣୀ ବାହାର କରି ବା ଉଦ୍ଦେଶ୍ୟରେ 
ଉଚ୍ଚବିଦ୍ୟାଳୟମାନ ପ୍ରତିଷ୍ଠା କରିଥିଲେ। ଏଣୁ ଯୁବକମାନେ ଶିକ୍ଷା ପରେ ନିଯୁକ୍ତି ପାଇବା 
ସେମାନଙ୍କର ଚିନ୍ତାର ବିଷୟ ନଥିଲା। ମଧୁବାବୁଙ୍କ ଏଇ କଥା କହିବାର ଅଶିବର୍ଷ ପରେ 
ଏବେ ଜାତୀୟ ଶିକ୍ଷା ଗବେଷଣା ପରିଷଦ କହିଲେଣି ଯେ, ସବୁ ଉଚ୍ଚବିଦ୍ୟାଳୟରେ କୃଷି 
ଶିକ୍ଷା ଦିଆଯିବ । ତାଙ୍କ ଭାଇ ଗୋପାଳ ବଲୁଭ କୃଷି ବିଜ୍ଞାନ ପଢ଼ନ୍ତୁ ବୋଲି ମଧୁବାବୁଙ୍କ ଭାରି 
ଇଚ୍ଛା ଥିଲା। ସେହି ଉଦ୍ଦେଶ୍ୟରେ ସେ ଜେନାପୁର ନିକଟରେ ତିନିଶହ ଏକର ଜମି କିଣିଥିଲେ। 
ଏକା ତାଳରେ ପଡ଼ିଲା ଭଳି ଜଣାଯାଏ ଯେ, କବିଗୁରୁ ରବୀନ୍ଦ୍ର ନାଥ ମଧ୍ୟ ତାଙ୍କ ପୁଅ ରଥୀନ୍ଦ୍ 
ନାଥଙ୍କୁ କୃଷି ବିଜ୍ଞାନ ପଢ଼ିବା ପାଇଁ ବିଦେଶ ପଠାଇଥିଲେ। 

ପ୍ରାୟ ପଚସ୍ତରୀ ବର୍ଷ ତଳେ ମଧୁବାବୁ ବିହାରର ଛାତ୍ରମାନଙ୍କୁ ଶ୍ରମର ମର୍ଯ୍ୟାଦା' 
ଉପରେ ଏକ ସ୍ମରଣୀୟ ବକ୍ତୃତା ଶୁଣାଇଥିଲେ। ଗାନ୍ଧିଜୀ ଏହି କଥାର ଗୁରୁତ୍ଵ ଅନେକ ପରେ 
ବୁଝିଥିଲେ। ସେ ଯେଉଁ ମୌଳିକ ଶିକ୍ଷା ପ୍ରବର୍ଉନ କରିଥିଲେ, ତାହା ଆଜିର ହାଇଟେକ୍‌ ଯୁଗପାଇଁ 
ଟିକିଏ ପୁରୁଣାକାଳିଆ ହୋଇଗଲେ ବି ମୌଳିକ ଭାବରେ ଗ୍ରହଣୀୟ। କିନ୍ତୁ ଯନ୍ତ୍ର ପ୍ରତି 
ଗାନ୍ଧିଜୀଙ୍କର ଭୟ ଓ ବିରୋଧ ମଧୁବାବୁକ୍କର ନଥିଲା। ମୌଳିକ ଶିକ୍ଷାରେ ସୂତାକଟା, 
ଲୁଗାବୁଣା, ପାଇଖାନା ସପେଇ ଉପରେ ଅତିରିକ୍ତ ଗୁରୁତ୍ଵକୁ ବହୁ ଲୋକ ଗ୍ରହଣ କରିପାରି 
ନଥିଲେ। ତାଙ୍କ ମୌଳିକ ଶିକ୍ଷାରେ ସଙ୍ଗୀତ, ନ୍ଡ୍ୟ, କଳାର ସ୍ଥାନ ନଥିଲା; ଯାହାକି ରବାନ୍ଦ୍ର 
ନାଥ ଶିକ୍ଷା କ୍ଷେତ୍ରରେ ପ୍ରୟୋଗ କରିଥିଲେ। ମଧୁବାବୁ ଖାଲି କର୍ମାଭିମୁଖୀ ଶିକ୍ଷା କଥା କହୁ 
ନଥିଲେ, ସେ ଚାହୁଁ ଥିଲେ ଓଡ଼ିଆ ଯୁବକ ଯୁବତୀ ସାହିତ୍ୟ, ସଙ୍ଗୀତ, କଳା ଶିକ୍ଷା ଲାଭକରୁ 
ଆଉ ସୁନ୍ଦର ସ୍ଵାସ୍ଥ୍ୟରକ୍ଷା କରୁ, ଶରୀରଚର୍କା କରୁ ଓ ସର୍ବୋପରି ଉତ୍ତମ ମଣିଷ ହେଉ। ପରବର୍ଣୀ 
କାଳର ପୂର୍ଣ୍ଣାଙ୍ଗ ଶିକ୍ଷା ବୋଲି ଯାହା ଶୁଣାଯାଉଛି, ତାହା ହିଁ ଥିଲା ମଧୁବାବୁଙ୍କର ଶିକ୍ଷାର 
ଆଭିମୁଖ୍ୟ । 

ଆଜିର ହାଇଟେକ୍‌ ଯୁଗର ଲୋକମାନେ ତ ଗାନ୍ଧି ବିଚାରର ମହତ୍ତ୍ର ଉପଲବ୍ତି କରିବା 
ପର୍ଯ୍ୟନ୍ତ ଧୈର୍ଯ୍ୟ ରଖିପାରନ୍ତି ନାହିଁ । ସେମାନେ ତାଙ୍କର ଆଣ୍ଡୁଲୁଚା ଲୁଗାପିନ୍ଧା ଓ ସାହିତ୍ୟ, 
ସଚ୍ଗୀତ, କଳା, କୀଡ଼ା ଆଦି ବିବର୍ଜିତ କଠୋର ଜୀବନଚର୍ଯ୍ୟାକୁ ଦେଖି ତାଙ୍କଆଡ଼ୁ ଆଖି 
ଫେରାନ୍ତି। ଗାନ୍ଧି ସେମାନଙ୍କ ବୋଧ ହୁଅନ୍ତି ଏକ ଦୁର୍ଲଭ ଅଚିନ୍ତନୀୟ ମହାତ୍ସା, ଯାହାଙ୍କ ପଦାଙ୍କ 
ଅନୁସରଣ ଲାଗି ଇତସ୍ତତଃ ହେବାକୁ ପଡ଼ିବ; ହୁଏତ ପଛେଇ ଯିବାକୁ ହେବ। ସିଏ ଆଉ 
କେଉଁ ଦେବଲୋକର ଜୀବ; ସାଧାରଣ ମାନବଠାରୁ ବହୁ ଉପରେ | କିନ୍ତୁ ମଧୁବାବୃକ୍କ ମନ 
ମାନିଲା ଭଳି ମଣିଷଟି ହେବ କପିଳେନ୍ଦ୍ର ଦେବଙ୍କ ଭଳି ଶୌର୍ଯ୍ୟସମ୍ପନଧ, ହକିଙ୍ଗଙ୍କ ଭଳି ବିଦ୍ଵାନ୍‌ 
ବିଲ୍ଗେଟସ୍‌ ଭଳି ବୃଵିମାନ ଓ ବ୍ୟବସାୟୀ, ଧର୍ମପଦ ଭଳି କୂଶଳୀ କାରିଗର ଏବଂ ରବାନ୍ଦ୍ର 
ନାଥଙ୍କ ଭଳି କବିବର ତଥା କଥାକାର । ତାଙ୍କ ପସନ୍ଦ କଲାଭଳି ଓଡ଼ିଆ ସତ୍ୟଜିତ୍‌ ରାୟଙ୍କ 
ପରି ନିର୍ଦ୍ଦେଶନା ଦେଇ ପାରୁଥିବ ଓ “ଟୁର୍‌ ଦି ଫାନ୍ସଂ ପ୍ରତିଯୋଗିତାରେ ପ୍ରଥମ ହେଉଥିବ 
ଏବଂ ଡାଲିଙ୍କ ଭଳି ଚିତ୍ର ଆଙ୍କି ପାରୁଥିବ । ସେ ବି ଚାହୁଁଥିଲେ ନବକ୍ଷ୍ଠ ଚୌଧୁରୀଙ୍କ ଭଳି 
ପ୍ରେମିକ, ପାଗଳ ଓ ସାଧକ"; ଯିଏ ମଣିଷ ପ୍ରେମରେ ସର୍ବସ୍ବ ତ୍ୟାଗ କରିପାରୁଥିବ ଓ ନିଜର 
ଆଦର୍ଶ ପାଇଁ ପାଗଳ ହୋଇ ସାଧକର ଜୀବନ ବାଛିନେବା ଲାଗି ଆଗଭର ହେଉଥିବ। 
ଓଡ଼ିଆ ଜାତିର ସର୍ବବ୍ୟାପୀ ଅବକ୍ଷୟ ପୃଷ୍ଠଭୂମିରେ ଆଜିର ହାଇଟେକ୍‌ ଯୁଗରେ ବି ମଧୁବାବୁ 
ଏକ ବିଚିତ୍ର ଅଥଚ ଆକର୍ଷଣୀୟ ତଥା ପ୍ରାସଙ୍ଗିକ ମଣିଷଟିଏ ଭଳି ମନେ ହୁଅନ୍ତି । ବୂଢ଼ାବେଳକୁ 
ସ୍ଵାସ୍ଯହାନି ଯୋଗୁଁ ଟିକିଏ ଚିଡ଼ିଚିଡ଼ା ହୋଇ ଯାଇଥିଲେ ମଧ୍ୟ ତାଙ୍କ ସାମଗ୍ରିକ ଜୀବନକୁ 
ଲକ୍ଷ୍ୟକଲେ ସେ ଜଣାଯାଆଅନ୍ତି ଦୀପ୍ତିମାନ କଠୋର ଅଥଚ ରୂଚିବନ୍ତ ଓ ସମ୍ବେଦନଶୀଳ | 


* 

ବନ୍ଦୀ ଗୋପବନ୍ଧୁଙ୍କ ସଞ୍ଚର୍କରେ ମଧୁବାବୁ 


କୁଳବୃଦ୍ଧ ମଧୂସୂଦନ ଥିଲେ ଉତକୁଳମଣିଙ୍କର 
ପରମ ଶୁଭାକାଙ୍କ୍ଷୀ। ନବ ଉତ୍କଳର ଯେଉଁ ନେତୃତ୍ବର 
ସ୍ଵପ୍ନ ସେ ଦେଖୁଥିଲେ, ଗୋପବନ୍ଧୁ ଥିଲେ ସେଭଳି ନେତୃତ 
ଦେବାଭଳି ଜଣେ ଉପଯୁକ୍ତ ବ୍ୟକ୍ତି। ଏଣୁ ଶିକ୍ଷା ଶେଷ 
ପରେ ସେ କ'ଣ କରିବେ ସେସବୁ ସ୍ରିର କରୁଥିଲେ 
ମଧୁବାବୁ । ତାଙ୍କର ବକୂଳ ବନବିଦ୍ୟାଳୟକୁ ସବୁ ପ୍ରକାର 
ସାହାଯ୍ୟ କରିବାରେ ମଧୁବାବୁ ଉକୁଳ ସମ୍ମିଳନୀ ମଞ୍ଚକୁ 
ବ୍ଯବହାର କରିଥିଲେ। କିନ୍ତୁ ଉଚୁଳ ସମ୍ମି ଳନୀର 
ଚକ୍ରଧରପୁର ଅଧିବେଶନ ପରଠାରୁ ଉଭୟଙ୍କ ମଧ୍ୟରେ 
ମତାନ୍ତର ସ୍ଥଷ୍ଟତର ହୋଇଉଠିଥିଲା। ଏହା ସତ୍ତ୍ଵେ ଗୋପବନ୍ଧୁଙ୍କ ବିଟିଶ ସରକାର ବନ୍ଦୀ 
କରିଥିବା ସମୟରେ ମଧୁବାବୁ ବିହାର ଓଡ଼ିଶା ଲେଜିସ୍‌ଲେଟିଭ୍‌ କାଉନସିଲ୍‌ରେ ଯେଉଁ ବକ୍ତା 
ଦେଇଥିଲେ ତାହା ବିଶେଷ ଭାବରେ ଉଲ୍ଲେଖଯୋଗ୍ୟ। 

ଗୋପବନ୍ଧୁଙ୍କ ମୁକ୍ତ ଦଅ 

ରାଜନୈତିକ ପ୍ରଶ୍ଧ ସଂକ୍ରାନ୍ତରେ ଯେତେ ଯାହା ଭିନ୍ନ ଥାଉ ନା କାହିଁକି ଗୋପବନ୍ଧୁଙ୍କ 
ଜେଲ୍‌ଦଞ୍ ଯେ ତାଙ୍କର ଏକ ସମୟର ରାଜନୈତିକ ଗୁରୁ ମଧୁବାବୃକ୍କ ପ୍ରାଣରେ ଖୁବ୍‌ ଆଘାତ 
ଦେଇଥିଲା ତାହାର ପ୍ରମାଣ ଗୋଟିଏ ଘଟଣାରୁ ମିଳିଗଲା। ୧୯ ୨୪ ଫେବୃଆରି ୨୦ 


ତାରିଖରେ ସେ ବିହାର ଓଡ଼ିଶା କାଉନସିଲ୍‌ରେ ଭାଷଣ ଦେଇ କହିଲେ- “ସବୁ ସରକାରଙ୍କର 
କର୍ଉଁବ୍ୟ ହେଉଛି ଦେଶରେ ଆଇନ ଶୃଙ୍ଖଳାକୁ ଅବ୍ୟାହତ ରଖିବା। ଯେଉଁମାନେ ଆଇନ 


୫୭ 


Digitized by srujanika@gmail.com 


ମାନଚ୍ତି ନାହିଁ, ନିୟମ ଓ ଶୃଚ୍ଟଂଳା ଭଙ୍ଗ କରନ୍ତି, ମଦ୍ୟପ, କିମ୍ବା ଯେଉଁମାନେ ମଦ୍ୟପଙ୍କ ଭଳି 
ଆଚରଣ କରନ୍ତି, ସେହିମାନଙ୍କ ପାଇଁ ଜେଲଖାନା ତିଆରି ହୋଇଥିଲା। ଏହି ପ୍ରସଙ୍ଗରେ 
ମୋର ପ୍ରିୟବନ୍ଧୁ ଓଡ଼ିଶାର ଗୋପବନ୍ଧୁ ବାବୁଙ୍କ କଥା କୃହାଯାଇପାରେ। ତାଙ୍କର ଚରିତ୍ର ଓ 
ଜୀବନର ଗତିବିଧି ବା ଆଚରଣ ସମ୍ପର୍କରେ ଓଡ଼ିଶାରେ ସମସ୍ତେ ଜାଣନ୍ତି । ଏଠାରେ ଯେଉଁ 
ଓଡ଼ିଆ ସଭ୍ୟମାନେ ଅଛନ୍ତି ସେମାନେ ମଧ୍ୟ ଜାଣନ୍ତି । ଏଠାରେ ଯେତେ ସଭ୍ୟ ଅଛନ୍ତି 
ସେମାନଙ୍କ ଅପେକ୍ଷା ମୁଁ ତାଙ୍କ ବିଶେଷ ଭଲ ଭାବରେ ଜାଣେ। କାରଣ ସେହି ଯୁବକଙ୍କ 
ଜୀବନ ଗଢ଼ିବାରେ ମୁଁ ଭାଗ ନେଇଥିବାରୁ ନିଜକୁ ଗୌରବାନ୍ଧିତ ଓ ସମ୍ମାନିତ ଅନୁଭବ କରେ। 
ତାଙ୍କ କାଉନ୍‌ସିଲକୁ ପଠାଇବାରେ ମୁଁ ସାହାଯ୍ୟ କରିଛି ଏବଂ ତାଙ୍କ ପାଇଁ ଭୋଟ୍‌ ସଂଗ୍ରହ 
କରିଛି। ମୁଁ ତାଙ୍କ କାଉନ୍‌ସିଲ୍‌୍କୂ ଅଣାଇଛି।' 


“ସରକାର ଭାବୁଛନ୍ତି, ସେହି ଚରିତ୍ରବାନ ଉନ୍ନତ ଲୋକକୁ ଜେଲ୍‌ରୁ ମୁକ୍ତ କରିଦେଲେ 
ତାଙ୍କ ପ୍ରଭାବରେ ବିଶୃଙ୍ଖ ଳିତ ହୋଇ ଲୋକେ ଆଇନ ଅମାନ୍ୟ କରିବେ । ଏହାର ଅର୍ଥ ହେଲା, 
ସରକାରଙ୍କ ପ୍ରତିଷ୍ଠିତ ସମାଜ ବ୍ୟବସ୍ଥା ଭଲ ନୁହେଁ ଏବଂ ବିଦେଶ ଶାସନଛତ୍ର ତଳେ ସମାଜଟା 
ଖରାପ ହୋଇଯାଇଛି। ପୃଥିବୀରେ ବିସ୍ଫୋରକ ପଦାର୍ଥ ରହିଛି ବୋଲି ତୁମେ ପୃଥିବୀରୁ ଅଗ୍ନିକୁ 
ନିର୍ବାସିତ କରି ଦେଇପାରିବ ନାହିଁ। ମୁଁ ନିରାପଦ ଦିଆସିଲି ଚାହେଁ, ଯେଉଁଥିରେ କି ଅଗ୍ନି 
ବିସ୍ଫୋରିତ ହେବାର ଆଶଙ୍କା ନାହିଁ । ଜଣେ ଉତ୍ତମ ଚରିତ୍ରର ବ୍ୟକ୍ତିକ୍କ ଦ୍ଵାରା କ'ଣ 
ଲୋକମାନଙ୍କ ବ୍ୟାପକ ଅନିଷ୍ଟ ହେବାର ଆଶଙ୍କା କରାଯାଏ? ଲୋକେ ସେହି ଭଲ ଲୋକ 
ନିକଟରୁ ଦୂରକୁ ପଳାଇଯିବେ ନାହିଁ, ବରଂ ତାଙ୍କର ଚାରିପଟେ ଗାଁ ଗହଳର ଲୋକ ଅଧିକରୁ 
ଅଧିକ ଘେରି ରହିବେ। କିନ୍ତୁ ସେମାନେ ଗୋଟିଏ ଗୋରା ସାହେବ ଦେଖିଲେ ତାହା ପାଖରୁ 
ପଳାଇଯିବେ- ଏହା ନିରାଟ ସତ୍ୟ। ଏଥିରୁ କ'ଣ ବୁଝାଯାଉଛି? ଶାସନ କରିବାର ଦାୟିତ୍ଵ 
ଯେଉଁମାନଙ୍କୁ ଏ ସରକାର ଦେଇଛି, ସେହି ସରକାର ଆମ ଲୋକକଂର ଧାତୁ କଂ ଣ ଓ କିପରି 
ତାହା ବୁଝିବାକୁ ଅକ୍ଷମ। ଓକିଲମାନେ ସରକାରଙ୍କର ଯେଉଁ ଶାସନ ବିଧାନ (କନ୍ଷ୍ଠିଚ୍ୟସନ୍‌) 
ସହିତ ସକ୍ବ୍କ୍ତ ଥାଇ କାର୍ଯ୍ୟ କରନ୍ତି, ମୁଁ ସେହି ଶାସନ ବିଧାନ ଆଇନ କଥା କହୁନାହିଁ । 
ଜନସାଧାରଣଙ୍କ ହୃଦୟରୁ ଯେଉଁ ଭାବ ପ୍ରକଟିତ ହେଉଛି ମୁଁ ସେହି ବିଧାନ କଥା ହିଁ କହୁଛି। 
ଏହା ହେଉଛି ମାନବିକ ବିଧାନ। ଶାସନ ବିଧାନରେ ଯଦି କେଉଁଠି ଭୁଲ୍‌ ରୁହେ ଏହା ଲୋକକ୍କର 
ଦୋଷ ନୁହେଁ । ବ୍ିଟିଶମାନଙ୍କ ଶାସନ ତଳେ ରହି ଲୋକମାନେ ଖରାପ ହୋଇଯାଉଛନ୍ତି- 

ଏହା ସତ୍ୟ କଥା। ଭାରତରେ କ'ଣ ଏହା ପୂର୍ବରୁ ଏହିପରି ଜନ ଜାଗରଣ ଦେଖାଯାଇ 
ନଥିଲା? ଚୈତନ୍ୟ ମହାପ୍ରଭୁଙ୍କ କାଳରେ କ'ଣ “ଗଣବିପୁବ' ଘଟି ନଥିଲା? ହଜାର ହଜାର 
ଲୋକ ସେହି ଭଲ ଲୋକଟିକୁ ସବୁବେଳେ ଘେରି ରହୁଥିଲେ। ସେମାନଙ୍କ ଉପରେ କୌଣସି 
ମନ୍ଦ ପ୍ରଭାବ ତ ପଡ଼ୁ ନଥିଲା? ଯଦି ସରକାର ଭାବୁଥାନ୍ତି ଯେ ଜଣେ ଉତ୍ତମ ଚରିତ୍ରର ବ୍ୟକ୍ତିକଂ 
ସଞ୍ଚର୍କରେ ବହୁ ଲୋକ ଆସୁଥିବାରୁ ସେହି ବ୍ୟକ୍ତି ବିପଦର ଗୋଟିଏ କାରଣ ବୋଲି ମନେ 
କରାଯିବ, ତେବେ ସରକାର ନିଭ୍ଚୟ ଭୁଲ୍‌ କରୁଛନ୍ତି । ଗଣ ବିପୁବ ଓ ଗଣବିକ୍ଷୋଭର କାରଣ 
ସେହି ବ୍ୟକ୍ତି କଦାପି ନୁହନ୍ତି । ତାହାର ସ୍ଵତନ୍ତ୍ର କାରଣ ବିଦ୍ୟମାନ। ଏହି କାରଣ ବା ହେତୁ 
କ'ଣ, ତାହା ଜନସାଧାରଣଙ୍କଠାରୁ ଅନୁସନ୍ଧାନ କରି ବୁଝିବାକୁ ପଡ଼ିବ । ଲୋକେ ପ୍ରକୃତରେ 
କ'ଣ ଚାହାନ୍ତି ତାହା ଜାଣିବାକୁ ହେବ । 


ମଧୁବାବୁ ଦୃଢ଼ ସ୍ଵରରେ ପୁଣି କହିଲେ- “ଏହି କାଉନସିଲର ସଭ୍ୟମାନେ, ବନ୍ଦୀ 
ଲୋକମାନେ ଶୀଘ୍ର ମୁକ୍ତ ହୁଅନ୍ତୁ ବୋଲି ଚାହାନ୍ତି । ଏହା ମଧ୍ୟ ଜନସାଧାରଣଙ୍କ ଇଢ୍ା । ସରକାର 
ତାଙ୍କ ଇଢ୍ାରେ ଯାହା ପାରିବେ ତାହା କରନ୍ତୁ ପଛକେ ମୋର ବ୍ୟକ୍ତିଗତ ମତ ଏବଂ ଅନୁଭୂତି 
ତାଙ୍କ ଆଗରେ ପ୍ରକାଶ କଲି। ଏହାର ପ୍ରତିଧ୍ଧନି ଏହି ଘର କାନ୍ତ ସେପଟରୁ ପାଇବେ | ଯେଉଁ 
ଲୋକମାନେ କୌଣସି ବେଆଇନ କାମ କରି ନାହାନ୍ତି ଏବଂ ଆଇନ ଶୃଙ୍ଖଳା ରକ୍ଷା କରିଛନ୍ତି 
ସେମାନଙ୍କ ଖଲାସ କରିଦେବା ସମ୍ପର୍କରେ ସରକାର ବିହିତ ବିଚାର କରିବା ଉଚିତ। ମୋ 
ସାମ୍ବାରେ ବିରୋଧୀ ପକ୍ଷର ଯେଉଁ ମାନ୍ୟବର ସଭ୍ୟମାନେ ବସିଛନ୍ତି ସେମାନେ କେବଳ 
ପୋଲିସ ଠେଇ୍ଗୀରେ ଲୋକମାନଙ୍କୁ ସିଧାସଳଖ ଦବାଇ ଦେବାକୁ ଚାହାନ୍ତି । ଆମେ ମନୁଷ୍ୟ 
ପ୍ରକୃତିକୁ ଯଥାର୍ଥି ଭାବରେ ଅଧ୍ୟୟନ କରିବାକୁ ଚାହୁଁ । ମନୁଷ୍ୟ ଚରିତ୍ର ଓ ତାହାର ପ୍ରକୃତି 
ଅଧ୍ୟୟନ କରି ନପାରିଲେ ଲୋକ ଜବତ ହୋଇ ରହିବେ ନାହିଁ। ତୁମେ ଲୋକଙ୍କ ଯେକୌଣସି 
ସମୟରେ ଇଢ୍ା କଲେ ମାରିପାର, ଫାଶୀ ଦେଇ ହତ୍ୟା କରିପାର, ବୋମା ଗୁଳି ଲଗାଇ, 
ସୈନ୍ୟବାହିନୀକୁ ଲଗାଇ ଲୋକମାନଙ୍କୁ ଧ୍ଵଂସ କରିଦେଇପାର, ଦକ୍ଷ ପୋଲିସଙ୍କ ଦ୍ଵାରା 
ନରହତ୍ୟା କରାଇପାର; କିନ୍ତୁ ଏ ଦମନ ନୀତିରେ ଲୋକମାନଙ୍କ ଜୟ କରିପାରିବ ନାହିଁ। 


ଶେଷରେ ବନ୍ଦୀମାନଙ୍କ ମୁକ୍ତି ଦାବି କରିବା ପୂର୍ବରୁ ସରକାରଙ୍କୁ ସତର୍କବାଣୀ ଶୁଣାଇ 
ସେ କହିଲେ- ଲୋକେ ଯେତେ ଦୁଃଖ ଦୁର୍ବଶାର ସମ୍ମୁଖୀନ ହେଲେ ମଧ୍ୟ ଜାଗ୍ରତ ହେବେ, 

ବିପ୍ରବ କରିବେ। ଆଉ ଯେତେବେଳେ ଲୋକେ ତୁମ ବିରୋଧରେ ଉଠିବେ ତୁମେ ତାଙ୍କୁ 
ସମ୍ବାଳି ପାରିବ ନାହିଁ । ଗଣବିକ୍ଷୋଭ ୟୁରୋପରେ ଯେପରି ଜନବିପ୍ୂବ ଆକାର ଧରିଥିଲା 
ସେହିପରି ଶକ୍ତିଶାଳୀ ବିପୂବ ଏଠାରେ ହେବ ଏହା ବ୍ୟକ୍ତିବିଶେଷକୁ ଧ୍ବଂସ କରିଦେବ ଯଦି 
ସରକାର ପ୍ରକୃତରେ ଲୋକ ଶାସନ ଚାହାନ୍ତି ତେବେ ଆମ ଲୋକଙ୍କ ପ୍ରକୃତି ଓ ଇଢ୍ା କ'ଣ, 
କାମନା କ'ଣ ତାହା ନିରୂପଣ କରନ୍ତୁ। କିନ୍ତୁ ସରକାର ଭାରତର ଏହି ଗଣ ବିକ୍ଷୋଭକୁ ଖାତିର 
କରନ୍ତି ନାହିଁ, କିଛି ସମାଧାନ କରିବାକୁ ଚାହାର୍ରି ନାହିଁ । ଭାରତ ଲୋକଙ୍କ ମନ ବୁଝିବାକୁ 
ଚାହାନ୍ତି ନାହିଁ । ଭାରତ ଲୋକଙ୍କର ହୃଦୟକୁ ସୂର୍ଶ ନକରି ସରକାର କେବଳ ଆଇନ ଓ 
ଶୃଙ୍ଖଳା ରକ୍ଷା କରିବାକୁ ଚାହାନ୍ତି। ଏହାର ପରିଣତି ହେଉଛି ଦେଶରେ ବେଆଇନ କାମ 
କରିବା ଓ ଆଇନ ଅମାନ୍ୟ ପାଇଁ ବିଶୃଙ୍ଖଳା ପରିସ୍ଥିତି ସୃଷ୍ଟି କରିବା। ତୁମେ ହିଁ ଦେଶରେ 
ବିଶୃଙ୍ଖଳା ସୃଷ୍ଟି କରୁଛ, ପୁଣି ତୁମେ ହିଁ ନିଜେ ବିଶୃଙ୍ଖଳାକୁ ଦମନ କରିବାକୁ କହୁଛ | ଏହି 
ମନ୍ତବ୍ୟ ଦେଇ ମୁଁ ଦୃଢ଼ ଭାବରେ ବନ୍ଦୀ ମୁକ୍ତି ପାଇଁ ଦାବି କରୁଛି ।” 


ମଧୁବାବୁ ବ୍ରିଟିଶ ସରକାର ଆଡ଼ର ଲୋକ ବୋଲି ସେ ସମୟର କଂଗ୍ରେସ ଲୋକେ 
ଅପବାଦ ଚଳାଇଥିଲେ। ଏହା ସତ୍ତ୍ବେ ତାଙ୍କର ପୂର୍ବୋକ୍ତ ଉକ୍ତି ମଧୁବାବୁଙ୍କ ନିର୍ଭୀକତାର ଜ୍ଵଳନ୍ତ 
ପ୍ରମାଣ ଦିଏ । 

ସ୍ବାଭିମାନର ସନ୍ଧାନ 


ଉଚ୍ଳ ଗୌରବ ମଧୂସୂଦନଙ୍କ ଜନ୍ମଦିନକୁ ସ୍ଵାଭିମାନ ଦିବସ ଭାବରେ ପାଳନ 
କରିବାକୁ ଓଡ଼ିଶା ସରକାର ସ୍ଥିର କରିଛନ୍ତି। ଓଡ଼ିଶାର ପୂର୍ବତନ ମୂଖ୍ୟମନ୍ତ୍ରୀ ଜାନକୀବଲ୍ଲଭ 
ପଟ୍ଟନାୟକ ଅନେକ ସମୟରେ ଏହିଭଳି ଚମକୁାର ସମୟ ଉପଯୋଗୀ ଶବ୍ଦମାନ ଚୟନ 
କରିଥାନ୍ତି କିନ୍ଧୁ ତାଙ୍କ ଦୀର୍ଘ ମୁଖ୍ୟମନ୍ତ୍ରତ୍ଵ କାଳରେ ଓଡ଼ିଶାର ସ୍ଵାଭିମାନ ବୃଦ୍ଧି କରିବା ଦିଗରେ 
ସେ କଅଣ ବା କରିଛନ୍ତି? ସେ ସର୍ବୋଜ ନେତା ଥିବା ସମୟରେ ହିଁ ଓଡ଼ିଶା ବାହାରର 
ଲୋକମାନଙ୍କୁ ଓଡ଼ିଶାରୁ ରାଜ୍ୟସଭା ଓ ଲୋକସଭାକୁ ଲଢ଼ିବା ପାଇଁ ଡାକି ଆଣିଥିଲେ। କେବଳ 
ସେ ନୁହନ୍ତି ଆଧୁନିକ ଯୁଗର ଖାରବେଳ ବୋଲାଉଥିବା ବିଜୁ ପଟ୍ଟନାୟକ ମଧ୍ୟ ବୋମାଇଙ୍କ 
ଓଡ଼ିଶାରୁ ରାଜ୍ୟସଭାକୁ ପଠାଇଥିଲେ। ଏ ରୋଗ ବେଶ୍‌ ପୂରୁଣା। ଓଡ଼ିଶାର ନେତାମାନେ 
ନିଜସ୍ଵ ବ୍ୟକ୍ତିତ୍ଵ ଓ ପ୍ରତିଷ୍ଠାରେ ଉପରକୁ ନଉଠି ଦିଲ୍ଲୀର ନେତାମାନଙ୍କ ଆଶୀର୍ବାଦରେ 
ମୁଖ୍ୟମନ୍ତ୍ରୀ ବା ନେଡା ହେବା କଥା ବହୁଦିନର। ଖାଲି ରାଜନୈତିକ ପ୍ରତିଷ୍ଠା ନୁହେଁ ସାହିତ୍ୟିକ 
ସ୍ଵୀକୃତି ଲାଗି ବି ଓଡ଼ିଶାର ନେତାମାନେ ବଙ୍ଗଳା ଓ ଆନ୍ଧୂର ଦ୍ଵାରସ୍ତ ହେବାର ବହୁ ଦୃଷ୍ଟାନ୍ତ 
ରହିଛି। 

ଏହି ବିଷ ଆଜି ସମଗ୍ର ଓଡ଼ିଆ ଜାଡିର ପ୍ରାଣକୁ ଆଢ୍ରନ୍ଧ କରି ରହିଛି। ଯୁବକମାନଙ୍କ 
ମଧ୍ୟରେ ସାଧାରଣଡଃ ସାହସିକତା ନିର୍ଭୀକତା ଓ ଡ୍ୟାଗ ଆଦି ଦେଖିବାକୁ ମିଳିଥାଏ। ଆଜିର 
ଓଡ଼ିଆ ଯୁବକଙ୍କ ମଧ୍ୟରେ ଏସବୁ ଡ ଦେଖିବାକୁ ମିଳୁନାହିଁ; ମିଳୁଛି ଛୁରି ଭୂଷା ବା ହାତବୋମା 
ଫୁଟା ଅବା ସମ୍ମାନନୀୟ ବ୍ୟକ୍ତିଙ୍କୁ ମାଡ଼ ମାରିବା ଅଥବା ସର୍ବ ସାଧାରଣ ସମ୍ପତ୍ତି ନଷ୍ଟ କରିବାର 
ବାହାଦୂରୀ। ଓଡ଼ିଶାରେ ଡୋଷାମଦିଆ ଓ ଗୁଣ୍ଡାଗିରି ଦେଖାଉଥିବା ବ୍ୟକ୍ତି ମନ୍ତ୍ରୀ ଓ ମହାମନ୍ତ୍ରୀ 
ହେବାର ଦୃଷ୍ଟାନ୍ତ ଯୁବକମାନଙ୍କ ପ୍ରଲୂବ୍ଧ କରିଛି । ଏହା ଫଳରେ ବହୁ ଯୁବକ ନିଃସକ୍େଚରେ 
ଦୁର୍ନୀତିଗ୍ରସ୍ତ ଓ ଚରିତହୀନ ଲୋକମାନଙ୍କଠାରୁ ଅର୍ଥ ନେଇ ମହାବିଦ୍ୟାଳୟ, ବିଶ୍ବବିଦ୍ୟାଳୟ 

ନିର୍ବାଚନ ଲଢ଼ୁଛନ୍ତି ଏବଂ ସେହି ନେତାମାନଙ୍କର ଜୟଗାନ କରିଚାଲିଛନ୍ତି ଓ ସେହିମାନଙ୍କ 
ଲାଗି ମାଡ଼ଗୋଳ କରୁଛନ୍ତି । ଏହା ଜାତି ପକ୍ଷରେ ଏକ ଅଶୁଭ ସଙ୍କେତ । ଓଡ଼ିଶାର 'ନଜରୁଲ୍‌ 
ବୋଲି କୂହାଯାଉଥିବା ବିପୂବୀ କବିଙ୍କର ସାମାନ୍ୟ ସୁଖ ସ୍ଵାଜ୍ନ୍ଦ୍ଯ ଓ ସରକାରୀ ସମ୍ମାନ ଲାଭ 
ପାଇଁ କ୍ଷମତାରେ ଥିବା ଲୋକଙ୍କ ବନ୍ଦନା ପଢ଼ିଲା ପରେ ମନରେ ପ୍ରଶ୍ନ ଉଠିଥିଲା ସ୍ବାଭିମାନର 
ବୀଜ କଅଣ ଓଡ଼ିଶା ମାଟିରୁ ପୂରା ଲୋପ ପାଇଗଲା? 


ମଧୁବାବୁ ଏହି ତୋଷାମଦିଆଙ୍କୁ ଲକ୍ଷ୍ୟକରି ଲେଖିଥିଲେ- 
“ତୁ ମନେ ଭାବିଛୁ ତୋଷାମଦ କରି 

ବଢ଼ାଇବୁ ଜାତି ମାନ । 
ତୋଷାମଦିଆର କୂକୂର ପ୍ରକୃତି 

ଅଇଁଠା ପତରେ ଧ୍ୟାନ।” 


ରାଜ୍ୟରେ ଏହିଭଳି ଅଇଁଠା ପତର ପାଇଁ ଛଡ଼ାମଡ଼ା ଚାଲିଥିବାବେଳେ ଏକ ଶୁଭଙ୍କର 
ଖବର ନଦେଇ ରହିହେବ ନାହିଁ। 


ରାଜ୍ୟସାରା ଗ୍ରାନିର ବାତାବରଣ ଘେରି ରହିଥିବା ସମୟରେ ଦିଲ୍ଲୀରୁ ପ୍ରକାଶିତ 
'ପାୟୋନିଅର' ସମ୍ବାଦପତ୍ରର ଏକ ଖବର ଓଡ଼ିଶାର କେତେ ଲୋକଙ୍କ ଦୃଷ୍ଟି ଆକର୍ଷଣ କରିଥିବ 
ଜାଣେନା | ୧୯ ୯୯ ଜୁନ୍‌ ୧ ତାରିଖ ପାୟୋନିଅରରେ ସେହି ଖବରଟିର ଶିରୋନାମା ଥିଲା 
ଓଡ଼ିଶାର ଲେଖକ ବିହାରର ପୁରସ୍ତାରକୁ ପ୍ରତ୍ୟାଖ୍ୟାନ କଲେ। ପାଟନାର ନବୀନ ଉପାଧ୍ୟାୟ 
ଲେଖିଛନ୍ତି ଯେ, ବିହାର ରାଜଭାଷା ପରିଷଦ ଦ୍ଵାରା ଦିଆଯାଉଥିବା ଜନନାୟକ କର୍ପୂରୀ 
ଠାକୁର ପୁରସ୍କାରକୁ ବିଖ୍ୟାତ ସମାଜବାଦୀ ଭାବୁକ ଓ ଲେଖକ କିଷନ ପଟ୍ଟନାୟକ ପ୍ରତ୍ୟାଖ୍ୟାନ 
କଲେ। ପୁରସ୍କାରରେ ଥିଲା ରାଜଭାଷାକୁ ସମୃଦ୍ଧ କରିବା ଦିଗରେ ତାଙ୍କର ଅବଦାନ ସଞ୍ଚର୍କରେ 
ପ୍ରଶସ୍ତିବାଣୀ ସହିତ ଏକ ଲକ୍ଷ ଟଙ୍କୀ। 


ପୁରସ୍ତ୍ରାର ପ୍ରତ୍ୟାଖ୍ୟାନ ପରେ ସେ ନବୀନ ଉପାଧ୍ୟାୟଙ୍କ ଟେଲିଫୋନ୍‌ର ଉତ୍ତରରେ 


କହିଥିଲେ ବିହାର ଶାସନର ଦୟନୀୟ ପରିସ୍ଥିତିରେ ମୁଁ ଉଦ୍‌ବିଘ୍। ସେଭଳି ଶାସକମାନଙ୍କଠାରୁ 
ପୁରସ୍କାର ଗ୍ରହଣ କରିବା ମୋ ପକ୍ଷରେ ଅସ୍ଵସ୍ତିକର ବୋଧହେବ । ବିହାର ପ୍ରଶାସନର 

ଯେଉଁ ମାନେ ଏଭଳି ପୁରସ୍କାର ସମ୍ପର୍କରେ ନିଷ୍ଠତ୍ତି ନେଇଛନ୍ତି ସେମାନକର ଏଭଳି ଚୟନ 
ସମ୍ପର୍କରେ ମୋର ସନ୍ଦେହ ରହିଛି। ସାମାଜିକ ଓ ରାଜନୈତିକ ବିଷୟକୁ ନେଇ ହିଁ ମୁଁ 
ରାଜଭାଷାରେ ଲେଖାଲେଖି କରିଥାଏ। ସେହି ଲେଖାର ମୂଲ୍ୟାୟନ ଭାଷାବିଦ୍‌ମାନେ ହିଁ 
କରିବାର କଥା। 


ପୂରସ୍କାର ପ୍ରତ୍ୟାଖ୍ୟାନ ପରେ ବିହାର ରାଜଭାଷା ପରିଷଦର ସଭାପତି ରାମବଚନ 
ରାୟ କିଷନ ବାବୁଙ୍କ ତାଙ୍କ ନିଷ୍ଠତ୍ତି ପରିବର୍ତନ କରିବାକୁ ଅନୁରୋଧ କରିଥିଲେ। କିନ୍ତୁ 
କିଷନବାବୁ କହିଥିଲେ ଯେ ତାଙ୍କ ନିଷ୍ଟତ୍ତି ହିଁ ଶେଷ ନିଷ୍ଟତ୍ତି। ଏହାପରେ ବିହାର ରାଜଭାଷା 
ଦାୟିତ୍ଵରେ ଥିବା ମନ୍ତ୍ରୀ ରୂପ ନାରାୟଣ ଝା ବି ତାଙ୍କ ଏଭଳି ନିଷ୍ଠତ୍ତି ପରିବର୍ଉନ କରିବା ଲାଗି 
ଅନୁରୋଧ କରିଥିଲେ ଯାହାକୁ ବି କିଷନବାବୁ ପ୍ରତ୍ୟାଖ୍ୟାନ କରିଦେଇଥିଲେ। 


ଏହାର ଛଅଦିନ ପରେ ଉକ୍ତ ପତ୍ରିକା 'ନୀତିଭିତ୍ତିକ ସଙ୍କେତ ଶୀର୍ଷକ ସଞ୍ପାଦକୀୟରେ 
କିଷନ ପଟ୍ଟନାୟକଙ୍କ ପୂରସ୍କାର ପ୍ରତ୍ୟାଖ୍ୟାନକୁ ଏକ ଉଲ୍ଲେଖଯୋଗ୍ୟ ବିଷୟ ବୋଲି ବର୍ଣ୍ଣନା 
କରିଛନ୍ତି । ଏହାଦ୍ଵାରା କଳଙ୍କିତ ଲାଲୁ, ନିଜ ଦୃଷ୍ପମତି ଧୋଇବା ଲାଗି ଉଦ୍ୟମ କରିଥିଲେ ବୋଲି 
ସଞ୍ପାଦକ ବର୍ଣ୍ଣନା କରିଛନ୍ତି। ସେ ଲେଖିଛନ୍ତି ପଟ୍ଟନାୟକ ହେଉଛନ୍ତି ଭାରତୀୟ ସମାଜବାଦୀ 
ଆନ୍ଦୋଳନର ଶେଷ ଉଜ୍ଜ୍ଵଳ ବଉତ୍ତିକା ଯେ କି କ୍ଷମତା ଲାଗି ନୀତିକୁ ଜଳାଞ୍ଜଳି ଦେଇ ନାହାନ୍ତି 
ଓ ସମାଜର ତଳିଆ ଲୋକଙ୍କ ଆନ୍ଦୋଳନରେ ନିଜକୁ ଉତ୍ସର୍ଗ କରିଛନ୍ତି । କିଷନ ପଟ୍ଟନାୟକଙ୍କ 
ଦୃଷ୍ଟାନ୍ତରୁ ଲେଖକ ତଥା କଳାକାରମାନେ ଯେକୌଣସି ସୃତ୍ରରୁ ପୁରସ୍କାର ନେବାରେ ସତର୍କ 
ହେବେ ବୋଲି ସମ୍ପାଦକ ଆଶା ପ୍ରକାଶ କରିଛନ୍ତି। 


କ୍ଷମତା ଲାଗି ଓଡ଼ିଶାର ବହୁ ସମାଜବାଦୀ ଓ ସାମ୍ୟବାଦୀ ନେତା ଦିଲ୍ଲୀ ଓ 
ଭୁବନେଶ୍ବରର କଂଗ୍ରେସ ଓ ଜନତା ନେତାଙ୍କର ଅନୁଗ୍ରହ ପ୍ରାର୍ଥୀ ହେବାର ବହୁ ଦୃଷ୍ଟାନ୍ତ 
ଦେଖିବାକୁ ମିଳିଛି । ଯେଉଁ କଂଗ୍ରେସ ନେତାଏ ଜନତା ନେତାମାନଙ୍କ ଜୀବନସାରା 
ସମାଲୋଚନା କରି ଆସିଥିଲେ, ସେମାନଙ୍କ ଦ୍ଵାରସ୍ତ ହେବାରେ ଏମାନେ ଇତସ୍ତତଃ 
ହୋଇନାହାର୍ତି। କିଷନ ପଟ୍ଟନାୟକ କିନ୍ତୁ ଭିନ୍ନ ବାଟ ଧରି ଚାଲିଛନ୍ତି । ବର୍ଉମାନର ବିଷଚକ୍ରରୁ 
ଉଦ୍ଧାର ପାଇ ଲୋକେ ଏକ ବିକଲ୍ଳ ବ୍ୟବସ୍ତା ସୃଷ୍ଟି କରିବା ଉଦ୍ଦେଶ୍ୟରେ ସେ ନିଜର ବିଚାର 
ରଖିଛନର୍ି। ତାଙ୍କର ବିରାଟ ସଂଖ୍ୟକ ଅନୁଗାମୀ ନାହାନ୍ତି କିନ୍ତୁ ତାଙ୍କ ବିଚାରକୁ ଓଡ଼ିଶା ତଥା 

ଭାରତବର୍ଷର ଚିନ୍ତାଶୀଳ ବ୍ୟକ୍ତିମାନେ ଗୁରୁତ୍ଵର ସହ ଗ୍ରହଣ କରନ୍ତି । ଭୁବନେଶ୍ବର ଆସିଲେ 
ସହଧର୍ମିଣୀଙ୍କ କ୍ଷୁଦ୍ର ଦୁଇ ବଖରିଆ ସରକାରୀ ଘରେ ହିଁ ରହର୍ତି ଏବଂ ବାହାରି ପଡ଼ିଲେ ଖଦଡ଼ 
ପାଇଜାମା, ପଞ୍ଜାବୀ ସାଙ୍ଗକୁ କାନ୍ଧରେ ଝୁଲୁଥାଏ ଏକ ବ୍ୟାଗ। ତାଙ୍କର ଜୀବନଯାତ୍ରା, ଚଳଣି 
ସମ୍ପୂର୍ଣ୍ଣ ରୂପେ ସାଧାରଣ କିସମର । ମଝିରେ ମଝିରେ ଶ୍ଵାସ ଭୋଗୁଥିଲେ ବି ସେ ଭାରତର 
ବିଭିନ୍ନ ଅଞ୍ଚଳ ବୁଲନ୍ତି। କିଷନ ପଙ୍ଚନାୟକ ବରଂ ଓଡ଼ିଶା ବାହାରେ ଅଧିକ ପରିଚିତ ଓ 
ସମ୍ମାନିତ। ଲୋହିଆଙ୍କ ଏକାନ୍ତ ଭକ୍ତ ଥିଲେ ବି ସେ ତାଙ୍କର ସବୁ କିଛି ନିରବିଚାରରେ ଗ୍ରହଣ 
କରିନାହାନ୍ତି । ବୈପୂବିକ ବିଚାରର ବଉ୍ିକା ଜଳାଇ ରଖି ଓ ସାଧାରଣ କୀବନରେ ନିର୍ମଳତା 
ରକ୍ଷାକରି ସେ ଓଡ଼ିଶାର ସ୍ଵାଭିମାନକୁ ଉଜ୍ଜୀବିତ କରିଛନ୍ତି । ଏହା ଆମ ପାଇଁ କମ୍‌ ସୌଭାଗ୍ୟର 
କଥା ନୁହେଁ: 


* 

ଜାତି ଇତିହାସ 


ଓଡ଼ିଆ ଜାତିର ଆଧୁନିକ ଇତିହାସରେ ଏପ୍ରିଲ ୨୮ ଏକ ଅତ୍ୟନ୍ତ ସ୍ମରଣୀୟ ଦିନ। 
ଉତଚୁଳ ଜନନୀ ସେଦିନ ତା କୋଳରେ ଏଭଳି ଏକ ସନ୍ତାନକୁ ପାଇଲା ଯିଏ ଜନନୀ ଜନ୍ମଭୂମିର 
ସମ୍ମାନ ଲାଗି ନିଜର ସବୁକିଛି ଉତ୍ସର୍ଗ କରିଦେଇଥିଲା। ସେପର୍ଯ୍ୟନ୍ତ ଓଡ଼ିଶାର ଇତିହାସ 
ରାଜାମାନଙ୍କ କେନ୍ଦକରି ଗଢ଼ି ଉଠିଥିଲା। ମଧୁସୂଦନ ଦାସଙ୍କ ବେଳକୁ ବହୁ ରାଜା ଓ ମହାରାଜା 
ଥିଲେ ବି ମଧୁବାବୁ ହିଁ ସେମାନଙ୍କ ନେତୃତ୍ଵ ଦେଇଥିଲେ ଏବଂ “ରାଜା' ଶବ୍ଦ ସହିତ ଅଭ୍ୟସ୍ତ 
ଓଡ଼ିଆ ତାଙ୍କୁ କହିବାକୁ ଲାଗିଲା ଓଡ଼ିଶାର 'ମୁକ୍ଟବିହୀନ ରାଜା' । ପତନ-ଅଭ୍ୟଦୟପୂର୍ଣ୍ 
ଓଡ଼ିଶାର ଇତିହାସରେ ସେ ହୋଇଗଲେ ଇହୁଦୀଙ୍କ ତ୍ରାଣକର୍ତା ମେଯିଯ୍‌ଙ୍କ ଭଳି । ତାଙ୍କ 
ପରବର୍ତ୍ତୀ ଓଡ଼ିଆ ନେଡାମାନେ ଜାତି ପାଇଁ କିଛି ଦେଇଛନ୍ତି ଓ ଅନେକ କିଛି ମାନସମ୍ମାନ 
ସୁଖଭୋଗ କରିଛନ୍ତି । ଅନୁକୂଳ ପରିସ୍ଥିତିରେ ଅନେକ ଅପଦାର୍ଥ ନିଜର ପ୍ରାପ୍ୟଠାରୁ ଅନେକ 
କିଛି ଅଧିକ ଲୁଟିଛନ୍ତି। ମଧୁବାବୁ କିନ୍ତୁ ସାରା ଜୀବନ ଖାଲି ଦେଇ ଦେଇ ଗଲେ, ଶେଷକୁ 
ନିଜର ବାସଗୃହଟି ବି ନିଲାମରେ ଚାଲିଯାଇଥିଲା। 

କୋଟିଏ ଲୋକଙ୍କ ଅଲକ୍ଷ୍ୟରେ ନବ ଉଜୁଲର ସ୍ଵଷ୍ଟାକ୍ଂ ଶତବାର୍ଷିକୀ ଅତିବାହିତ 
ହୋଇ ଯାଇଥିଲା ଏବଂ ତାଙ୍କ ଜନ୍ମର ଦେଢ଼ଶହ ବର୍ଷ ଯେଭଳି ପାଳନ ହେବା କଥା ତାହା 
ହୋଇପାରିଲା ନାହିଁ । ବିନା ପ୍ରାକ୍‌ ଯୋଜନାରେ ଅତି ଉପରଠାଉରିଆ ଭାବରେ ସରକାର 
ତାକ ୧୫୦ ବର୍ଷ ପାଳନ କଥା ଘୋଷଣା କଲେ। କିନ୍ତୁ ରାଜ୍ଯ ବଜେଟରେ ଅନ୍ଯାନ୍ଯ 
ଦିଗରେ କୋଟିକୋଟି ଟଙ୍କାର ବ୍ୟବସ୍ଥା ଥିଲେ ବି ମଧୁବାବୁଙ୍କ ଜନ୍ମର ୧୫୦ ବର୍ଷ ପାଳନ 
ଲାଗି ଟଙ୍କାଟିଏ ବ୍ୟବସ୍ଥା ନଥିଲା। ଜୟନ୍ତୀ ପାଳନ ଘୋଷଣାର ଛଅମାସ ପର୍ଯ୍ୟନ୍ତ ଏଥିଲାଗି 
ସରକାରୀ କମିଟି ଗଢ଼ାଯାଇ ନଥିଲା। କମିଟି ଗଢ଼ାଯିବା ପରେ ସରକାରୀ କର୍ତୃପକ୍ଷ ଅତି 
କୂଣ୍ଠାର ସହ ଆକସ୍ମିକ ପାଣ୍ଠିରୁ ୧୦ ଲକ୍ଷ ଟକ ଦେବେ ବୋଲି ପ୍ରକାଶ କରିଥିଲେ। ସରକାରଙ୍କ 
ତରଫରୁ ମଧୂଜୟନ୍ତୀ ୧୫୦ ବର୍ଷ ପାଳନ ଉଦ୍ଦେଶ୍ୟରେ ଯେଉଁ ରାଜ୍ୟସ୍ତରୀୟ କମିଟି 

ହୋଇଥିଲା, ସେହି କମିଟିର ଅଧ୍ୟକ୍ଷ ରଘୁନାଥ ପଟ୍ଟନାୟକ ଅଥିମନ୍ତ୍ରୀ ହେଲାପରେ ଏଥିଲାଗି 
ପରବର୍ତୀ ବଜେଟରେ ୫୪ ଲକ୍ଷ ଟଙ୍କାର ବ୍ୟବସ୍ଥା ହେବ ବୋଲି ପ୍ରକାଶ ପାଇଛି। ଏହି 
ଅର୍ଥରେ ପ୍ରତିଷ୍ଠିତ ହେବ ୧ ୬ଟି ବତ୍ର ପୂର୍ଣ୍ଣ ଅବୟବ ମୃତ୍ତି ଏବଂ ସେଥିଲାଗି ଅଟକଳ 
କରାଯାଇଛି ୪୬ ଲକ୍ଷ ଟଙ୍କୀ । ଯେଉଁ ସରକାରଙ୍କର ଗୋଟିଏ ଗୋଟିଏ ବିଭାଗରେ ଡାକ 
ଟିକଟ ଲାଗି ଟଙ୍କାର ଅଭାବ ଦେଖାଯାଉଛି, ତାଠାରୁ ଏତିକି ଟଙ୍କାର ବ୍ୟବସ୍ଥା ବହୁ ଭାଗ୍ୟର 
କଥା। 

ରାଜ୍ୟ ରାଜଧାନୀର ସାଧାରଣ ସ୍ଥାନରେ କେତେକ ନେତାଙ୍କ ପ୍ରତିମୂତ୍ି ପ୍ରତିଷ୍ଠିତ 
ହୋଇଥିଲେ ମଧ୍ୟ ଏପର୍ଯ୍ୟନ୍ତ ମଧୁବାବୁଙ୍କ ପ୍ରତିମୃତ୍ତି ୍ାପନ କରାଯାଇ ନାହିଁ; ଅଥଚ ଓଡ଼ିଶାରେ 
ପ୍ରଥମେ ହିଁ ତାଙ୍କର ପ୍ରତିମୂର୍ତି ପ୍ରତିଷ୍ଠିତ ହୋଇଥାନ୍ତା। ସେଥିଲାଗି ପ୍ରାୟ ସାତଲକ୍ଷ ଟଙ୍କୀ 
ଆବଶ୍ୟକ ହେଉଥିବା ସ୍ଥଳେ ସରକାର ମାତ୍ର ଦୁଇ ଲକ୍ଷ ଟଙ୍କାର ଅଟକଳ କରିଛନ୍ତି। ମାତ୍ର 
ଦୁଇଲକ୍ଷ ଟଙ୍କାରେ ଯେଉଁ ପ୍ରତିମୃତ୍ତି ହେବ, ତଦ୍ବାରା ଆମେ ଉତୁଳ ଗୌରବଙ୍କୁ ସମ୍ମାନିତ 
କରିବା ବଦଳରେ ବରଂ ଅସମ୍ମାନ ପ୍ରଦର୍ଶନ କରିବା।| ଜାତିର ଅମର ପୁରୁଷମାନଙ୍କ ପ୍ରତିମୃତି 
ସ୍ଥାପନ ତାଙ୍କ ପତି ପ୍ରତି ଶ୍ରେଷ୍ଠ ଶ୍ରଦ୍ଧା ପ୍ରଦର୍ଶନ ନୁହେଁ ବୋଲି କୃହାଯାଇଥାଏ। ଧାର୍ମିକ ମାର୍ଗରେ 
ଦେବାଳୟ ଓ ମୃତ ଭଳି ଏହା ନିଶ୍ଚୟ ଜାତୀୟ ବୀରମାନଙ୍କ ପ୍ରତି ଦୃଷ୍ଟି ଆକର୍ଷଣ କରିବା 
ଦିଗରେ ପ୍ରାଥମିକ ସୋପାନ । ଏଣୁ ରାଜ୍ୟର ରାଜଧାନୀରେ ଉଚୁଳଗୌରବଙ୍କ ଏକ ଆଖିଦୃଶିଆ 
ପ୍ରତିମୃତ୍ତି ସ୍ଥାପନ ଦିଗରେ ଭୁବନେଶ୍ବର ଜନସାଧାରଣଙ୍କର କିଛି କର୍ଉଁବ୍ୟ ରହିଛି। 

ପ୍ରତିମୂର୍ତି ଛଡ଼ା ରବୀନ୍ଦ ମଣ୍ଡପ ଢାଞ୍ଚାରେ ମଧୁଭବନ ନିର୍ମିତ ହେବାର ବି ଆବଶ୍ୟକତା 
ରହିଛି। ତାହାର ଏକ ତଳମହଲାରେ ସଭା ସମିତି ଚାଲିବା ଲାଗି ବ୍ଯବସ୍ଥା ହୋଇପାରେ 
ଏବଂ ଅନ୍ୟ ମହଲାରେ ମଧୁବାବୁଙ୍କ ସ୍ଥତିରେ ଏକ ପାଠାଗାର ଏବଂ ଗବେଷଣାଗାର ପ୍ରତିଷ୍ଠା 
କରାଯାଇପାରେ । ରାଜଧାନୀର ଏକ ରାଜପଥ ତାଙ୍କ ନାମରେ ତ ନାମିତ ହେବ, କିନୁ 
ମଧୁବାବୁଙ୍କ ପ୍ରତି ଯଥାର୍ଥ ଶ୍ରଦ୍ଧା ଜ୍ଞାପନ କରାଯାଇପାରିବ ଓଡ଼ିଶାର ସର୍ବା୍ୀନ ଉନ୍ନତି ଲାଗି 
ତାଙ୍କ ଚିନ୍ତାଧାରାଗୁଡ଼ିକୁ କାର୍ଯ୍ୟକାରୀ କରିବା ଜରିଆରେ। 

ମଧୁବାବୁଙ୍କ ଜୀବନୀ ଓ ତାଙ୍କ ସଞ୍ଚର୍କୀୟ ଲେଖାମାନ ବହୁତ କମ୍‌ ଲୋକ ପଢ଼ିଛନ୍ତି। 
ଓଡ଼ିଶାର ଆଧୁନିକ ଇତିହାସ ଲେଖାଯାଇ ନାହିଁ କହିଲେ ଭୁଲ ହେବନାହିଁ। ପିଲାମାନେ ଏ 
ବାବଦରେ ଯାହା ପଢ଼ନ୍ତି ମଧୁବାବୁକ୍କ ମହାନ ଭୂମିକାକୁ ସେଥିରେ ଯଥାର୍ଥ ଭାବରେ ଉପସ୍ଥାପନ 
କରାଯାଇନାହିଁ । ଓଡ଼ିଶାର ସବୁ ଛାତ୍ରଛାତ୍ରୀ ବନ୍ଦେ ଉଳକଳ ଜନନୀ' ସଚ୍ଚୀତଟି ବୋଲି ପାରନ୍ତି 
ନାହିଁ। ଖାଲି ସେହି ସଙ୍ଗୀତ ନୁହେଁ, ଓଡ଼ିଶାର ଜାତୀୟତାକୁ ଆଧାର କରି ରଚିତ ହୋଇଥିବା 

ଗୋଦାବରୀଶ ମିଶ୍ର ଓ ଗୋଦାବରୀଶ ମହାପତ୍ରଙ୍କ ସଙ୍ଗୀତ ଏବଂ ବିଶେଷ କରି ମଧୁବାବୁ 
ରଚନା କରିଥିବା ଛଅଟି ସଙ୍ଗୀତ ସବୁ ବିଦ୍ୟାଳୟର ପିଲାମାନେ ଶିଖିବା ଆବଶ୍ୟକ। ଓଡ଼ିଶା 
ରାଜ୍ୟ କେଡେ ସାଧନା ଫଳରେ ମିଳିଛି ଏବଂ ସେଥିଲାଗି କିଭଳି ଓଡ଼ିଶା ବରପୁତ୍ରମାନେ 
ନିଜକୁ ଉତ୍ସଗ କରିଥିଲେ ଏବଂ ସେମାନଙ୍କର କି କାର୍ଯ୍ୟକ୍ରମ ଥିଲା, ସେସବୁ ଆଜି କେତେ 
ପ୍ରାସଙ୍ଗିକ, ସେ ବିଷୟରେ ଆଲୋଚନା ହେବା ବାଞ୍ଚନୀୟ ଓ ଓଡ଼ିଶାର ଜନସାଧାରଣ ସେସବୁ 
ଜାଣିବା ଦରକାର | 

ଜଗତୀକରଣ ଯୁଗରେ ଜାତୀୟତାର ଆବେଗ କିଛି ପରିମାଣରେ କ୍ଷୁର୍ଣ୍ଣ ହେବା 
ସ୍ଵାଭାବିକ । କିନ୍ତୁ ଅତୀତର ଇତିହାସରୁ ଜଣାଯାଏ ଯେ, ହିଟଲର ସୋଭିଏଟ୍‌ ରୁଷ ଆକ୍ରମଣ 
କରିଥିଲାବେଳେ ଷ୍ଟାଲିନ୍‌ ସମାଜବାଦକୁ ରକ୍ଷାକର’ ଆହ୍ଵାନ ନଦେଇ “ରୁଷ ଦେଶ ଓ ତାର 
ସଭ୍ୟତା ସଂସ୍କୃତିକୁ ରକ୍ଷାକର, ପିତୃଭୂମିକୁ ରକ୍ଷାକର” ବୋଲି ଆହ୍ଵାନ ଦେଇ ରୁଷୀୟ ଲୋକଙ୍କୁ 
ଜୀବନ ଉତ୍ସର୍ଗ ଦିଗରେ ମଡାଇ ପାରିଥିଲେ। ଜଗତୀକରଣ ଫଳରେ ଆର୍ଥିକ ଓ ସାମରିକ 
ଦିଗରୁ ଶକ୍ତିଶାଳୀ ରାଷ୍ଟ୍ର ନିଜର ପ୍ରଭୁତ୍ଵ ଅନ୍ୟ ଦେଶ ଉପରେ ଚାପି ଦେଉଛି ଏବଂ ନିଜର 
ସଭ୍ୟତା (ଅସଭ୍ୟତା) ଓ ସଂସ୍କୃତି (ଅପସଂସ୍କୃତି) ସମଗ୍ର ବିଶ୍ଵରେ ବିସ୍ତାର କରିବାରେ ଅଗ୍ରସର 
ହେଉଛି। ଯେଉଁ ଜାତିର ଚେର ମଜଭୁତ ଥିବ ଯା'ର ଭାଷା, ସଂସ୍କୃତି ଓ ଜାତୀୟତାବୋଧ 
ତଥା ଧର୍ମଭାବ ବଳିଷ୍ଟ ଥିବ ସେ ହିଁ ଜଗତୀକରଣ ବାତ୍ୟାରୁ ରକ୍ଷା ପାଇପାରିବ। 

ମଧୁବାବୁଙ୍କ ଚିନ୍ତାଧାରା ଅନୁଧ୍ୟାନ କଲେ ଆଜିର ପରିପ୍ରେକ୍ଷୀରେ ବି ସେ ଆଶ୍ଚର୍ଯ୍ୟଜନକ 
ଭାବରେ ପ୍ରାସଙ୍ଗିକ ଓ ଗ୍ରହଣୀୟ ବୋଲି ମନେ ହୁଅନ୍ତି । ସେ ଓ ତାଙ୍କର ଅନ୍ୟ ସହଯୋଗୀମାନେ 
ଖଲି ବିଢ଼ିନ୍ଧ ହୋଇପଡ଼ିଥିବା ଓଡ଼ିଆ ଭାଷାଭାଷୀଙ୍କୁ ଏକତ୍ର କରିଥିଲେ- ଏତିକି କହିଲେ ସେମାନଙ୍କ 
ଅବଦାନର ଯଥାର୍ଥ ମୂଲ୍ୟାୟନ ହେଲାନାହିଁ। ଓଡ଼ିଶା ପରାଧୀନ ହେବାର ବହୁ ପୂର୍ବରୁ ଓଡ଼ିଆ 
ଜାତିର ଚାରିତ୍ରିକ ଅବକ୍ଷୟ ଆରମ୍ବ ହୋଇଯାଇଥିଲା ଏବଂ ଓଡ଼ିଆ ଶ୍ରମକୁ ମର୍ଯ୍ୟାଦା ଦେବାକୁ 
ଭୁଲି ଯାଇଥିଲା। ଦେଶ ମିଶ୍ରଣ ଆନ୍ଦୋଳନବେଳେ ମଧୁବାବୁ, ଗୋପବନ୍ଧୁ ଆଦି ଚରିତ୍ର ଗଠନ 
ଓ ତ୍ୟାଗ, ନିଷ୍ଠା ଆଦି ଦିଗରେ ନିଜେ ପଥପ୍ରଦର୍ଶକ ହୋଇ ଜାତୀୟ ଚରିତ୍ରକୁ ସୁଧାରିବା ଆରମ୍ବ 
କରିଥିଲେ। ମଧୁବାବୁଙ୍କ ତିରୋଧାନର ପଞ୍ଚଷଠି ବର୍ଷ ମଧ୍ୟରେ ଓଡ଼ିଆ ପୁଣି ତଳକୁ ଖସିବାରେ 
ଲାଗିଛି। ଓଡ଼ିଶାର ବହୁ ସମ୍ବଳ ଥାଇ ସେ କାହିଁକି ଦରିଦ୍ରହ ଏହି ପ୍ରଶ୍ନର ଉତ୍ତର ହେଉଛି ତାର 
ଚାରିତ୍ରିକ ଅବକ୍ଷୟ ଓ ଶରୀର ଶ୍ରମ ପ୍ରତି ଅନିକ୍ଛା। ଅନ୍ୟାନ୍ୟ କାରଣ ଅବଶ୍ୟ ରହିଛି। 
ଜାତୀୟତାଵୋଧ, ନିଃସ୍ବାର୍ଥପରତା, ନିଷ୍ଠା ଓ ସମାର ଦୁର୍ବଳଶ୍ରେଣୀକୁ ଆଗେଇ ନେବା ଲାଗି 
ଆନ୍ତରିକ ଉଦ୍ୟମ ଦ୍ଵାରା ଏହି ଦୁର୍ବଳତାର ନିରାକରଣ ସମ୍ବବପର। * 

ଜାତି ନନ୍ଦିଘୋଷ ଅଟକି ରହିଛି 


ଓଡ଼ିଶାର ପ୍ରଚୁର ପ୍ରାକୃତିକ ସଞ୍ଚଦ ଓ ଅନୁକୂଳ ଜଳବାୟୁ ବ୍ୟତୀତ ଏକ ଗୌରବମୟ 
ଏତିହ୍ୟ ରହିଛି ବୋଲି ଆମେ ଅଡତ୍ମସନ୍ତୋଷ ଲାଭକର୍‌ୁ। କିନ୍ତୁ ଏତେ ଥାଇ ବି ଆମର ଏ 
ଦୁର୍ବଶା କାହିଁ କି? ଓଡ଼ିଆ ଯୁବକମାନେ ଅନ୍ୟମାନଙ୍କ ଭଳି ଲୁହା ଛତ଼ଟିଏ ବଙ୍କେଇ 
ପାରୁନାହାନ୍ତି କୃହାଗଲେ ଓଡ଼ିଆମାନେ ଉତ୍କ୍ଷିପ୍ତ ହୋଇ ଯାଉଛନ୍ତି । ଆଉ କାଁ ଭୀ ପୂଅ ବା 
ଟିଅ କିଛି ସାଫଲ୍ୟ ଲାଭକଲେ ଆମେ ସେଥିରେ କୃତକୃତ୍ୟ ହୋଇଯାଉ | ଆମ ଲୋକସଂଖ୍ୟାର 
କେତେ ଶତାଂଶ ଦାରିଦ୍ର୍ୟ ସୀମାରେଖା ତଳେ ଓ କେତେ ଲୋକ ସାକ୍ଷର ଏବଂ ଆମର ନବ- 
ଜାତକଙକ୍କ ମଧ୍ୟରୁ କେତେ ସଦ୍ୟଜାତ ଶିଶୁଙ୍କ ଓଜନ ଆବଶ୍ୟକତାଠାରୁ ଉଣା ସେ ସମ୍ପର୍କରେ 
ଆମେ ଅବହିତ । ଏଣେ ଆମ ପ୍ରାକୃତିକ ସଞ୍ପଦସବୁ ଦୂତ ବେଗରେ ହ୍ରାସ ପାଉଛି। ସେସବୁ 
ସମ୍ପଦକୁ ଅଣଓଡ଼ିଆମାନେ ଲୂଟ୍‌ କରୁଛନ୍ତି । ଓଡ଼ିଶାରେ ଗଢ଼ି ଉଠୁଥିବା ଛୋଟବଡ଼ ସହର 
ଖାଲି ନୁହେଁ, ପଶ୍ଚିମ ଓଡ଼ିଶାର ଗ୍ରାମାଞ୍ଚଳରେ ବି ଅଣଓଡ଼ିଆମାନେ ଭଲ ଭଲ ଜମି କିଣି 
ନେଉଛନ୍ତି। ଏଣୁ ଯେଉଁସବୁ ପ୍ରାକୃତିକ ସଞ୍ପଚଦ କଥା କୁହାଯାଉଛି ସେଥିରୁ ଓଡ଼ିଆ ଲୋକେ 
ଲାଭ ପାଇନାହାନ୍ତି କିମ୍ବା ଆଜିର ପ୍ରତିଯୋଗିତା ବଜାରରେ, ଭବିଷ୍ୟତରେ, ଲାଭ ପାଇବାର 
ସମ୍ବାବନା ଖୁବ୍‌ କମ୍‌। 

ବ୍ରିଟିଶମାନଙ୍କ ସାମ୍ରାଜ୍ୟ ଏଭଳି ବ୍ୟାପି ରହିଥିଲା ଯେ ସେମାନଙ୍କ ଅଧିକ୍ତ ଅଞ୍ଚଳରୁ 
ସୂର୍ଯ୍ୟ ଅଦୃଶ୍ୟ ହେଉ ନଥିଲେ। କିନ୍ତୁ ସାମ୍ରାଜ୍ୟ ଗଲାପରେ ବି ବ୍ରିଟେନ୍‌ବାସୀ ହତଶ୍ରୀ ଓ ହତାଶ 
ହୋଇପଡ଼ି ନାହାନ୍ତି । ଏହା ମୂଳରେ ରହିଛି ଇଂରେଜମାନଙ୍କର ଦୃଢ଼ ଚାରିତ୍ରିକ ବୈଶିଷ୍ଟ୍ୟ । 
ପାଶ୍ଚାତ୍ୟ ଦେଶର ଅଭିଜ୍ଞତା ଲାଭ କରିଥିବା ପ୍ରଥମ ଓଡ଼ିଆ ମଧୁସୂଦନ ଦାସ ଏହାହିଁ ଲକ୍ଷ୍ୟ 
କରିଥିଲେ। ଆମ ଦେଶର ରାଜା, ମହାରାଜା ଓ ଜମିଦାରମାନଙ୍କ ଚାଲିଚଳନ ଓ ଦୃଷ୍ଟିଭଙ୍ଗୀ 
ସହିତ ସେ ଗଭୀର ସମ୍ପର୍କରେ ଆସିଥିଲେ। କିନ୍ତୁ ଇଂଲଞ୍ଡ ଯାଇ ସେ ଦେଖିଲେ ଯେ ସମ୍ରାଟ ବି 
ହାଟବଜାରକୁ ଯାଇ ସାଧାରଣ ଲୋକଙ୍କ ସହିତ ମିଶୁଥିଲେ ଏବଂ କେହି ଶରୀର ଶ୍ରମକୁ ଘୃଣା 
କରୁନଥିଲେ। ସେସବୁ ଦେଖିଆସି ସେ ଶ୍ରମକୁ ଯଥାଥଥି ଗୁରୁତ୍ଵ ଓ ମର୍ଯ୍ୟାଦା ଦେବା ସମ୍ପର୍କରେ 

ବିଭିନ୍ନ ସଭା ସମିତିରେ, ବିଶେଷକରି ଯୁବକମାନଙ୍କୁ ବୁଝାଇଲେ। ଓଡ଼ିଆ, ଭୁଲି ଆସିଥିବା 
ବିଭିନ୍ନ କଳାକୌଶଳକୁ ପୁନରୁଦ୍ଧାର କରିବା ସଙ୍ଗେସଙ୍ଗେ ସେ ଓଡ଼ିଆଙ୍କ ଶାରୀରିକ ଶକ୍ତି 
ବୃଵି ଲାଗି କୂୃସ୍ତି ଆଖଡ଼ା ବି ପ୍ରତିଷ୍ଠା କରିଥିଲେ। କେଉଁଠି ଓଡ଼ିଆଟିଏ ଶିକ୍ଷା ଦୀକ୍ଷାରେ 
ଆଗେଇବାର ଲକ୍ଷ୍ୟ କଲେ ତାକୁ ସେ ଆହୁରି ଆଗେଇ ଯିବା ଲାଗି ଆଥିକ ସାହାଯ୍ୟ ଓ 
ପ୍ରୋସ୍ଥାହନ ଦେଉଥିଲେ। ଗୋପବନ୍ଧୁ ଦାସଙ୍କ ସହିତ ତାଙ୍କର ଦେଶ ମିଶ୍ରଣ ଆନ୍ଦୋଳନ 
ବିଚାରରୁ ମତାନ୍ତର ଥିଲେ ବି ତାଙ୍କୁ ପ୍ରୋତ୍ସାହନ ଦେବାରେ ମଧୁବାବୁ କାର୍ପଣ୍ୟ କରିନାହାନ୍ତି। 
ରାଜା ମହାରାଜାମାନେ ଗୋରା ଶାସକମାନଙ୍କ ନିକଟରେ କିଙ୍କର ଭଳି ବ୍ୟବହାର 
ଦେଖାଉଥିଲେ ବି ମଧୁବାବୁ ନିଜ କହିବା ଚାତୁରୀରେ ସେମାନଙ୍କ ସହିତ ମର୍ଯ୍ୟାଦାପୂର୍ଣ 
ବ୍ୟବହାର କରୁଥିଲେ ଓ ବ୍ୟବହାର ପାଉଥିଲେ । ତୋଷାମଦକୁ ସେ ଅତ୍ୟନ୍ତ ଘୃଣା କରୁଥିଲେ 
ଓ ତୋଷାମଦିଆଙ୍କୁ କୃକୂର ସହିତ ତୁଳନା କରୁଥିଲେ। ଏକ ଜାତିକୁ ସର୍ବଭାରତୀୟ କ୍ଷେତ୍ରରେ 
ପ୍ରତିଷ୍ଠିତ ହେବାକୁ ହେଲେ ସେ ଜାତି ଆଥିକ ଦିଗରୁ ସ୍ଵଚ୍ଥଳ ହେବା ଯେଭଳି ଦରକାର ଶାରୀରିକ 
ଦିଗରୁ ସମର୍ଥ କାମରେ କୂଶଳୀ ବି ହେବା ସେହିପରି ଆବଶ୍ୟକ। କିନ୍ତୁ ଏସବୁଠାରୁ ଯାହା 
ଅଧିକ ଆବଶ୍ୟକ ତାହା ହେଉଛି ଜାତୀୟ ଚରିତ୍ର। ସ୍ଵାଧୀନତା ହରାଇବା ପରେ ଓଡ଼ିଆ 
ରାଜାମାନେ ଏବଂ ସେନାପତିମାନେ କିଭଳି ହୀନ ସ୍ତରକୁ ଚାଲିଯାଇଥିଲେ ସାହିତ୍ୟିକ 
ହରପ୍ରସାଦ ଦାସ ତାଙ୍କ 'ଓଡ଼ିଆ ଜାତିର ଜୀବନ କଥା ଲେଖାରେ ସେସବୁ ଟିକିନିଖି ବର୍ଣ୍ଣନା 
କରିଛନ୍ତି। ଏହି ସମୟରୁ ‘ଜାତି ଆଗରେ ହାତୀ ଯାଇପାରିବ ନାହିଁ ' ବଦଳରେ ‘ଆପେ 
ବଞ୍ଚିଲେ ବାପର ନାଁକୁ ଅଧିକାଂଶ ଲୋକ ଧ୍ୟେୟ ମନେ କଲେ। ସେହି ଅବକ୍ଷୟଗ୍ରସ୍ତ ଜାତି 
ମଧ୍ୟରେ ମଧୁବାବୁ ଜାତୀୟତା ଭାବ ପୂନର୍ବାର ସୃଷ୍ଟି କରି ଚାରିତ୍ରିକ ମହତ୍ତ୍ ରକ୍ଷାପାଇଁ ଆହ୍ଵାନ 
ଦେଇଥିଲେ। ତାଙ୍କରି ଆହ୍ବାନରେ ଓଡ଼ିଶାରେ ଗୋପବନ୍ଧୁ ଯୁଗ ସୃଷ୍ଟି ହୋଇଥିଲା। କିନ୍ତୁ 
ପରବର୍ତୀ କାଳରେ ଯେଉଁ ସିଆଣିଆ ନେତାଗୋଷ୍ଠୀ ସୃଷ୍ଟି ହେଲେ ସେମାନେ ଆଗେଇଯିବା 
ନେତାର ଗୋତ଼ଟଣା କାମରେ ହିଁ ଲାଗିଛନ୍ତି, ଦିଲ୍ଲୀ ଦରବାର ଆଗରେ ମୁଞ୍ଡଟି ବିକି ବିକି 
ଆସିଛନ୍ତି। 

ଶହେ ବର୍ଷ ତଳେ ମଧ୍ୟ ବଙ୍ଗବାସୀମାନେ ଆମଠାରୁ ବିଭିନ୍ନ ଦିଗରୁ ବହୁତ ଆଗୁଆ 
ଥିଲେ। ବଙ୍ଗଦେଶର ବିଭାଜନ ପରେ ଆଜି ବି ସେମାନେ ବିଭିନ୍ନ କ୍ଷେତ୍ରରେ କିଭଳି 
ପାରଦଶିତା ପ୍ରଦର୍ଶନ କରୁଛନ୍ତି ତାହା ସମସ୍ତେ ଲକ୍ଷ୍ୟ କରୁଥିବେ । ବଚ୍ଚୀୟମାନେ ନାନା ଦିଗରେ 
ଏତେ ଆଗୁଆ ଥିଲେ ବି ବିଶ୍ଵକବି ରବୀନ୍ଦ୍ରନାଥଙ୍କ ଦୃଷ୍ଟିରେ ସେମାନେ ମଣିଷ ପଦବାଚ୍ୟ 
ହେବାଠାରୁ ଦୂରରେ ଥିଲେ ବୋଲି ଅନୁଭବ କରି ସେ କହିଥିଲେ- 'ବାଙ୍ଗାଲୀ କରେଛ ମା' 

ଗୋ ମାନୁଷ କରେ ନା' | କିନ୍ତୁ ସ୍ଵତନ୍ତ୍ର ଉଚ୍କଳ ପ୍ରଦେଶ ଗଠିତ ହେବାର ବାସ୍ତରି ବର୍ଷ ପରେ 
ମଧ୍ୟ ଆମେ ଓଡ଼ିଆ ବି ହୋଇପାରିନାହୁଁ । ଆଉ ମଣିଷ ହେବା ତ ବହୁତ ଦୂର। ଛାତିରେ 
ହାତ ପିଟି ମୁଣ୍ଡ ଟେକି ମୁଁ ଓଡ଼ିଆ ବୋଲି କହିବାର ଦମ୍ବ ଓ ସାହସ ଆମର ନାହିଁ। କାଁ ଭୀ କିଏ 
କେଉଁଠି କ୍ରୀଡ଼ାରେ ସାଫଲ୍ୟ ଲାଭ କରୁଥିବା ଛଡ଼ା ଆମ ଯୁବକ ଓ ଯୁବତୀଙ୍କ ମଧ୍ୟରେ ଶାରୀରିକ 
ଦିଗରୁ ସୁଗଠିତ ପିଲା ଆଖିରେ ପଡ଼ନ୍ତି ନାହିଁ । ସାଧାରଣ ଯୁବତୀମାନଙ୍କ ଦେହରେ ହାତ 
ଆଉ ଚର୍ମ ଛଡ଼ା ମାଂସପେଶୀ ଦେଖିବାକୁ ମିଳେନା। ଆଉ ଯୁବକମାନଙ୍କ ମଧ୍ୟରେ ସାମର୍ଥ୍ୟ 
ଏତେ କମ୍‌ ଯେ ସେମାନେ ଦି'ଘଣ୍ଡା ଶରୀର ପରିଶ୍ରମ କରିବାକୁ ଅକ୍ଷମ। କିନ୍ତୁ ଫିସାଦି, 
ଲୋଚାଗିରି, ଚୋରି, ବ୍ୟାଙ୍କ ଲୁଟ୍‌ ଓ ଜବରଦସ୍ତ ଉଠେଇ ନେଇଯିବା ଏବଂ ମହିଳାମାନଙ୍କ 
ଇଜତ ନଷ୍ଟ କରିବା ଦିଗରେ ଏମାନଙ୍କର କୂଖ୍ୟାତି କମ୍‌ ନୁହେଁ । ନିକଟରେ ହୋଇଯାଇଥିବା 
ପୁରୀ ରଥଯାତ୍ରାରେ ପାଞ୍ଚଟି ଜାପାନୀ ଝିଅଙ୍କ ବେଇଜତ କରିବା ଓ ସେମାନଙ୍କ ଅର୍ଥ ଲୁଟ୍‌ 
କରିନେଇ ଏହିଭଳି ଯୁବକମାନେ ଓଡ଼ିଆ ଜାତିର ମୁଣ୍ଡକୁ ତଳକୁ ପକାଇ ଦେଇଛନ୍ତି । ଏସବୁ 
ପଛରେ ଆମ ଶିକ୍ଷା ଓ ଦୀକ୍ଷାର ଘୋର ଅଭାବ ପ୍ରଧାନ କାରଣ । ଲକ୍ଷଲକ୍ଷ ସଂଖ୍ୟାରେ ମାଟ୍ରିକ 
ଓ ଯୁକ୍ତଦୁଇ ପାସ୍‌ କରୁଥିବା ପିଲାଙ୍କ ମଧ୍ୟରେ କପି ନକରି ପାସ୍‌ କରୁଥିବା ପିଲାଙ୍କ ସଂଖ୍ୟା 
ପଚାଶ ପ୍ରତିଶତରୁ କମ୍‌। କେତେକ ବିଦ୍ୟାଳୟରେ ଓ ମହାବିଦ୍ୟାଳୟରେ ଖୋଲାଖୋଲି 
କପି ହେଉଥିବାବେଳେ ଆଉ କେତେକ ଶିକ୍ଷାଳୟରେ ପରିଦର୍ଶନକାରୀମାନେ ନିର୍ଵାରିତ 
ସମୟର ଅଲ୍ବ ସମୟ ପୂର୍ବରୁ ପିଲାମାନଙ୍କ ଛୋଟଛୋଟ ପ୍ରଶ୍ନର ଉତ୍ତର ଡାକି ଦେଉଛନ୍ତି। 
ଏଣେ ପୂଜାପାର୍ବଣରେ ଆମେ କମ୍‌ ଶକ୍ତି ଓ ଅର୍ଥ ବ୍ୟୟ କରୁନୁ। ପିଲାମାନଙ୍କ ଛୋଟବେଳୁ 
ଏଭଳି ଦୁର୍ନୀତିରେ ଅଭ୍ୟସ୍ତ କରି ଆମେ ଶିକ୍ଷକ ଓ ଅଭିଭାବକମାନେ ସେମାନଙ୍କ ଚୋର 
ଡକାୟତ ହେବା ଦିଗରେ ତାଲିମ ଦେବାହିଁ ଆରମ୍ବ କରି ଦେଉଛନ୍ତି । ଏଥିପାଇଁ 
ଅଭିଭାବକମାନେ ମଧ୍ୟ ପରୀକ୍ଷା ପରିଦର୍ଶକମାନଙ୍କ ଉପରେ ନାନା ଚାପ, ଏପରିକି ମାଡ଼ 
ପ୍ରୟୋଗ କରୁଛନ୍ତି। ଯେକୌଣସି ପ୍ରକାରରେ ସଫଳତା ହାସଲରେ ଗୌରବ ଅନୁଭବ କରୁଥିବା 
ପିଲାମାନେ କଠିନ ଜୀବନ ସଂଗ୍ରାମରେ ପଛରେ ପଡ଼ିଯିବା ସ୍ଵାଭାବିକ । ଦୁର୍ବଳ ଚରିତ୍ରସଞ୍ଚପନ୍ଧ 
ଜାତିର ଭବିଷ୍ୟତ ନିଶ୍ଚିତ ଭାବରେ ଅନ୍ଧକାରମୟ। ଆମର ବିପୁଳ ପ୍ରାକୃତିକ ସମ୍ପଦ ନିଃଶେଷ 
ହୋଇଯିବା ପରେ ବି ଗୌରବମୟ ଅତୀତର ଅଧିକାରୀ ଓଡ଼ିଆ ଭାବରେ ଆମେ ବିଶ୍ବ 
ଅଙ୍ଗନରେ ତିଷ୍ଟି ରହିପାରିବା, ଯଦି ଏ ଜାତିର ଚରିତ୍ରରେ ସଂଯମ, ସଂକଲ୍, ସମ୍ବେଦନଶୀଳତା 
ଓ ମହାନୁଭବତା ପରିଲକ୍ଷିତ ହେବ । ଚରିତ୍ର ଏକ ଜାତିର ସବୁଠାରୁ ବଡ଼ ସମ୍ପଦ । ତାକୁ 
ସୁଧାରିବା ଲାଗି ଆମ ଭିତରେ ଉଦ୍‌ଯୋଗ ଆରମ୍ବ ହେଉ । * 

ଜାତୀୟ ଚରିତ୍ର 


ଆଧୁନିକ ଜର୍ମାନୀର ସ୍ରଷ୍ଟା ହେଲମେଟ୍‌ କୋହଲିଙ୍କୁ ଦ୍ଵିତୀୟ ବିସମାର୍କ ବୋଲି 
କୂହାଯାଏ। ସେ ଥିଲେ ଖ୍ରୀଷ୍ଟିଆନ ଡେମୋକ୍ରାଟିକ୍‌ ଦଳର ପଚିଶ ବର୍ଷ ଧରି ମୁଖ୍ୟ ଓ ଷୋଳବର୍ଷ 
କାଳ ପଶ୍ଚିମ ଜର୍ମାନୀର ଚାନସେଲର। ତାଙ୍କରି ସାଧନା ଫଳରେ ଯୁଵ୍ଧବିଧ୍ଵସ୍ତ ବିଖଣ୍ଡିତ 
ଜର୍ମାନୀର ଅର୍ଥନୀତି ଦିଗରୁ ପୃଥିବୀର ଅନ୍ୟତମ ମହାନ ଶକ୍ତି ଭାବରେ ପ୍ରତିଷ୍ଠିତ ହୋଇଥିଲା। 
ଦୁଇ ଜର୍ମାନୀକୁ ଏକତ୍ର କରାଇବା ଲାଗି ସୋଭିଏତ ର୍‌ଷକୁ ଆର୍ଥିକ ସାହାଯ୍ୟ ଦେବାଠାରୁ 
ଆରମ୍ବ କରି ପୂର୍ବ ଜର୍ମାନୀ ବିରାଟ ଆର୍ଥିକ ବୋଝ ବୋହିବା ଲାଗି ସେ ପଶ୍ଚିମ ଜର୍ମାନୀ ଲୋକଙ୍କୁ 
ମନେଇ ପାରିଥିଲେ। ଜର୍ମାନୀର ପ୍ରସିଦ୍ଧ ନଗରୀ ବର୍ଲିନ ଦିନେ ତାର ହୃତଗୌରବ ଫେରି 
ପାଇବ ବୋଲି ଜର୍ମାନୀ ଲୋକେ ଯେଉଁ ସ୍ଵପ୍ନ ଦେଖୁଥିଲେ ତାକୁ ହିଁ ସାକାର କରିଥିଲେ 
କୋହଲି । ୟୁରୋପର ଏକୀକରଣ ଦିଗରେ ତାଙ୍କର ଭୂମିକା ଅତ୍ୟନ୍ତ ଗୁରୁତ୍ବପୂର୍ଣ୍ଣ । ଏସବୁ 
ସତ୍ତ୍ଵେ ବହୁବର୍ଷ କ୍ଷମତାରେ ରହିଲା ଫଳରେ ଖ୍ରୀଷ୍ଟିଆନ ଡେମୋକ୍ରାଟିକ୍‌ ଦଳକୁ କ୍ଷମତା 
ହରାଇବାକୁ ପଡ଼ିଥିଲା। କିନ୍ତୁ ସେମାନେ ଅବିଳମ୍ବେ ସେମାନକ୍ର ଲୋକପ୍ରିୟତା ଫେରିପାଇ 
ଆସିଥିଲେ। ନିର୍ବାଚନରେ ତାଙ୍କ ଦଳ ଯେତିକି ଚାନ୍ଦା ପାଇଥିଲେ ବୋଲି ଅତ୍ରିଟ୍‌ ରିପୋର୍ଟରୁ 
ଜଣାଯାଇଥିଲା, ତାହାଛଡ଼ା କୋହଲି ବ୍ୟକ୍ତିଗତ ଭାବରେ ବେଶ୍‌ କିଛି ଚାନ୍ଦା (ତେଇଶ କୋଟି 
ଟଙ୍କା) ପାଇ ଆସୁଥିଲେ ବୋଲି ଏବେ ଜଣାପଡ଼ିଲା। ସରକାରରେ ଥିବା ସମାଜବାଦୀ ଦଳ 
ଏହି ସୁଯୋଗକୁ ହାତଛଡ଼ା କଲେ ନାହିଁ। କିଏ କେତେ ଅର୍ଥ ଦେଇଛନ୍ତି ତାହା ଖୋଲାଖୋଲି 
ପ୍ରକାଶ କରିବା ଲାଗି ତାଙ୍କ ଉପରେ ଚାପ ପଡ଼ିଲା। ଅର୍ଥ ପାଇଛନ୍ତି ବୋଲି କୋହଲି ସ୍ଵୀକାର 
କଲେ, କିନ୍ତୁ କାହାଠାରୁ ପାଇଛି ସେକଥା ପ୍ରକାଶ କରିବାକୁ ଏକାନ୍ତ ଅନିଚ୍ଜକ । ଏହି ଆଇନ 
ବହିର୍ଭୂତ କାର୍ଯ୍ୟ ଲାଗି ଦଳକୁ ଜୋରିମାନା ଦେବାକୁ ହେବ ଓ ଦଳ ତାହା ଦେବାକୁ ବି 
ପ୍ରସ୍ତୁତ। କିନ୍ତୁ ଏହି ଅପକର୍ମ ଲାଗି ଖ୍ରୀଷ୍ଟିଆନ ଡେମୋକ୍ରାଟିକ୍‌ ଦଳ ଫେରିପାଇ ଆସୁଥିବା 
ସମର୍ଥନର ହଠାତ୍‌ ଭଙ୍ଚା ପଡ଼ିଗଲା। ନିକଟ ଅତୀଡର କେତେ ସ୍ଥାନୀୟ ନିର୍ବାଚନରେ ଦଳର 

୭୧ 


Digitized by srujanika@gmail.com 


ଭୋଟ ଶତାଂଶ କମିଗଲା। ଫଳରେ ଜର୍ମାନୀ ଇତିହାସରେ ଏକ ମହାନ ବ୍ୟକ୍ତିକ୍କଠାରୁ ଦଳ 
ଖାଲି ଛାତ଼ଛାଡ଼ ହେଲାନାହିଁ, ସତକଥା କହିଦେବା ଲାଗି ତାଙ୍କ ଉପରେ ଚାପ ପଡ଼ୁଛି। 
ଇତିମଧ୍ୟରେ ଦଳ ପାଣ୍ଠି ଦାୟିତ୍ଵରେ ଥିବା ନେତାଜଣକ ଅତ୍ସହତ୍ଯା କରିଛନ୍ତି । ଏପରିକି 
କୋହଲି ଏଥିରେ ସମ୍ମତ ନହେଲେ ତାଙ୍କ ବିରୋଧରେ ମକଦ୍ଦମା କରିବାକୁ ଦଳ ପଛେଇବ 
ନାହିଁ ବୋଲି ଘୋଷଣା କରିଛି। ଏଭଳି ବେଆଇନ ଚାନ୍ଦା ଆଦାୟ କଥା ଜଣାପଡ଼ିବା ପରେ 
ବି ଚାଙ୍କ ଶଚ୍ରମାନେ ମଧ୍ୟ କହୁନାହାନ୍ତି କୋହଲି ଉକ୍ତ ଅର୍ଥରୁ କିଛି ବ୍ୟକ୍ତିଗତ ପାଣ୍ଠିକୁ 
ନେଇଥିବେ। ପଟେଲ ବଞ୍ଚିଥିଲା ପର୍ଯ୍ୟନ୍ତ ଭାରତବର୍ଷର କଂଗ୍ରେସ ଦଳରେ ବି ଏଭଳି ଅବସ୍ଥା 
ଥିଲା। ଏପରିକି ନେହେରୁଙ୍କ ଅମଳରେ ଅଳଲ୍ଟ କେତେ ହଜାର ଟଙ୍କୀ ଚାନ୍ଦା ନେଇଥିବା କଥା 
ଜଣାଯିବାରୁ କେ.ଡ଼ି. ମାଲବ୍ୟଙ୍କ ମନ୍ତ୍ିତ୍ଵ ଛାଡ଼ିବାକୁ ପଡ଼ିଥିଲା। କିନ୍ତୁ ପରବର୍ତୀ କାଳରେ ଦେଶର 
ପ୍ଧାନମନ୍ତ୍ଵୀ ବି ବିମାନ କିଣା କାରବାରରେ ଅଥି ସଂଗ୍ରହ କରିଥିଲେ ବୋଲି ଅଭିଯୋଗ ହୋଇଛି 
ଏବଂ ସମଗ୍ର ଦେଶ ତାହା ହୋଇଥିବ ବୋଲି ଉପଲବ୍ଧି କରୁଥିଲାବେଳେ କଂଗ୍ରେସ ଦଳ 
ଏହାକୁ ସ୍ଵୀକାର କରୁନାହିଁ । ଅଥଚ ରାଜୀବ ଗାନ୍ଧିଙ୍କ ଅମଳ ଭାରତବର୍ଷ ଲାଗି କୌଣସି ଦିଗରୁ 
ଏକ ଉଜ୍ଜଳ ଅଧ୍ୟାୟ ନୁହେଁ । ସେହି ସମୟଠାରୁ ଦେଶର ରଣ ଭାର ପରିମାଣରେ ବଢ଼ିଛି 
ଏବଂ ସରକାରୀ ସ୍ତରର ଖର୍ଚ୍ଚରେ ମଧ୍ୟ ବାଡ଼ବତା ରହିଲା ନାହିଁ । ତାଙ୍କରି ବେଳେ ସିଂହଳରେ 
ଭାରତୀୟ ସୈନ୍ଯମାନେ ଅପଦସ୍ଥ ହୋଇ ଫେରିଲେ ଓ ସେ ଅଭିଯାନ ଲାଗି ଭାରଡବର୍ଷକୁ 
ବେଶ୍‌ କିଛି ମୂଲ୍ୟ ଦେବାକୁ ହୋଇଥିଲା। ଏସବୁକୁ ବିଚାର କଲେ ହେଲମେଟ୍‌ କୋହଲିଙ୍କ 
ସହିତ ରାଜୀବ ଗାନ୍ଧି ମୋଟେ ତୁଳନୀୟ ନୂୁହନ୍ତି। ଆମ ରକ୍ତରେ ସାମନ୍ତବାଦୀ ସମାଜର 
ଚରିତ୍ର ଏଭଳି ନିବିଡ଼ ଭାବରେ ପ୍ରବାହିତ ଯେ ଲୋକପ୍ରତିନିଧିମାନେ ଦେଶର ସମ୍ବିଧାନ ବା 
ଭଗବାନଙ୍କ ଦ୍ବାହି ଦେଇ ଶପଥ ନେଇ କ୍ଷମତାକୁ ଗଲେ ବି ଭୁଲ୍‌ କରିଛୁ ଏତକ ସ୍ଵୀକାର 
କରିବାକୁ ଶିଖି ନାହାନ୍ତି । ଏହା ଫଳରେ ରାଜକୋଷ ଲୁଟ୍‌ କରିବାରେ ଭାଗୀଦାର ନହୋଇଥିବା 
ରାଜନୈତିକ ବ୍ୟକ୍ତି ଆମ ଦେଶରେ ନାହାନ୍ତି ବୋଲି ଏକ ବଦ୍ଧମୂଳ ଧାରଣା ହୋଇଯାଇଛି। 
ଦୁର୍ନୀତିର ଦୁର୍ଗନ୍ଧ ଏତେ ବ୍ୟାପକ ଯେ, ଲୋକେ ସେଭଳି କଥା ଶୁଣିଥିଲେ ଡାହାକୁ ଏକ 
ସାଧାରଣ କଥା ବୋଲି ଧରି ନେଲେଣି। ଆମ ଦଳର ଲୋକ ଏଣୁ ସେ ଯେତେ ଘୃଣ୍ୟ କାମ 
କଲେ ବି ଚାକୁ ମୁକୁଳେଇ ଦେବା ଏଇଆ ଆମ ଦେଶର ଯୁଗଧର୍ମ ହୋଇଥିବାରୁ ସମାଜରେ 
ଖାଲି ଲାଞ୍ଚ ନୁହେଁ ସବୁ ପ୍ରକାର ଅପକର୍ମ ବଢ଼ିବଢ଼ି ଚାଲିଛି । 


୭୨ 


Digitized by srujanika@gmail.com 


ଠିକ୍‌ ଏହି ସମୟକୁ ଇସ୍ରାଏଲର ରାଷ୍ଟ୍ରପତି ବାଇଦ୍‌ମ୍ୟାନଙ୍କ ବିରୋଧରେ ଅଭିଯୋଗ 
ଯେ ସେ ମନ୍ତ୍ରୀ ଥିଲାବେଳେ ଫ୍ରାନ୍‌ସର ଜଣେ ଧନୀ କୂବେରଙ୍କଠାରୁ ଅର୍ଥ (କୋଟି ଟଙ୍କା) 
ଗ୍ରହଣ କରିଥିଲେ। ଆମକୁ ଶୁଣି ଆଶ୍ଚର୍ଯ୍ୟ ଲାଗିବ ଯେ ସେ ଦେଶର ପୋଲିସ ଓ ଆଟ ଣ୍ଡ 
ଜେନେରାଲ ରାଷ୍ଟ୍ରପତିଙ୍କଠାରୁ ଏ ଦିଗରେ କୈଫିୟତ ମାଗୁଛନ୍ତି। ବାଇଦ୍‌ମ୍ୟାନ ସ୍ଵୀକାର 
କରୁଛନ୍ତି ଯେ ସେ ପାଞ୍ଚ ଲକ୍ଷ ଡଲାର ପାଇଛନ୍ତି। କିନ୍ତୁ କହୁଛନ୍ତି ଜଣେ ବନ୍ଧୁ ଭାବରେ ତାଙ୍କୁ 
ଏତକ ଦେଇଥିଲେ, କୌଣସି ସରକାରୀ ଅନୁଗ୍ରହ ବିନିମୟରେ ନୁହେଁ । ଯାହା ଜଣାଯାଇଛି 
ଯେ ରାଷ୍ଟ୍ରପତିଙ୍କୁ ଅତୀତ ଅପକର୍ମ ଲାଗି ପଦବୀ ଛାଡ଼ିବାକୁ ପଡ଼ିପାରେ । କାରଣ କୌଣସି 
ଧନପତି ବିନା ମତଲବରେ ଜଣେ ମନ୍ତ୍ରୀଙ୍କ ଏତେ ଅର୍ଥ ଦେବା କଥା ପସନ୍ଦକୁ ଆସୁନାହିଁ । 
ଏକଥା ପଦାରେ ପଡ଼ିଲା ପରେ ଆହୁରି ଖୋଳତାଡ଼ରୁ ସେଠାକାର ଶାସକ ଦଳ ଓ ମୁଖ୍ୟ 
ବିରୋଧୀ ଦଳ ବି ଗତ ନିର୍ବାଚନରେ ହିସାବ ବହିର୍ଭୂତ ଚାନ୍ଦା ଗ୍ରହଣ କରିଥିବା କଥା ମଧ୍ୟ 
ଜଣାଗଲାଣି। ଏସବୁ କଥାକୁ ସେସବୁ ଦେଶରେ ଲୋକେ କାହିଁ କି ଏଡ଼େ ଜିଗର କରି ଧରୁଛଚ୍ତି 
ସେ ସ୍ଚର୍କରେ ଆମ ସାଧାରଣ ଲୋକେ ନିଶ୍ଚିତ ଅଷ୍ଚର୍ଯ୍ୟ ହେଉଥିବେ । ଏସବୁ ଦିଗରେ 
ଗ୍ରେଟବ୍ରିଟେନ ଅଧିକ ନିର୍ମଳ । ତଥାପି ସେଠାର ସାଂସଦମାନେ ବିଭିନ୍ନ ଅନୁଷ୍ଠାନ ବା ସଂସ୍ଥାର 
ସରକାରୀ କାମ କରାଇ ଦେବା ଲାଗି ‘ପୁସ୍‌ ମନି' ବୋଲି କୁହାଯାଉଥିବା ଉପହାର ଗ୍ରହଣ 
କରୁଥିବା କଥା ଜଣାଯିବାରୁ ସେ ଦେଶରେ ତାହାକୁ ରୋକିବା ଲାଗି ବ୍ୟବସ୍ଥା ହେଉଛି। 

ଆମ ଦେଶର ଲୋକେ କହିବେ ନିର୍ବାଚନ ଲଢ଼ିବାକୁ ହେଲେ ପ୍ରଚୁର ଅର୍ଥ ଦରକାର। 
ଦଳ ଓ ପ୍ରାର୍ଥୀମାନେ ସେତକ କୌଣସିମତେ ସଂଗ୍ରହ ନକଲେ ନିର୍ବାଚନ ଲଢ଼ିବେ କିପରି? 
କେତେକ ପାଞ୍ଚାତ୍ୟ ଦେଶରେ ସରକାର ଦଳମାନଙ୍କ ନିର୍ବାଚନ ଲାଗି ଏଭଳିକି ଦଳ 
ପରିଚାଳନା ପାଇଁ ଅର୍ଥ ଯୋଗାଇ ଥାନ୍ତି ଏହାଛଡ଼ା ଅନ୍ୟ ଯେଉଁମାନେ ବଡ଼ ଧରଣର ଅର୍ଥ 
ଦାନ କରିଥାନ୍ତି ସେସବୁ ଦଳର ହିସାବ ଖାତାରେ ଲେଖାଯାଇ ଅଡ଼ିଟ୍‌ ହୋଇଥାଏ। ଖାଲି 
ଏଇ କଥାରେ ନୁହେଁ ସବୁ କଥାରେ ସ୍ଵଚ୍ତା ଉପରେ ସେମାନେ ଗୁରୁତ୍ଵ ଆରୋପ କରନ୍ତି। 
ଖାଲି ଦଳୀୟ ପାଣ୍ଠି କଥାରେ ନୁହେଁ, ବାଣିଜ୍ୟ ଆଦି ସବୁ କଥାରେ ବି ଏହି ନୀତି ଅବଲମ୍ବନ 
କରାଯାଇଥାଏ । ଶାସ୍ତ୍ରୀଙ୍କ ପରଠାରୁ ଆମ ଦେଶର ଶାସନରେ ସ୍ଵଚ୍ଛତାର ଗୁରୁଡର ଅଭାବ 
ଦେଖାଦେଇଛି। କେନ୍ଦ୍ର ସରକାରଠାରୁ ରାଜ୍ୟ ସରକାରଗୁଡ଼ିକ ଅଧିକ ଲାଞ୍ଚୁଆ କାମ କରୁଛନ୍ତି 
ଓ ଏହାହିଁ ଏକ ଜାତୀୟ ଚରିତ୍ରରେ ପରିଣତ ହୋଇଗଲାଣି। 


୭୩ 


Digitized by srujanika@gmail.com 


ଯେଉଁ ଜର୍ମାନୀ ଓ ଇସ୍ରାଏଲରେ ଦୁର୍ନୀତିକୁ ନେଇ ଅତି ବଡ଼ବଡ଼ିଆଙ୍କ ମୁଣ୍ଡ ଗଡ଼ୁଛି 
ସେସବୁ ଦେଶର ଲୋକେ ଅତିଶୟ କର୍ମଠ ଓ ଆମଠାରୁ ଅତ୍ୟଧିକ ସତ୍ୟନିଷ୍ଟ । ସେଇଥିଯୋଗୁଁ 
ହିଁ ପରାଜିତ ଓ ବିଭକ୍ତ ଜର୍ମାନୀ ତାର ପୂର୍ବ ଗୌରବ ଫେରି ପାଇଲାଣି ଏବଂ ବାର ଦେଶରୁ 
ଆସି ମରୁଭୂମିରେ ଇହୂଦୀମାନେ ଖାଲି ଏକ ସମୃଦ୍ଧ ତଥା ଅଜେୟ ରାଜ୍ୟ ପ୍ରତିଷ୍ଠିତ କରିପାରି 
ନାହାନ୍ତି; ବିସ୍ପୃତ ହିବ ଭାଷାର ପୁନରୁଦ୍ଧାର କରି ତାକୁ ରାଷ୍ଟ୍ରର ଭାଷା ଭାବରେ ଚଳାଇଦେଇ 
ପାରିଛନ୍ତି। 

ସ୍ଵାଧୀନତାପ୍ରାପ୍ତିର ବହୁ ପୂର୍ବରୁ ଆମ ଦେଶରେ ଦୟାନନ୍ଦ, ବିବେକାନନ୍ଦ, ରବୀନ୍ଦ୍ରନାଥ 
ଓ ଗାନ୍ଧି ଭଲ ମଣିଷ ଗଢ଼ିବା ଉପରେ ବିଶେଷ ଗୁରୁତ୍ଵ ଦେଉଥିଲେ। ସେତେବେଳର 
ଭାରତବର୍ଷରେ ସବୁଠାରୁ ଉନ୍ନତ ବଚ୍ଗୀୟମାନେ ବି ରବୀନ୍ଦ୍ରନାଥଙ୍କ ଦୃଷ୍ଟିରେ ‘ମଣିଷ' ହେବା 
ଦିଗରେ ସମର୍ଥ ହୋଇ ନଥିଲେ ବୋଲି ସେ ଅନେକ ସମୟରେ କ୍ଷୋଭପ୍ରକାଶ କରୁଥିଲେ। 
ପୃଥିବୀର ଅନ୍ୟ ଉନ୍ନତ ଦେଶର ଲୋକଙ୍କ ଚରିତ୍ର ବିଚାରରୁ ବଚ୍ୀୟମାନେ ବହୁ ପଛରେ 
ବୋଲି ସେ ଅନୁଭବ କରୁଥିଲେ | ଆଧୁନିକ ଓଡ଼ିଶାର ସ୍ରଷ୍ଟା ମଧୁସୂଦନ ଦାସ ମଧ୍ୟ ଜାତୀୟ 
ଚରିତ୍ର ଉପରେ ଖୁବ୍‌ ଗୁରୁତ୍ଵ ଆରୋପ କରୁଥିଲେ। ଡାଙ୍କ ବେଳକୁ ଓଡ଼ିଆ ତାର କଳା କୌଶଳ 
ଖାଲି ହରାଇ ନଥିଲା ନିଜର ଦୁର୍ଦମନୀୟତା ମଧ୍ୟ ହରାଇଥିଲା। ମଧୁବାବୁ କହୁଥିଲେ 
ଯେଉଁ ଦିନୁ ଓଡ଼ିଆ ଶ୍ରମର ମର୍ଯ୍ୟାଦା ଭୁଲିଛି, ସେହି ସମୟରୁ ଆରମ୍ବ ହୋଇଛି ତାର ଅଧଃପତନ। 
ଶ୍ରମକାତର ଲୋକେ ନାନା ଘୃଣିତ ମାର୍ଗର ଆଶ୍ରୟ ନେଇଥାନ୍ତି । ଭାରତବର୍ଷରେ ଯେଉଁ ଜାତି 
ଏବେ ନାନା କ୍ଷେତ୍ରରେ ଗୌରବ ଅର୍ଜନ କରୁଛନ୍ତି ସେସବୁ ପଛରେ ରହିଛି ସେମାନଙ୍କର 
ଜାତୀୟ ଚରିତ୍ରର ବୈଶିଷ୍ଟ୍ୟ । ଓଡ଼ିଆ ଜାତୀୟ ଚରିତ୍ରର ବୈଶିଷ୍ଟ୍ୟ ଖୋଜିଲାବେଳକୁ ଆମ 
ଆଖିରେ ଗର୍ବ କରିଲା ଭଳି କ'ଣ ପଡ଼େ? 

ଓଡ଼ିଆ ନଆବର୍ଷ କେବେ 


ପାଶ୍ଚାତ୍ୟ ପ୍ରଭାବରେ ଆମେ ଏତେ ପ୍ରଭାବିତ ଯେ ନୂଆବର୍ଷ କହିଲେ ଖ୍ରୀଷ୍ଟୀୟ 
ନବବର୍ଷକୁ ହିଁ ଲୋକେ ବୃଝୁଛନ୍ତି। ତାହାର ପନ୍ଦର ଦିନ ପୂର୍ବରୁ ଅଭିନନ୍ଦନ ପତ୍ରର ବଜାର 
ଖୋଲିଯାଏ। ବିଭିନ୍ନ ବାଣିଜ୍ୟିକ ସଂସ୍ତା ଓ ସରକାରୀ କାର୍ଯ୍ୟାଳୟ ଲାଗି ସେହି ଉପଲକ୍ଷେ 
କର୍ଉାମାନଙ୍କ ତରଫରୁ (ନିଜ ଖର୍ଚ୍ଚରେ ନୁହେଁ) ନୂଆବର୍ଷର ଅଭିନନ୍ଦନ ପତ୍ର, ଡାଏରୀ ଆଦି 
ଛପା ଚାଲେ। ଜାନୁଆରୀ ପହିଲା ପାଖାପାଖି ସମୟରେ ବଣଭୋଜି ଓ ପର୍ଯ୍ୟଟନ ପାଇଁ 
ଅନୁକ୍ଳ ହୋଇଥିବାରୁ ସହର ବଜାର ଅଞ୍ଚଳର ଲୋକେ କେତେ ତପ୍ପର ତାହା ଯେ କୌଣସି 
ଲୋକର ଆଖିରେ ପଡ଼ିଥିବ। ଜଗନ୍ନାଥଙ୍କର ତାହା ନୂଆବର୍ଷ ନହେଲେ ବି ସେଦିନ 
ଶ୍ରୀମନ୍ଦିରରେ ଅସମ୍ଭବ ଭିଡ଼ ହୁଏ ! କିନ୍ତୁ ଭାରତୀୟ ନୂଆବର୍ଷ ଲାଗି ସେଭଳି ଉତ୍ସାହ ସର୍ବତ୍ର 
ଦେଖାଯାଏ ନାହିଁ । ଅବଶ୍ୟ ଆସାମର ବିହୁ ପର୍ବ ଓ ପଞ୍ଜାବର ବୈଶାଖୀ ପର୍ବ ବାସ୍ତବ ଭାବରେ 
ଗଣଉସ୍ସବ। ଖାଲି ଏହି ଦୁଇ ଅଞ୍ଚଳ ନୁହେଁ ପଶ୍ଚିମବଙ୍ଗ ସମେତ ସମଗ୍ର ବଙ୍ଗଭାଷୀମାନେ 
ବୈଶାଖର ପ୍ରଥମ ଦିନ ନାନା ସାଂସ୍ତୃତିକ କାର୍ଯ୍ୟକ୍ରମ ସହ ନୂଆବର୍ଷ ଉପଲକ୍ଷେ ଖୁବ୍‌ ଆନନ୍ଦ 
ଉତ୍ସବରେ ମାତନ୍ତି। ଦେଖାଯାଇଛି ଯେ ଓଡ଼ିଆ ପାଞ୍ଜର ବିଷୁବ ସଂକ୍ରାନ୍ତି ଦିନକୁ ବଙ୍ଗଳାରେ 
ଚୈତ୍ରମାସର ମାସାନ୍ତ ଭାବରେ ଗ୍ରହଣ କରୁଥିବାବେଳେ ସିଂହଳରେ, ଆମ ବିଷୁବ ସଂକାଚର୍ତି 
ପୂର୍ବଦିନକୁ ନୂଆବର୍ଷ ଆରମ୍ବ ଭାବରେ ପାଳନ କରୁଛନ୍ତି ଦକ୍ଷିଣ-ପୂର୍ବ ଏସିଆର ଯେଉଁମାନେ 
ସୌରମାସ ଅନୁସାରେ ବର୍ଷ ଗଣନା କରନ୍ତି ସେମାନେ ବି ଓଡ଼ିଆଙ୍କ ପଣାସଂକ୍ରାନ୍ତି ପାଖାପାଖି 
ଦିନକୁ ନୂଆବର୍ଷର ପ୍ରଥମ ଦିନ ଭାବରେ ପାଳନ କରୁଛନ୍ତି ଓଡ଼ିଶାରେ ପଣାସଂକ୍ରାନ୍ତି ଦିନରେ 
ପୂର୍ବେ ବହୁ ସ୍ଥାନରେ ପଶୁବଳି ପଡ଼ୁଥିଲା। ଏବେ ତାହା କୃଚିତ୍‌ ଦେଖାଯାଏ। କିନ୍ତୁ ବହୁ ସ୍ଥାନରେ 
ଦେବୀଙ୍କ ସମ୍ମୁଖରେ ପାଟୁଆ ବା ଦଞ୍ଜୁଆ ରଡ଼ନିଆଁରେ ଚାଲିବା ଏବେବି ରହିଛି। 

ଖାଇବା ପିଇବାରେ ଅତ୍ୟଧିକ ଗୁରୁତ୍ଵ ଦେଉଥିବା ଓଡ଼ିଆମାନଙ୍କ ଲାଗି ନୂଆବର୍ଷର 
ବିଶେଷ ଆକର୍ଷଣ ବିଭିନ୍ନ ସୁସ୍ଵାଦୁ ବସ୍ତୁ ମିଶ୍ରିତ ପଣାରେ ହିଁ ସରିଯାଏ। ଏଣୁ ବିଷୁବ ସଂକାନ୍ତି 
ସାଧାରଣ ଲୋକଙ୍କ ଲାଗି ପଣାଙଂକ୍ରାନ୍ତି ଭାବରେ ସ୍ମରଣୀୟ । ସ୍ଵର୍ଗତ ହରେକ୍‌ଷ୍ଠ ମହତାବ 

ଏହି ସମୟକୁ ବିଷୁବ ମିଳନ ଆରମ୍ବ କରିବା ଫଳରେ କଟକ ଛଡ଼ା ବହୁ ସ୍ଥାନରେ ଏହି 
ସମୟକୁ ସାହିତ୍ୟ ଆସରମାନ ପାଳିତ ହେଉଛି। ପାଞ୍ଜିର ଗୁରୁତ୍ଵ କ୍ରମେ କମିଯିବାରୁ ବିଷୁବ 
ସଂକ୍ରାନ୍ତି ଦିନରେ ନୂଆ ପାଞ୍ଜି ଶୁଣା ପାଇଁ ଲୋକଙ୍କର ଆଗ୍ରହ କମିଗଲାଣି। ଏସବୁ ସତ୍ତ୍ଵେ 
ଓଡ଼ିଆ ଲୋକଙ୍କ ଲାଗି ବିଷୁବ ସଂକ୍ରାନ୍ତି ନୂଆ ବର୍ଷର ପ୍ରଥମ ଦିବସ। କିନ୍ତୁ କେଉଁ ଦିନ ଓଡ଼ିଆଙ୍କ 
ନୂଆବର୍ଷ, ଏକଥା ପଚାରିଲେ ବହୁ ଲୋକ ତାହା କହିପାରିବେ ନାହିଁ । 

ପ୍ରତ୍ୟେକ ଜାତିର ଏକ ପରିଚୟ ରହିଛି। ସେ ତା'ରି ଭାଷା, ସଂସ୍କୃତି ଓ ପରଞ୍ପରା 
ଜରିଆରେ ନିଜକୁ ଚିହ୍ନାଏ। କିନ୍ତୁ ଓଡ଼ିଆ ଡା'ର ପରିଚୟ ପାଇଁ ବ୍ୟାକୁଳ ନୁହେଁ । କେତେକ 
ଓଡ଼ିଶାରେ ରହୁଥିବା ଓଡ଼ିଆ ଘରୁ ଓଡ଼ିଆ ଭାଷା ବିଦାୟ ନେଲାଣି ବେଲି ବି ଶିଷ୍ଟ ଶିକ୍ଷାବିତ୍‌ 
ଇନ୍ଦୁଭୂଷଣ ମିଶ୍ର କହଚ୍ତି। ଆଉ ‘ଆମ ପିଲାଏ ଓଡ଼ିଆ ପଢ଼ନ୍ତି ନାହିଁ" କଥା ତ ସହସ୍ର ସହସ୍ର 
ଓଡ଼ିଆ ଘରୁ ଶୁଣିବାକୁ ମିଳେ । ଅନ୍ୟର ଭାଷା, ବିଶେଷକରି ଇଂରାଜୀ, ସଂସ୍କୃତ ଓ ହିନ୍ଦୀ ଆଦି 
ଭଲ ଭାବରେ ଜାଣିବା ଦରକାର ଏବଂ ପଡ଼ୋଶୀ ରାଜ୍ୟ ତଥା ବିଦେଶର ଖାଦ୍ୟ ଓ ପାନୀୟକୁ 
ଉପଭୋଗ କରିବାରେ ଆପତ୍ତି ନାହିଁ । ସେହିଭଳି ଅନ୍ୟ ରାଜ୍ୟର ସଙ୍ଗୀତ ଏବଂ ନୃତ୍ୟ ଶିକ୍ଷା 
କରିପାରିଲେ ଭଲ ବାହାଦୁରୀର କଥା। କିନ୍ତୁ ଏସବୁ କରିବାକୁ ଯାଇ ନିଜସ୍ଵ ଭାଷା, ସଂସ୍କୃତି 
ଆଦିକୁ ଭୁଲିଲେ ନିଜର ବୈ ଶିଷ୍ଟ୍ୟ ଓ ସ୍ଵାଭିମାନ ତଥା ଜାତୀୟତାର ସମାଧି ଘଟିବ। 

ଦେବୀପ୍ରସନ୍ନ ପଙ୍ଚନାୟକ ଏକାଧିକ ସମାବେଶରେ ଏହି କଥା କହିବାକୁ ଯାଇ ଏକ 
ପ୍ରସଙ୍ଗ ବର୍ଣ୍ଣନା କରଚ୍ତି। ତାହା ହେଉଛି ଗାନ୍ଧି ଶତବାର୍ଷିକୀ ବେଳର ଘଟଣା। ଗାନ୍ଧି ଶତବାର୍ଷିକୀ 
ପାଳନ ଉପଲକ୍ଷେ ଏକ ସୁଧୀ ସମାବେଶ ଲାଗି କୌଣସି ଜଣେ ବିଶିଷ୍ଟ ବ୍ୟକ୍ତିଙ୍କ ଆସିବାର 
ବିଳମ୍ବ ହେଉଥାଏ। ଏଣୁ ଭଦ୍ରଲୋକମାନେ ନାନା କଥା କହି ସମୟ କଟାଇବାରେ ଲାଗିଥାନ୍ତି। 
ଦେବୀପ୍ରସନ୍ନ ବାବୁ ସେଇଠି କହିଲେ “ମୁଁ ଆପଣଙ୍କ କେତୋଟି ପ୍ରଶ୍ୁ କରିବି, ଆଉ ଆପଣମାନଙ୍କ 
ମଧ୍ୟରେ କିଏ ସେ ପ୍ରଶ୍ନର ଉତ୍ତର ଦେଇପାରିବେ ଦେଖିବା।”' ସେ କହିଲେ, “କିଏ କହିପାରିବ 
ଗାନ୍ଧିଙ୍କ ଜନୁସ୍ଥାନ କେଉଁଠି? '' ଏକାବେଳେ ଅନେକ କହିଉଠିଲେ, “ଏଇ କଥା? କିଏ ନଜାଣେ 
ତାଙ୍କ ଜନ୍ମସ୍ଥାନ ଗୁଜରାଟର ପୋର୍‌ ବନ୍ଦରରେ? ”' ତା'ପରେ ସେ ପଚାରିଥିଲେ, “କହିପାରିବେ 
କି ତାଙ୍କ ଘର ପୋର୍‌ ବନ୍ଦରର କେଉଁ ଅଞ୍ଚଳ ବା କେଉଁ ପଡ଼ାରେ।”' ଏହାର ଉତ୍ତର କାହାଠାରୁ 
ମିଳି ନଥିଲା। ତା'ପରେ ସେ କହିଲେ “'ମୁଁ ଆଉ ଗୋଟିଏ ପରଶ କରୁଛି , “କହିପାରିବେ କି 
ଗ୍ରେଟ୍‌ ବ୍ରିଟେନ୍‌ର ପ୍ରଧାନମନ୍ତ୍ରୀଙ୍କ ବାସସ୍ଥାନ କେଉଁଠି? '” ଏକାବେଳେ ଅନେକ ଲୋକ 
କହିପକାଇଲେ (ଲଣ୍ଡନର) ୧୦ ନମ୍ବର ତାଇନିଙ୍କ ଷ୍ଡିଟ୍‌।”' 

ଏହି ଘଟଣା ଉଲ୍ଲେଖ କରି ଦେବୀପସନ୍ଧବାବୁ ବହୁ ସଭାରେ କହୁଛନ୍ତି ଯେ ଆମେ 
ଆମ ଠିକଣା ଭୁଲିଯାଇଛୁ କିନ୍ତୁ ଅନ୍ୟର ଠିକଣା ବେଶ୍‌ ନିର୍ଭୁଲ୍‌ ଭାବରେ କହିପାରୁଛୁ। ସତକୁ 
ସତ ଓଡ଼ିଶାର ଜଣେ ବିଖ୍ୟାତ ଲେଖକ ଚିତ୍ତରଞ୍ଜନ ଦାସ, ‘ନବକ୍ଷ୍ଠ ଚୌଧୁରୀ, ଏକ ଜୀବନୀ' 
ବହିରେ ନବକ୍ଷ୍ଠ ଚୌଧୁରୀଙ୍କ ଜନ୍ମସାନ ଜଗତ୍‌ସିଂହପୁର ନିକଟସ୍ଥ ଖେରସ ବୋଲି ଲେଖିଛନ୍ତି; 
ଯଦିଓ ନବବାବୁ ଜନ୍ମିଥିଲେ କଟକର ସ୍ଵରାଜାଶ୍ରମର ଦୋମହଲା କୋଠାରେ। ଅଥଚ ଚିତ୍ତବାବୁ 
ସେକ୍ଟ ପିଅର, ରବୀନ୍ଦ୍ରନାଥ ଆଦି ଅନେକ ବି ଶିଷ୍ଟ ବ୍ୟକ୍ତିକକ ଜନ୍ମସ୍ରାନ ସଠିକ୍‌ ଭାବରେ 
କହିଦେବେ। ଠିକଣା କଥାଟି ଦେବୀବାବୁ, ସାକ୍କତିକ ଭାବେ ଏକ ବ୍ୟାପକ ସମସ୍ୟାର 
ଅବତାରଣା କରିବାକୁ ଉଲ୍ଲେଖ କରୁଛନ୍ତି । ତାଙ୍କ କହିବାର କଥା ଯେ ଆମ ଲୋକେ ଓ ଆମ 
ପିଲାଏ ଆମ ଭାଷା, ସଂସ୍କୃତିକୁ ଭୁଲିଲେଣି ଅଥଚ ଅନ୍ୟର ଭାଷା ସଂସ୍କୃତି ଆଦି କଥା ଉଠିଲେ 
ଏମାନେ ଅନେକ କଥା କହିପାରିବେ । 

ରାଜାରାଜୁଡ଼ା ଅମଳରେ ଓଡ଼ିଶାରେ ସୁନିଆଠାରୁ ରାଜାଙ୍କ ନୂଆଅଙ୍କ' ଚାଲୁଥିଲା। 
ଭାରତବର୍ଷର ପ୍ରଖ୍ୟାତ ନରେଶ ବିକ୍ରମାଦିତ୍ୟ ବିକ୍ରମାଦ୍ଦ ଚଳାଇଥିଲେ। କିନ୍ତୁ ଏମାନକ୍କ ହଜାର 
ହଜାର ବର୍ଷ ପୂର୍ବରୁ ଭାରତୀୟ ଜ୍ୟୋତିର୍ବିଦମାନେ ସୌର ପଞ୍ଜିକା ପ୍ରସ୍ତୁତ କରିଥିଲେ। ସେହି 
ଅନୁସାରେ ବୈଶାଖକୁ ବର୍ଷର ପ୍ରଥମ ମାସ ବୋଲି ଗ୍ରହଣ କରାଯାଇଛି । ବୈଶାଖର ପ୍ରଥମ 
ଦିନକୁ ଖାଲି ବଙ୍ଗ, ଓଡ଼ିଶା, ଆସାମ ଓ ପଞ୍ଜାବରେ ନୁହେଁ ସମଗ୍ର ଦାକ୍ଷିଣାତ୍ୟରେ ବର୍ଷର 
ପ୍ରଥମ ଦିନ ଭାବେ ପାଳନ କରନ୍ତି । ଏହି ବୈଶାଖ ମାସରେ ଅକ୍ଷୟ ତୃତୀୟା ଦିନରୁ ପ୍ରଥମ 
କରି ଧାନ ବିହନ ବୁଣା ହେଉଥିଲା। ଅବଶ୍ଯ ଏବେ ବର୍ଷର ସବୁ ମାସରେ ଧାନଚାଷ 
ହେଉଥିବାରୁ ଅକ୍ଷୟ ତୃତୀୟାର ଗୁରୁତ୍ଵ କମିଯାଇଛି । ତେବେ ଅସରନ୍ତି ସମୟରେଖାରୁ ମଝି 
ମଝିରେ ଦାଗ ଦେଇ ପଛକୁ ଆଗକୁ ନିରୀକ୍ଷଣ କଲେ ଅନେକ ଲାଭହୁଏ। 

ବିଗତ ବର୍ଷର ସାଫଲ୍ୟଓ ବିଫଳତାକୁ ବିଚାରକୁ ନେଇ ଆଗାମୀ ବର୍ଷର କାର୍ଯ୍ୟକ୍ରମ 
ଉତ୍ସାହର ସହ ଆଗେଇ ନେବାଲାଗି ନୂଆବର୍ଷର ପ୍ରଥମ ଦିନକୁ ପାଳନ କରାଯାଇଥାଏ। 
ବର୍ଷକର ହିସାବନିକାଶ କରି ଅତୀତର ଦୋଷ ତରଟିକୁ ସୁଧାରିବା ପାଇଁ ଏହା ଏକ ଯଥାର୍ଥ 
ଅବସର। 

ଯେଉଁ ଉତ୍ସବ ଅତୀତରେ ଓଡ଼ିଶାରେ ପାଳନ କରାଯାଉ ନଥିଲା ବା କୌଣସି ଗୋଟିଏ 
ଅଞ୍ଚଳରେ ଥିଲା, ସେସବୁ ଏବେ ବ୍ୟାପକ ଭାବରେ ପାଳନ କରାଯାଉଛି। ଏଣୁ ଓଡ଼ିଆଙ୍କ 
ନୁଆବର୍ଷକୁ ଆହୁରି ବ୍ୟାପକ ଓ ବର୍ଣ୍ଣାଢ୍ୟ ଭାବରେ ପାଳନ କରାଯାଇପାରିବ। କିନ୍ତୁ ଦୁଃଖର 

କଥା ଯେ ଓଡ଼ିଶା ସରକାର ଏହି ଦିନକୁ ସେଭଳି ଗୁରୁତ୍ଵ ଦେଉନାହାନ୍ତି । ପଣାସଂକ୍ରାର୍ର 
ପାଖାପାଖି ଦିନ ରାମନବମୀ ଓ ଆମ୍ବେଦକର ଜୟନ୍ତୀ, ମହାବୀର ଜୟନ୍ତୀ, ମହରମ୍‌ ପଡ଼େ । 
ଓଡ଼ିଶା ସରକାର ରାମନବମୀ ଏବଂ ଆମ୍ବେଦକର ଜୟନ୍ତୀକୁ ନିଗୋସିଏବଲ୍‌ ଇନ୍‌ଞ୍ଟମେଣ୍ଡ 
ଆକୁ ଅନୁସାରେ ଛୁଟି ଘୋଷଣା କଲେ, ଯାହା ଫଳରେ ବ୍ୟାଙ୍କ ଏବଂ ଶିଲ୍ବସଂ୍ାମାନକ୍କରେ 
ଛୁଟି ହେଲା, କିନୁ ଓଡ଼ିଆର ପଣାସଂକାରିକୁ ସେହି ଶ୍ରେଣୀୟ ଛୁଟି ଭାବରେ ଘୋଷଣା କଲେ 
ନାହିଁ । ଏହା ଓଡ଼ିଆର ନୂଆବର୍ଷ ବୋଲି ଅଭିନନ୍ଦନଟିଏ ଜଣାଇଲେ ନାହିଁ । ଅଥଚ ସେଦିନ 
ରାଜଧାନୀର ପ୍ରତି ଘରେ ଦିବସଟି ଖୁବ୍‌ ଜାକଜମକରେ ପାଳିତ ହୋଇଥିଲା। 

ଓଡ଼ିଆ ତାର ନୂଆବର୍ଷକୁ ଆହୁରି ଉନ୍ମାଦନାର ସହ ପାଳନ କରିବା ଦିଗରେ ଅନେକ 
କାର୍ଯ୍ୟକ୍ରମ ନିଆଯାଇପାରିବ। ରାଜ୍ୟ ସଂସ୍କୃତି, ସୂଚନା ତଥା ଲୋକସଞ୍ଚର୍କ ବିଭାଗ ଏବଂ 
କ୍ରୀଡ଼ା ବିଭାଗ ଆଦି ଏଥିଲାଗି ବହୁ ପୂର୍ବରୁ ବିଭିନ୍ନ କାର୍ଯ୍ୟକ୍ରମ ଗ୍ରହଣ କରିପାରିବେ । ଓଡ଼ିଶାର 
ଛଉନାଚ, ଘୋଡ଼ାନାଚ, ଦଞ୍ଡନାଚ ଆଦି ଛଡ଼ା ଓଡ଼ିଆର ସାହିତ୍ୟ, ସଂଗୀତ, ନୃତ୍ୟ ଓ ଭଜନ 
ଆଦି ଉପରେ ପ୍ରତ୍ୟେକ କିଛି କାର୍ଯ୍ୟକମ ନେଇପାରିବେ। ପିଲାମାନେ ଅଧିକ ସଂଖ୍ୟାରେ 
ନୌବାହିନୀରେ ଯୋଗଦେବା ଲାଗି ନୌବାହିନୀର ଉଚ୍ଚ କର୍ମକର୍ତା, ନିକଟରେ ଓଡ଼ିଶା ଆସିବା 
ସମୟରେ ଆହ୍ବାନ ଦେଇଛନ୍ତି । ନୌବାହିନୀରେ ସୈନିକମାନଙ୍କ ଲାଗି ସନ୍ତରଣ ଦକ୍ଷତା 
ଏକ ବଡ଼ ଯୋଗ୍ୟତା । ଓଡ଼ିଶାରେ, ଏପରିକି ଖାସ୍‌ ଭୁବନେଶ୍ବରରେ, ସନ୍ତରଣ ଲାଗି ସୁବିଧା 
ସୁଯୋଗ ନାହିଁ । ଅଥଚ ପ୍ରତିବର୍ଷ ପହଁରା ନ ଜାଣିଥିବା ଯୋଗୁଁ ଓଡ଼ିଶାର ଶହ ଶହ ଲୋକ 
ପ୍ରାଣ ହରାଇଥାନ୍ତି। ଖରାଦିନ ପହଁରା ପାଇଁ ପ୍ରକୃଷ୍ଟ ସମୟ ହୋଇଥିବାରୁ ଓଡ଼ିଶାର ସର୍ବତ୍ର 
ସେଦିନ ପହଁରା ପ୍ରତିଯୋଗିତା କରାଯାଇପାରେ। ପ୍ରଚୁର ଅର୍ଥ ଖର୍ଚ୍ଚ କଲେ ଉତ୍ସବମାନ ଯେ 
ଖୁବ୍‌ ବେଶି ଉଲ୍ଲେଖଯୋଗ୍ୟ ହୁଏ ସେଭଳି କିଛି ନାହିଁ । ଗାନ୍ଧି ଶତବାର୍ଷିକୀ ପାଳନ ସମୟରେ 
ଦିଲ୍ଲୀରେ ଏକ ବିରାଟ ପ୍ରଦର୍ଶନୀ ହୋଇଥିଲା। ସବୁ ରାଜ୍ୟର ମଣ୍ଡପ ନାନା ସାଜସଜ଼ାରେ 
ଏକୁ ଆରେକ ବଳିୟାର ଭଳି ଲାଗୁଥିଲା। କିନ୍ତୁ ପଶ୍ଚିମବଙ୍ଗର ମଣ୍ଡପ ଥିଲା ସ୍ଚ୍ର୍ଣ୍ ସ୍ଵତନ୍ତ୍ର 
ଧରଣର। ସେହି ବିରାଟ ପଡ଼ିଆରେ କେବେଠାରୁ ସେମାନେ ବଙ୍ଗଳାଦେଶର ନୃଆଖାଲିର 
ଏକ ପରିବେଶ ସୃଷ୍ଟି କରିଥିଲେ। ବଙ୍ଗଳା ଦେଶର ଏକ ଜୋତ଼ ଉପରେ ବାଉଁ ଶର ପୋଲ; 
ତା'ରି ଉପରେ ଗାନ୍ଧି ଏକ ବାଡ଼ି ଧରି ଚାଲିଛନ୍ତି । ସେପଟେ ଏକ କୃଡ଼ିଆ ପାଖକୁ ଲାଗି ଏକାଧିକ 
ଖଜୁରି ଗଛରେ ଜାଲ, ମାଛଖାଳେଇ ଝୁଲା ହୋଇଛି- ଗାନ୍ଧିକ୍କ ନ୍‌ଆଖାଲି ଯାଡ୍ରାର ଏକ ଚିଡ଼ର 
ଖର୍ଚ୍ଚ ଦିଗରୁ ଦେଖିଲେ ଅନ୍ୟମାନଙ୍କଠାରୁ ବହୁଡ କମ୍‌। କି କଲ୍ଳନାଚାଡୁରୀ! * 

ମାଙ୍କଡ଼ମାନଙ୍କ ନବବର୍ଷ ପାଳନ 


"ନୂଆବର୍ଷ ଲାଗି ଧାଡ଼ି ଦର୍ଶନ ବ୍ୟବସ୍ଥା ଶୀର୍ଷକ ସମ୍ବାଦରେ ପ୍ରକାଶ ପାଇଛି ଯେ 
ପୁରୀରେ ସେଦିନ ଲକ୍ଷାଧିକ ଭକ୍ତ-ପର୍ଯ୍ୟଟକମାନଙ୍କ ସମାଗମ ହେବ। ଦଳାଚକଟା ଦୁର୍ଘଟଣାକୁ 
ଏଡ଼ାଇବା ଲାଗି ପ୍ରଶାସନ ତରଫରୁ ଏବର୍ଷ ଏଭଳି ବ୍ଯବସ୍ଥା ହୋଇଛି । ଜଗନ୍ନାଥଙ୍କର 
ବାରମାସର ତେର ପର୍ବ ଭିତରେ ଜାନୁଆରି ପହିଲାରେ କେଉଁ ପର୍ବ ପଡ଼େ? ପଚାରନ୍ତୁ 
ଭକ୍ତମାନଙ୍କ 

କିନ୍ତୁ କ୍ୃଚିତ୍‌ ଓଡ଼ିଆ ଜାଣନ୍ତି, ଭିନ କାରଣରୁ ଜାନୁଆରି ପହିଲା ଉତଚକଳୀୟଙ୍କ ପାଇଁ 
ଏକ ସ୍ମରଣୀୟ ଦିବସ। ଓଡ଼ିଆ ଭାଷା ସୁରକ୍ଷା ଆନ୍ଦୋଳନରୁ ଆରମ୍ବ ହୁଏ ଦେଶ ମିଶ୍ରଣ 
ଆନ୍ଦୋଳନରୁ ଓ ସେଇଥିରୁ ସୃଷ୍ଟି ହୁଏ ସ୍ଵତନ୍ତ ଉଚୁଳ ପ୍ରଦେଶ ଗଠନ ଅଭିଯାନ। ୧୯୦୩ରୁ 
୧୯୩୬ ପର୍ଯ୍ୟନ୍ତ ଦୀର୍ଘ ୩୩ ବର୍ଷର ଆଶା ଆଶଙ୍କୀ ମଧ୍ୟରେ ଯେଉଁ ଅବିରାମ ଆନ୍ଦୋଳନ 
ଚାଲିଥିଲା ତା'ର ସାରଥି ମଧୁସୂଦନ ଦାସ ଯଦିଓ ସେହି ସୁପ୍ରଭାତ ପର୍ଯ୍ୟନ୍ତ ବଞ୍ଚି ନଥିଲେ 
ତଥାପି ଓଡ଼ିଶା ଯେ ଏକ ସ୍ଵତନ୍ତ୍ର ପ୍ରଦେଶ ହେବାକୁ ଯାଉଛି ଏଥିରେ ନିଶ୍ଚିତ ହୋଇ ସେ 
ଆସ୍ଵସ୍ତ ହୋଇଥିଲୋ ସେହି ଆନ୍ଦୋଳନରେ ପାରଳା ମହାରାଜାଙ୍କ ଅବଦାନ ସମ୍ପର୍କରେ କିଛି 
ଓଡ଼ିଆ ଅବଗତ ଥିଲେ ମଧ୍ୟ ଜୟପୁର ମହାରାଜା ବିକ୍ରମ କେଶରୀ ଦେବ, ଖଲିକୋଟ ରାଜା 
ହରିହର ମର୍ଦ୍ଦରାଜ, କନିକା ରାଜା ରାଜେନ୍ଦ୍ର ନାରାୟଣ ଭଞ୍ଜଦେଓ ଓ ବ୍ରଜସୁନ୍ଦର ଦାସ ତଥା 
ଶଶିଭୂଷଣ ରଥକ୍କ ଅବଦାନ କଥା ଅନେକ ଜାଣର୍ରି ନାହିଁ | ସଂଯୋଗକ୍ରମେ ଶଶିଭୂଷଣ ରଥଙ୍କ 
ଜନ୍ମ ଜାନୁଆରି ପହିଲା ଦିନ । ସେ ଖାଲି ପ୍ରଥମ ଓଡ଼ିଆ ଦୈନିକ ସମ୍ବାଦପତ୍ର ‘ଆଶା'ର ସ୍ରଷ୍ଟା 
ନୁହନ୍ତି, ସେ ଥିଲେ ଉତ୍କଳ ସମ୍ମିଳନୀକୁ ପୁନର୍ଜନ୍ମ ଦେବା ଦିଗରେ ଅଗ୍ରଣୀ। ଘଟନା ପ୍ରବାହରେ 
ପ୍ରମାଣିତ ହେଲା ଯେ ଉତ଼ଳ ସମ୍ମିଳନୀ ପୁଣି ସକ୍ରିୟ ହେବା ଫଳରେ ୧୯୩୬ ଏପ୍ରିଲରେ 
ଓଡ଼ିଶା ଏକ ସ୍ଵତନ୍ତ୍ର ପ୍ରଦେଶ ହେଲା। ରାଜନୈତିକ ଇତିହାସର ଅଧ୍ୟାୟ ଏତେ ଦୂତ ବେଗରେ 
ଆଗେଇ ଦଶ ବର୍ଷ ପରେ ଇଂରେଜମାନେ ଯେ ଭାରତ ଛାଡ଼ିବେ ଏହା ଦ୍ଵିତୀୟ ମହାସମର 

ପୂର୍ବରୁ ଅଚିନ୍ତନୀୟ ଥିଲା। ଏଣୁ ଗଡ଼ଜାତମାନଙ୍କର ଓଡ଼ିଶା ପ୍ରଦେଶରେ ମିଶ୍ରଣ କଥା ଉତୁଳ 
ସମ୍ମିଳନୀ ଉଠାଇ ନଥିଲା। 

ଉତକଳୀୟମାନଙ୍କ ପାଇଁ ୧୯ ୪୮ ଏବଂ ୧୯୪୯ ଜାନୁଆରି ପହିଲା ଯେ କେତେ 
ସ୍ମରଣୀୟ ଏବଂ ଗୁରୁତ୍ବପୂର୍ଣ୍ଣ ତାହା ସତୁରୀ ବର୍ଷରୁ କମ୍‌ ବୟସ୍କ ଲୋକେ ଅନୁଭବ କରିପାରିବେ 
ନାହିଁ। ୧୯୪୮ ଜାନୁଆରି ପହିଲାରେ ତ ପଚିଶଟି ଗଡ଼ଜାତ ମିଶିଥିଲା; ୧୯୪୯ ଜାନୁଆରି 
ପହିଲା ଦିନ ମୟୂରଭଞ୍ଜ ମିଶିବା ଫଳରେ ଆଧୁନିକ ଓଡ଼ିଶା ବିଧିବଦ୍ଧ ଭାବରେ ଜନ୍ମଲାଭ 
କଲା। ଓଡ଼ିଶାର ଗଡ଼ଜାତ ମିଶ୍ରଣ ଲାଗି ସର୍ଦାର ବଲୁଭ ଭାଇ ପଟେଲ ଓ ହରେକୃଷ୍ଟ ମହତାବଙ୍କ 
ନୈପୁଣ୍ୟ ନିଶ୍ଚିତ ଭାବରେ ଅନସ୍ଵୀକାର୍ଯ୍ୟ। କିନ୍ତୁ ଏଥିପାଇଁ ଦେବାକୁ ହୋଇଥିଲା ବାଜି 
ରାଉତଠାରୁ ଆରମ୍ବ କରି ହୁରୁଷି, ନଟ, ରଘୁ, ଗୁରି, ଲକ୍ଷ୍ମଣଙ୍କ ଢେକ୍ନାଳର ନୀଳକଣ୍ଠପୁର 
ଘାଟରେ ଜୀବନଦାନ। ରଣପୁର ଅତ୍ୟାଚାର ବିରୋଧରେ ଲଢ଼ି ରଘ୍ଲ୍‌ ଦିବାକର ଫାଶୀ ଖୁଣ୍ଡରେ 
ଚଢ଼ିଥିଲେ ଓ ଗାଙ୍ଗପୁରରେ ବିଟିଶ ସୈନ୍ୟଙ୍କ ଗୁଳିରେ ସ୍ତ୍ରୀ ପିଲାଙ୍କ ସମେତ ତିନିଶହ ନିର୍ଦୋଷ 
ଲୋକ ପ୍ରାଣ ହରାଇଥିଲେ । ନୀଳଗିରିର ପ୍ରଜା ଆନ୍ଦୋଳନ ଫଳରେ ଅନ୍ୟାନ୍ୟ ଗଡ଼ଜାତ 
ମିଶ୍ରଣ ପୂର୍ବରୁ ନୀଳଗିରିକୁ ଓଡ଼ିଶା ସରକାର ଅଧିକାର କରିବାକୁ ସକ୍ଷମ ହୋଇଥିଲେ। 
ତାଳଚେର, ଢେଙ୍କାନାଳ, ନୟାଗଡ଼ ତଥା ରଣପୁର ଗଡ଼ଜାଚ ଆନ୍ଦୋଳନ ଫଳରେ 
ରାଜାମାନେ ଏଭଳି ଭୟଭୀତ ହୋଇଯାଇଥିଲେ ଯେ ୧୯ ୪୭ ଅଗଷ୍ଟ ପନ୍ଦର ପରେ ଅଧିକାଂଶ 
ଗଡ଼ଜାତର ରାଜା ମହାରାଜା ରାଜ୍ୟ ଛାଡ଼ି କଲିକତାରେ ଆଶ୍ରୟ ନେଇଥିଲେ। 

ଢେଙ୍କାନାଳ ଆନ୍ଦୋଳନରେ ଖାଲି ବାଜି ଇତ୍ୟାଦି ପ୍ରାଣବଳି ଦେଲେ ନାହିଁ, ହଜାର 
ହଜାର ଲୋକ ମାଡ଼ ଓ ଗୁଳି ଖାଇ ଅକର୍ମଣ୍ୟ ହୋଇଥିଲେ, ହଜାର ହଜାର ନାରୀ ଧର୍ଷିତା 
ହୋଇଥିଲେ ଏବଂ ବହୁ ଲୋକ ସର୍ବସ୍ଵ ହରାଇଥିଲେ। ଏହି ଆନ୍ଦୋଳନର ଅଗ୍ରଣୀ ସାରଙ୍ଗଧର 
ଦାସ, ପବିତ୍ର ମୋହନ ପ୍ରଧାନ, ବୈଷ୍ଟବ ପଟ୍ଟନାୟକ, ବନମାଳୀ ଦାସ, ଗଙ୍ଗୀଧର ମିଶ୍ର ଆଦି 
ନେତାମାନଙ୍କୁ ସାହାଯ୍ୟ ଓ ସହଯୋଗ ଦେଉଥିଲେ ନବକ୍ଷ୍ଠ ଚୌଧୁରୀ, ମାଳତୀ ଦେବୀ, 
ଭଗବତୀ ପାଣିଗ୍ରାହୀ, ଅନନ୍ତ ପଟ୍ଟନାୟକ, ବୈଦ୍ୟନାଥ ରଥ, ଫନି ପାଲ୍‌, ସୁନ୍ଦେ ନାଥ ଦ୍ବିବେଦୀ 
ଓ ପରମାନନ୍ଦ ମହାନ୍ତି ଆଦି ନେତୃବୃନ୍ଦ ଏହି ନାଟକର ଏକ ଗୁରୁତ୍ଧପୂର୍ଣ୍ଣ ଭୂମିକା ଥିଲା 
ତଳୁାଳୀନ ବଡ଼ଲାଟ ମାଉଣ୍ଡ୍‌ ବ୍ୟାଟେନ୍‌କ୍କର। ଇଂରେଜମାନେ ଭାରତ ଛାଡୁଥିଲା ଅବସରରେ 
ଦେଶୀୟ ରାଜ୍ୟର (ଗଡ଼ଜାତ) ରାଜାମାନେ ଦାବି କରୁଥିଲେ ଯେ ଇଂରେଜମାନେ 

ଯେତେବେଳେ ଭାରତ ଛାଡୁଛନ୍ତି ସେମାନଙ୍କୁ ରାଜ୍ୟ ଫେରାଇ ଦିଅନ୍ତୁ। ମାଉଣ୍ଟ୍‌ ବ୍ୟାଟେନ୍‌ 
ଭାରତବର୍ଷର ଅଖଞଣ୍ଡତାର ଗୁରୁତ୍ସକୁ ବିଚାର କରି ସେ ଦାବିକୁ ଅଗ୍ରାହ୍ୟ କରିଥିଲେ। 

ଜାତି ଇତିହାସର ଏଭଳି ଉଲ୍ଲେଖନୀୟ ଦିବସରେ ପୂର୍ଣ୍ଣାଙ୍ଗ ଓଡ଼ିଶା ପାଇଁ ସହିଦ 
ହୋଇଥିବା ଏବଂ ଦୁଃଖ ନିର୍ଯାତନା ଭୋଗିଥିବା ଦେଶପ୍ରେମୀଙ୍କ ପ୍ରତି ଶ୍ରଦ୍ଧା ନିବେଦନ କରିବା 
ପାଇଁ ଆମ ଶିକ୍ଷିତ ଲୋକମାନଙ୍କର ମନଧ୍ୟାନ ନାହିଁ । ଏହା ପରିବର୍ତେ ଜାନୁଆରି ପହିଲାରୁ 
ପୂର୍ବରାତିରୁ ଚାଲେ ଖାନା ପିନା ଓ ନୃତ୍ୟର ମଉଜ ଏବଂ କିଛି ସାହିତ୍ୟିକକ୍କର କବିତା ଆବି 
ଆସର। କେଉଁ ଉର୍ବର ମସ୍ଚିଷ୍ଟରୁ ଏକଥା ବାହାରିଲା ଯେ ମଧ୍ୟରାତ୍ରିରୁ ଦିନର ଆରମ୍ବ ହୁଏ 
ବୋଲି କେଜାଣି, ଆମ ଶିକ୍ଷିତମାନେ ତାକୁ ହିଁ ଅନୁକରଣ କରି ରାତିଅଧିଆ ନୂଆବର୍ଷ ପାଳନ 
ଆରମ୍ଭ କରୁଛନ୍ତି । 

ଓଡ଼ିଶା ଭାଷା ସୁରକ୍ଷାରେ ଯେଉଁ ଆନ୍ଦୋଳନ ଆରମ୍ବ ହୋଇ ସ୍ଵତନ୍ତ୍ର ଉଜଳ ଗଠନରେ 
ସମାପ୍ତ ହେଲା, ସେହି ଭାଷାର ସମସ୍ୟା ଓ ସଙ୍କଟରୁ ଉଧୁରିବା କାମ ପ୍ରତ୍ୟେକ ଓଡ଼ିଆର, 
ବିଶେଷକରି ସାହିତ୍ୟକଙ୍କର। ଓଡ଼ିଆ ଶିକ୍ଷିତମାନେ ଯେ ଗୋଟିଏ ବାକ୍ୟ ଖାଣ୍ଡି ଓଡ଼ିଆରେ 
କହିପାରୁନାହାନ୍ତି ସେ ସଞ୍ପର୍କରେ ତିସେମ୍ବର ୮ “ସମ୍ବାଦ'ର 'ଇଟ୍‌ ହାପେନ୍‌ସ ଓନ୍ଲି ଇନ୍‌ 
ଓଡ଼ିଶା' ଶୀର୍ଷକ ରମ୍ୟ ରଚନାରୁ ସୁସ୍ଷ୍ଟ। ପଢ଼ି ନଥିଲେ ପଢ଼ି ଉପଭୋଗ କରନ୍ତୁ ବା କାନ୍ଦନ୍ଧୁ। 
ଲେଖକ କୈଳାସ ତ୍ରିପାଠୀଙ୍କୁ ଏଥିଲାଗି ଧନ୍ୟବାଦ | 

ଓଡ଼ିଆ ସାହି ତି୍ଯକମାନେ ଭୋଜିଭାତ ସାଙ୍ଗକୁ ଖାଲି କବିତା ଆବୃତ୍ତି ନକରି ଓଡ଼ିଆ 
ଭାଷାର ସଙ୍କଟ ସମ୍ପର୍କରେ ସ୍ଵର ଉତ୍ତୋଳନ କରନ୍ତୁ। ପ୍ରତ୍ୟେକ ଓଡ଼ିଆ ଜାନୁଆରି ପହିଲା 
ଦିନ କିଛି ନଆ ସଂକଲ୍ଟ ନିଅନ୍ତୁ ଏବଂ ଦିନଟିକୁ ଅଭିନବ ଢଙ୍ଗରେ ପାଳନ କରନ୍ତୁ। ଇଂରାଜୀ 
ଭାଷା ଓ ସଭ୍ୟତାର ପ୍ରଭାବରେ ଆମ ଶିକ୍ଷିତ ଲୋକେ ଖ୍ରୀଷ୍ଟୀୟ ନବବର୍ଷ ପାଳନ କରିବାକୁ 
ମାଙ୍କଡ଼ାମି ଛଡ଼ା ଅନ୍ୟ କ'ଣ କହିହେବ? ଯେଉଁ ଜାତି ନିଜର ଭାଷା, ଇତିହାସ ଏବଂ ବରେଣ୍ୟ 
ବ୍ୟକ୍ତିମାନଙ୍କୁ ସମ୍ମାନ ଦେବାକୁ ଭୁଲିଯାଏ, ସେ ଯାଯାବରଙ୍କ ଭଳି ସଂ ସ୍ତୃତିବିହୀନ ପ୍ରାଣୀ ହେବା 
ହିଁ ସାର ହେବ। 

ଏପ୍ରିଲ ପହିଲାର ଗୁରୁ 


[ 


ଅଜି ସ୍କୁଲ କାହିଁକି ଛୁଟି ବୋଲି ପଚାରିବାରୁ ଖଣ୍ଡଗିରିସ ପୂର୍ଣ୍ଣାଙ୍ଗ ଶିକ୍ଷାକେନ୍ଦ୍ରର ଜଣେ 
ଛାତ୍ର କହିଲା ଏପ୍ରିଲ୍‌ ଫୁଲ୍‌ ଦିବସ ଲାଗି । ଏହି ବିଦ୍ୟାଳୟ ଓଡ଼ିଆ ମାଧ୍ୟମ ଉଚ୍ଚ 
ବିଦ୍ୟାଳୟମାନଙ୍କ ମଧ୍ୟରେ ଅନ୍ୟତମ ଆଦର୍ଶ ଶିକ୍ଷାନୁଷ୍ଠାନ । ପିଲାଟି ଖାଲି ପାଠରେ ନୁହେଁ, 
ଖେଳ, ଚିତ୍ରାଜ୍ଥନ ଆଦିରେ ପାରଙ୍ଗମ। କ୍ରିକେଟ ଖେଳ ଉପରେ ସେ ଦଶ ମିନିଟ୍‌ ବକ୍ସ୍ୃତା 
ଦେଇପାରିବ। ରେଡ଼ିଓ ଏବଂ ଅନ୍ୟାନ୍ୟ ଇଲେକ୍ଟ୍ରୋନିକ୍ସ ଯନ୍ତ୍ରପାତି ସଜାଡ଼ି ପାରେ, 
ଅନ୍ତର୍ଜାତୀୟ ବୟ ସ୍କାଉଟ୍‌ ସଂସ୍ଥା ସହିତ ବି ସମ୍ପୃକ୍ତ କକ୍ଷଟର ଶିକ୍ଷା ପ୍ରତି ଆଗ୍ରହୀ ଇତ୍ୟାଦି 
ଇତ୍ୟାଦି। ସେସବୁ ପିଲା ଆଧୁନିକ ଓଡ଼ିଶାର ଇତିହାସ ପଢ଼ନ୍ତି ନାହିଁ କି ସ୍ଵତନ୍ତ୍ର ଉଚଢୁଳ 
ଆନ୍ଦୋଳନ କଥା ବିଦ୍ୟାଳୟମାନଙ୍କରେ ଆଲୋଚିତ ହୁଏନାହିଁ । ଏଣୁ ସ୍ଵତନ୍ସ ଉଚ଼ଳ ଦିବସ 
ବିଦ୍ୟାଳୟ, ମହାବିଦ୍ୟାଳୟ ଆଦି ପାଇଁ ଅନ୍ୟାନ୍ୟ ଛୁଟି ଭଳି ଏକ ଉପଭୋଗ ଦିବସ। 
ଗତବର୍ଷ ତଜ଼ାଳୀନ ଶିକ୍ଷାମନ୍ତ୍ରୀ ମତଲୁବ ଅଲ୍ଲୀଙ୍କ ଉତ୍ସାହ ଓ ଆଗ୍ରହ ଯୋଗୁଁ ଏପ୍ରିଲ ମାସରେ 
ସ୍ୃତନ୍ତ୍ବ ଉଚ୍ଚଳ ଦିବସ ଏବଂ ମଧୁ ଜୟନ୍ତୀ ଆଦି ଦିବସରେ ବିଦ୍ୟାଳୟମାନଙ୍କରେ ବକ୍ସ୍ତା, 
ପ୍ରବନ୍ଧ ଓ ସଙ୍ଗୀତ ତଥା ଚିତ୍ରାଙ୍କନ ପ୍ରତିଯୋଗିତାମାନ ହୋଇଥିଲା। ଏପ୍ରିଲ ପହିଲା ଭଳି 
ଅଧିକାଂଶ ଛୁଟିଦିନ ବିଦ୍ୟାଳୟ ଓ ମହାବିଦ୍ୟାଳୟମାନଙ୍କରେ ପାଠ୍ୟପୁସ୍ତକ ପଢ଼ା ନଯାଇ 
ସେହିଦିନର ଗୁରୁତ୍ଵ ଏବଂ ସେଦିନ ସହିତ ସମ୍ଚ୍‌କ୍ତ ମହାନ୍‌ ବ୍ୟକ୍ତିମାନଙ୍କ ସଞ୍ଚର୍କରେ ଆଲୋଚନା 
ହେବା ଲାଗି ଏକ ସ୍ଥାୟୀ ନିର୍ଦ୍ଦେଶ ରହିଲେ ଏଭଳି ଦୁର୍ଭାଗ୍ୟଜନକ କଥା ଶୁଣିବାକୁ ମିଳନ୍ତା 
ନାହିଁ। ଏଭଳି ନିର୍ଦ୍ଦେଶ ରହିଲେ ବି ଶିକ୍ଷକମାନେ ଏ ଦିଗରେ ଆନ୍ତରିକତା ତଥା ଉତ୍ସାହ 
ନଦେଖାଇଲେ କିଛି ଫଳ ହେବ ନାହିଁ। 

ସ୍ଵତନ୍ତ ଉଜ୍ଜଳ ଦିବସ ଯେଭଳି ପାଳିତ ହେବା କଥା ତାହା ମୋଟେ ହେଉନାହିଁ । 
ଏପରିକି ଯେଉଁ ଦିନ ଓଡ଼ିଶା ସ୍ଵଡନ୍ତ୍ର ପ୍ରଦେଶ ହେଲା ସେଦିନ ସେତେବେଳର କଂଗ୍ରେସ ଦଳ 
ସେଥିରେ ଉତ୍ସାହିତ ହେବା ପରିବର୍ଜେ ତାହାକୁ ଓଡ଼ିଆ ଲୋକଙ୍କ ପାଇଁ ଏକ ବୋକାଙ୍କ ଦିନ 
ବୋଲି କହି ସେଦିନର ବାରବାଟି କିଲ୍ଲା ମହୋସ୍ଥବକୁ ବର୍ଜନ କରିଥିଲେ। ସ୍ବାଧୀନତା ପରେ 
୧୯୭୫ ମସିହା ପର୍ଯ୍ୟନ୍ତ ବି ସ୍ଵତନ୍ତ ଉଦ୍କଳ ଦିବସ ପାଳିତ ହେଉ ନଥିଲା। ଜୟପ୍ରକାଶଙ୍କ 
ଆନ୍ଦୋଳନକୁ ଭଣ୍ଡୁର କରିବା ଲାଗି ସେହି ବର୍ଷଠାରୁ ହିଁ ସରକାରୀ ସ୍ତରରେ ସ୍ଵତନ୍ତ୍ର ଉତ୍କଳ 
ଦିବସ ପାଳିତ ହୋଇଆସୁଛି। ଏଣୁ ତାହା ଏକ ସରକାରୀ କାର୍ଯ୍ୟକ୍ରମରେ ହିଁ ପର୍ଯ୍ୟବସିତ 
ହୋଇଯାଇଛି। ସୁଖର କଥା ଯେ ସରକାରୀସ୍ତରରେ ହେଲେ ବି ଢେଙ୍କାନାଳରେ ଏହାକୁ 
ପାଞ୍ଚଦିନ ବ୍ୟାପୀ ପାଳନ କରାଯାଉଛି। ଅବଶ୍ୟ ରାଜ୍ୟର ବିଭିନ୍ନ ଅଞ୍ଚଳରେ ଏହା ବିଭିନ୍ନ 
ଭାବରେ ପାଳିତ ହୋଇଛି । କିନ୍ତୁ ଓଡ଼ିଶାର ଏଭଳି ସଂହତି ଦିବସକୁ ରାଜ୍ୟବାସୀ ଗୁରୁତ୍ଵର 
ସହ ଗ୍ରହଣ କରିନାହାନ୍ତି । ରାଜଧାନୀ ଓ ଜିଲ୍ଲା ମହକୁମାର ଆଲୋକସଡ଼ାକୁ ନ ଦେଖିଲେ 
ରାଜ୍ୟ ବାହାରର କେହି ଏହାର ବିଶେଷତ୍ବ ଅନୁଭବ କଲାଭଳି କିଛି ଦେଖିବ ନାହିଁ । ତେବେ 
ଉଲ୍ଲେଖନୀୟ ଯେ ସେଦିନ ଉଜୁଳ ବିଶ୍ଵବିଦ୍ୟାଳୟ ପରିସର ମଧ୍ୟରେ ଏବଂ ରାଉରକେଲାର 
ଉତ୍କଳ ସମ୍ମିଳନୀ ଶାଖା ତରଫରୁ ଓଡ଼ିଶା ବିକାଶର ବିକଲ୍ ବିଚାର ଉପରେ କିଛି ଆଲୋଚନା 
କରିବା ଲାଗି କେତେକ ବୁଦ୍ଧିଜୀବୀ ସମବେତ ହୋଇଥିଲେ ଏବଂ ଅସନ୍ତୁଷ୍ଟ ପଶ୍ଚିମ ଓଡ଼ିଶାରେ 
ନାନା ଅଭିମାନ ଅଭିଯୋଗ ଭିତରେ ସମ୍ବଲପୁରୀ ବସ୍ତ୍ରକୁ ଓଡ଼ିଶା ବସ୍ତ୍ର କୁହାଯିବା କଥା ଉଠିଛି। 
ଖଲି ପ୍ରଥମୋକ୍ତ ସ୍ତୁଲ୍‌ଛାତ୍ର କାହିଁ କି, ଓଡ଼ିଶାର ଶିକ୍ଷିଡ ସମାଜ ଏ ଦିଗରେ ଲଡ଼ାଜନକ ଭାବରେ 
ଉଦାସୀନ। 

ଏବର୍ଷ ଏପ୍ରିଲ ପହିଲାର ଏକ ଉଲ୍ଲେଖଯୋଗ୍ୟ ଘଟଣା ହେଲା “ଓଡ଼ିଶା ଜନମଞ୍ଚ' 
ନାମକ ଏକ “ସାମାଜିକ-ସାଂସ୍କୃୁଡିକ' ମଞ୍ଚର ଅଭ୍ୟଦୟ। ଯେଉଁ ନାମ ଦେଲେ ବି ଏହା 
ବାସ୍ତବରେ ଓଡ଼ିଶାରେ ତୃତୀୟ ରାଜନୈତିକ ସାମ୍ମୁଖ୍ୟର ଅଧିବାସ। ଦିଲ୍ଲୀରେ କିଛିଦିନ ପୂର୍ବରୁ 
ଚାରିଜଣ ପୂର୍ବତନ ପ୍ରଧାନମନ୍ତ୍ରୀଙ୍କ ସାମ୍ମୁଖ୍ୟ ଭଳି ଭୁବନେଶ୍ବରରେ ପୂର୍ବତନ ଜନତା ଦଳର 
ଚାରିଜଣ ନେତା ଏହାର କାର୍ପଟଦାର। ଦିଲ୍ଲୀର ଚାରିଜଣଙ୍କ ମଧ୍ୟରେ ଚନ୍ଦ୍ରଶେଖରଙ୍କ 
(ମୁଲାୟମ ସିଂହ ଅନୂଚାହରୁ ନିର୍ବାଚିତ) ଭଳି ଭୁବନେଶ୍ବରର ଚାରି ଯୋଦ୍ଧାଙ୍କ ମଧ୍ୟରେ ଜଣେ 
ହିଁ ବିଧାୟକ (ତାହା ବି ବି.ଜେ.ପି.ର ଏକାଧିକ ପ୍ରାର୍ଥୀ ଠିଆହେବା ଯେଗୁଁ) । କେନ୍ଦ୍ରରେ କଂଗ୍ରେସ 

ଦଳର ଶୋଚନୀୟ ଅବସ୍ଥାଠାରୁ ଓଡ଼ିଶା ରାଜ୍ୟ କଂଗ୍ରେସର ପରିସ୍ଥିତି ଅଧିକ ଶୋଚନୀୟ । 
ଏଣୁ ଓଡ଼ିଶାରେ ଚଇତାଳି ବହିବା ସଙ୍ଗେ ସଙ୍ଗେ ରାଜନୀତିକ ଉତ୍ତାପର ସୂଚନା ମିଳୁଛି । 

ଏହି ମଞ୍ଚର ଆବାହକ କହିବାକୁ ଆରମ୍ବ କରିଛନ୍ତି “କ୍ଷମତା ଓ ଚୌକି' ପାଇଁ ସବୁ 
ରାଜନୈତିକ ନେତା ବ୍ୟସ୍ତ। ମାତ୍ର ଓଡ଼ିଶାର ପ୍ରଗତି ପାଇଁ କାହାର ଚିନ୍ତା ନାହିଁ । ଏହା ମଧ୍ୟରେ 
ଆମେ ୬୪ଟି ଉକୁଳ ଦିବସ, ୫ ୨ ଟି ସ୍ଵାଧୀନତା ଦିବସ ଏବଂ ୨୧ ଜଣ ମୁଖ୍ୟମନ୍ତ୍ରୀ ଦେଖି 
ସାରିଲୁଣି। କିନୁ ଓଡ଼ିଶାର ସମସ୍ୟା ସେହିଭଳି ଅପରିବତ୍ତିତ ରହିଛି। ଗତ ୫ ୨ ବର୍ଷ ମଧ୍ୟରେ 
୪/୫ ଜଣଙ୍କ ଛଡ଼ା ଓଡ଼ିଶାର ସାଂସଦମାନେ ଓଡ଼ିଶା ସ୍ବାର୍ଥ ପାଇଁ ସ୍ଵର ଉତ୍ତୋଳନ କରୁ ନାହାନ୍ତି। 
ଏବର ବିଜେଡ଼ି ଦଳ ତଥା ସରକାର ଓଡ଼ିଶାର ସ୍ଵାର୍ଥ ପ୍ରତି ଉଦାସୀନ । ରାଜନୈତିକ ସ୍ଵାର୍ଥ 
ପାଇଁ ପ୍ରଗତି ପଛେଇ ଯାଉଛି। ସୁଖୀ ସ୍ଵାଭିମାନୀ ସମୃଦ୍ଧ ଓଡ଼ିଶାର ବାସ୍ତବତା ପାଇଁ ଦୃଢ଼ 
ରାଜନୈତିକ ଇଢଚ୍କାଶକ୍ତିର ଆବଶ୍ୟକତା ଉପରେ ଗୁରୁତ୍ଵ ଦେଇ ସେ ଓଡ଼ିଶାର ପ୍ରଗତି ପାଇଁ 
‘କର ବା ମର' ସ୍କୋଗାନ ଦେଇଥିଲେ। 

ସମାବେଶର ଅନ୍ୟତମ ନେତା ଅଶୋକ ଦାସ ଓଡ଼ିଆ ଭାଷାଭାଷୀ ଅଞ୍ଚଳର ମିଶ୍ରଣ 
ପାଇଁ ଆହ୍ଵାନ ଦେଇଥିଲେ ଏବଂ ଜନତା ଦଳ (ୟୂ) ନେତା ନରସିଂହ ମିଶ୍ର ଓଡ଼ିଶାର ମୁଖ୍ୟମନ୍ତ୍ରୀ 
ଓଡ଼ିଆ କାଣିନାହାନ୍ତି ବୋଲି କ୍ଷୋଭପ୍ରକାଶ କରିଥିଲେ | ଅନ୍ୟତମ ନେତା ଶ୍ରୀକାନ୍ତ ଜେନା 
କଳିଙ୍ଗର ସୁତିଚାରଣ କରି ଏହାର ଚରମ ଦାରିଦ୍ର୍ୟ ଲାଗି ଶୋଚନା ପ୍ରକାଶ କରିଥିଲେ। 
ଓଡ଼ିଶାର ବିଭିନ୍ନ ଅଞ୍ଚଳରୁ ବିଜେଡ଼ିର ବିଧାନସଭା ପାଇଁ ଟିକେଟ୍‌ ପାଇ ନଥିବା ବହୁ ନେତା 
ଓ ସେମାନଙ୍କର କର୍ମୀମାନେ ବହୁସଂଖ୍ୟାରେ ଯୋଗଦେଇ ସମାବେଶକୁ ସଫଳ କରିଥିଲେ। 

ଓଡ଼ିଶାରେ ଏକ ରାଜନୈତିକ ମଞ୍ଚ ଲାଗି ଏଭଳି ଏକ ସ୍ମରଣୀୟ ଦିବସର ସୁଯୋଗ 
ନେବା ସ୍ଵାଭାବିକ। କଂଗ୍ରେସ ଦଳରୁ ଅବହେଳିତ ହେବା ପରେ ବିଜୁ ପଙ୍ଚନାୟକ ଓଡ଼ିଆ 
ଜାତୀୟତାର ଧ୍ଵନି ଦେଇ ଉତଚୁଳ କଂଗ୍ରେସ ଗଠନ କରିଥିଲେ। ତାହା କିନ୍ତୁ ପାଞ୍ଚ ବର୍ଷ ଡିଷ୍ଚିପାରି 
ନ ଥିଲା। ସେତେବେଳର ବିଭାଜନର ଏକ ବିଶେଷତ୍ଵ ଥିଲା ଯେ ଓଡ଼ିଶା କଂଗ୍ରେସ ଦଳର 
ହରେକ୍ଷ୍ଠ ମହତାବଙ୍କୁ ଛାଡ଼ି ଅଧିକାଂଶ ପ୍ରବୀଣ ନେତା ବିଜୁ ପଟ୍ଟନାୟକ ସହିତ କଂଗ୍ରେସ 
ଛାଡ଼ିଥିଲେ ଏବଂ ସେମାନଙ୍କ ମଧ୍ୟରୁ ଅଧିକାଂଶ ଶେଷ ପର୍ଯ୍ୟନ୍ତ ବିଜୁବାବୁଙ୍କ ସହିତ ରହିଥିଲେ। 
‘ଓଡ଼ିଶା ଜନମଞ୍ଚ'ରେ ବିଜେଡ଼ିର ସେଭଳି ନେଡା ନାହାନ୍ତି । ମୂଖ୍ୟ ନେତାମାନଙ୍କ ମଧ୍ୟରୁ 
କାହାର ବିଜୁ ପଙ୍ଚନାୟକଙ୍କ ଭଳି ସାରା ଓଡ଼ିଶାରେ ତ ପ୍ରଭାବ ନାହିଁ ନିଜ ଜିଲ୍ଲାରେ ବି 
ନାହିଁ। ସେମାନଙ୍କ ପୂର୍ବଚନ ସହଯୋଗୀମାନଙ୍କ ମଧ୍ୟରୁ କେଡେକ ଏବେ ମନ୍ତ୍ରୀ ଏବଂ ଆଉ 

କେତେକ ଆଶାୟୀ। ମନ୍ତ୍ରୀପଦ ନ ପାଇଲେ ବି କେହି ହଠାତ୍‌ ଦଳ ଛାଡ଼ି ଆସିବାର ସମ୍ବାବନା 
ନାହିଁ । ଏଣୁ ବିଜୁ ପଟ୍ଟନାୟକଙ୍କ ଭଳି ଓଡ଼ିଶା ରାଜନୀତିରେ ଏମାନଙ୍କର ଏକ ବିକଲ୍ଳ ଶକ୍ତି 
ଭାବରେ ଅବତୀର୍ଣ୍ଣ ହେବାର ସମ୍ବାବନା ମୋଟେ ନାହିଁ । ଏହି ନେତାମାନଙ୍କ ମଧ୍ୟରୁ ନରସିଂହ 
ମିଶ୍ରଙ୍କ ମନ୍ତବ୍ୟ ସବୁଠାରୁ ହାସ୍ୟଯାସ୍ଥଦ । ଏହି ନେତାମାନେ ହିଁ ବିଜୁ ପଟ୍ଟନାୟକଙ୍କ 
ଅବର୍ଉମାନରେ ନବୀନ ପଟ୍ଟନାୟକଙ୍କ ଦ୍ଵାରସ୍ତ ହୋଇଥିଲେ ଦଳର ନେତୃତ୍ଵ ନେବା ଲାଗି। 
ଯଦି ପରବର୍ତୀ ମୁଖ୍ୟମନ୍ତ୍ରୀ କରିବାର ନଥିଲା ତ କ'ଣ ପାଇଁ ତାଙ୍କ ଡାକି ଆଣିଥିଲେ 
ବିଜୁବାବୁକ୍କ ମୁକୁଟ କିଏ ପିନ୍ଧିବ ସେହି ଅଡ଼ୁଆ ତୁଟାଇବାକୁ ବାଟ ନ ଥିବାରୁ ତ ନବୀନବାବୁଙ୍କ 
ନିମନ୍ତ୍ରଣ କରାଯାଇଥିଲା। ଏବେ କାହିଁକି ମନସ୍ତାପ? ଏହି ପରିସ୍ଥିତି ଲାଗି ବିଜୁ ପଙ୍ଚନାୟକ 
ମଧ୍ୟ ବହୁ ପରିମାଣରେ ଦାୟୀ । ସେ ଦଳକୁ ଗଣତାନ୍ତ୍ରିକ ଢକ୍ଚରେ ଗଢ଼ିଲେ ନାହିଁ କି ତାଙ୍କ 
ପରବର୍ତୀ ନେତା ଗଢ଼ିବାର ସହାୟତା କଲେ ନାହିଁ। 

ଏହି ଆୟୋଜନର ମୁଖ୍ଯବ୍ଯକ୍ତି ଏକାଧାରରେ ବିଜୁ ପଟ୍ଟନାୟକ ଏବଂ ମହାତ୍ଛା 
ଗାନ୍ଧିଙ୍କ ଭଳି କହିବାକୁ ଆରମ୍ବ କରିଛନ୍ତି ସେ କଥା କହିବାକୁ ଯାଇ ସେ ଗତ ୫୨ ବର୍ଷ 
ମଧ୍ୟରେ ବିଜୁ ବାବୁଙ୍କ ଅମର କୀଉ୍ତିମାଳା ପ୍ରତି ଆଖିବୁଜି ଦେଇ ତାଙ୍କଠାରୁ ଆହୁରି ଅଧିକ 
କିଛି କରିବାର ପ୍ରତିଶ୍ରତି ଦେଇଛନ୍ତି। ଓଡ଼ିଶାରେ କଂଗ୍ରେସ ଦଳ ଏଭଳି ବିପନ୍ନ ଯେ ତାହା 
ତରଫରୁ ସରକାର ବିରୋଧରେ କହିବାକୁ କେହି ନାହିଁ । କହିବାକୁ ବାହାରିଲେ ବି ଗତ ୪୦ 
ବର୍ଷ ଧରି ସେହିମାନଙ୍କ କାର୍ଯ୍ୟକଳାପ ଯୋଗୁଁ ଏବର ସରକାର ବିରୋଧରେ ଟାଣ କରି କହିବା 
ଭଳି କିଛି ନାହିଁ । ଦିଲ୍ଲୀର ବେକାର ପୂର୍ବତନ ପ୍ରଧାନମନ୍ତ୍ରୀଙ୍କ ଭଳି ଓଡ଼ିଶାର ମଣିହରା ଫଣୀ 
ପରି କିଛି ନେତା ସମ୍ବାଦପତ୍ର ପାଇଁ ମଝି ମଝିରେ କିଛି ଖବର ଯୋଗାଇବେ ନିଶ୍ଚୟ କିନ୍ତୁ 
ନବୀନ ପଟ୍ଟନାୟକଙ୍କ ପରେ ସେହିମାନଙ୍କୁ ବିଜୁ ପଙ୍ଚନାୟକକ୍କ ଉତ୍ତରାଧିକାରୀ ଭାବରେ 
ଜନସାଧାରଣ ଗ୍ରହଣ କରିବାର ସମ୍ବାବନା ମୋଟେ ନାହିଁ। ସୂର୍ଯ୍ୟର ଅବର୍ଉଭମାନରେ ମଙ୍ଗଳ 
ଗ୍ରହ ଯେଭଳି ପୃଥିବୀକୁ ଆଲୋକିତ କରିବାକୁ ଅସମର୍ଥ, ବିଜୃପଙ୍ଟନାୟକଙ୍କ ଆଲୋକରେ 
ଉଦ୍‌ଭାସିତ, ଏହି ନେତାମାନେ ସେହିଭଳି ଓଡ଼ିଶାର ଜନମାନସକୁ ଉନ୍ମାଦିତ କରିବା ଦିଗରେ 
ବ୍ୟର୍ଥ ହେବେ । ଚୌକି ପାଇଁ ସମସ୍ତେ ବ୍ୟସ୍ତ। ଏସବୁକୁ ଓଡ଼ିଶାବାସୀଙ୍କ ଏପ୍ରିଲ ପହିଲାରେ 
ବୋକା ବନାଇବାର ପ୍ରୟାସ ଛଡ଼ା ଆଉ କ'ଣ କୃହାଯାଇପାରେ? 

ସ୍ଵତନ୍ତ୍ର ଉଜକଳ ଦିବସରେ ଏବର୍ଷ ରାଜଧାନୀର ପ୍ରଦର୍ଶନୀ ପଡ଼ିଆ ସଭାରେ “ବନ୍ଦେ 
ଉତୁଳ ଜନନା....' ସଚ୍ଚୀଡ ଗାନ କରାଗଲା। ଏହା ଓଡ଼ିଆର ଜାତୀୟ ସଚ୍ଗୀତ । ସେହି ସଙ୍ଗୀତ 

୮୫ 


Digitized by srujanika@gmail.com 


ଗାନ ସମୟରେ ମଞ୍ଚସ୍ଥ ନେତୃବୃନ୍ଦଙ୍କ ସମେତ ସମସ୍ତେ ଠିଆହୋଇ ରହିବାର ଥିଲା! ଠିକ୍‌ 
ଯେଭଳି ‘ଜନଗଣ ମନ ଅଧିନାୟକ......' ବୋଲିଲା ବେଳେ ଦଞ୍ତାୟମାନ ହୋଇ ରହିବାର 
କଥା। ଏକଥା ଲୋକସମ୍ପର୍କ ବିଭାଗର କର୍ମକର୍ତାମାନେ ଘୋଷଣା କରିଥିଲେ ନିଶ୍ଚୟ ଏଭଳି 
ଭୁଲ୍ଟି ହୋଇ ନଥାନ୍ତା। ଏହି ପ୍ରମାଦଟି ପ୍ରାୟ ସବୁଠାରେ ଘଟୁଥିବ। ଆଗାମୀ ବର୍ଷ ଏହା 
ଯେଭଳି ନ ହୁଏ ସେଥିଲାଗି ଏବଠାରୁ ଅନୁରୋଧ । 

ରାଜଧାନୀ ସରକାରୀ କାର୍ଯ୍ୟାଳୟମାନକ୍କରେ ହୋଇଥିବା ଆଲୋକସଜ୍ା ଆକର୍ଷଣୀୟ 
ନିଶ୍ଚୟ। ଦୀପାବଳୀରେ ଆମେ ପ୍ରତି ଘରେ ପ୍ରଦୀପ ଜାଳିବା ଭଳି, ସ୍ବତନ୍ତ୍ର ଉଳ୍ଚଳ ଦିବସରେ 
ପ୍ରତ୍ୟେକ ଓଡ଼ିଆ ନିଜ ଘର ଆଗରେ ଅନ୍ତତଃ ପାଞ୍ଚଟି ପ୍ରଦୀପ ଜାଳିଲେ ଏହି ଦିନର ମହତ୍ତ୍ଵ 
ଆହୁରି ଅନୁଭୂତ ହୁଅନ୍ତା । ଯେଉଁ ରଙ୍ଗଖେଳ, ରାକ୍ଷୀବନ୍ଧନ, ଶ୍ରାବଣୀ ଜଳକୃମ୍ବ ଯାତ୍ରା, 
ଓଡ଼ିଶାରେ ନଥିଲା ସେସବୁ ଗାଁ ଗହଳରେ ଦେଖାଗଲାଣି। ଓଡ଼ିଆ ଜାତିକୁ ଯେଉଁମାନେ 
ପୁନର୍ଜନ୍ଧନ ଦେଇଗଲେ ସେହି ନିତ୍ୟ ନମସ୍ୟ ବ୍ୟକ୍ତିମାନଙ୍କ କୃତଜ୍ଞତା ଜଣାଇବା ଲାଗି ଆମେ 
ବର୍ଷରେ ଏଭଳି ଏକ ଦିନରେ ଅନ୍ତତଃ ପାଞ୍ଚଟି ଦୀପ ସହରମାନଙ୍କରେ ଜଳାଇଳଲେ ତାହାକୁ 
ଦେଖି ଗାଁ ଲୋକେ ସେହିଭଳି କରନ୍ତେ । ଆଗାମୀ ବର୍ଷ ସ୍ଵତନ୍ତ୍ର ଉଚକଳ ଦିବସପାଳନ ବେଳକୁ 
ଏଭଳି କାମଟି କରିବାକୁ ଏବେ ଠୁଁ ଚିନ୍ତା କରାଯାଉ। ଶିକ୍ଷା ବିଭାଗ ଏହାକୁ ଏକ ଛୁଟି ଦିବସ 
ଭାବରେ ଠକାଇ ନଦେଇ ସେଦିନ ଆଧୁନିକ ଓଡ଼ିଶାର ସ୍ତଷ୍ଟାମାନଙ୍କ ସମ୍ପର୍କରେ ଆଲୋଚନା 
କରି ସେମାନଙ୍କୁ ଶ୍ରଦ୍ଧା ଜ୍ଞାପନ କରିବା ପାଇଁ ନିର୍ଦ୍ଦେଶ ଦିଅନ୍ତୁ। 

ସ୍ମରଣୀୟ ୨୩ ଏପ୍ରିଲ 


ତାଙ୍କ ଜନ୍ମଦିନ କାଳେ କିଏ ଭୁଲିଯିବେ, ସେଇଥି ପାଇଁ ପ୍ରାୟ ପୃସ୍ତକପ୍ରେମୀମାନେ 
ଏପ୍ରିଲ ୨୩କୁ ବିଶ୍ଵ ପୁସ୍ତକ ଦିବସ ଭାବରେ ପାଳନ କରିବାକୁ ଗ୍ରିର କରିଛନ୍ତି । ସେହି କାଳଜୟୀ 
ସାହିତ୍ୟିକଙ୍କ ନାଁର ଏଭଳି ଚୁମ୍ପକତ୍ଵ ଅଛି ଯେ, ସେହି ନାଁ ଲାଗିଥିବା ଏକ ଚଳଚ୍ଚିତ୍ର 'ସେକ୍ଟପିଅର 
ଇନ୍‌ ଲଭ୍‌' ଏବର୍ଷ ଏକ ଶ୍ରେଷ୍ଠ ଚଳଚ୍ଚିତ୍ର ଭାବରେ ବିବେଚିତ ହୋଇଛି। ଓଡ଼ିଶା ପାଇଁ ଏହି 
ଦିନ ଅନ୍ୟଏକ ଦିଗରୁ ତାପୂର୍ଯ୍ୟପୂର୍ଣ୍ଣ। ଏପ୍ରିଲ ୨୩ ତାରିଖ ଦିନ ହିଁ ଓଡ଼ିଆ ଭାଷା ସରକାରୀ 
ଭାଷା ଭାବରେ ସ୍ବୀକୃତି ପାଇଲା। ଯଦିଓ ଆଇନଗତ ଭାବରେ ସମ୍ମତି ମିଳିଲା ଛ”' ମାସ 
ପରେ। ଓଡ଼ିଶାର ସେ ସମୟର ମୁଖ୍ୟମନ୍ତ୍ରୀ ନବକ୍ଷ୍ଠ ଚୌଧୁରୀ ୧୯ ୫୪ ମସିହା ଏପ୍ରିଲ ୨୩ 
ତାରିଖ ଦିନ ହିଁ ସରକାରୀ ଫାଇଲରେ ଓଡ଼ିଆରେ ମନ୍ତବ୍ୟ ଲେଖିବା ଆରମ୍ଭ କରିଥିଲେ। 
ପୁସ୍ତକପ୍ରେମୀ ଭାବରେ ପରିଚିତ ନବକ୍ଷ୍ଠ ଚୌଧୁରୀ ଜାଣିଥିଲେ କି ନାହିଁ ଏହି ଦିନଟି 
ସେକ୍ଵପିଅରଙ୍କ ଜନ୍ମଦିନ, ସେକଥା କହିହେବ ନାହିଁ । ଯାହାହେଉ ଓଡ଼ିଆ ଲୋକଙ୍କ ପାଇଁ 
୧୯୫୪ ଏପ୍ରିଲର ବଡ଼ ଖବର ଥିଲା ଯେ ସମଗ୍ର ଭାରତବର୍ଷରେ ଅନ୍ୟାନ୍ୟ ଉନ୍ନତ ରାଜ୍ୟରେ 
ଆଞ୍ଚଳିକ ଭାଷା ସରକାରୀ ଭାଷା ଭାବରେ ପ୍ରଚଳିତ ହେବାର ବହୁ ପୂର୍ବରୁ ଓଡ଼ିଶା ଭଳି 
ପଛୁଆ ରାଜ୍ୟର ଭାଷା ସେଦିନ ସରକାରୀ ଭାଷା ଭାବରେ ପ୍ରଚଳିତ ହେବା ଲାଗି ଅଧିବାସ 
ହୋଇଗଲା। ଅଧିକାଂଶ ଉଚ୍ଚ ସରକାରୀ ପଦାଧିକାରୀ ଅଣଓଡ଼ିଆ । ମୁଖ୍ୟ ଶାସନସଚିବଙ୍କ 
ଘୋର ବିରୋଧ ତାକ୍ର କଥା ଥିଲା ଅନ୍ୟ କୌଣସି ରାଜ୍ୟରେ ତ ହୋଇନାହିଁ; ଆମେ 
କାହିଁକି ପ୍ରଥମେ ଏ ଦିଗରେ ମତ୍ରିଯିବାହ ଓଡ଼ିଆ ଟାଇପ ରାଇଟର ଓ ଓଡ଼ିଆ ପ୍ରଶାସନିକ 
ପରିଭାଷା ବହି ପଛରେ ହେଲା। କିନ୍ତୁ କାହା କଥା ନଶୁଣି ନବକ୍ଷ୍ଠ ଚୌଧୁରୀ ସେଦିନ ସରକାରୀ 
ଫାଇଲ ଓଡ଼ିଆରେ ନିଜ ମନ୍ତବ୍ୟ ଲେଖିବା ଆରମ୍ଭ କରି ଓଡ଼ିଆ ଭାଷା ଲାଗି ଏକ ସମ୍ମାନନୀୟ 
ଅଧ୍ୟାୟ ସୃଷ୍ଟି କଲେ। 


୮୭ 

ସେ ମୁଖ୍ୟମନ୍ତ୍ରିତ୍ଧ ଛାଡ଼ିବା ପରେ ହରେକ୍ଷ୍ଠ ମହତାବ ମୁଖ୍ୟମନ୍ତ୍ରୀ ହୋଇ ଆସିବା 
ଫଳରେ ସରକାରୀ ଉଚ୍ଚ ପଦାଧିକାରୀମାନଙ୍କୁ ସୁବିଧା ମିଳିଗଲା । ସରକାରୀ ଭାଷା ଆଇନ 
ପାସ୍‌ ହୋଇଥିଲେ ବି ସେଦିଗର କାମ ଆଗେଇଲା ନାହିଁ । ବିଜୁ ପଙ୍ଚନାୟକଙ୍କର ଓଡ଼ିଆ 
ଭାଷା ପ୍ରତି ପ୍ରୀତି ନଥିଲେ ବି ନବକୃଷ୍ଠ ଚୌଧୁରୀଙ୍କ ଅମଳରେ ହୋଇଥିବା ଉଦ୍ୟମକୁ ସେ 
କିଛି ପରିମାଣରେ ଆଗେଇ ନେଲେ। ତାଙ୍କରି ସମୟରେ ହିଁ ଓଡ଼ିଆ ଟାଇପ ରାଇଟର ପ୍ରଥମ 
କରି ସରକାରୀ ସ୍ତରରେ ବ୍ୟବହୃତ ହେଲା ଯଦିଓ ଓଡ଼ିଆ ଟାଇପ ପଢ଼ିବା ଲାଗି ସୁଖକର 
ନଥିଲା। ତାଙ୍କ ପରି ସଦାଶିବ ଡ଼ିପାଠୀ ଓ ରାଜେନ୍ଦ ନାରାୟଣ ସିଂହଦେଓ ମଧ୍ୟ ସରକାରୀ 
ସ୍ତରରେ ଓଡ଼ିଆର ପ୍ରୟୋଗ ଲାଗି କିଛି କିଛି ଉଦ୍ୟମ କରିଥିଲେ। ଏହା ଜାଣି ନ ଥିବା 
ତୋଷାମଦକାରୀମାନେ ଏବେବି କହି ହୁଅନ୍ତି ଯେ, ଜାନକୀ ପଙଟ୍ଚନାୟକ ପ୍ରଥମେ ଓଡ଼ିଆକୁ 
ସରକାରୀ ଭାଷା ଭାବରେ ଚଳାଇଲେ। ତାଙ୍କର ପ୍ରାୟ ଚଉଦବର୍ଷ ଶାସନ କାଳ ମଧ୍ୟରେ 
ଓଡ଼ିଆ ଭାଷା ଯେଭଳି ସରକାରର ସବୁ ସ୍ତରରେ ଚାଲୁ ହେବା କଥା ତାହା ହୋଇପାରିଲା 
ନାହିଁ । ମୁଖ୍ୟମନ୍ତ୍ରୀଙ୍କ ପାଖକୁ ଆସୁଥିବା ଫାଇଲଗୁଡ଼ିକ ହିଁ ଓଡ଼ିଆରେ ଆସୁଥିଲା। କିନ୍ତୁ ଅନ୍ୟ 
ସବୁ ମନ୍ତ୍ରୀ ଏପରିକି ଯେଉଁମାନେ ଇଂରାଜୀ ଭଲ ଭାବରେ ବୁଝର୍ରି ନାହିଁ, ସେମାନେ ବି 
ଇଂରାଜୀରେ ସରକାରୀ କାମ ଚଳାଇ ଆସୁଛନ୍ତି । ମୁଖ୍ୟମନ୍ତ୍ରୀଙ୍କ ନାନା ଧମକ ସତ୍ତ୍ଵେ ବହୁ 
ଡି.ଆର୍‌.ଡି.ଏ.ର ନାମ ଇଂରାଜୀରେ ଚାଲୁଛି । ଖବରକାଗଜମାନକ୍କରେ ସେମାନଙ୍କ ତରଫରୁ 
ପ୍ରକାଶିତ ବିଜ୍ଞାପନ ଇଂରାଜୀରେ ବାହାରୁଛି; ଅଥଚ କେନ୍ଦ୍ର ସରକାରଙ୍କର ଅନେକ ବିଭାଗର 
ବିଜ୍ଞାପନ ଓଡ଼ିଆରେ ପ୍ରକାଶିତ ହେଉଛି! 

ଆପଣ ୧ ୬ ଏପ୍ରିଲର “ସମ୍ବାଦ'ର ୬ ପୃଷ୍ଠାରେ କେନ୍ଦୁଝର ଜିଲ୍ଲାପାଳଙ୍କ 
(ଜନମଙ୍ଗଳ ବିଭାଗ) ଦ୍ଵାରା ପ୍ରକାଶିଡ ବିରାଟ ନୋଟିଫିକେସନ୍‌କୁ ଆଖି ପକାଇଲେ ଦେଖିବେ 
ଯେ, କେତେକ ଶିକ୍ଷକଙ୍କ ନିଯୁକ୍ତି ଲାଗି ବିଜ୍ଞପ୍ରିଟି ଇଂରାଜୀରେ ବାହାରିଛି । ସେହି ପୃଷ୍ଠାରେ 
ରେଇ୍ଗୀଲି ଦକ୍ଷିଣ ଡିଭିଜନ ତରଫରୁ ଦୁଇଟି ସଂଶୋଧନ ବିଜ୍ଞାପନ ପ୍ରକାଶିଡ ହୋଇଛି। 
ଏହାଛଡ଼ା ସରକାରଙ୍କର ଛପା ଓ ପ୍ରକାଶନ ନିର୍ଦ୍ଦେଶକଙ୍କର କାଗଜ କିଣା ଲାଗି ଅନ୍ୟ ଏକ 
ଟେଣ୍ଡର ନୋଟିସ ବାହାରିଛି । ସେହି ସମ୍ବାଦପଡ୍ରର ୭ମ ପୃଷ୍ଟାରେ ଓଡ଼ିଶା ଫରେଷ୍ଟ 
କର୍ପୋରେସନ୍‌ ତରଫରୁ କେନ୍ଦୁପତ୍ର ବିକ୍ରି ବିଷୟରେ ଇଂରାଜୀରେ ଏକ ବିଜ୍ଞପ୍ତି ବାହାରିଛି 
ଏଗୁଡ଼ିକ କ”ଣ ଓଡ଼ିଆରେ ପ୍ରକାଶିତ ହୋଇପାରି ନଥାନ୍ତା୨ ଅଥଚ ସେହି ସମ୍ବାଦପତ୍ରରେ 


୭ମ ପୃଷ୍ଠାରେ ଇଣ୍ଡିଆନ ଅଏଲ ଭଳି ଭାରତ ସରକାରଙ୍କ ଏକ ବିରାଟ ବିଜ୍ଞପ୍ତି ଓଡ଼ିଆରେ 
Cr 

ବାହାରିଛି। ଜାନକୀ ବଲୁଭ ପଙ୍ଚନାୟକ ଓଡ଼ିଆ ଭାଷା ସରକାରୀ କାର୍ଯ୍ୟାଳୟମାନଙ୍କରେ 
ପ୍ରଚଳିଡ ହେଉ ନ ଥିବାରୁ ସେ ସବୁ କାର୍ଯ୍ୟାଳୟ ଘେରାଉ କରାଯାଉ ବୋଲି ଆହ୍ବାନ 
ଦେଇଥିଲେ ଓ ଯେଉଁ କର୍ମଚାରୀମାନେ ଓଡ଼ିଆରେ ସରକାରୀ କାର୍ଯ୍ୟ କରୁନାହାନ୍ତି, ସେମାନଙ୍କ 
ବିରୋଧରେ ଦଣ୍ଡାଦେଶ ହେବ ବୋଲି ଚେତାବନୀ ଦେଇଥିଲେ। ଛଅମାସ ମଧ୍ୟରେ 
ରାଜ୍ୟସ୍ତରୀୟ ସରକାରୀ କାର୍ଯ୍ୟାଳୟରୁ ଇଂରାଜୀ ଟାଇପ ରାଇଟରମାନ ପ୍ରତ୍ୟାହାର କରାଇ 
ନିଆଯିବ ବୋଲି ସେ ବହୁ ପୂର୍ବରୁ ଘୋଷଣା କରିଥିଲେ । ସେସବୁ ସତ୍ତ୍ବେ ବହୁ ଜିଲ୍ଲାସ୍ତରୀୟ 
ସରକାରୀ କାର୍ଯ୍ୟାଳୟରେ ଯେ ଇଂରାଜୀ ଚାଲୁ ରହିଛି, ଏଥିପାଇଁ ଅଧିକ ପ୍ରମାଣ ଦରକାର 
ନାହିଁ। ସରକାରୀ ସ୍ତରରେ ଓଡ଼ିଆ ପ୍ରଚଳନ କରିବା ଦିନରୁ ହେଳା କରୁଥିବା ଜଣେ କର୍ମଚାରୀଙ୍କୁ 
ଜାନକୀ ବାବୁ ଦଣ୍ଡ ଦେଇଥିଲେ ରୋଗ ଏତେଦିନ ଯାଏ ନଥନ୍ତା। ତାଙ୍କ ଅନ୍ତେ ସରକାରୀ 
ସ୍ତରରେ ଓଡ଼ିଆ ଭାଷାର ପୟୋଗ କି ବାଟ ଧରିବ ତାର ଚିତ୍ର ଏପର୍ଯ୍ୟନ୍ତ ସ୍ପଷ୍ଟ ହୋଇନାହିଁ । 
ଜିଲ୍ଲାସ୍ତରରେ ଓଡ଼ିଆ ଭାଷାର ପ୍ରଚଳନ ସମ୍ପୂର୍ଣ୍ଣ ହୋଇଥିବାସ୍ଥଳେ ରାଜ୍ୟ ସଚିବାଳୟରେ 
ଏହାର ପ୍ରୟୋଗ ଆଶା କରିବା ଅବାସ୍ତବ। ଖାଲି ସରକାରୀ ଫାଇଲରେ ନୁହେଁ, ଆଇନ 
ଅଦାଲତରେ ଆଇନଜୀବୀ ଓ ନ୍ୟାୟପାଳକମାନେ କେହି ଓଡ଼ିଆକୁ ଜଜ୍‌ କୋର୍ଟ ପର୍ଯ୍ୟନ୍ତ ବି 
ପ୍ରୟୋଗ କରିବାକୁ ଆଗ୍ରହୀ ନୁହର୍ତି। ଶହେ ବର୍ଷ ତଳେ ମଧୁବାବୁ କୋର୍ଟ କଚେରିରେ ଯେତିକି 
ଓଡ଼ିଆ ପ୍ରୟୋଗ କରିଥିଲେ ଇତିମଧ୍ୟରେ ସେଥିରୁ ଅଧିକ କିଛି ହୋଇନାହିଁ । ଏହା ପଛରେ 
ଏକ ନ୍ୟସ୍ତସ୍ବାର୍ଥି କାର୍ଯ୍ୟ କରୁଛି । 

ବ୍ରିଟିଶ ଅମଳରେ ସବୁ ଇଂରେଜ ପଦାଧିକାରୀ ସ୍ଥାନୀୟ ଭାଷା ଶିକ୍ଷା କରିଥିଲେ। 
ଯେଉଁସବୁ ଓଡ଼ିଆ ତାମିଲନାଡ଼ୁ କର୍ଣ୍ଣାଟକ ତଥା ଗୁଜରାଟରେ ଉଚ୍ଚପଦାଧିକାରୀ ହୋଇଛନ୍ତି 
ସେମାନେ ସବୁ ସେଠାକାର ଭାଷାରେ ଅନାୟାସରେ କଥାବାର୍ତା କରନ୍ତି। କିନ୍ତୁ ଓଡ଼ିଶା ହେଉଛି 
ଗୋଟିଏ ରାଜ୍ୟ ଯେଉଁଠି ଅଣଓଡ଼ିଆ ପଦାଧିକାରୀମାନେ ଏବେ ବି ସରକାରୀ ସମ୍ମିଳନୀରେ 
ଇଂରାଜୀରେ କଥା କହନ୍ତି । ନବକୃଷ୍ଠ ଗୌଧୁରୀ ଖାଲି ଫାଇଲରେ ଓଡ଼ିଆରେ ମନ୍ତବ୍ୟ ଲେଖୁ 
ନଥିଲେ, ସାମ୍ବାଦିକ ସମ୍ମିଳନୀମାନଙ୍କରେ ବି ଓଡ଼ିଆରେ କହୁଥିଲେ। ଅଥଚ ସେ ସମୟରେ 
ପି.ଟି.ଆଇ., ୟୂ.ଏନ୍‌.ଆଇ. ତଥା ଅନ୍ୟାନ୍ୟ ସର୍ବଭାରତୀୟ ସମ୍ବାଦପତ୍ରର ପ୍ରତିନିଧିମାନେ 
ସମସ୍ତେ ଥିଲେ ଅଣଓଡ଼ିଆ। 

ଏକ ଭାଷା ଖାଲି ସରକାରୀ ସ୍ତରରେ ବା ବିଚାରାଳୟରେ ଚାଲୁ ହେଲେ ଭାଷାର 
ବିକାଶ ହୋଇଯିବ ନାହିଁ, ଜୀବନର ପ୍ରତ୍ୟେକ ସ୍ତରରେ ସଚେତନ ଭାବରେ ଏହାର ପ୍ରୟୋଗ 

ହେବା ଦରକାର। ଭାଷା ପ୍ରତି ଆମର ପ୍ରୀତିର ଅଭାବରୁ ଓଡ଼ିଆ ବହି ବହୁ ସଂଖ୍ୟାରେ ବିକ୍ରି 
ହେଉନାହିଁ ଏବଂ ନିମନ୍ତ୍ରଣପତ୍ର ତଥା ନାମଫଳକ ଇଂରାଜୀରେ ଚାଲିଛି । ଏକାଧିକ ଇଂରାଜୀ 
ଶବ୍ଦ ବ୍ୟବହାର ନକରି ଶିକ୍ଷିତ ଲୋକେ ନିରୋଳା ଓଡ଼ିଆରେ ଗୋଟିଏ ବାକ୍ୟ କହିପାରୁ 
ନାହାନ୍ତି । ଟେଲିଫୋନ୍‌ କଲେ (ମୁଁ) ଅମୁକ କହୁଛି ବୋଲି ଉତ୍ତର ଦିଆଯାଇପାରନ୍ତା, ତାହା ନ 
ହୋଇ ଶୁଭେ ହାଲୋ ଏସ୍‌.କେ. ଦାସ ଶରିକିଙ୍ଗ। ଓଡ଼ିଶା ଭିତରେ ଚିଠିର ଠିକଣା ଓଡ଼ିଆରେ 
ଲେଖାହେବାରେ ଅସୁବିଧା ନାହିଁ, ଅଥଚ ସେସବୁ ଚାଲେ ଇଂରାଜୀରେ। ବ୍ୟାଙ୍କରେ ନିଜର 
ସ୍ପାକ୍ଷର ଓଡ଼ିଆରେ ଲେଖି ହେବ। ବିବାହ ସ୍ଵାଗତିକା ଓଡ଼ିଆରେ ନ ଲେଖି ଇଂରାଜୀରେ 
'ରିତା ଞେଡ଼୍୍‌ସ ରମୁ' ଲେଖାଯିବା ଏକ ସାଧାରଣ କଥା ହୋଇଛି । ଅନ୍ୟ ରାଜ୍ୟରେ ନିଜ 
ଭାଷାରେ ସବୁ କିଛି କରିବା ଦିଗରେ ଯଥେଷ୍ଟ ପ୍ରଗତି ହୋଇଛି। ଓଡ଼ିଆଙ୍କ ହୀନମନ୍ୟତା 
ଥିବା ପର୍ଯ୍ୟନ୍ତ ଏସବୁ ଚାଲିବ । ଆମ ଲୋକେ ଖଲି ଭାଷାରେ ନୁହେଁ ସବୁ କଥାରେ ବିଦେଶୀ 
ଢାଞ୍ଚାକୁ ହନୁକରଣ କରିଚାଲିଛନ୍ତି । କିନ୍ତୁ ସେମାନଙ୍କ ଜାତିପ୍ରେମ ଆମ ପାଇଁ ଏପର୍ଯ୍ୟନ୍ତ 
ଅନୁକରଣୀୟ ହୋଇନାହିଁ । 

ବିଶ୍ଵ ପୁସ୍ତକ ଦିବସରେ ପୂସ୍ତକ ପ୍ରକାଶନ, ବିକ୍ରୟ ଓ ପଠନ ଏବଂ ସଂରକ୍ଷଣ ଆଦି 
ବିଭିନ୍ନ ସମସ୍ୟା ଉପରେ ଆଲୋଚନା ହେବା କଥା। ୧୯୯୮ ଏପ୍ରିଲ ୨୩ ତାରିଖ ସନ୍ଧ୍ୟାରେ 
ରାଜ୍ୟ ସରକାରଙ୍କ ସୂଚନା ଲୋକ ସମ୍ପର୍କ ବିଭାଗର ପ୍ରେକ୍ଷାଳୟରେ ପ୍ରଥମ ଥର ଲାଗି ବିଶ୍ବ 
ପୁସ୍ତକ ଦିବସ ଉପଲକ୍ଷେ ଏକ ସମାବେଶ ହୋଇଥିଲା ଏବଂ ପୁସ୍ତକର ବିଭିନ୍ନ ଦିଗ ସଞ୍ଚର୍କରେ 
ବକ୍ତାମାନେ ନିଜର ଅଭିମତ ପ୍ରକାଶ କରିଥିଲେ। ଓଡ଼ିଶାର ଜଣାଶୁଣା ଲେଖକ ବଳରାମ 
ମହାନ୍ତି ସେ ସଭାରେ ଦାବି କରିଥିଲେ ଯେ ଓଡ଼ିଆ ଭାଷା ସବୁ ସରକାରୀ ସ୍ତରରେ ପ୍ରଚଳିତ 
ନହେଲେ ଏ ଭାଷାର ଗୁରୁତ୍ସ ବଢ଼ି ପାରିବ ନାହିଁ । ସେଇଟି ଥିଲା ତାକ ଜୀବନର ଶେଷ 
ଭାଷଣ। ବକ୍ୃତାଟି ସାରି ସେ ବାହାରକୁ ଚାଲି ଯାଇଥିଲେ ଏବଂ ଶୌଚାଳୟରେ ଟଳି 
ପଡ଼ିଥିଲେ। ଓଡ଼ିଆ ଭାଷା ପ୍ରତି ତାଙ୍କର ଆନ୍ତରିକ ନିବେଦନ ପ୍ରତ୍ୟେକ ଓଡ଼ିଆ ଲାଗି ଏବଂ 
ବିଶେଷ କରି ଉତ୍କଳ ସମ୍ମିଳନୀର ସଦସ୍ୟମାନଙ୍କ ଲାଗି ଅନୁକରଣୀୟ। ତାଙ୍କ ବିୟୋଗ 
ଏଭଳି ସ୍ମରଣୀୟ ଦିନରେ ହୋଇଗଲା, ଯାହା ଉକୁଳ ସମ୍ମିଳନୀର ସମସ୍ତଙ୍କ ପାଇଁ ସ୍ମରଣୀୟ 
ହୋଇରହିବ; କାରଣ ସେ ଥିଲେ ଉଜୁଳ ସମ୍ମିଳନୀର ଭୁବନେଶ୍ବର ଶାଖାର ପ୍ରଥମ ସଭାପତି। 
ସେ ସତେ କିଭଳି ବଢ଼ିଆ ଦିନଟି ବାଛି ନେଲେ ବିଦାୟ ନେବା ଲାଗି! 

କ୍ଷମାକର ହେ ମହାନ୍‌! 


ଓଡ଼ିଆ ଭାଷାର ହେ ମହାନ୍‌ ବିନ୍ଧାଣୀ! ତୁମେ ଯେଉଁ 
'ଭାଷାର କୋଣାର୍କ ଦ୍ଵାରା ଜାତିକୁ ରବିମନ୍ତ କରିଯାଇଛ, ଜାତି 
ତାକୁ ଅଧିକ ସମୃଦ୍ଧ ତ କରିପାରିଲା ନାହିଁ, ବରଂ ସମୟ ଓ 
ପରିବେଶର ଦାଉରେ ତାହା ନିଶ୍ଚିହ୍ନ ହେବାକୁ ଯାଉଥିଲା। ଆଜି 
ଆମେ ଆଶ୍ବସ୍ତ ଯେ ତୁମର କୀତ୍ତିକୁ ନବକଳେବର ଦେବାକୁ 
ଏବେ ଏକ ପ୍ରତିଯୋଗିତା ଆରମ୍ବ ହୋଇଛି। ଭାଷାକୋଷ ଆଜି 
କାଗଜ କଳେବରରୁ କକ୍ଷ୍ୟଟର ମାଧ୍ୟମରେ କ୍ପାକ୍ସ ଡିସ୍କ ଜରିଆରେ ସ୍ଵଚ୍ଛ ବ୍ୟୟରେ ସମଗ୍ର 
ବିଶ୍ଵବାସୀଙ୍କ ଲାଗି ଉପଲବ୍। 


ଚିକାଗୋ ବିଶ୍ଵବିଦ୍ୟାଳୟର ଦକ୍ଷିଣ ଏସିଆ ଅଧ୍ୟୟନ କେନ୍ଦ୍ର ଏଜ ସଂକ୍ଷିପ୍ତ 
ଶବ୍ଦକୋଷ ଡିଜିଟାଲ ଡିକ୍ଟନାରୀ ପ୍ରକଲ୍ଠ ଆରମ୍ବ କରୁଛନ୍ତି । 'ସୃଜନିକା' ଉଦ୍ୟମରେ କକ୍ପାକ୍ସ 
ତିସ୍ଟ (ସି.ଡି.) ମାଧ୍ୟମରେ ପ୍ରସିଦ୍ଧ ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷ ଉପଲବ୍ଟ ହେଉଥିବା କଥା 
ଶୁଣି ସେମାନେ ଏହାର ତିନି ଖଣ୍ଡର 'ସିଡି' ନେଇ ସାରିଲେଣି ଓ ଅବଶିଷ୍ଟ ଚାରିଖଣ୍ଡର 
ସି.ଡି. ପରବର୍ତୀ କାଳରେ ଦେବେ ବୋଲି ଜଣାଇଛନ୍ତି । ଅତ୍ୟନ୍ତ ଉଲ୍ଲେଖଯୋଗ୍ୟ ଯେ, 
'ସୃଜନିକା' ଏହାକୁ ବିନା ମୂଲ୍ୟରେ ଯୋଗାଉଛି। 


ହେ ପ୍ରଥିତଯଶା! ତୁମେ ପ୍ରଥମ ହାତ ଦେଇଛ ଓଡ଼ିଆ ଲୋକସାହିଚ୍ୟରେ; ପୂର୍ବଜ 
ଫକୀର ମୋହନ ଏବଂ ସମକାଳୀନ ନନ୍ଦକିଶୋରଙ୍କ ପଦାଙ୍କ ଅନୁସରଣ କରି। ସେ ଦିଗରେ 
ସଫଳ ହୋଇଛ ନିଶ୍ଚୟ । ଗାଁ ଜୀବନ ସହିତ ଘନିଷ୍ଟ ଭାବରେ ସଞ୍ଚ୍‌କ୍ତ ହୋଇ ତାକୁ ନିରୀକ୍ଷା 
କରି ଲାଭ କରିଛି ବହୁ ଗାଲିକ ଉପାଦାନ ଆଉ ଅସଂଖ୍ୟ ଢଗ, ଢମାଳି, ବଚନ, ପୁବଚନ 

ଏବଂ ତା'ରି ଭିତରେ ଆହରଣ କରିଛି ଲୋକଭାଷାର ବିରାଟ ଭଞ୍ଡାର। 


୧୯ ୧୪ ମସିହାରେ ଗୋପୀନାଥ ନନ୍ଦଶମ୍ମାଙ୍କ ‘ଓଡ଼ିଆ ଶବ୍ଦତତ୍ତ୍ ଅଭିଧାନ' ପ୍ରକାଶିତ 
ହେବା ଦେଖି ତୁମେ ନିଶ୍ଚୟ ଖୁସି ହୋଇଥିବ। କିନ୍ତୁ ସେହି ପାଞ୍ଚିତ୍ୟପୂର୍ଣ୍ଣ ଅଭିଧାନରେ ଓଡ଼ିଆ 
ମୁଖରେ ପ୍ରଚଳିତ ଅୟୁତ ଅୟୂତ ଦେଶଜ, ଗ୍ରାମ୍ୟ ଗୃହିଣୀ, ଗୋପାଳ, ତନ୍ତୀ, ତେଲି, କେଉଟ, 
ବଢ଼େଇ, ଶଗଡ଼ିଆ, ହଳିଆ ଆଦିକଂ ଭାଷା ତଥା ବହୁ ଆରବୀୟ, ପାରସୀୟ, ଇଂରାଜୀ, 
ପର୍ତୁଗୀଜ, ଓରନ୍ଦାଜ୍‌ ଶବ୍ଦ ତଥା ଉଢ଼ଳର ଗଡ଼ଜାତମାନକ୍କ ସମେତ ବିଭିନ୍ନ ପ୍ରାନ୍ତୀୟ ଭାଷାର 
ଶବ୍ଦ ନପାଇ ନିଶ୍ଚିତ ରୂପେ ନିରାଶ ହୋଇଛ। ଏହି ସମୟକୁ କଟକ ଟ୍ରେନିଂ କଲେଜର 
ଅଧ୍ୟକ୍ଷ ହେ୍ଡରସନ୍‌ ଏକ ସମୃଦ୍ଧ ଓଡ଼ିଆ ଅଭିଧାନ ରଚନା ପାଇଁ ତୁମକୁ ପ୍ରବର୍ତାଇଛନ୍ତି। 
୧୯ ୧୩ରୁ ୧୯୮୧ ମସିହା ପର୍ଯ୍ୟନ୍ତ ଓକିଲାତି କାମରେ ଓଡ଼ିଶାର ବିଭିନ୍ନ ଅଞ୍ଚଳ ବୁଲି 
ତୁମେ ଟିପି ଆଣିଛ ଓଡ଼ିଆ ଭାଷାରେ ରଚିତ ପ୍ରାଚୀନ ପୂରାଣ, ନାଟକ ଆଦି ଓ ତହିଁରୁ ଆହରଣ 
କରିଛ ଅସଂଖ୍ୟ ଓଡ଼ିଆ ଶବ୍ଦ । ତୁମର ସାଧନା ଲମ୍ବି ଚାଲିଛି ବର୍ଷବର୍ଷ ଧରି ଅକ୍ଷର କ୍ରମ 
ସଜାଇବାରେ, ବର୍ଣ୍ଣନା କ୍ରମରେ ଲେଖିବାରେ।୧୯ ୨୦ରୁ ୧୯ ୨୭ ସାତବର୍ଷ ଧରି ସଂଗୃହୀତ 
ଶବ୍ଦକୁ ନେଇ ପାଞ୍ଜୁଲିପି ପ୍ରସ୍ତୁତ କରିଛ । ତୁମର ଏହି ମହାନ୍‌ ଉଦ୍ଯମ କଥା ଶୁଣି 
ମେଦିନୀପୁରଠାରୁ ଆରମ୍ବ କରି ସିଂହଭୂମି, ବିଭିନ୍ନ ଗଡ଼ଜାତ, ସମଲପୁର, ଗଞ୍ଜାମ ଓ 
ପାରଳାଖେମୁଣ୍ଡି ତଥା ଜୟପୁରରୁ ଓଡ଼ିଆପ୍ରେମୀମାନେ ସେସବୁ ସ୍ଥାନରେ ପ୍ରଚଳିତ ଓଡ଼ିଆ 
ଶବ୍ଦର ଚାଙ୍ଗୁଡ଼ି ପଠାଇଛନ୍ତି । ଓଡ଼ିଆ ରାଜା ମହାରାଜାମାନଙ୍କ ମଧ୍ୟରୁ ଯେଉଁମାନେ ବିଦ୍ଧାନ 
ସେମାନେ ପ୍ରଚୁର ଅର୍ଥ ଦାନ କରିବା ସଙ୍ଗେସଙ୍ଗେ ବହୁ ସ୍ଥାନୀୟ ପ୍ରଚଳିତ ଓଡ଼ିଆ ଶବ୍ଦ 
ସମାହାର ଉପହାର ଦେଇଛନ୍ତି । ଅଣାଅଶି ବର୍ଷ ତଳର ଗହ୍ଧାପୁନେଇ ଦିନ ପାଞ୍ଜୁଲିପିର 
ସଂଶୋଧନ ସରିଛି। ଭାଷାକୋଷର ଅଗ୍ରଗତି ଦିଗରେ ମୂଳରୁ ଆଗ୍ରହ ଓ ଖବର ରଖିଥିବା 
ଗୋପବନ୍ଧୁ ଦାସ ସେହି ସ୍ମରଣୀୟ ଦିନ ଭାଷାକୋଷ ଭବନକୁ ଆସି ତାଙ୍କ ଆଶୀର୍ବାଦ 
ଢାଳିଦେବା ସଙ୍ଗେ ସଙ୍ଗେ ‘ସମାଜ'ରେ ଏହି ଗ୍ରନ୍ତର ମୌଳିକତା ଓ ଉପାଦେୟତା ଉପରେ 
ଏକ ଆଲେଖ୍ୟ ପ୍ରକାଶ କରି ତୁମକୁ କେତେ ଉତ୍ସାହିତ କରି ନଥିଲେ? ସେହି ୧୯୨୭ 
ମସିହାରେ ମହାତ୍ସା ଗାନ୍ଧି ଓ ଗୁଜରାଟ ବିଦ୍ୟାପୀଠର କାକା କାଲେଲକର୍‌ ତୂମ କୃଟୀରକୁ ଆସି 
ଭାଷାକୋଷ ପାଞ୍ଜୁଲିପିର କେତେକାଂଶ ଶୁଣି ସେମାନଙ୍କର ମନ୍ତବ୍ୟ ଦେଇଯାଇଥିଲେ। କେଉଁ 
ଓଡ଼ିଆ ଲେଖକର ଏଭଳି ସୌଭାଗ୍ୟ ଘଟିଛି? 


୯୨ 

ଯାହାକୁ ପନ୍ଦରବର୍ଷ ଧରି ଗର୍ଭରେ ଧାରଣ କରିଥିଲେ ସେହି ବିରାଟକାୟ ଶିଶୁ 
ଲୋକଲୋଚନକୁ ଆସିବ କି ନାହିଁ ସେହି ସନ୍ଦେହରେ ତୁମେ “ଦୈନିକ ଆଶା'ରେ ନିଜର 
ଆଶଙ୍କୀ ପ୍ରକାଶ କରିଛ, 'ପନ୍ଦରବର୍ଷର ତପସ୍ୟା ଅରଣ୍ୟ ରୋଦନରେ ଯିବ କି? ' ଶିରୋନାମା 
ଦେଇ। 


ଭାଷାକୋଷ ପ୍ରକାଶ ଲାଗି ତୁମ ଯଜ୍ଞରେ ଓଡ଼ିଶାର ରାଜା, ମହାରାଜା, ଧନୀ, 
ମଠାଧୀଶଗଣ ସାହାଯ୍ୟ କରିଛନ୍ତି। ଗୁଣୀ ଇଂରାଜୀ ପଦାଧିକାରୀଗଣ ମଧ୍ୟ ଯଥାସାଧ୍ୟ ସହାୟତା 
ପ୍ରଦାନ କରିଛନ୍ତି। କିନ୍ତୁ ଦୁଇଖଣ୍ଡରେ ସମାପ୍ତ ହେବାକୁ ଥିବା ଭାଷାକୋଷର ପ୍ରଥମ ଖଣ୍ଡ 
ପ୍ରକାଶିତ ହେଲା ବେଳକୁ 'ଓ!' ଅକ୍ଷରରେ ଆରମ୍ବ ହେଉଥିବା ଶବ୍ଦଗୁଡ଼ିକ ହିଁ ଶେଷ ହେଲା। 
ଏଣୁ ଗ୍ରନ୍ତର କଳେବର ବୃଦ୍ଧି ଆଶଙ୍କୀ କରି କିଛି ଶୁଭେଢ୍ଜ କେତେକ ଗ୍ରାମ୍ୟ ଏବଂ ପାଖାପାଖି 
ସମାନ ଉଚ୍ଚାରିତ ସମାର୍ଥକ ଶବ୍ଦକୁ ବାଦ୍‌ ଦେବାଲାଗି ଅନୁରୋଧ କରିଥିଲେ। ତାହାର 
ଉତ୍ତରରେ ତୁମେ ଲେଖିଛ- 


କେତେ ଦୁଃଖପାଇ, ଜୀବନର ଅନ୍ୟ ସମସ୍ତ ଆଶା, ସୁଖ, କଲ୍‌ନା ଓ ଉପାର୍ଜନରେ 
ଜଳାଞ୍ଜଳି ଦେଇ, ବର୍ଷ ବର୍ଷ କାଳାତିପାତ କରି ଯେଉଁମାନଙ୍କ ପାଇଅଛି ଓ ଗଣ୍ଡିଧନ କରି 
ସାଇତି ଅଛି, ମୁଁ ମରେ, ସରେ, ପଥର ଭିକାରୀ ହୁଏ, ଉପବାସ ରହେ, ଦୁଃଖ ପାଏଁ, ସୂତା 
କାଟେ", ‘ଧାନ କୂଟେ' ପଛକେ, ତାଙ୍କ ମଧ୍ୟରୁ କାହାରି ତଣ୍ଚି ଚିପିଦେବାକୁ ମୋ ହାତ ଯିବନାହିଁ। 
ତାଙ୍କ ଜୀବନରେ ମୋ ଜୀବନ, ତାକ ମରଣରେ ମୋ ମରଣ।' 


ହେ ପ୍ରେମିକ! ଦାଣ୍ଡରେ ଗଡ଼ ଗଡ଼ଉଥିବା ଅତି ସାଧାରଣ ଲୋକଙ୍କ ମୁଖ ନିସୃତ 
ଅସଂସ୍କୃତ ଶବ୍ଦମାନଙ୍କ ଏଭଳି ଆହ୍ଲାଦର ସହ ଗଣ୍ଡିଧନ କରି ରଖିବାର ଆଉ ଜଣେ ଓଡ଼ିଆ 
ଲେଖକଙ୍କ ନାଁ ମନକୁ ତ ଆସୁନାହିଁ । 


ତୁମର ତିନିଖଞ 'ଭାଷାକୋଷ' ଦେଖି ଉଚଢୁଳ ଗୌରବ କେତେ ଅତ୍ସସନ୍ତୋଷ ଲାଭ 
କରିନଥିବେ । ସୃତନ୍ତ ଉଚ୍ଳ ଦେଖି ନପାରି ତା'ର ଜନ୍ମ ସମ୍ପର୍କରେ ସେ ଆସ୍ତାବାନ 
ହୋଇଥିଲେ। ସେହିଭଳି ଭାଷାକୋଷ ଯେ ପୂର୍ଣ୍ଣାଟଂ ହେବ ଏହି ବିଶ୍ଵାସ ତାଙ୍କର ଥିଲା। 
ତୁମର ପିତୃ ପ୍ରତିମ ମଧୁବାବୁଙ୍କ ପ୍ରତି ତୁମେ ଭାଷାକୋଷର ମୁଖବନ୍ଧରେ ବିଭିନ୍ନ ସ୍ଥାନରେ 
ଶ୍ରଦ୍ଧା ଓ ଭକ୍ତିପୂର୍ଣ୍ଣ ପ୍ରଣାମ କରିଛ। 

ଅବଶ୍ୟ ତୃତୀୟ ଖଣ୍ଡ ପ୍ରକାଶିତ ହେଲା ପରେ ଗ୍ରନ୍ତର କଳେବର ସଂକୋଚନ କରିବା 
ଉଦେଶ୍ୟରେ ସାମାନ୍ୟ ପରିବତ୍ତିତ ଭାବରେ ଉଚ୍ଚାରିତ, ସମାର୍ଥିକ ଶବଦଗୁଡ଼ିକୁ ଗୋଟିଏ 
ଧାଡ଼ିରେ ରଖିଛି । ଏସବୁ ସତ୍ତ୍ଵେ ଅର୍ଥର ଅଭାବ ଲାଗି ନିଜ ଘର ବନ୍ଧା ପକାଇ ରଣ କରିଛ ଓ 
ବାରଦ୍ଧଵାରରେ ହାତ ପତାଇଛ। ତୁମକୁ ଆଥିକ ସାହାଯ୍ୟ ନଦେବା ଲାଗି କିଛି ଜାତିଦ୍ରୋହୀ 
ଭାଷାକୋଷର ଅସାରତା କଥା ଦର୍ଶାଇ ବିଭିନ୍ନ ରାଜା ମହାରାଜାଙ୍କୁ ପତ୍ର ଲେଖିଛନ୍ତି। ଜଣେ 
କୁଖ୍ୟାତ ଗଡ଼ଜାତ ରାଜା ଅର୍ଥ ତ ଦେଲେ ନାହିଁ ତୁମକୁ ରାତିରେ ମଟରଗାଡ଼ିରେ ଏକ 
ଜଙ୍ଗଲରେ ଛାଡ଼ି ଦେବାଲାଗି ବ୍ୟବସ୍ଥା କରିଥିଲେ। ହେ କ୍ଷମାସାଗର! ଏଭଳି ଅଜ୍ଞାନମାନଙ୍କୁ 
ତୁମେ ନିଶ୍ଚୟ କ୍ଷମା ଦେଇଛ। 


ଦୁଇଖଣ୍ଡରେ ସମାପ୍ତ ହେବାପାଇଁ କଲ୍ିତ ଭାଷାକୋଷର ଷଷ୍ଟ ଖଞ୍ ପ୍ରକାଶିତ ହେଲା 
୧୯୩୭ ମସିହାରେ । ଏହି ମହାଯଜ୍ଞରେ ମୟୂରଭଞ୍ଜ ମହାରାଜା, ପାଟଣା ମହାରାଜା, 
ପାରଳାଖେମୁଣ୍ଡି ମହାରାଜା, ଜୟପୁର ମହାରାଜା, କଳାହାଞ୍ତି ମହାରାଜା, କନିକା ରାଜା ଆଦି 
ଓଡ଼ିଆ ରାଜାମାନେ ଯଥାସମ୍ବବ ଆହୁତି ଦେଇଥିଲେ। କିନ୍ତୁ ସପ୍ତମ ଖଞ୍ଡ ପ୍ରକାଶ ହେବା ବେଳକୁ 
ଦ୍ଵିତୀୟ ମହାସମର ଆରମ୍ବ ବେଳ । କାଗଜ ମୂଲ୍ୟ ବୃଦି, ଛପା ଖର୍ଚ୍ଚ ଆଦି ବୃଵି ଯୋଗୁଁ ଅନ୍ୟ 
ଖଣ୍ଡଠାରୁ ଦେଢ଼ଗୁଣ ଖର୍ଚ ହେବାର ଆଶଙ୍କୀ ଦେଖା ଦେଇଥିଲା। ସମ୍ବାବ୍ୟ ଦାତାଙ୍କ ସଂଖ୍ୟା 
କମିଯାଇଛି । ଏଣୁ ସପ୍ତମ ଖଞ୍ ପ୍ରକାଶିତ ହେବାକୁ ତିନି ବର୍ଷ ଲାଗିଯାଇଛି। ୧୯୩୭ ମସିହା 
ଅକ୍ତ୍କୋବର ୧୧ ତାରିଖରେ ତୁମେ ତାକ୍ତର ରାଧାଚରଣ ପଣ୍ଡାଙ୍କ ଲେଖିଛ: 


'× × × ବର୍ଉମାନ ମୋର ବୟସ ୬୨ ବର୍ଷ ୧୦ ମାସ କୋଡ଼ିଏ ଦିନ। ଏଣେ 
ଭାଷାକୋଷ ୬ ସମୂଦ୍ର ପାରହୋଇ ଆଉ ଗୋଟିଏ ସମୁଦ ପାରହେବା ବୋଝ ମୁଣ୍ଡ ଉପରେ 
ଲଦି ହୋଇଛି। ବର୍ଉମାନ ପ୍ରତିଦିନ କୌଣସି ପ୍ରକାର ବ୍ୟାୟାମ ଓ ହାଉଆଖିଆ ନକରି ୧୨ରୁ 
୧୫ ଘଣ୍ଟା ମାନସିକ ପରିଶ୍ରମ ଓ ଲେଖାପଢ଼ା × × × କରୁଛି । ଅଥଚ ଡିକ୍ତିନାରୀ ଆରମ୍ବ 


କରିବା ଦିନଠାରୁ ୨୪ ବର୍ଷ ହେବ ମୋର କୌଣସି ସିରିୟସ ବେମାରିରେ ଏକାଦିକ୍ରମେ ୩/ 
୪ ଦିନ ପଡ଼ିବା ଘଟଣା ଘଟିନାହିଁ ।' 


ଯାହାହେଉ ଭାଷା-କୋଣାର୍କକୁ ମୂଞ୍ତି ମାରିବା ପାଇଁ ତକୁ।ଳୀନ ଭାଇସ୍‌ରାୟ 

ଲିଲନିଥିଗୋ, ବାମଞ୍ଡାର ରାଜା ଭାନୁଗଙ୍ଗଦେବ, ନୟାଗଡ଼ର ରାଜା କୃଷ୍ଟଚନ୍ଦ ସିଂହ 

ମାନଧାତାଙ୍କ ଛଡ଼ା ବହୁ ଦାତା ଆଗଭର ହୋଇ ତୁମ ସ୍ବପ୍ନକୁ ସାକାର କରିଛନ୍ତି। ଏହି ଚତୁର୍ଭାଷୀ 

ଭାଷାକୋଷର ପ୍ରଚାର ଭାରତର ବିଭିନ୍ନ ମୁଖ୍ୟ ସ୍ଥାନରେ ହୋଇଛି ଏବଂ ୟୁରୋପ ତଥା 
ଆମେରିକାରେ ମଧ୍ୟ ହୋଇଛି । ସେମାନେ ଭାଷାକୋଷ କିଣି ପଢ଼ାଇ ଏହାର ପ୍ରଶଂସା କରିଛନ୍ତି। 
ରବାନ୍ଦ୍ରନାଥଙ୍କ ଦୃଷ୍ଟିରେ ଓଡ଼ିଆ ଭାଷା ସାହିତ୍ୟର ଆସନ ଉଚ୍ଚରେ ନଥିଲେ ବି ସେ ମଧ୍ୟ 
ତୁମ ସାଧନା-ପୂୁଷ୍ଠର ପ୍ରଶଂସା ବାଣୀ ଜଣାଇଛନ୍ତି। 


ଭାଷାକୋଷର ଦୋଷତ଼ରଟି ଓ ଅଭାବ ସଞ୍ଚର୍କରେ ତୁମେ ସଚେତନ ଥିଲ ଏବଂ ଏହାର 
ପ୍ରକାଶ କାଳରେ ଏବଂ ପରେ ବହୁ ସହସ୍ର ଓଡ଼ିଆ ଶବ୍ଦ ଆହରଣ କରିଥିଲ। ଆଶା କରିଥିଲ 
ନିଜର ସାମର୍ଥ୍ୟ ଥିଲେ ପରିଶିଷ୍ଟ ଖଣ୍ଡରେ ସେଗୁଡ଼ିକୁ ସନ୍ଧିବେଶ କରାଇଥାନ୍ତ। ନହେଲେ 
ଅନ୍ୟ ଗୁଣୀମାନେ ସେସବୁ ସକ୍ଚୂର୍ଣ୍ କରିଥାନ୍ତେ । ନାନା କାରଣରୁ ସେସବୁ ହୋଇପାରିଲା 
ନାହିଁ । କିନ୍ତୁ ତୁମର ଅନ୍ୟାନ୍ୟ ସାହିତ୍ୟ କୃତି ଛାଡ଼ିଦେଲେ ବି ଭାଷାକୋଷ ମାଧ୍ୟମରେ ତୁମେ 
ଯେତିକି ଦେଇଗଲ, ଏ ଜାତି ସେତିକି ବି ରଖିପାରିଲା ନାହିଁ । ତୁମର ଯେଉଁ ଉତ୍ତରଧିକାରୀଗଣ 
ସେହି ମହାର୍ଘ ଗ୍ରନ୍ତକୁ ରଦ୍ଦି କାଗଜ ଭଳି ବିକିଲେ ସେମାନଙ୍କୁ କିଏ କ୍ଷମା ଦେବ? ତୁମେ ନିଜ 
‘ଉଇଲ୍‌'ରେ ବଂଶଧରମାନଙ୍କୁ ଯେତିକି ସମ୍ପତ୍ତି ଦେଇଯାଇଥିଲ ସେଇଥିରୁ ଚଳିବାପାଇଁ କଅଣ 
ଅର୍ଥର ଅଭାବ ଥିଲା? ସ୍କୃତିରକ୍ଷା ଲାଗି ସେମାନେ ଯେ ଟଙ୍କୀଟିଏ ଖର୍କ କରିଲେ ନାହିଁ, ସେଥିରେ 
ଆଣ୍ଚର୍ଯ୍ୟ ହେବାର ନାହିଁ । 


ଆଶ୍ଵାସନାର କଥା ଯେ, ତୁମ ତିରୋଧାନର ୨୫ ବର୍ଷ ପରେ ନିକଟସ ପୃୂଜ୍ୟପୂଜା 
ସଂସଦ ଆନୁକୂଲ୍ୟରେ ପ୍ରଫେସର ନିଡ୍ଯାନନ୍ଦ ଶତପଥୀ ‘ପ୍ରହରାଜ ପରିକ୍ରମା ପ୍ରକାଶ 
କରାଇ ନିଜେ ଗୌରବାନ୍ଧିତ ହୋଇଛନ୍ତି । ଓଡ଼ିଆ ଜାତି ତୁମକୁ ତୁମ ବିଦାୟର ପଚାଶ 
ବର୍ଷ ପର୍ଯ୍ୟନ୍ତ ମନେ ପକାଇ ନଥିଲା। ଯାହାହେଉ ଓଡ଼ିଶା ସାହିତ୍ୟ ଏକାଡେମୀ ୧୯୯୫ 
ମସିହାରେ ତୁମର ଜୀବନୀ ପ୍ରକାଶ କରିଛି । ତୁମ ଜୟନ୍ତୀ ତ ପାଳନ ହୁଏନା ଆଉ 
ଶତବାର୍ଷିକୀ ପାଳନ କଥା କେଉଁଠୁ ଉଠୁଛି? ଥରେ ଅଧେ ଅବଶ୍ୟ ଓଡ଼ିଶା ସାହିତ୍ୟ 
ଏକାଡେମୀ ଭାଷାକୋଷର ପୁନଃମୁଦ୍ରଣ ପାଇଁ ଆଗ୍ରହ ପ୍ରକାଶ କରିଥିଲା। ହେଲେ ଡୁମର 
ବଂଶଧରମାନେ ଏଥିଲାଗି କେତେ ଲକ୍ଷ ଟଙ୍କା ସ୍ଵତ୍ଵାଧିକାରୀ ପାଉଣା ଦାବି କରିଥିଲେ ।କିନ୍ତୁ 
ଓଡ଼ିଶା ସାହିତ୍ୟ ଏକାଡେମୀର ବି ସେ ଦିଗରେ ଆନ୍ତରିକତା ନଥିଲା। ଯିଏ ତା'ର ରଜଡ 
ଜୟନ୍ତୀ ପାଳନ ଲାଗି କୋଡ଼ିଏ ଲକ୍ଷରୁ ଅଧିକ ଟଙ୍କୀ ଖର୍ଚ୍ଚ କରିପାରିଲା ଓଡ଼ିଆ ଭାଷାର 
କୋଣାର୍କର ପୁନରୁଦ୍ଧାର ଲାଗି କ'ଣ ସେ ତୁମ ବଂଶଧରମାନଙ୍କୁ କିଛି ଟଙ୍କା ଦେଇପାରି 

ନଥାନ୍ତା? କଟକର ଆର୍ଯ୍ୟ ପ୍ରକାଶନ ଏଇ ପ୍ରତିବନ୍ଧକ ଅତିକ୍ରମ କରିବା ଲାଗି ତୁମ 
ଭାଷାକୋଷର କିଛି ପରିବର୍ତନ, ସଂକୋଚନ ଓ ପରିବର୍ଵନ କରି ପ୍ରକାଶ କରୁଥିବା ଏକ 
ସନ୍ତୋଷର କଥା। ତାହାର ସାତଖଞ୍ଡ ପ୍ରକାଶିତ ହେଲାଣି ଓ ଚଳିତବର୍ଷ ଶେଷସୁଦ୍ଧା ସବୂତକ 
ପ୍ରକାଶିତ ହେବ ବୋଲି ଘୋଷଣା ହେଇଛି। 


ତୁମ ଭାଷାକୋଷ ରଚନା ପ୍ରାରମ୍ବରେ ଯେଉଁ ସବୁ ବିଷୟ ଉପରେ ଇଂରାଜୀ ଭାଷାରେ 
ବିଭିନ୍ନ ରଚନାବଳୀ ଥିଲା ଏବେ ତହିଁରୁ ଅଧିକ ଅନେକ ବିଷୟରେ ପୁସ୍ତକ ଓ ଲେଖାମାନ 
ବାହାରିଲାଣି। ଆର୍ଯ୍ୟ ପ୍ରକାଶନ ମଧ୍ୟ ସେସବୁ ନାନା କାରଣରୁ ତାକୁ ‘ଓଡ଼ିଆ ଭାଷାକୋଷ"ରେ 
ସ୍ଥାନ ଦେଇପାରୁ ନାହାନ୍ତି । ଏସବୁ କାମ ଲାଗି କେବଳ “ଓଡ଼ିଆ ଭାଷା ପ୍ରତିଷ୍ଠାନ' ହିଁ କରନ୍ତା। 
କିନ୍ତୁ ଯେଉଁ ଆଶାରେ ସେ ଭାଷା ପ୍ରତିଷ୍ଠାନ ଆରମ୍ବ ହେଲା ତାହା ବିଡ଼ମ୍ବିତ ହେବା ଭଳି 
ଲାଗୁଛି। 


ଯାହାହେଉ ଅଧିକ ତ ଯେତେବେଳେ ଯାହା ହେବ, ପୂର୍ଣ୍ଣଚନ୍ଦ୍ର ଓଡ଼ିଆ ଭାଷାକୋଷର 
ପୂନଃମୁଦଣ ହେଲେ ତାହା ଗବେଷକମାନଙ୍କ କାମରେ ଲାଗିବ। ହେ ମହାନୁଭବ! ପିତା ନୃସିଂହ 
ପ୍ରହରାଜ ତୁମ ଭଳି ପୁଅ ପାଇଁ ନିଶ୍ଚୟ ଧନ୍ୟ । ଆଉ ତୁମର ସାଧନା ଓ ଅବଦାନ ପାଇଁ 
ସବୁଦିନ ଓଡ଼ିଆ ଜାତି ଗର୍ବିତ। ବ୍ୟକ୍ତିଗତ ଜୀବନକୁ ତୁମେ ସାର୍ଥକ ଦିଗରେ ବିନିଯୋଗ 
କରିଛ। ତୁମ ସୁମହାନ୍‌ ଅବଦାନ ଛଡ଼ା ତୂମ ବ୍ୟକ୍ତିତ୍ଵର ସ୍ଵଚ୍ଜତା ଓ ସ୍ପଷ୍ଟବାଦୀତାରେ ମୁଁ ମୁଗ ! 
ଓଡ଼ିଆ ଜାତିକୁ କ୍ଷମାକର, ଆଶୀର୍ବାଦ କର, ଯେଭଳି ଆମ ପିଲାଏ ନିଜ ମାତୃଭାଷା ଲାଗି 
ଟିକିଏ ମମତା ରଖିବେ । ଆଜିର ଶୁଭ ଅବସରରେ ସମଗ୍ର ଓଡ଼ିଆ ଜାତି ପକ୍ଷରୁ ମୁଁ ତୁମ 
ପାଦ ତଳେ ଶତକୋଟି ପ୍ରଣାମ ଜଣାଉଛି। 

ସାହିତ୍ୟକଙ୍କ ସମ୍ପର୍ନା 


ସାହିତ୍ୟ ସାଧକ ନିତ୍ୟାନନ୍ଦ ମହାପାତ୍ରଙ୍କ ଜନ୍ମଦିନ ଗୁଣ୍ଡିଚା ଦିନ ବୋଲି ଅନ୍ୟମାନେ 
ଜାଣି ନଥିଲେ ବି ତାଙ୍କୁ ଅତିବଡ଼ି ଜଗନ୍ନାଥ ଦାସ ପୁରସ୍କାର ଦିଆଯିବା ଦିନ, ଅନ୍ତତଃ ପାଞ୍ଚ 
ଶହ ଲୋକ ଜାଣିଥିବେ । ଉକୁଳ ସାହିତ୍ୟ ଏକାଡେମୀ ଦ୍ଵାରା ସାରସ୍ଵତ ପୂରସ୍କାର ଓ ସାହିତ୍ୟ 
ସମ୍ବର୍ଵନା ପାଇଥିବା ବ୍ୟକ୍ତିମାନଙ୍କ ସମ୍ପର୍କରେ ପ୍ରକାଶିତ ପତ୍ରିକା ସେଦିନ ଏତକ ଜାଣିବାକୁ 
ସୁବିଧା ଦେଇଥିଲା। ଗୁଣ୍ଡିଚାଯାତ୍ରା ଭଳି ଦିନରେ ତାଙ୍କ ଭଳି ଜଣେ ବ୍ୟକ୍ତିଙ୍କ ଅଭିନନ୍ଦନ 
ଜଣାଇବା ଏକ ସୌଭାଗ୍ୟର କଥା ଥିଲା। ଦ୍ଵାର ବାହାରେ ବି ଜଣେ ହେଲେ ଶୁଭେଚ୍ଛୁଙ୍କର 
ଦୁଇଚକିଆ ଗାଡ଼ି ବି ଦେଖିଲି ନାହିଁ । ହାତରେ ନ ଥିଲା ଫୁଲର ତୋଡ଼ା, କାରଣ ମୁଁ କେବଳ 
ଜୀବନରକ୍ଷା ଛଡ଼ା ଅନ୍ୟ ଉଦ୍ଦେଶ୍ୟରେ ଗଛରୁ ଫୁଲ କାହିଁ କି, ପତୃଟିଏ ଛି ଡ଼ାଇବାର ବିରୋଧୀ। 
ଅପ୍ରତ୍ୟାଶିତ ଭାବରେ ଦ୍ଵାରରେ ମୋତେ ଦେଖି ସାହିତ୍ୟିକ ଟିକିଏ ଆଶ୍ଚର୍ଯ୍ୟ ହୋଇଥିଲା 
ଭଳି ଜଣାଗଲା। ଡେରି ନକରି କହି ପକାଇଲି “ଆପଣଙ୍କ ଜନ୍ମଦିନ ଲାଗି ଅଭିନନ୍ଦନ 
ଜଣାଇବାକୁ ଆସିଛି। ଫୁଲ ଡୋଳିବା ବା ଫୁଲତୋଡ଼ା ଦେବାର ମୁଁ ବିରୋଧୀ, ଏଣୁ ଖାଲି 
ହାଡରେ ଆସିଛି ।”' ନିଡ୍ୟାନନ୍ଦବାବୁ ପଚାରିଲେ, “ମୋ ଜନ୍ମଦିନ ଆଜି ବୋଲି କିଭଳି 
ଜାଣିଲି? '' ମୁଁ କହିଲି, '“ଉକୁଳ ସାହିତ୍ୟ ଏକାଡେମୀ ପୁରସ୍କାର ପ୍ରଦାନ ଉତ୍ସବରେ 
ଦିଆଯାଇଥିବା ପତ୍ରିକାରୁ।"” ଏତିକି କହି ସେଦିନ ଏହି ଶତାବ୍ଦୀର ଜଣେ ଉଲ୍ଲେଖନୀୟ 
ଓଡ଼ିଆଙ୍କ ସହିତ ସାମାନ୍ୟ ଆଳାପ କରି ଫଟୋ ଉଠାଇ ବିଦାୟ ନେଲି। କିଏ ତାଙ୍କ 
ଜନ୍ମଦିନରେ ଆସି ସମ୍ବର୍ଦନା ଜଣାଇବେ ଏଭଳି ଚିନ୍ତା ଡାକ୍କର ବା ତାଙ୍କ ପରିବାରର ନଥିଲା। 
ଏଣୁ ତାଙ୍କର ଓ ସହଧର୍ମିଣୀଙ୍କ ମିଠା ବଚନ ହିଁ ଥିଲା ଯଥେଷ୍ଟ ସନ୍ତୋଷର କାରଣ । ମୋର 
ସାରଥୀ ତଥା ଫଟୋଗ୍ରାଫର୍‌ ନାତି ଏଭଳି ଜନ୍ମଦିନ ସମ୍ବର୍ନା ପରିବେଶ ହୁଏତ ଆଶା କରି 
ନଥିଲା। 

ସାହିତ୍ୟିକ ନିତ୍ୟାନନଦ ମହାପାତ୍ର ଆନୁଷ୍ଟାନିକ ସ୍ଵୀକୃତି ପାଇଛନ୍ତି ବହୁତ ପରେ। 
ଅତି ତରୁଣ ବୟସରୁ ଲେଖନୀ ଚାଳନା କରିଥିଲେ ବି ତାଙ୍କୁ ୬୮ ବର୍ଷ ବୟସରେ, ୧୯୮୦ 
ମସିହାରେ, ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ଦେଇଥିଲା। ୧୯ ୬୭ ମସିହାରେ ଓଡ଼ିଶା 
ମନ୍ତବିମଣ୍ଡଳର ସଦସ୍ୟ ହେବାର ବହୁ ପୂର୍ବରୁ ସେ ଓଡ଼ିଶାର ପ୍ରତିଷ୍ଠିତ ସାହିତ୍ୟିକ। ପ୍ରତିଷ୍ଠା 
ସ୍ପୀକ୍ୃତି ଲାଗି ପଦପଦବୀ ବହୁତ ସାହାଯ୍ୟ କରିଥାଏ। କିନ୍ତୁ ସେ ଥିଲେ ଏ ଦିଗରେ ବ୍ୟତିକ୍ରମ। 
କେନ୍ଦ୍ର ସାହିତ୍ୟ ଏକାଡେମୀ ପୁରସ୍କାର ପାଇବା ବେଳକୁ ତାଙ୍କର ବୟସ ୭୫ | ତାଙ୍କ ଲିଖିତ 
'ଘରଡିହ” ଉପନ୍ୟାସ ପଢ଼ି ତ. ହରେକ୍ଷ୍ଟ ମହତାବ ମୁଗ୍ଧ ହୋଇ ଏହା କେନ୍ଦ୍ର ସାହିତ୍ୟ 
ଏକାଡେମୀ ପୁରସ୍କାର ପାଇବା ଲାଗି ଉପଯୁକ୍ତ ବୋଲି ଲେଖିବା ଏ ଦିଗରେ ସହାୟତା କରିଥିଲା 
ବୋଲି ଜଣାଯାଏ। ଅତିବଡ଼ି ଜଗନ୍ନାଥ ଦାସ ପୁରସ୍କାର ଡାଙ୍କ ଯେ ଆଗରୁ ମିଳିବାର ଥିଲା, 
ସେ କଥା ବହୁ ସାହିତ୍ୟିକ କହନ୍ତି। 

ସ୍ପୀକୃତି ଓ ସମ୍ବର୍ନା ଲାଗି ନିଜ ତରଫରୁ ଉଦ୍ୟମ ନ ହେଲେ ଓଡ଼ିଶାରେ ଯେ ସେସବୁ 
ମିଳେ ନାହିଁ, ନିତ୍ୟାନନ୍ଦ ମହାପାତ୍ରଙ୍କ କ୍ଷେତ୍ରରୁ ତାହା ବେଶ୍‌ ପ୍ରମାଣିତ। ଆଜିକାଲି ସ୍ବୀକୃତି 
ପାଇବା ଲାଗି ଜୋରଦାର ବ୍ୟବସ୍ଥା (ଲବି) ଦରକାର । ସେଥିଲାଗି କିଛି ଅର୍ଥର ବି ଆବଶ୍ୟକତା 
ରହିଛି। ନିତ୍ୟାନନ୍ଦ ମହାପାତ୍ରଙ୍କର ସେସବୁ ନଥିଲା କି ନାହିଁ । ଆମ ଦେଶରେ ପ୍ରାୟ ସବୁ 
ସମ୍ବର୍ଦନାର ବ୍ୟବସ୍ଥା ନିଜ ବା ନିଜ ଗୋଷ୍ଠୀର ଲୋକଙ୍କଦ୍ଵାରା ହୋଇଥାଏ ନିତ୍ୟାନନ୍ଦବାବୁ 
କୌଣସି ସାହିତ୍ୟିକ ଗୋଷ୍ଠୀର ନଥିଲେ, ଏଣୁ ସମ୍ବର୍କନା କିଏ ବ୍ଯବସ୍ଥା କରିବ? ମନ୍ତ୍ରୀ ଓ 
ନେତାମାନଙ୍କର ଜୟନ୍ତୀ ପାଳନ ଲାଗି କ୍ଷମତା ଦଲାଲ ଓ ଚାଟୁକାରମାନଙ୍କର ଯେଭଳି ଭିଡ଼ 
ହୁଏ ତାହା ସମସ୍ତେ ଜାଣନ୍ତି। କିନ୍ତୁ ନିତ୍ୟାନନ୍ଦ ମହାପାତ୍ରଙ୍କ ଭଳି ପ୍ରବୀଣ ସାହିତ୍ୟକଙ୍କର 
ଗୁଣ୍ଚିଚାଯାଡ଼ା ଭଳି ସ୍ମରଣୀୟ ଜନ୍ମତିଥିକୁ ସାହିତ୍ୟିକ ବନ୍ଧୁମାନେ ବି କିଭଳି ଭୁଲିଗଲେ? 


* 

ଷଢ଼େଇକଳା-ଖରସୁଆଁ ଆନ୍ଦୋଳନର 
ବାସ୍ତବତାକୁ ସାମ୍ଭା କରିବା 


୧୯୪୮ ମଇ ୧୮ ତାରିଖଠାରୁ ଷଢ଼େଇକଳା ଓ ଖରସୁଆଁ ଓଡ଼ିଶାରୁ ବିଢ଼ିନ୍ନ 
ହେବାପରଠାରୁ ଓଡ଼ିଶାବାସୀ ଏହି ଦାବିକୁ ବଞ୍ଚାଇ ରଖିଥିଲେ ଏବଂ ସୀମା କମିଶନ ଆଗରେ 
ଏ ସମ୍ପର୍କୀୟ ଦାବି ଉପସ୍ଥାପନ କରିଥିଲେ। କମିଶନର ନିଷ୍ଟତ୍ତି ପ୍ରତିବାଦରେ ଓଡ଼ିଶାରେ 
ଯେଉଁ ଅଭୂତପୂର୍ବ ଆନ୍ଦୋଳନ ସୃଷ୍ଟି ହୋଇଥିଲା ପଞ୍ଚାବନ ବର୍ଷରୁ କମ୍‌ ବୟସ୍କ ଲୋକମାନେ 
ତାହାର ଅନୁଭବ କରିପାରିବେ ନାହିଁ । ସେହି ଆନ୍ଦୋଳନ କାଳରେ ତିନିଜଣ ବ୍ୟକ୍ତି ପ୍ରାଣ 
ହରାଇଥିଲେ। ପରବର୍ତୀ କାଳରେ କୌଣସି ଦଳ ବା ସରକାର ଏହି ଦାବି ଉପରେ ବିଶେଷ 
ଆଗେଇପାରି ନଥିଲେ ଯଦିଓ ଦୃଇଥର ଓଡ଼ିଶା ବିଧାନସଭାରେ ଏ ଦୁଇ ପୂର୍ବତନ ଗଡ଼ଜାତ 
ଓଡ଼ିଶାରେ ମିଶୁ ବୋଲି ସର୍ବସମ୍ମତ ପ୍ରସ୍ତାବ ଗୃହୀତ ହୋଇଥିଲା। କେବଳ ଉଜୁଳ ସମ୍ମିଳନୀ 
ଏକ ବାର୍ଷିକୀ କର୍ଉଁବ୍ୟ ହିସାବରେ ଏଇ ମଇ ୧ ୮ ତାରିଖକୁ ଷଢ଼େଇକଳା-ଖରସୂଆଁ ଦିବସ 
ଭାବରେ ପାଳନ କରୁଥିଲା। ତେବେ ବିଜୁ ପଚ୍ଚନାୟକଙ୍କ ଦ୍ବିତୀୟଥର ମୁଖ୍ୟମନ୍ତ୍ରିତ୍ଵ କାଳରେ 
ବିଧାନସଭାର ସର୍ବ ସମ୍ମତ ପ୍ରସ୍ତାବକୁ ତଜ଼ାଳୀନ ସ୍ବରାଷ୍ଟ୍ର ମନ୍ତ୍ବୀଙ୍କ ନିକଟରେ ଉପସ୍ଥାପନ 
କରିଥିଲେ। ତାହାର ଉତ୍ତରରେ ସ୍ବରାଷ୍ଟ୍ର ମନ୍ତ୍ରୀ ଜଣାଇଥିଲେ ଯେ ଝାଡ଼ଖଣ୍ଡ ପ୍ରଦେଶ 
ଗଠନବେଳେ ଏହି ଦାବି ଉଠାଇବା ପ୍ରାସଙ୍ଗକ ହେବ । 


କେନ୍ଦ୍ରରେ ଏଥର ବିଜେପି ମନ୍ତ୍ରିମଣ୍ଡଳକୁ ଆସିବା ପରେ ଝାଡ଼ଖଣ୍ଡ ବା ବନାଞ୍ଚଳ 
ଗଠନ ପାଇଁ ବିଶେଷ ତପୂରତା ପ୍ରଦର୍ଶନ କରି ଏ ସକ୍ଚର୍କୀୟ ବିଧେୟକ ପାସ୍‌ କରାଇ 
ନେଇଛନ୍ତି । ଝାଡ଼ଖଣ୍ଡ ବା ବନାଞ୍ଚଳ ଗଠନ କଥା ଉଠିବାରୁ ଉକୁଳ ସମ୍ମିଳନୀ ନେତୃତ୍ଵରେ 
ରାଜ୍ୟର ବିଭିନ୍ନ ଅଞ୍ଚଳରେ ସମାବେଶ ତଥା ବିକ୍ଷୋଭମାନ ହୋଇଯାଇଛି ସଂସଦ 

ଅଧିବେଶନରେ ଷଢ଼େଇକଳା-ଖରସୁଆଁ ବିଲ୍‌ ଆଗତ ହେବା ପୂର୍ବରୁ ଉତ୍କଳ ସମ୍ମିଳନୀର 
କର୍ମକର୍ତାମାନେ ଦିଲ୍ଲୀ ଯାଇ ଓଡ଼ିଶାର ସାଂସଦମାନଙ୍କୁ ଓ ପ୍ରଧାନମନ୍ତ୍ରୀ ତଥା ସ୍ଵରାଷ୍ଟ୍ରମନ୍ତ୍ରୀଙ୍କୁ 
ଏ ସମ୍ପର୍କରେ ଅବହିତ କରାଇଥିଲେ ଏବଂ ପ୍ରାୟ ସମସ୍ତଙ୍କଠାରୁ ଏ ଦିଗରେ ସହାନୁଭୂତି 
ସୂଚକ ଭରସା ପାଇଥିଲେ । ସେଥରକ ଅବଶ୍ୟ ସେ ସଞ୍ଚର୍କୀୟ ବିଧେୟକ ଆଗତ 
ହୋଇପାରିଲା ନାହିଁ । ଇଚିମଧ୍ୟରେ ଓଡ଼ିଶା ବିଧାନସଭାରେ ଏ ସମ୍ପର୍କୀୟ ଏକ ସଙ୍କଲ୍୍‌ ଗୃହୀତ 
ହୋଇଯାଇଥିଲା। ତେବେ କେବଳ ଝାଡ଼ଖଣ୍ଡ ଦଳର ଜର୍ଜ ତିର୍କୀ ଆଲୋଚନା ସମୟରେ 
ଏହାକୁ ବିରୋଧ କରିଥିଲେ। ତାଙ୍କର ଯୁକ୍ତି ଥିଲା ଯେଉଁ କାରଣରୁ ଝାଡ଼ଖଣ୍ଡ ବିହାରରୁ ପୃଥକ 
ହେଲା ସେହିସବୁ କାରଣମାନ ଓଡ଼ିଶାର ମୟୂରଭଞ୍ଜ, କେନ୍ଦୁଝର ତଥା ସୁନ୍ଦରଗଡ଼ ଜିଲ୍ଲାରେ 
ଅଛି । ଏସବୁ ଜିଲ୍ଲାର ବିକାଶକୁ ଓଡ଼ିଶା ସରକାର ଅବହେଳା କରିଛନ୍ତି । ଏଣୁ ଷଢ଼େଇକଳା- 
ଖରସୁଆଁ ଅଞ୍ଚଳ ଓଡ଼ିଶାରେ ମିଶିଲେ ସେସବୁ ଲୋକଙ୍କର କି ଲାଭ ହେବ? ଯାହାହେଉ ଏହି 
ସଂକଲ୍ଠ ସହିତ ରାଜ୍ୟ ସରକାର ଏକ ଦୀର୍ଘ ସ୍ମାରକପତ୍ର ପ୍ରସ୍ତୁତ କରି କେନ୍ଦ୍ର ସରକାରଙ୍କ 
ପାଖକୁ ପଠାଇଥିଲେ। କିନ୍ଧୁଏସବୁ ଦିଲ୍ଲୀରେ ପହଞ୍ଚିବା ପୂର୍ବରୁ କେନ୍ଦ୍ରସରକାର ତାଙ୍କର ମନ 
ସ୍ଥିରକରି ସାରିଥିଲେ ଏବଂ ଓଡ଼ିଶାର ସାଂସଦମାନଙ୍କ ବିରୋଧ ତଥା କକ୍ଷତ୍ୟାଗ ସତ୍ତ୍ଵେ ଉକ୍ତ 
ବିଧେୟକ ପାସ୍‌ ହୋଇଗଲା । 


ଦୀର୍ଘ ୪୬ ବର୍ଷ ପରେ ଷଢ଼େଇକଳା-ଖରସୁଆଁ ମିଶ୍ରଣର ଆବେଦନ ଯେ ଓଡ଼ିଶାର 
ଜନମାନସରୁ ବିସ୍ଥୃତପ୍ରାୟ ହୋଇଥିଲା, ଏହା ଏ ସମ୍ପର୍କୀୟ ବିଭିନ୍ନ ସମାବେଶ ତଥା ବିକ୍ଷୋଭରୁ 
ଜଣାପଡ଼ିଥିଲା। ଏହି ଆନ୍ଦୋଳନର ଉଦ୍ୟୋକ୍ତାମାନେ ମଧ୍ଯ ଜାଣିଥିଲେ ଯେ ପରିବତ୍ତିତ 
ପରିସ୍ଥିତିରେ ଷଢ଼େଇକଳା-ଖରସୁଆଁ ଆଉ ଫେରିବ ନାହିଁ । ଏହି ଆନ୍ଦୋଳନର ପ୍ରଥମ 
ପର୍ଯ୍ୟାୟରେ “ଧରିତ୍ରୀ ସମ୍ବାଦପତ୍ରର ସଞ୍ପାଦକ ତଥାଗତ ଶତପଥୀ ପ୍ରଥମ ପୃଷ୍ଟାର ମଲା 
ଘୋଡ଼ାକୁ ଚାବୁକ ମାଡ଼' ଶୀର୍ଷକ ଏକ ଲେଖା ଲେଖିବାରୁ ବହୁ ଲୋକ ଏହାର ସମାଲୋଚନା 
କରିଥିଲେ। ବାସ୍ତବରେ ସେପର୍ଯ୍ୟନ୍ତ ଷଢ଼େଇକଳା-ଖରସୁଆଁ ଦାବି ମରି ନଥିଲା। ୧୯୪୮ 
ମସିହା ମଇ ୧ ୮ ତାରିଖ ପରବର୍ତୀ କାଳରେ ସେଠାକାର ଓଡ଼ିଆ ଭାଷାଭାଷୀ ଲୋକେ ତଥା 
ଆଦିବାସୀ କୋହୁମାନେ ଓଡ଼ିଶାରେ ମିଶିବାକୁ ଚାହୁଁ ଥିଲେ। ଏହା ବିଭିନ୍ନଥର ନିର୍ବାଚନ 
ଫଳାଫଳରୁ ଜଣାଯାଇଥିଲା। କିନ୍ଧୁ ଗତ ୪୦ ବର୍ଷ ମଧ୍ୟରେ ଖଡ଼କେଇ ନଲରେ ବହୁ ପାଣି 
ବହିଯାଇଛି । ଝାଡ଼ଖଣ୍ଡ ଆନ୍ଦୋଳନ ଦାନା ଧରିବା ପରଠାରୁ ଷଢ଼େଇକଳା-ଖରସୁଆଁର 


୧୦୦ 


Digitized by srujanika@gmail.com 


ଆଦିବାସୀମାନଙ୍କ ମଧ୍ୟରେ ଆଉ ଓଡ଼ିଶାରେ ମିଶିବା ଇଢା ନଥିଲା। ଖାଲି ଆଦିବାସୀ ନୁହର୍ତି 
ସେଠାକାର ଓଡ଼ିଆମାନଙ୍କ ମଧ୍ୟରୁ ଅନେକ ବି ଓଡ଼ିଶା ଅପେକ୍ଷା ବନାଞ୍ଚଳରେ ରହିବାର 
ପକ୍ଷପାତୀ ବୋଲି ଜଣାଯାଇଛି। ଯେଉଁସବୁ ଜିଲ୍ଲାକୁ ନେଇ ବନାଞ୍ଚଳ ହେଉଛି ତାହାର ରାଜଧାନୀ 
ହେବ ରାଞ୍ଚି, ଯାହା ଭୁବନେଶ୍ବରଠାରୁ ହେବ ସେମାନଙ୍କ ଲାଗି ବହୁତ ପାଖ | ଏହି ବନାଞ୍ଚଳରେ 
ଏବେ ଆଦିବାସୀମାନେ ଖାଲି ଲୋକସଂଖ୍ୟା ଦିଗରୁ ସଂଖ୍ୟାଲଘୁ ନୁହନ୍ତି ଆଥିକ, ଶିକ୍ଷାଗତ 
ତଥା ସାମାଜିକ ଦିଗରୁ ପଛୁଆ | ସେମାନେ ଏହି ରାଜ୍ୟ ଗଠନରେ ମନସ୍ତାତ୍ତିକ ଦିଗରୁ ସନ୍ତୁଷ୍ଟ 
ଥିଲେ ବି ଅଣଆଦିବାସୀମାନେ ହିଁ ସେ ରାଜ୍ୟରେ ପ୍ରାଧାନ୍ୟ ବିସ୍ତାର କରିବେ | ଏଣୁ 
ଷଢ଼େଇକଳା-ଖରସୁଆଁ ତଥା ବନାଞ୍ଚଳର ଅନ୍ୟାନ୍ୟ ଓଡ଼ିଆମାନଙ୍କର ଓଡ଼ିଶାରେ ମିଶିବାର 
ଯେଉଁ ଆଗ୍ରହ ୪୦ ବର୍ଷ ତଳେ ଥିଲା ତାହା ଏବେ ନାହିଁ । ଏକଥା ଜଣା ଥିଲେ ମଧ୍ୟ ଓଡ଼ିଶାର 
ଲୋକେ ସେହି ଦାବି କାହିଁ କି ଉଠାଇଥିଲେ ସେ ପ୍ରଶ୍ନ କେହି ପଚାରିପାରନ୍ତି। ଆମେ ସମସ୍ତେ 
ଜାଣୁ ଯେ କର୍କଟ ରୋଗଗ୍ରସ୍ତ ରୋଗୀକୁ ଭଲ କରିହେବ ନାହିଁ । ତଥାପି ନିଜ ଲୋକେ ତାଙ୍କ 
ପିଛା ଯଥାସାଧ୍ୟ ଅର୍ଥବ୍ୟୟ କରନ୍ତି ଓ ବିଭିନ ଜଣାଶୁଣା ଚିକିସ୍ଥାଳୟକୁ ନେଇ ଚିକିସ୍ଥା କରାନ୍ତି। 
କାହିଁକି? ଏହା ନକଲେ ଅନ୍ୟମାନେ କ'ଣ କହିବେ', ଏହି ଲୋକ ଅପବାଦକୁ ସାମ କରିବାକୁ 
ହେବ ବୋଲି। ଷଢ଼େଇକଳା-ଖରସୁଆଁ ସମସ୍ୟା ଏପର୍ଯ୍ୟନ୍ତ ତଥାଗତବାବୁଙ୍କ କହିବା ଅନୁସାରେ 
ମରିଯାଇ ନଥିଲା। ସେହି ଆନ୍ଦୋଳନରେ ପ୍ରମୁଖ ଭୂମିକା ନେଇଥିବା ହରିଶ୍ଚନ୍ଦ୍ର ବକ୍ତି ପାତ୍ର, 
ଗିରିଜା ଭୂଷଣ ପଙ୍ଚନାୟକ, ହରିହର ବାହିନୀପତି, ବିଶ୍ୃଭୂଷଣ ହରିଚନ୍ଦନ, ଭାଗବତ 
ବେହେରା, କ୍ଷ୍ଟଚନ୍ଦ୍ର ପାତ୍ର ସୁରସେନ ଜେନା ଆଦି ହଜାର ହଜାର ବ୍ୟକ୍ତି ଏବେ ବି ଜୀବିତ 
ଅଛନ୍ତି। ଅବଶ୍ୟ ସେତେବେଳକୁ ତଥାଗତବାବୁ ଜନ୍ମ ହୋଇଥିଲେ କି ନା ମୁଁ ଜାଣେନା। କିନ୍ତୁ 
ଯେଉଁମାନଙ୍କ ଆହ୍ବାନରେ ଲକ୍ଷଲକ୍ଷ ଜନସାଧାରଣ ସରକାରୀ କଳକୁ ମାସମାସ ଧରି ଅଚଳ 
କରିଥିଲେଏବଂ ଯେଉଁଥିପାଇଁ ତିନିଜଣ ପ୍ରାଣ ହରାଇଥିଲେ ସେହି ଷଢ଼େଇକଳା-ଖରସୁଆଁ 
ବିହାରରୁ ଅଲଗା ହେଉଥିଲାବେଳେ ଏ ଦାବିକୁ କିଭଳି ଏମାନେ ଭୁଲି ଯାଇଥାନ୍ତେ? 


ଏହା ଏକ ଗଭୀର ସମ୍ବେଦନୀୟ କଥା ଛଡ଼ା ଷଢ଼େଇକଳା-ଖରସୁଆଁ ମିଶ୍ରଣ ଦାବି 
ପଛରେ ବଳିଷ୍ଠ ଆଇନଗତ ଯୁକ୍ତି ବି ଥିଲା। ଯେଉଁ ଆଇନଗତ କାରଣରୁ କାଶ୍ମୀରକୁ 
ଭାରତବର୍ଷର ଅବିଢ୍େଦ୍ୟ ଅଙ୍ଗ କୃହାଯାଉଛି ଠିକ୍‌ ସେହି ଆଇନଗତ ଦିଗରୁ ଷଢ଼େଇକଳା- 
ଖରସୁଆଁ ଓଡ଼ିଶାର ଅବିଢ୍ଛେଦ୍ୟ ଅଙ୍ଗ ହୋଇ ନାହିଁ। ପ୍ରାୟ ୪୬ ବର୍ଷ ଭାରତବର୍ଷ ସହିତ 

ମିଶ୍ରଣ ପରେ ଅଜି କାଶ୍ମୀର ଏକ ବିବାଦୀୟ ବିଷୟ ହୋଇ ରହିଛି । ଏହାର କାରଣ ସେଠାକାର 
ମୁସଲମାନମାନେ ଭାରତବର୍ଷରେ ରହିବାକୁ ଚାହାନ୍ତି ନାହିଁ । ଯଦିଓ ପ୍ରଥମ ଅବସ୍ଥାରେ 
ସେମାନଙ୍କର ଏତେଟା ବିରୋଧ ନଥିଲା। ଗତ କୋଡ଼ିଏ ପଚିଶ ବର୍ଷ ମଧ୍ୟରେ ସେଠାରେ 
ଭାରତୀୟ ସୈନ୍ଯ ଓ ସ୍ଥାନୀୟ ପୋଲିସଙ୍କ ବିରୋଧରେ ଏକ ତୀବ୍ର ବିରୋଧ ଭାବ 
ଦେଖାଦଇଛି । ଏହା ଏତେ ତୀବ୍ର ହୋଇଛି ଯେ ସେମାନେ ହୁଏତ ପାକିସ୍ତାନ ସହିତ ନମିଶି 
ପାରନ୍ତି; କିବୁୁ ଭାରତବର୍ଷ ସହିତ ରହିବେ ନାହିଁ ବୋଲି ସ୍ପଷ୍ଟ ଜନମତ ପ୍ରକାଶିତ ହୋଇଛି । 
ସେଇଥିଲାଗି ଭାରତ ସରକାର ଯାହା ବାହାରେ କହନ୍ତୁ ନା କାହିଁ କି ସେଠାକାର ସଂଖ୍ୟାଧିକ 
ଲୋକଙ୍କ ଇଢାକୁ ଚପେଇ ଦେଇପାରିବେ ନାହିଁ । ଏହାହିଁ ଆଜିର ବାସ୍ତବତା। ସେଇଥିରୁ 
କାଶ୍ମୀରକୁ ତିନି ଭାଗରେ ବିଭକ୍ତ କଥା ଉଠୁଛି। 


କାରଣ ଖାଲି ଆଇନଗତ ଦିଗରୁ ସବୁ କଥାର ଶେଷ ନିଷ୍ଟତ୍ତି ନିଆଯାଏନା। ଠିକ୍‌ 
ସେହି ବିଚାରରୁ ଷଢ଼େଇକଳା-ଖରସୁଆଁ ସମସ୍ୟାର ବାସ୍ତବତାକୁ ଗ୍ରହଣ କରିବାକୁ ହେବ। 
ସେଠାକାର ଅଧିକାଂଶ ଲୋକ ବନାଞ୍ଚଳରେ ରହିବାକୁ ଏବେ ପସନ୍ଦ କରୁଥିବାରୁ ସେ 
ଲୋକମତକୁ ସମ୍ମାନ କରିବାକୁ ପଡ଼ିବ। 


ଓଡ଼ିଶାରେ ଏହି ଆନ୍ଦୋଳନକୁ ଏଥର ବିଭିନ୍ନ ଦଳ ଓ ଅନୁଷ୍ଠାନ ନିଜର ରାଜନୈତିକ 
ସ୍ବାର୍ଥ ଦୃଷ୍ଟିରୁ ବ୍ଯବହାର କରିବାକୁ ଛାଡ଼ିନାହାନ୍ତି। ଯେଉଁ କଂଗ୍ରେସ ଦଳ ଉଭୟ କେନ୍ଦ୍ର ତଥା 
ରାଜ୍ୟରେ ସରକାରରେ ଥିଲାବେଳେ ଷଢ଼େଇକଳା-ଖରସୁଆଁ ଓଡ଼ିଶାରେ ମିଶିବା ପରେ 
ଚାଲିଗଲା ସେ ବି ଆଜି ଏହି ଦାବି ଉପରେ କେତେ ମୁଖର? ଅନ୍ୟାନ୍ୟ ସାନ ଦଳ, ଯାହାଙ୍କର 
ହୁଏତ ଜଣେ ବିଧାୟକ ଅଛନ୍ତି ବା ନାହାନ୍ତି ସେମାନଙ୍କ ଲାଗି ସରକାରୀ ଦଳ ଉପରେ ଆକ୍ରମଣ 
କରିବା ଲାଗି ଏହା ଏକ ବଢ଼ିଆ ଛାଟ । ଗତ ଦୁଇମାସ ମଧ୍ୟରେ ଷଢ଼େଇକଳା ତଥା 
ଖରସୁଆଁରେ ସାନୀୟ ଲୋକଙ୍କ ତରଫରୁ ଓଡ଼ିଶାରେ ମିଶିବା ଲାଗି ଉଲ୍ଲେଖଯୋଗ୍ୟ ସମାବେଶ 
ବା ବିକ୍ଷୋଭ ଦେଖାଦେଇ ନାହିଁ । ଏଣୁ ଯେଉଁମାନେ ଏହି ଆନ୍ଦୋଳନକୁ ଆଗେଇ ନେବାକୁ 
କହୁଛନ୍ତି ସେମାନେ ସେଠାକାର ଜନମତ ନେବାକୁ ପ୍ରସ୍ତୁତ କି? ଯଦି ପ୍ରସ୍ତୁତ ଥାଆନ୍ତି ତ 
ଭୁବନେଶ୍ବରରେ ଭାଷଣ ବା ବିବୃତ୍ତି ନଦେଇ ସେଠାକୁ ଯାଇ ଦୃଢ଼ ଜନମତ ସୃଷ୍ଟି କରନ୍ତୁ। 


ସଂସଦରେ ବନାଞ୍ଚଳ ବିଧେୟକ ପାସ୍‌ ହୋଇଯିବା ପରେପରେ ପ୍ରବୀଣ ନାଗରିକ 
ତଥା ଷଢ଼େଇକଳା-ଖରସୁଆଁ ଆନ୍ଦୋଳନ ସହିତ ଓତଃପ୍ରୋତ ଭାବରେ ଜଡ଼ିତ ନିତ୍ୟାନନ୍ଦ 

ମହାପାତ୍ର ପରବର୍ତୀ ପଦକ୍ଷେପ ପାଇଁ ଯେଉଁ ପ୍ରସ୍ତାବ ଦେଇଛନ୍ତି ସେଇଟି ବାସ୍ତବିକ 
ବିଚାରଯୋଗ୍ୟ। ଖାଲି ଷଢ଼େଇକଳା-ଖରସୁଆଁ ନୁହେଁ ଝାଡ଼ଖଣ୍ଡର ୧୭ଟି ବିଧାନସଭା 
ଅଞ୍ଚଳରେ ଓଡ଼ିଆମାନେ ନିର୍ବାଚନରେ ନିଷ୍ଟତ୍ତିମୂଳକ ଭୂମିକା ନେବା ଅବସ୍ଥାରେ ଅଛନ୍ତି। 
ଏଣୁ ସେମାନଙ୍କ ଉଦ୍ଯମରେ ଜିଲ୍ଲା କାର୍ଯ୍ୟାଳୟରେ ଓଡ଼ିଆ ଭାଷା ଚାଲୁ ହୋଇପାରିବ। 
ସେସବୁ ଅଞ୍ଚଳରେ ଓଡ଼ିଆ ଭାଷା ସଂସ୍କୃତିକୁ ଉ୍ୀବିତ କରି ରଖିବା ଉଦ୍ଦେଶ୍ୟରେ ସେଠାକାର 
ଓଡ଼ିଆଭାଷୀ ଅଞ୍ଚଳର ବିଦ୍ୟାଳୟମାନଙ୍କରେ ସେଠାର ସରକାରଙ୍କ ତରଫରୁ ଓଡ଼ିଆ ପଢ଼ାଯିବା 
ପାଇଁ ଓ ସେ ଦିଗରେ ସହାୟତା ଦେବା ଲାଗି ଓଡ଼ିଆ ପୁସ୍ତକ ଆଦି ଯୋଗାଇବା ପାଇଁ ଦାବି 
ହେବା ଦରକାର। ଲାଲୁ ସରକାରଠାରୁ ବନାଞ୍ଚଳ ସରକାର ଓଡ଼ିଆମାନଙ୍କ ପ୍ରତି ଭଲ ବ୍ୟବହାର 
କରିବେ ବୋଲି ଆଶା କରାଯାଉଛି । କାରଣ ବନାଞ୍ଚଳରେ ଆଦିବାସୀ ଏବଂ ଓଡ଼ିଆଙ୍କ ମଧ୍ୟରେ 
ଉତ୍ତମ ସମ୍ପର୍କ ରହିଛି। ମୁଖ୍ୟକଥା ଯେ ରାଜ୍ୟ ସରକାର, ଆର୍ଥିକ ଅନଟନ ସତ୍ତ୍ଵେ ଚଳିତ 
ବର୍ଷ ବଜେଟରେ ବିଢିନ୍ନାଞ୍ଚଳରେ ଓଡ଼ିଆ ଭାଷା ସଂସ୍କୃତି ଅଭିବୃଦି ଉଦ୍ଦେଶ୍ୟରେ ୨୫ ଲକ୍ଷ 
ଟଙ୍କୀର ବ୍ୟବସ୍ଥା କରିଛନ୍ତି। ଏହାଛଡ଼ା ସେଠାକାର ବିଦ୍ୟାଳୟମାନକ୍କରେ ଓଡ଼ିଆ ପଢ଼ା ଦିଗରେ 
ଆବଶ୍ୟକ ବ୍ୟବସ୍ଥା ଲାଗି ଆମ ରାଜ୍ୟ ସରକାର ଗଠିତ ହେବାକୁ ଯାଉଥିବା ବନାଞ୍ଚଳ 
ସରକାରଙ୍କ ସହିତ ଯୋଗାଯୋଗ ରଖିବେ ବୋଲି ଆଶା କରାଯାଏ। 

ଓଡ଼ିଶାର ଦାରିଦ୍ୟ 


ଓଡ଼ିଶା ତ ଦରିଦ୍ର ନୁହେଁ, ଓଡ଼ିଆ ଜାତି ହିଁ ଦରିଦ। ଏହି ବିଶେଷଣରେ ମୁଁ ବିଶେଷ 
ବିବ୍ରତ ହୁଅର୍ତି ନାହିଁ; କାରଣ ଆର୍ଥିକ ଦିଗରୁ ବହୁ ଦରିଦ୍ର ଜାତି ଭିତରେ ବହୂ ଭଲ ମଣିଷ 
ପଣିଆ ଦେଖିବାକୁ ମିଳେ ଓ ସୁଖୀ ହେବାର ମାପକାଠିରେ ସେମାନେ ବହୁ ଧନୀ ଦେଶର 
ଲୋକଙ୍କଠାରୁ ବହୁତ ଆଗରେ । ଗୋଟିଏ ସମୟରେ ସମୃଦ୍ଧିର ଏକ ମାପକାଠି ଥିଲା କିଏ 
ମୁଣ୍ଡ ପିଛା କେତେ ଉର୍ଜା ବ୍ୟବହାର କରୁଛି ତା'ରି ଉପରେ । ଜଳରୁ ହେଉ ବା ପାରମାଣବିକ 
ବିଭାଜନ ମାର୍ଗରେ ହେଉ, ଯେଉଁ ବିଜୁଳି ଉପ୍ପାଦିତ ହେଉଛି ତାହା ଜୀବାସ୍ପଭିତ୍ତିକ ଇନ୍ଧନ 
(ଯଥା- କାଠ, କୋଇଲା ଓ ପେଟ୍ରୋଲିୟମ ଆଦି)ଠାରୁ ଉଣା ଅଚଗଗାରକାମୁ ସୃଷ୍ଟି କରୁଥିଲେ ବି 
ସେଥିଲାଗି ନାନା ଦିଗରୁ ଆମକୁ ବେଶ୍‌ ମୂଲ୍ୟ ଦେବାକୁ ପଡ଼ୁଛି । ଏଣୁ ଅଧିକ ଉପଭୋଗ 
ଲାଗି, ଅଧିକ ଉପ୍ପାଦନ ଓ ସେଥିଲାଗି ଅଧିକ ଉର୍ଜା ବ୍ୟବହାରରୁ ଯେଉଁ ଗ୍ରୀନ୍‌ ହାଉସ୍‌ ସୃଷ୍ଟି 
ହେଉଛି ତାହା ସମଗ୍ର ବିଶ୍ଵ ପାଇଁ ପ୍ରଳୟକୁ ଡାକି ଆଣୁଛି । ପ୍ରଳୟ ଖୁବ୍‌ ଦୂରରେ ଥିଲେ ବି 
ବହୁ କାଳରୁ ଜମାଟ ବାନ୍ଧି ରହିଥିବା ଗ୍ଲାସିୟର ଏବେଠାରୁ ତରଳିବାକୁ ଆରମ୍ବ କଲାଣି ଓ 
ଆଉ ଚାଳିଶ ପଚାଶ ବର୍ଷ ମଧ୍ୟରେ ଏହି ପ୍ରକ୍ରିୟା ଅବ୍ୟାହତ ରହିଲେ ତାହା ସମଗ୍ର ବିଶ୍ବ 
ପ୍ରତି ବେଶ୍‌ ସଙ୍ଗଟ ସୃଷ୍ଟି କରିବ। ଏଣୁ ଉଣା ଉର୍ଜା ବ୍ୟବହାର କରୁଥିବାରୁ ଆମ ମନରେ 
ହୀନମନ୍ୟତା ରହିବାର କାରଣ ନାହିଁ । ଆପଣ ଅବଶ୍ୟ କହିପାରନ୍ତି ଯେ ନିଜେ ସୁଯୋଗ 
ସୃଷ୍ଟି କରିବାକୁ ଅସମର୍ଥ ବୋଲି ସୁଖ ସମୃଦଧିଠାରୁ ଭଲ ପଣିଆକୁ ବଢ଼େଇ କରି କୃହାଯାଉଛି। 

ଅଂଶୂଘାତର ଭୟ ଥିଲେ ବି ଆମେ କାଶ୍ମୀର, ହିମାଚଳ ପ୍ରଦେଶ, ଉତ୍ତରାଞ୍ଚଳ ଓ 
ଉତ୍ତରପୂର୍ବାଞ୍ଚଳର ଶୀତ ପ୍ରଧାନ ରାଜ୍ୟଠାରୁ ଅନେକ ସୁବିଧାରେ ଅଛୁ। ଆମ ପାଇଁ ଦାମିକା 
ଶୀତବସ୍ତ୍ର ଶେଯ ଓ ଜୋତା ଦରକାର ନାହିଁ । କମ୍‌ ପୋଷାକରେ ଆମେ ଚଳିପାରିବା। ଖାଦ୍ୟ 
ଓ ପାନୀୟରେ କମ୍‌ କ୍ୟାଲୋରି ଥିଲେ ବି ଆମେ ଚଳିଯିବୁ। ଏତେ ସୁବିଧା ଥାଇ ବି ଆମେ 

ଦୁରବସ୍ଥାରେ ଥାଉ। ଓଡ଼ିଆ ଲୋକଙ୍କର ଏହି ସର୍ବ ନିମ୍ବ ଆବଶ୍ୟକତା ମେଣ୍ଟାଇବା ଦିଗରେ 
ବାଧକ କ'ଣ, ସେଦିଗରେ ବହୁ ଲେଖକ ସେମାନଙ୍କର ଅଭିମତ ପ୍ରକାଶ କରିଛନ୍ତି। ଆମ୍ଭମାନଙ୍କ 
ମଧ୍ୟରେ ଏକ ଧାରାବାହିକ ଦୁହା ଦେବା ହୋଇଗଲାଣି ଯେ କେନ୍ଦ୍ର ସରକାର ଓଡ଼ିଶା ପ୍ରତି 
ଅବିଚାର କରୁଛି । ଓଡ଼ିଶାର ବହୁ ଜିଲ୍ଲାର ଲୋକେ ବି ଅଭିଯୋଗ କରୁଛନ୍ତି ଯେ, ଉନ୍ନତ ତଥା 
ସିଆଣିଆ ଜିଲ୍ଲାର ଲୋକେ ଆମର ଆର୍ଥିକ ସମ୍ବଳରୁ ଅଧିକାଂଶ ମାରି ନେଉଛନ୍ତି ଓ ପୁଣି 
ସେହି ଅଭିଯୋଗକାରୀ ଜିଲ୍ଲାର କିଛି ପଛୁଆ ଅଞ୍ଚଳର ଲୋକେ ମଧ୍ୟ ଅଭିଯୋଗ କରନ୍ତି ଯେ 
ସେଇ ଜିଲ୍ଲାର ସହର ବଜାର ଥିବା ଉନ୍ନତ ଅଞ୍ଚଳର ଲୋକେ ଅଧିକ ସୁବିଧା ସୁଯୋଗ ହାସଲ 
କରିଯାଉଛନର୍ତି। ଏସବୁ ଅଭିଯୋଗର ଭିତ୍ତିଭୂମି ଅଛି ସତ କିନ୍ତୁ ଏହା ସତ୍ତ୍ଵେ କ'ଣ ଅଧିକ 
ଉପ୍ପାଦନ ଓ ଅଧିକ ଉନ୍ନତ ସେବାମୂଳକ କାର୍ଯ୍ୟ କରି ଆମେ ସମୃଦ୍ଧ ହୋଇପାରନ୍ତୁ ନାହିଁ? 
ଶାନ୍ତିରେ ରହିବା ଲାଗି କିଛି ସମୃଦ୍ଧି ନିଷ୍ଟୟ ଦରକାର | କିନ୍ତୁ ସୁସ୍ତ ଭାବରେ ବଞ୍ଚି ରହିବା ପାଇଁ 
ଆଜିର ମାପକାଠିରେ ଯେତିକି ସମୃଦ୍ଧି ଦରକାର ସେତିକି ବି ଓଡ଼ିଆ ଲୋକେ ସୃଷ୍ଟି କରିପାରୁ 
ନାହାନ୍ତି। 

ସାହିଡି୍ଯିକ ହରପ୍ରସାଦ ଦାସ ଓଡ଼ିଆ ଜାତିର ଜୀବନ କଥା' ଶୀର୍ଷକ ବର୍ଣ୍ଣନା 
ମାଧ୍ୟମରେ ଏ ଜାତିର ଅବକ୍ଷୟ ଓ ଅନ୍ଧକାର ଯୁଗର ବର୍ଣ୍ଣନା କରିଛନ୍ତି । ଏକ ଲଢ଼ୁଆ ଓ 
ପରିଶ୍ରମୀ ଏବଂ କଳାକୂଶଳୀ ତଥା ବ୍ୟବସାୟ ବୁଦ୍ଧି ଥିବା ଜାତିର ସେ କାଳର ଅଧୋଗତିର 
କେତେକ କାରଣ ଆମେ ସେହି ଲେଖାରୁ ପାଉ । 'ବାରଶହ ବଢ଼େଇରେ ଦାୟ ନା ପୁଅରେ 
ଦାୟ” ଭଳି ମହନୀୟ ଆଦର୍ଶରୁ ଖସି ଖସି ଆସି “ଆପେ ବଞ୍ଚିଲେ ବାପର ନାଁ" କଥାଟା 
ପ୍ରାୟ ସେହି ସମୟରୁ ସୃଷ୍ଟି ହୋଇଛି । ଏଣୁ ଜାତି ପଛେ ଚୁଲିକି ଯାଉ ମୁଁ ଗୋଟିଏ ଛୋଟିଆ 
ରାଜ୍ୟର ଅଧିକାରୀ ହୁଏ ଏହି ଭାବନାରୁ ନାନା ଜାତିଦ୍ରୋହ କାର୍ଯ୍ୟ ହୋଇଛି । ଓଡ଼ିଶାର ଶେଷ 
ସଂଗ୍ରାମରେ ମୁକୁନ୍ଦ ଦେବ ଆଫଗାନ୍‌ଙ୍କ ସହିତ ଯୁଦ୍ଧରତ ଥିବା ସମୟରେ ଏକ ଛୋଟିଆ 
ରାଜା ଶତୃର ଲୋକଙ୍କୁ ଅନ୍ୟ ବାଟରେ ନିମନ୍ତ୍ରଣ କରିଆଣି ବାରବାଟୀ ଦୁର୍ଗ ଦିଆଇଥିଲେ। 
ଏଭଳି ବେଇମାନୀ ଖାଲି ଓଡ଼ିଶାରେ ହୋଇନାହିଁ, ଭାରତବର୍ଷର ବିଭିନ୍ନ ଅଞ୍ଚଳରେ ହୋଇଛି। 
ଇଂରେଜମାନେ ଓଡ଼ିଶା ଦଖଲ କଲାବେଳେ ଠିକ୍‌ ଏହିଭଳି କିଛି ଜାତିଦ୍ରୋହୀ ଇଂରେଜ 
ସୈନ୍ଯମାନଙ୍କ ସହାୟତା ଦେଇଥିଲେ। ଏଭଳି ଦୁର୍ଦିନରେ ଜୟୀ ରାଜଗୁରୁଙ୍କ ଭଳି ଯେଉଁ 
ଅଲ କିଛି ଲୋକ ପୂରାପୂରି ମଣିଷପଣିଆ ତଥା ଜାତିପ୍ରୀତି ହରାଇ ନଥିଲେ ଓ ଶତ୍ରକୁ ପ୍ରତିରୋଧ 

କରି ଫାଶୀ ପାଇଥିଲେ ଏବଂ ଜମିଦାରୀ ତଥା ଜାଗିରୀ ହରାଇଥିଲେ ସେମାନଙ୍କ ନାଁ ଏବେବି 
ଲୋକମୁଖରେ ବଞ୍ଚି ରହିଛି। ଭସ୍ମ ପାଉଁଶ ଭିତରୁ ଫେନିକ୍ଵ ପକ୍ଷୀର ପୁନର୍ଜନ୍ମ ହେଲା ଭଳି 
ବହୁବର୍ଷ ପରେ ଜଣେ ଓଡ଼ିଆ ବାହାରିଥିଲେ ଯେ କି ପରାଧୀନ ପରିବେଶ ମଧ୍ୟରେ ଓଡ଼ିଆକୁ 
ମୁଣ୍ଡ ଟେକି ଆଗେଇ ଯିବାକୁ ଆହ୍ଵାନ ଦେଇଥିଲେ। ନାନା ନୈତିକ ଅବକ୍ଷୟ ଓ ନ'ଅଙ୍କ 
ଦୂଭିକ୍ଷର ଆଘାତରେ ମ୍ରିୟମାଣ ଜାତିକୁ ସବୁ ଦିଗରୁ ସମୃଦ୍ଧ ହେବା ଲାଗି କେଉଁ ବାଟଟି ସେ 
ଛାଡ଼ି ନଥିଲେ। ଓଡ଼ିଆ ଲୋକଙ୍କ କର୍ମବିମୁଖତା ସେ ଉପଲବ୍ଧି କରିଥିଲେ । ଅବଶ୍ୟ 
ସେତେବେଳେ ଭାରତବର୍ଷର ଅଧିକାଂଶ ରାଜ୍ୟରେ ଥିଲା ଏଭଳି ଚିତ୍ର । ବିହାରର 
ପାଟନାଠାରେ ୧୯ ୨୪ ଫେବୃଆରି ୧୬ ତାରିଖରେ ୟଙ୍ଗ ମେନ୍‌ସ ଆସୋସିଏସନ୍‌ର ଶ୍ରମର 
ମର୍ଯ୍ୟାଦା ସମ୍ପର୍କରେ ତାଙ୍କର ବକ୍ସତା ସର୍ବଭାରତୀୟ ସ୍ତରରେ ଶିକ୍ଷିତ ମହଲରେ ଖୁବ୍‌ ଆଦୃତ 
ହୋଇଥିଲା। ଲୋଚା ଓ ଖୋସାମଦିଆ ଲୋକଙ୍କୁ ସେ କିପରି ଅଇଁଠା ପତ୍ର ଚଟା କୂକୂର ଭଳି 
ମନେ କରୁଥିଲେ ତାହା ତାଙ୍କ କବିତାରୁ ଜାଣିବାକୁ ମିଳେ । ଅନ୍ୟ ପକ୍ଷରେ ଗୋପବନ୍ଧୁ ଦାସଙ୍କୁ 
ସାଧାରଣ ଜୀବନରେ ପ୍ରତିଷ୍ଠା କରାଇବା ଦିଗରେ ସେ କାର୍ପଣ୍ୟ କରି ନଥିଲେ। ଆଉ ସେ 
ସମୟରେ ଯେଉଁ ଓଡ଼ିଆ ଉଚ୍ଚଶିକ୍ଷା ପାଇଁ ଯୋଗ୍ୟ ତଥା ଆଗ୍ରହୀ ଥିଲେ ସେ ସେମାନଙ୍କୁ 
ଆର୍ଥିକ ପ୍ରୋସ୍ଥାହନ ଦେଇଥିଲେ। ତାଙ୍କର ଆଥିକ ସହାୟତାରେ ସାରଙ୍ଗଧର ଦାସ ଉଚ୍ଚତର 
ଶିକ୍ଷା ଲାଗି ଜାପାନ ଯାଇପାରିଥିଲେ ଓ ସେ ସମୟରେ ପଦା ବିଜ୍ଞାନରେ ପ୍ରଥମ କରି 
ଉପାଧ୍ୱତ୍ତର ଶିକ୍ଷା ଲାଭପାଇଁ ଯେଗ୍ୟ ଓଡ଼ିଆ ଛାତ୍ର ନାରାୟଣ ମିଶ୍ରଙ୍କୁ ସେ ଦୁଇ ବର୍ଷ ଆର୍ଥିକ 
ସହାୟତା ପ୍ରଦାନ କରିଥିଲେ। ସଚ୍ଚୀତ, କସରତ ଛଡ଼ା ଓଡ଼ିଆ ତାରକସି କାରିଗର ତଥା 
ବୁଣାକାରମାନଙ୍କ କର୍ମକୁଶଳତାର ଅଭିବୃଦ୍ଧି ଲାଗି ସେ ସବୁପ୍ରକାର ସହାୟତା କରିଥିଲେ। 
ଯଦିଓ ଜମିଦାର, ରାଜା ଓ ମହାରାଜାକ୍ ସହଯୋଗରେ ସେ ଓଡ଼ିଆ ଜାତୀୟ ଆନ୍ଦୋଳନ 
ଚଳାଇଥିଲେ ତାହା ସତ୍ତ୍ବେ ସେ ଚାଷୀର ଭାଗ୍ୟ ପରିବର୍ତନ ଲାଗି ପ୍ରଥମ କରି ଚାଷୀ ସଂଗଠନ 
ଗଢ଼ିଥିଲେ, ଯହିଁ ର ସଭାପତି ଥିଲେ ଗୋପବନ୍ଧୁ ଦାସ ଏବଂ ସମ୍ପାଦକ ନୀଳକଣ୍ଡ ଦାସ | ତାଙ୍କ 
କଥା ଓ କାର୍ଯ୍ୟରେ ଛଳନାର ପ୍ରଶ୍ନ ନଥିଲା। 

ମଧୁବାବୁଙ୍କ ଡିରୋଧାନର ବହୁବର୍ଷ ପରେ ଅମେ ତାଙ୍କ ସ୍ବପ୍ନକୁ କେତେ ସାକାର 
କରିଥାଏ ତାହା ଆଜି ପର୍ଯ୍ୟାଲୋଚନାର କଥା। ଓଡ଼ିଆ ଜାତିକୁ ସେ ଦେଶପ୍ରୀତିର ଯେଉଁ 
ଦୀକ୍ଷା ଦେଉଥିଲେ ସ୍ଵାଧୀନତା ପ୍ରାପ୍ତିର ପନ୍ଦର ବର୍ଷ ପର୍ଯ୍ୟନ୍ତ ତାହାର ପ୍ରଭାବ ଥିଲା। ଏହାପରେ 
ଓଡ଼ିଶାରେ ଶିଲ୍ାୟନର ଯୁଗ ଆରମ୍ବ ହୋଇ ଏବେ ତାହାର ଦ୍ରତ ବିକାଶ ଘଟୁଛି । ଅନ୍ୟ 

ଦିଗରେ ଯାତାୟତ ତଥା ଯୋଗାଯୋଗ ଏବଂ ଉଚ୍ଚଶିକ୍ଷାର ପ୍ରସାର ମଧ୍ୟ ହୋଇଛି । ଏସବୁ 
ସତ୍ତ୍ଵେ ଓଡ଼ିଆ ଆଜି ଦାଦନଶ୍ରମିକ ଓ ଓଡ଼ିଶା ଏକ ସୁଲଭ କନ୍ୟା ବଜାର ଭାବରେ ପରିଚିତ। 
ଆଜିର ବିଶ୍ଵ ବଜାର ଖୁବ୍‌ ବିସ୍ତୃତ। ଗୋଲାପ ଫୁଲଠାରୁ ଆରମ୍ଭ କରି ବିଭିନ୍ନ ଫଳ, ମସଲା 
ଆଦି ଉପ୍ପାଦନ କରି ଏବଂ ରପ୍ତାନି କରି ଅନ୍ୟ ରାଜ୍ୟମାନେ ପ୍ରଚୁର ଅର୍ଥ ଉପାର୍ଜନ କରୁଛନ୍ତି । 
ଛୋଟଛୋଟ ଶିଲ୍ବ ପ୍ରତିଷ୍ଠା ଦିଗରେ ଅନ୍ୟାନ୍ୟ ରାଜ୍ୟ ଆଗରେ ଥିଲେ ହେଁ ଓଡ଼ିଶାର 
କ୍ଷୁଦର୍ଶିଲ୍ନ ସବୁ ଲୋପ ପାଇ ଆସୁଛି । ଅଥଚ ଓଡ଼ିଆ ପିଲାମାନେ ହାଇଦ୍ରାବାଦ ଓ ସୁରାଟରେ 
ଅତି ଦୟନୀୟ ଶ୍ରମିକ ଭାବରେ କାମ କରନ୍ତି। ରାଜ୍ୟ ଭିତରେ ବା ଗାଁ ପାଖରେ ସେଭଳି 
କାମ କଲେ ତାଙ୍କୁ ଲାଜ ମାଡ଼ିବ। ଆମ ଭିତରେ ଏବେବି ସାଆନ୍ତିଆ ଯୁଗର ମନୋଭାବ 
ରହିଛି ଓ ନୃତନ ପିଢ଼ିର ଯୁବକ ଯୁବତୀମାନଙ୍କ ଶରୀର ଶ୍ରମ କରି ଅତ୍ଛନିର୍ଭର ହେବାକୁ 
ଅମେ ଶିଖାଇ ପାରିନାହୁଁ । ପାଞ୍ଚ ସାତ ବର୍ଷର ପିଲା ସକାଳୁ ଟିଉସନ୍‌ କ୍ାସ୍କୁ ଓ ବଡ଼ ପିଲାଏ 
କୋଚିଂ କୁାସୂକୁ ଧାଉଁଛନର୍ରି। ଏହାଦ୍ଵାରା ଜ୍ଞାନର ବିକାଶର ପ୍ରଶ୍ନ ତ ନାହିଁ ସୁସ ସବଳ ହୋଇ 
ନିଜର ଗୁଜୁରାଣ ମେଣ୍ଟାଇବା ପାଇଁ ପିଲାଏ ଆବଶ୍ୟକ ଶାରୀରିକ ଶକ୍ତି ଆହରଣ କରିବାର 
ବ୍ୟବସ୍ଥା କଥା କେହି ଚିନ୍ତା କରୁନାହାନ୍ତି । ଛୋଟବେଳୁ ପିଲାଙ୍କ ଠକିବାର ତାଲିମ ଦିଅଯାଉଛି 
ଓ ନୈତିକ ଶିକ୍ଷା ନାହିଁ କହିଲେ ଚଳେ। 

ଆମର ଏକାଧିକ ମୁଖ୍ୟମନ୍ତ୍ରୀ ଓ ମନ୍ତ୍ରୀ ଦଳବଳ ସହ ଇସ୍ରାଏଲ ପରିଦର୍ଶନ କରି 
ଆସିଛନ୍ତି ଓ ବର୍ଣ୍ଣନା କରୁଛନ୍ତି ତା'ର ଗୌରବ ତଥା ସାଫଲ୍ୟର କାହାଣୀ। କିନ୍ତୁ ସେସବୁ 
ଓଡ଼ିଆ ଶ୍ରୋତାଙ୍କ ମନରୁ ଦି'ଦିନ ପରେ ପୋଛି ହୋଇଯାଇଛି। ଇସ୍ବାଏଲ୍‌ କଥା ଛାଡ଼ନ୍ତୁ, 
ପାଖ ପସ୍ତିମବଙ୍ଗ ଓ ଆନ୍ଧଠାରୁ ଆମେ ସବୁ ଦିଗରୁ ପଛୁଆ | ଗୁଜରାଟ ଓ ପଞ୍ଜାବ ବିଦେଶୀ 
ଶତୂଦ୍ଵାରା ଆମଠାରୁ ବହୁ ଅଧିକ ବର୍ଷ ଧରି ଅତ୍ୟାଚାରିତ ହୋଇ ମଧ୍ୟ ଆଜି ଭାରତବର୍ଷରେ 
ସ୍ଵୀକୃତିର ଅଧିକାରୀ। ଗୁଜରାଟର ଲୋକେ ଖାଲି ଅର୍ଥ ଉପାର୍ଜନରେ ଆଗୁଆ ନୁହନ୍ତି, ଯୌଥ 
କାର୍ଯ୍ୟରେ କିଭଳି ମହାନ୍‌ ଅନୁଷ୍ଠାନମାନ ସମ୍ବବପର ତାର ଉଦାହରଣ ଦେଖାଇ ଯାଇଛନ୍ତି 
ଅମୂଲ' ଭଳି ଦୂଗୃ ସମବାୟ ସଂସ୍ଥା ଗଢ଼ି । ସେଠାରେ କାହା ବଗିଚାରେ ଆମ୍ବ, ପିଜୁଳି, ଲିଚୁ 
ଆଦି ପାଚିଥିଲେ କେହି ତାକୁ ଚୋରି କରନ୍ତି ନାହିଁ । ଏପରିକି ଆନ୍ଧରେ ମଧ୍ୟ ଫସଲ ଚୋରିର 
ଉଦାହରଣ ନାହିଁ ଓ କେହି ମାଛ ଚାଷ କରିଥିଲେ ତା ପୋଖରୀରେ ବିଷ ପକାଇବା କଥା 
ପ୍ରାୟ କେବଳ ଓଡ଼ିଶାରେ ହିଁ ଶୁଣିବାକୁ ମିଳେ । ଓଡ଼ିଶାର ବିଖ୍ୟାତ କଳାବିକାଶ କେନ୍ଦ୍ରର 
ସ୍ରଷ୍ଟା ଥିଲେ ଗୁଜରାଟୀ ବାବୁଲାଲ ଦୋଷୀ। ନିଜର ସୁନା ଦୋକାନ ପରିଚାଳନା ଦାୟିତ୍ଵ 

ଜଣେ ଗୁଜରାଟୀ ପିଲା ହାତରେ ଛାଡ଼ିଦେଇ ସେ ମାତିଥିଲେ କଳାବିକାଶ କେନ୍ଦ୍ରର ପାଣ୍ଠି 
ସଂ ଗ୍ରହରେ। ଗୋଟିଏ ଓଡ଼ିଆ ପିଲା ହାତରେ ଆପଣ ପାନ ଦୋକାନଟିଏ ଚଳାଇବାର ଦାୟିତ୍ଵ 
ଦେଇ ନିଶ୍ଚିନ୍ତ ରହିପାରିବେ କିହ ସେତେବେଳର ଲକ୍ଷେ (ଏବକାର କୋଟିଏଠାରୁ ଅଧିକ) 
ଟଙ୍କା ସଂଗୃହୀତ ହେବା ପର୍ଯ୍ୟନ୍ତ ସେ ଚପଲ ମଧ୍ୟ ପିନ୍ଧୁ ନଥିଲେ। ସାଧନା, ସଂକଲ୍୍‌ ଓ 
ଚରିତ୍ରବତ୍ତା ନଥାଇ କେଉଁ ଜାତି କେବେ ବଡ଼ ହୋଇନାହିଁ। ଓଡ଼ିଶାକୁ ପାଞ୍ଚବର୍ଷ ମଧ୍ୟରେ 
ଭାରତବର୍ଷର ପ୍ରଥମ ଶ୍ରେଣୀ ରାଜ୍ୟରେ ପରିଣତ କରିବେ ବୋଲି ନବୀନ ପଟ୍ଟନାୟକ ଯେ 
ଘୋଷଣା କରୁଛି, ସେ କାହାକୁ ନେଇ କିପରି ରାଜ୍ୟକୁ ସବୁରିଠାରୁ ଆଗରେ ଠିଆ କରାଇବେ 
ତାହା ବୃଝି ହେଉନାହିଁ। ଯଦି ସେ ଭାବୁଥାନ୍ତି ଯେ କୋଟି କୋଟି ସାଧାରଣ ଲୋକଙ୍କ ମାନସିକତା 
ଓ ଚରିତ୍ରର ପରିବର୍ଭନ ନକରି କିଛି ଶିଲ୍‌ପତି ଓ ସରକାରୀ କର୍ମଚାରୀଙ୍କୁ ନେଇ ଓଡ଼ିଶାକୁ 
ଭାରତବର୍ଷର ଶୀର୍ଷରେ ଠିଆ କରାଇ ଦେବେ ତେବେ ତାହା ନିରୋଳା ଭ୍ରମ ଛଡ଼ା କିଛି 
ନୁହେଁ। ଯିଏ ଆଠ, ଦଶ ବର୍ଷ ମଧ୍ୟରେ ଓଡ଼ିଆ ଭାଷାଟି ଭଲ ଭାବରେ ଚଳାଇପାରିଲେ 
ନାହିଁ, ଓଡ଼ିଆ ଚରିତ୍ରର ଅବଗୁଣ ଉପଲବ୍ଧି କରିବାରେ ତାଙ୍କର ଅସମର୍ଥତାରେ ଆଶ୍ଚର୍ଯ୍ୟ 
ହେବାର କିଛି ନାହିଁ । ଏସବୁ ଘୋଷଣାକୁ ରାଜନୀତିକ ନେତାମାନଙ୍କର ପ୍ରବଞ୍ଚନାପୂର୍ଣ୍ଣ ଚାଲ୍‌ 
ବୋଲି ଧରିନେଇ ଜାତିର ଚିନ୍ତାଶୀଳ ବ୍ୟକ୍ତିମାନେ ନିଜ ସ୍ତରରେ କିଛି ଡରୁଣ ତରୁଣୀଙ୍କୁ 
ସାଧନା, ସଂକଲ୍୍‌ ଓ ଚରିତ୍ର ଗଠନ ଦିଗରେ ସହାୟକ ହୁଅନ୍ଲୁ। କିଛି ପ୍ରତିଭାବାନ ଉସତ୍ର୍ଗୀକୃତ 
ତରୁଣ ତରୁଣୀ ବାହାରିଲେ ସେମାନଙ୍କ ମଧ୍ୟରୁ ହୁଏତ ଦିନେ ଜଣେ ମଧୁବାବୁ ବାହାରିବେ । 
ଓଡ଼ିଆର ଦାରିଦ୍ର୍ୟ ବିଶେଷ ଭାବରେ ମନର ଦାରିଦ୍ର୍ୟ; ଯଦିଓ ଶାରୀରିକ ଅସାମଣ୍୍ୟ ବି ଅଛି ....| 
ଜାତୀୟ ଚରିତ୍ରର ବିକାଶ ନ ହେଲେ ଏ ଜାତି କେଉଁ ସାଧନକୁ ନେଇ ଆଗେଇଯିବାକୁ 
ସକ୍ଷମ ହେବ? ମଧୁବାବୁ ଏହାରି ଉପରେ ଗୁରୁତ୍ଵ ଦେଉଥିଲେ। ଆଜି ବି ଡାଙ୍କ ଦିଗ୍ଦର୍ଶନ 
ଆମ ପାଇଁ ବତୀଘର ଭଳି ଉପାଦେୟ ହୋଇ ରହିଛି। 


* 

ରେଳ ବିଭାଗର ଓଡ଼ିଶା ପ୍ରତି 
ଅବହେଳା ଓ ଅବିଚାର 


ହାଓଡ଼ାରୁ ଓଡ଼ିଶା ଆଡ଼କୁ ରେଳଗାଡ଼ିରେ ଆସିଲେ ବଙ୍ଗଳା ସୀମା କେଉଁ ଷ୍ଟେସନରୁ 
ଶେଷ ହେଲା ଏବଂ ଓଡ଼ିଶା କେଉଁଠୁ ଆରମ୍ବ ହେଲା ତାହା ଜାଣିହୁଏ ଷ୍ଟେସନମାନଙ୍କର 
ପରିପାଟୀ ଓ ପରିବେଶରୁ; ଯଦିଓ ଖଡ଼ଗପୁର ଡିଭିଜନ ସହିତ ବାଲେଶ୍ବର ଷ୍ଟେସନକୁ 
ରଖାଯାଇଛି । ଗନି ଗାଁ ଚୌଧୁରୀ ରେଳ ବିଭାଗରୁ ପସ୍ଚିମବଙ୍ଗ ପାଇଁ, ବିଶେଷ କରି 
ମୁଶିଦାବାଦକୁ ନାନା ପ୍ରକାର ସୁବିଧା ଦେବା ଲାଗି ଯେତିକି ବ୍ୟବସ୍ଥା କରିଥିଲେ, ମମତା 
ବାନାର୍ଜୀ ସେ ଦିଗରେ ଦି' ପାହାଚ ଆଗେଇ ଗଲେ । ରେଳମନ୍ତ୍ଵୀ ହେବାରେ ବିହାରୀ ଅବଶ୍ୟ 
ସବୁଠାରୁ ଆଗୁଆ ଓ ସେଇଥିଲାଗି ବେଶ୍‌ ଟଣାଟଣି। ଓଡ଼ିଶାରୁ ଯେଉଁ ଦୁଇଜଣ ଅଲ୍‌ ସମୟ 
ପାଇଁ ରାଷ୍ଟ୍ରମନ୍ତ୍ରୀ ଭାବରେ ରହିଲେ ସେମାନେ ଅବା ଏ ଦିଗରେ କେତେ କାମ କରିପାରିଥାନ୍ତେ ? 
ନୂଆ ରେଳରାସ୍ତା ପ୍ରତିଷ୍ଠା ଦିଗରେ ହେଉ ବା ରେଳପଥର ଦୋହରୀକରଣ ହେଉ ଅବା 
ବିଦ୍ୟଡ୍କରଣ ହେଉ କିମ୍ବା ଅଧିକ ରେଳଗାଡ଼ି ବ୍ୟବସ୍ଥା ଦିଗରେ ହେଉ ଓଡ଼ିଶା ଅର୍ଵଶତାବ୍ଦୀ 
ଧରି ଅବହେଳିତ ହୋଇପଡ଼ିଛି। ଓଡ଼ିଶାକୁ ରେଳ ମାନଚିତ୍ରରେ ଏକ ଗୌଣ ସ୍ଥାନରେ ରଖି 
ନିଜ ରାଜ୍ୟମାନଙ୍କୁ କିଭଳି ଆଗୁଆ କରି ରଖାଯାଉଛି ତାର ଗୋଟିଏ ଦୃଷ୍ଟାନ୍ତ ଦେଲେ ଯଥେଷ୍ଟ 
ହେବ। ଝାରସୁଗୁଡ଼ା ଷ୍ଟେସନ ଆୟ ଦିଗରୁ ଏକ ସମୃଦ୍ଧ କେନ୍ଦ । ସମ୍ବଲପୁର ଷ୍ଟେସନଠାରୁ 
ଏହାର ଦୂରତ୍ବ ମାତ୍ର ୪୯ କିଲୋମିଟର । ଏହାକୁ ସମ୍ବଲପୁର ଡିଭିଜନ ସହିତ ରଖା ନଯାଇ 
୨୦୩ କିଲୋମିଟର ଦୂରର ଚକଧରପୂର ଡିଭିଜନ ସହିତ ରଖାଯାଇଛି। ଫଳରେ ସମ୍ବଲପୁର 
ତିଭିଜନ ଆର୍ଥିକ ଦୃଷ୍ଟିରୁ ଏକ ରୁଗ୍ଣ ଡିଭିଜନ ଭାବରେ ରହିଛି। 

ସର୍ବଭାରତୀୟ ସ୍ଵାର୍ଥ ଦୃଷ୍ଟିରୁ ଓ ଓଡ଼ିଶାର ବିକାଶ ବିଚାରରୁ ଏହି ରାଜ୍ୟର ରେଳ 
ବିଭାଗ ସକ୍ଚର୍କିତ କେତୋଟି ବିଷୟ ଉପରେ ଆଶୁ ପଦକ୍ଷେପ ନିଆଯିବା ଦରକାର। ପ୍ରାୟ 

ଚାଳିଶ ବର୍ଷ ଧରି ତାଳଚେର-ବିମଳାଗଡ଼ ରେଳପଥ ପାଇଁ ଓଡ଼ିଶା ତରଫରୁ ଦାବି ହୋଇ 
ଆସୁଥିଲେ ହେଁ ଏପର୍ଯ୍ୟନ୍ତ ସେ ଦିଗର କାର୍ଯ୍ୟ ପ୍ରାରମ୍ଭିକ ପର୍ଯ୍ୟାୟରେ ହିଁ ରହିଆସିଛି। ଏଥିପାଇଁ 
ଯେ ୭୫୦ କୋଟି ଟଙ୍କାର ଅଟକଳ କରାଯାଇଥିଲା ତାହା ଏଭଳି ବିଳମ୍ବ ଯୋଗୁଁ ବଢ଼ିଯାଇ 
ଥାଇପାରେ। କାରଣ ଏ ଦିଗରେ ବର୍ଷକୁ ମାତ୍ର ୧୦ରୁ ୧୫ କୋଟି ଟଙ୍କାର ବ୍ୟୟ ବ୍ୟବସ୍ଥା 
ରହିଛି , ଯାହା ଫଳରେ ୧୦ କିଲୋମିଟର ରେଳପଥ ଏପର୍ଯ୍ୟନ୍ତ ହୋଇପାରି ନାହିଁ । ଯେଉଁଟି 
ଅଛି ତାହା ଏକ ଘରୋଇ କଞ୍ପାନିର। ଗୋପାଳପୁର ଏକ ପ୍ରଥମ ଶ୍ରେଣୀ ବନ୍ଦରରେ ପରିଣତ 
ହୋଇ ପାରିଲେ ଭାଇଜାଗ୍‌ ବନ୍ଦର ଉପରୁ ଚାପ କମିଯାଆନ୍ତା। ଦକ୍ଷିଣ ଓଡ଼ିଶା ଓ ଆନ୍ଧର 
ଉତ୍ତରାଞ୍ଚଳର ରେଳ ବିଭାଗୀୟ ମାନଚିତ୍ରଜୁ ନିରିଖେଇଲେ ଆଖିରେ ପଡ଼େ ଗୁଣୁପୁରଠାରୁ 
ଥିରୁବେଲି ପର୍ଯ୍ୟନ୍ତ ରେଳରାସ୍ତା ନଥିବା ମାତ୍ର ୬୯ କିଲୋମିଟରର ଫାଙ୍କୀ ଅଞ୍ଚଳ । ଏତକ 
ପଥ ରେଲରାସ୍ତା ଦ୍ଵାରା ସଂଯୁକ୍ତ ହୋଇଗଲେ କାଶୀପୁର ଅଞ୍ଚଳରେ ଗଢ଼ି ଉଠୁଥିବା ଆଲୁମିନିୟମ 
କାରଖାନାଗୁତ଼ିକର ଉତ୍ପାଦିତ ଦ୍ରବ୍ଯ ଗୁଣୁପୁରଂନ୍‌ଆପଡ଼ା ଦେଇ ଗୋପାଳପୁର ବନ୍ଦରରେ 
ପହଞ୍ଚିପାରିବ। ଏହା ନହେଲେ ସେସବୁ ମାଲ ଭାଇଜାଗ୍‌ ବନ୍ଦରକୁ ହିଁ ଯିବ; ଯେଉଁ ବନ୍ଦରଟି 
ଏବେ ଅତିରିକ୍ତ ଚାପରେ ରହିଛି। କିନ୍ତୁ ପରିତାପର ବିଷୟ ଯେ ନୃଆପଡ଼ା-ଗୁଣୁପୁର ପାତି 
ରେଳରାସ୍ତାର ଚଉଡ଼ା ହେବା କାମ ତିନିବର୍ଷ ହେଲା ସରୁନାହିଁ । ଖାଲି କାଶୀପୁରରୁ ନୁହେଁ 
କିରିଷ୍ଡୋଲ-କୋଟା ବାଲସା (କେ.କେ. ଲାଇନ୍‌) ଦେଇ ଯେଉଁ ମାଲ ବୂଲାଣି ବାଟରେ 
ଭାଇଜାଗ୍‌ ଯାଉଛି ସେସବୁ ଗୋପାଳପୁର ବନ୍ଦର ଦେଇ ଖଲାସ ହୋଇପାରନ୍ତା ଓ ଗୋପାଳପୁର 
ଏକ ସମୃଦ୍ଧ ବନ୍ଦର ଭାବରେ ଗଢ଼ି ଉଠନ୍ତା। ଏବେ ରାୟପୁରରୁ ସମ୍ବଲପୁର ଦେଇ ଆସୁଥିବା 
ରେଳଗଡ଼ି କଣ୍ଡାବାଂଝି ବଲାଚ୍ଗୀର ଦେଇ ବୁଲି ବୁଲି ଆସୁଛି । ପ୍ରାୟ ୬୦ କିଲୋମିଟର ନୂଆ 
ସିଧା ରେଳପଥ ଦ୍ଵାରା ରାୟପୁରରୁ ସମ୍ବଲପୁର ଦୂରତ୍ବ ପ୍ରାୟ ୧୨୦ କିଲୋମିଟର କମିଯାଆନ୍ତା! 
ଖୋର୍ଣଵାରୋଡ଼ରୁ ବଲାଚ୍ଗୀର ରେଳପଥ ନିର୍ମାଣ ଦିଗରେ ଯେଉଁ ପ୍ରାରମ୍ତିକ କାର୍ଯ୍ୟ ଚାଲିଛି, 
ତାହା ସମ୍ପୂର୍ଣ୍ଣ ହେଲେ ପଶ୍ଚିମ ଭାରତ ଓ ପସ୍ଚିମ ଓଡ଼ିଶା ସହିତ ପୂର୍ବ ଓଡ଼ିଶାର ସୁସମ୍ପର୍କ 
ହୋଇଯିବ। କିନ୍ତୁ ରେଳ ବିଭାଗ ଏଥିପାଇଁ ଯେଉଁ ପରିମାଣ ଅର୍ଥି ବ୍ୟୟବରାଦ କରୁଛି ଡାହା 
ଫଳରେ ଏସବୁ କେବେ ସାକାର ହେବ ଡାହା ସହଜେ ଅନୁମେୟ । ଅଥଚ ରେଳ ବିଭାଗ 
ଗତ କେତେବର୍ଷ ହେଲା ଓଡ଼ିଶା ପାଇଁ କିଛି ଅଧିକ ବ୍ୟୟବରାଦ କରି ବାହାବାହା ନେବାକୁ 
ଚେଷ୍ଟା କରୁଛି। ନୂଆ ରେଳରାସ୍ତା ଓ ଦୋହରି ରେଳପଥ ନିର୍ମାଣ ତଥା ବୈଦ୍ୟତିକ ଇଞ୍ଜିନ୍‌ 
ଚାଲିବା ଦିଗରେ ଓଡ଼ିଶା ବହୁ ପଛରେ ପଡ଼ିଛି। 

ରେଳ ବିଭାଗର ମୁଖ୍ୟ ଆୟ ମାଲ ପରିବହନରୁ ଯେ ହୁଏ ଏହା ଅତି ଜଣାଶୁଣା 
କଥା। ସେ ବିଚାରରୁ ଓଡ଼ିଶା ରେଳବିଭାଗକୁ ଯଥେଷ୍ଟ ଆୟ ହେଉଛି ଏବଂ ଆହୁରି ଅଧିକ 
ଲାଭ ଦେଖାଇବାର ସମ୍ବାବନା ଉଜ୍ଜ୍ବଳ | ସେଇଆକୁ ଆଖି ଆଗରେ ରଖି ଅନୁଗୁଳ-ଯାଜପୁର 
ରୋଡ଼ ରେଳପଥ ଏବଂ ଭଦ୍ରକ-ଧାମରା ମୁହାଣ ରେଳପଥ ପାଇଁ ପ୍ରାରମ୍ତିକ କାର୍ଯ୍ୟ ଆରମ୍ବ 
ହୋଇଛି। ଏହା ସମ୍ପୂର୍ଣ୍ଣ ହେଲେ ଏବଂ ଗୁଣପୁର-ଥିରୁବେଲି ରେଳପଥ ନିର୍ମିତ ହୋଇପାରିଲେ 
ଯାଜପୁରରୋଡ଼ ଓ ରାୟଗଡ଼ାରେ ଦୁଇଟି ନୂଆ ଡିଭିଜନ ପ୍ରତିଷ୍ଠିତ ହେବାର ଆବଶ୍ୟକତା 
ଦେଖାଦେବ; କାରଣ ଏମାନଙ୍କ ମଧ୍ୟବର୍ତୀ ସ୍ଥଳରେ ଥିବା ଖୋର୍ଷାରୋଡ଼ ଡିଭିଜନ ଉପରେ 
ଏବେ ଅଧିକ ଚାପ ରହିଛି। 

ନେହେରୁଙ୍କ ପରେ ଭାରତବର୍ଷରେ ସର୍ବଭାରତୀୟ ଦୃଷ୍ଟିକୋଣ ଥିବା ତଥା ସମସ୍ତଙ୍କ 
ଗ୍ରହଣଯୋଗ୍ୟ ନେତା ବାହାରିଲେ ନାହିଁ। ଏଣୁ ସମଗ୍ର ଭାରତବର୍ଷକୁ ବିଚାରକୁ ନନେଇ ନିଜ 
ଅଞ୍ଚଳ ତଥା ନିଜ ନିର୍ବାଚନ ମଣ୍ଡଳୀ ପାଇଁ ଅଧିକ ଫାଇଦା ଟାଣି ନେବା ଓ ନିଜ ରାଜ୍ୟର 
କର୍ମଚାରୀମାନଙ୍କୁ ଗୁରୁତ୍ବପୂର୍ଣ୍ଣ ପଦବୀରେ ରଖାଇଦେବା ମନୋଭାବ ବଢ଼ି ଚାଲିଛି । ଏହା 
ଫଳରେ ଆଞ୍ଚଳିକ ବୈଷମ୍ୟ ବୃଦ୍ଧି ପାଇ ଚାଲିଛି । ରେଳ ବିଭାଗର ଏଭଳି ମନୋଭାବ ଅତ୍ୟନ୍ତ 
ସ୍ପଷ୍ଟ । ଯିଏ ଯେତେବେଳେ ରେଳମନ୍ତ୍ବୀ ହେଲେ ସିଏ ନିଜ ନିଜ ନିର୍ବାଚନ ମଞ୍ଡଳୀକୁ ବା 
ଅଞ୍ଚଳକୁ ନୁଆ ରେଳଗାଡ଼ି ଚଳାଇବା ଏକ ଧାରାବାହିକ ଦୃଷ୍ଟାନ୍ତ ହୋଇଗଲାଣି। ଝାଡ଼ଖଣ୍ଡ 
ଗଠିତ ହେଲାପରେ ବିହାରରୁ ରେଳବିଭାଗ ପରିବହନ ବାବଦ ନଗଣ୍ୟ ଅର୍ଥି ପାଏ। ଏହାଛଡ଼ା, 
ବିହାରରେ ବିନା ଟିକଟରେ ଯାତ୍ରା କରୁଥିବା ଲୋକଙ୍କ ସଂଖ୍ୟା ସବୁଠାରୁ ଅଧିକ । ଏହା ସତ୍ତ୍େ 
ବିହାରକୁ ନୂଆ ରେଳଗାଡ଼ିମାନ ଚାଲିବାରେ ଲାଗିଛି। ଓଡ଼ିଶା ଅନ୍ୟାନ୍ୟ ଦିଗରେ ଅବହେଳିତ 
ହେଲା ଭଳି ରେଳ ବିଭାଗ ଦ୍ଵାରା ବିଭିନ୍ନ ଦିଗରୁ ଅବହେଳିଡ। କେନ୍ଦୁଝର ବଡ଼ବିଲ ଭଳି 
ଦୁର୍ଗମ ସ୍ଥାନକୁ ରେଳଲାଇନ ପଡ଼ିଥିଲେ ବି ଯତ୍ରୀବାହୀ ଗାଡ଼ି ପ୍ରଚଳନର ଆବଶ୍ୟକତା ରହିଛି। 
ବହୁଦିନର ଦାବି ଫଳରେ ଭୁବନେଶ୍ବରରୁ ବାଙଇ୍ଗୀଲୋରକୁ ଯିବାପାଇଁ ପ୍ରଶାନ୍ତି ଏକ୍ସପ୍ରେସରେ 
ଗୋଟିଏ ମାତ୍ର କୋଚ୍‌ର ବ୍ୟବସ୍ଥା ହୋଇଛି। ଯଦିଓ ଅନ୍ତତଃ ତିନିଟି କୋଚ୍‌ର ଆବଶ୍ୟକତା 
ରହିଛି | ଅହମଦାବାଦ ଓ ସୁରଡ ଓଡ଼ିଆ ଶ୍ରମିକଙ୍କ ଲାଗି ଏକ ମୁଖ୍ୟ କର୍ମକେନ୍ଦ୍ର ହୋଇଥିବାରୁ 
ଅହମ୍ମଦାବାଦ-ପୁରୀ ଗାଡ଼ିକୁ ଦୈନିକ କରାଯିବା ନିତାନ୍ତ ଆବଶ୍ୟକ। କୋଣାର୍କ ଏକ୍ସପ୍ରେସର 
ଭିଡ଼ ଦୃଷ୍ଟିରୁ ବମ୍ବେକୁ ଆଉ ଗୋଟିଏ ରେଳଗାଡ଼ି ଚାଲିବା ଦରକାର। ସେହିପରି ପୁରୀ-ଯୋଧପୁର 
ଏକ୍ସପ୍ରେସ ସପ୍ତାହକୁ ଅନ୍ତ ଡଃ ଦୁଇଦିନ ଚାଲିବା ଆବଶ୍ଯକ । ଏହାଛଡ଼ା ବାରିପଦାରୁ 

ଭୁବନେଶ୍ବର ଗାଡ଼ିକୁ ଦୈନିକ କରିବା ନିହାତି ଦରକାର । ଅଧିକ ରେଳଗାଡ଼ି ଚାଲିବା ଛଡ଼ା 
ଓଡ଼ିଶାରେ ଏକ ରେଳ ବିଭାଗୀୟ ତାଲିମ କେନ୍ଦ ପ୍ରତିଷ୍ଠା ହେବାର ଅପରିହାର୍ଯ୍ୟତା ରହିଛି। 
ଏହା ହେଲେ ଓଡ଼ିଆ ପିଲାମାନେ କୂଶଳୀ କାରିଗର ଭାବରେ ରେଳ ବିଭାଗରେ କାମ 
ପାଇପାରବେ । 

ଦୀର୍ଘକାଳ ଧରି ଓଡ଼ିଶା ରେଳ ବିଭାଗ ଦ୍ଵାରା ଅବହେଳିତ ହୋଇ ରହିଯିବା ଫଳରେ 
ତାର ଅଭାବ ଓ ଅଭିଯୋଗ ତାଲିକା ବେଶ୍‌ ଲମ୍ବା। କଲ୍ୟାଣ କୂମାର ଜେନା, ରେଳ ବିଭାଗୀୟ 
ବୋର୍ଡ଼ର ଅଧ୍ୟକ୍ଷ ହେଲା ପରେ ଓଡ଼ିଶାବାସୀ ହୁଏତ ଆଶାନ୍ବିତ ହୋଇଥିବେ ଯେ ତାଙ୍କ ଦ୍ଵାରା 
ଆମର ଅଭାବ ଦୂର ହୋଇଯିବ। କିନ୍ତୁ ବୋର୍ଡ଼ର ସଦସ୍ଯକ୍କ ମଧ୍ୟରୁ ସେ ଜଣେ, ଯଦିଓ 
ଅନ୍ୟମାନଙ୍କଠାରୁ ତାଙ୍କର ସାମାନ୍ୟ ଅଧିକ ଗୁରୁତ୍ଵ ଥିବ । କିନ୍ତୁ ତାଙ୍କ ଉପରେ ଅଛନ୍ତି ମନ୍ତ୍ରୀ 
ଲାଲୁ ପ୍ରସାଦ। ତାଙ୍କର ଓଡ଼ିଶା ପ୍ରତି ମନୋଭାବ ଜଣାଶୁଣା। ଓଡ଼ିଶାରୁ ଏପର୍ଯ୍ୟନ୍ତ କେହି 
ରେଳମନ୍ତ୍ଵୀ ହୋଇପାରି ନାହାନ୍ତି ବା ସେ ଦିଗରେ ଜିଗର କରି ନାହାର୍ତି। ଓଡ଼ିଶାର ବିକାଶ 
ଦିଗରେ ରେଳ ବିଭାଗର ଯେ ସବୁଠାରୁ ଗୁରୁତ୍ୃପୂର୍ଣ୍ଣ ଭୂମିକା ରହିଛି ତାହା କେହି ଅସ୍ବୀକାର 
କରିପାରିବେ ନାହିଁ । ହେଲେ ଓଡ଼ିଶାରୁ କିଏ ମନ୍ତ୍ବୀ ହେବେ ସେଥିପାଇଁ ଯେତେ ଉଦ୍ୟମ ହୁଏନା 
ତା'ଠାରୁ ଅଧିକ ଉଦ୍ୟମ ହୁଏ ଅନ୍ୟ କେହି କିଭଳି ମନ୍ତ୍ରୀ ହୋଇ ନ ପାରିବେ । ନିଜ ଦଳର 
ନେତାମାନେ ହିଁ ଏଭଳି ଷଡ଼ଯନ୍ତ୍ର କରି ଆସିଛନ୍ତି । ରାଜ୍ୟ ପଛେ ପଛରେ ପଡ଼ିଥାଉ, ଦଳର 
ପ୍ରତିଦ୍ଧନ୍ଦ୍ରୀନେତା ଯେଭଳି ପ୍ରାଧାନ୍ୟ ନପାଉ ଏହାହିଁ କାମ୍ୟ ହୋଇ ଆସିଛି। ଏହାସତ୍ତ୍ବେ ଓଡ଼ିଶାରୁ 
ରେଳ ବିଭାଗରେ ଜଣେ କ୍ୟାବିନେଟ୍‌ ମନ୍ତ୍ରୀ ହୁଅନ୍ତୁ ଏହି ଦାବି ସବୁ ଓଡ଼ିଆଙ୍କ ମୁହଁରୁ ଶୁଣାଯାଉ | 
ରେଳ ବିଭାଗର ଓଡ଼ିଶା ପ୍ରତି ହୋଇ ଆସିଥିବା ଅବିଚାର ବିରୋଧରେ ସମଗ୍ର ରାଜ୍ୟରେ 
ଏକ ଜନ ଆନ୍ଦୋଳନ ଗଢ଼ି ଉଠୁ | ଖାଲି ସମ୍ବାଦପତ୍ରରେ ଲେଖା ବାହାର କରି ଓ ବିଧାନସଭା 
ତଥା ସଂସଦରେ ଦାବି ଉପସ୍ଥାପନ କରି ପ୍ରତିବାଦକୁ ସୀମିତ ନରଖି ଜନସାଧାରଣଙ୍କୁ ଏହି 
ଆନ୍ଦୋଳନରେ ସମ୍ଚ୍୍‌କ୍ତ କରାଯାଉ । ଓଡ଼ିଆ ଜାତିର ଜାତୀୟ ମଞ୍ଚ ଉଚୁଳ ସମ୍ମିଳନୀ ଏ ଦିଗରେ 
ନେତୃତ୍ଵ ନେଉ। ଓଡ଼ିଶା ପ୍ରତି ହୋଇଥିବା ରେଳ ବିଭାଗର ଅବିଚାର ବର୍ଷକରେ ସମାଧାନ 
ହେବାର ନାହିଁ। ଏଣୁ ଏ ଦିଗରେ ଏକ ଦୀର୍ଘକାଳୀନ ଜନ ଆନ୍ଦୋଳନର ଆଭିମୂଖ୍ୟ ରହୁ 


* 

ମୁଁ ନୁହେଁ କଟକିଆ 


ଆମ ଗାଁ ବଢ଼େଇଘର ବୋହୂ କଟକ ବଢ଼େଇସାହିର ଝିଅ ବୋଲି ଗୀର 
ଝି ଅବୋହୂୃମାନେ ତାକୁ ଡାକନ୍ତି କଟକିଆଣୀ, ଆଉ ମୋ ଶ୍ଵଶୁରଘର ଆଡ଼ର ଲୋକେ 
ବୈତରଣୀର ଦକ୍ଷିଣାଞ୍ଚଳ ଲୋକଙ୍କୁ କହିଥାନ୍ତି କଟକିଆ ଏବଂ ସମ୍ବଲପୁର ଆଦି ପସ୍ଚିମାଞ୍ଚଳର 
ଲୋକେ ଉପକୂଳବର୍ୀ ଲୋକଙ୍କୁ ବି କହନ୍ତି କଟକିଆ। ଏଭଳି କହିବା ଭିତରେ ଥାଏ ସଂଭ୍ରମ, 
ଶର୍ଷା ଓ ଘୃଣା ସୂଚକ ବ୍ୟଞ୍ଜନା। ପଶ୍ଚିମାଞ୍ଚଳର ଲୋକଙ୍କର ଏମିତିଆ କହିବା ଖୁବ୍‌ ବେଶିଦିନର 
ନୁହେଁ। ସେହିମାନେ ହିଁ ଦେଶ ମିଶ୍ରଣ ଆନ୍ଦୋଳନର ଥିଲେ ପ୍ରଥମ ଉଦ୍‌ଗାତା। ବିଜ଼ିନ୍ନ ଉଜଳର 
ମଧ୍ୟପ୍ରଦେଶ ସହିତ ସକ୍ଚକ୍ତ ବହୁ ଅଞ୍ଚଳ, ସେହିମାନଙ୍କ ଆନ୍ତରିକ ଉଦ୍ୟମ ଯୋଗୁ ଓଡ଼ିଶା 
ଡିଭିଜନ ସହିତ ମିଶିବା ସମ୍ବବପର ହୋଇଥିଲା, ଯଦିଓ ରହିଗଲା ଛତିଶଗଡ଼ର ବସ୍ତର, 
ରାୟଗଡ଼, ବସନା, ବିନ୍ଦ୍ରାନ୍‌ଆଗଡ଼ ଆଦି ଓଡ଼ିଆବହୁଳ ଅଞ୍ଚଳ ସ୍ଵର୍ଗତ ଚନ୍ଦ୍ରଶେଖର ବେହେରା 
ଉଳ ସମ୍ମିଳନୀର ଖାଲି ସଭାପତି ନଥିଲେ, ତାଙ୍କ ଉଦ୍ୟମରେ ୧୯ ୨୧ ମସିହା ଚକ୍ରଧରପୁର 
ସମ୍ମିଳନୀ ପରେ ମ୍ରିୟମାଣ ହୋଇ ପଡ଼ିଥିବା ଉଚୁଳ ସମ୍ମିଳନୀ ପୁଣି ସକ୍ରିୟ ହୋଇ ଉଠିଥିଲା। 
୧୯ ୨୧ ମସିହାର ଦୁଇବର୍ଷ ନ ପୂରୁଣୁ ସେ ଅନୁଭବ କରିଥିଲେ ଯେ ଗାନ୍ଧି ଓ କଂଗ୍ରେସ ଦଳ 
ନୀତିଗତ ଭାବରେ ଭାଷାଭିତ୍ତିକ ପ୍ରଦେଶ ଗଠନକୁ ଗ୍ରହଣ କରୁଥିଲେ ହେଁ ସେହି ଦଳର 
ଟାଣୁଆ ନେତାମାନେ କେବେ ଓଡ଼ିଶାକୁ ସ୍ଵତନ୍ତ୍ର ପ୍ରଦେଶ ହେବାକୁ ଦେବେନାହିଁ। ହୀରାକୂଦ 
ନଦୀବନ୍ଧ ନିର୍ମାଣ କାଳରୁ ହିଁ କଟକିଆ ଆକ୍ଷେପର ସୃତ୍ରପାତ। ଉପକୂଳ ଅଞ୍ଚଳର ବନ୍ୟା 
ନିରାକରଣ ଉଦ୍ଦେଶ୍ୟରେ ସମ୍ବଲପୂରର ଶତାଧିକ ଗାଁକୁ ବୁଡ଼ାଇ ଦିଆଯିବା କଥାକୁ 
ସମ୍ବଲପୂରବାସୀ ମୋଟେ ଗ୍ରହଣ କରିପାରି ନଥିଲେ। ଏହାସତ୍ତ୍ଵ ଓଡ଼ିଶାରୁ ଅଲଗା ହେବା 
କଥା ଉଠି ନଥିଲା। ସୀମା ଆନ୍ଦୋଳନ କାଳରେ ସମ୍ବଲପୁର ବି ଆନ୍ଦୋଳନରେ ପ୍ରମୂଖ ଅଂଶ 
ଗ୍ରହଣ କରିଥିଲା। 

କଟକିଆ ଆକ୍ଷେପର ବହୁଡ ପରେ ଉଠିଲା କୋଶଳ ରାଜ୍ୟ ଦାବି, ଯେତେବେଳେ 

ପଶ୍ଚିମ ଓଡ଼ିଶାରେ ମାରଞୱଡ଼ି ହଟାଓ ଆନ୍ଦୋଳନ ଚାଲିଲା। ହୀରାକୂଦ ନଦୀବନ୍ଧ ନିର୍ମିତ ହେଲା 
ପରେ ଆନ୍ଧର ବହୁ ସିଆଣିଆ ଚାଷୀ ସୁଲଭ ଦରରେ ବରଗଡ଼ର ଜଳସେଚିତ ଅଞ୍ଚଳର ଜମି 
କିଣି ସମୃଦ୍ଧ ହୋଇଛନ୍ତି । ଅନେକ କ୍ଷେତ୍ରରେ ଜମି ବିକାଳି ପରବର୍ତୀ କାଳରେ ବିକିଥିବା 
ଲୋକର ମୂଲିଆ ହୋଇଥିବାର ଦୃଷ୍ଟାନ୍ତ ରହିଛି । ଅଣଓଡ଼ିଆ ଲୋକେ ପଶ୍ଚିମ ଓଡ଼ିଶାର ରତ୍ରଠାରୁ 
ଆରମ୍ବ କରି ଜଙ୍ଗଲ ସଞ୍ଚଦ ଲୁଟ୍‌ କରୁଥିଲେ ବି ସେମାନଙ୍କ ଲୁଣ୍ଠନ ପ୍ରତି 'କୋଶଳୀ' 
ଭାଇମାନଙ୍କର ନଜର ନାହିଁ । ସେମାନେ ଚତୁରତାର ସହ ଉପକୂଳ ଲୋକଙ୍କ ବିରୋଧରେ 
ପଶ୍ଚିମ ଓଡ଼ିଶା ଲୋକଙ୍କ କ୍ରୋଧକୁ ମୁହାଁଇ ଦେଇ ନିଜର ଲୁଣ୍ଠନ ପ୍ରତି ସେଠାକାର ଲୋକଙ୍କ 
ଦୃଣ୍ଟି ଫେରାଇବାରେ ସକ୍ଷମ ହୋଇଛନ୍ତି । ଓଡ଼ିଶାର ଲୋକେ ବାସ୍ତବ ଲୁଣ୍ଡନକାରୀଙ୍କ ଚିହ୍ନିବାକୁ 
ଚେଷ୍ଟା କରନ୍ଧୁ। ଯେଉଁ ଉପକୂଳ ଅଞ୍ଚଳବାସୀଙ୍କ ପ୍ରତି ପଶ୍ଚିମ ଓଡ଼ିଶାବାସୀଙ୍କ ମୁଣ୍ଡରେ ଏଭଳି 
ଅସୂୟାଭାବ ପୂରାଇ ଦିଆଯାଇଛି ସେମାନଙ୍କ ସହିତ ‘କଟକିଆ' ମାନଙ୍କ ଯୁଗ ଯୁଗର ସଞ୍ଚର୍କକୁ 
କିଏ ଛିନ୍ନ କରିପାରିବ? ଟାଟା କଞ୍ପାନୀ ଲୁଣର ଅନୁପ୍ରବେଶ ପୂର୍ବରୁ ଉପକୂଳବର୍ଉୀ ଅଞ୍ଚଳର 
ଲୁଣ ହଜାର ହଜାର ବର୍ଷ ଧରି ପଶ୍ଚିମ ଓଡ଼ିଶାକୃ, ଏପରିକି ମଧ୍ୟପ୍ରଦେଶକୁ ବି ମହାନଦୀରେ 
ଯାଉଥିଲା। ମହାନଦୀର ସୁନାବ୍ୟା ଶାଖା ଚିତ୍ରୋପ୍ୂଳାର ବାଙ୍କଗୁଡ଼ିକୁ ଏଡ଼ାଇବା ଲାଗି 
ବଡ଼ପଡ଼ାଠାରୁ ଯେଉଁ ନଦୀ ସୃଷ୍ଟି କରାଯାଇଥିଲା ଡା ନାଁ ନୁଣୁନଶତ। ପୁଣି ପଶ୍ଚିମ ଓଡ଼ିଶାର 
କାଠ ବାଉଁଶରେ ଉପକୂଳର ଅଧିକାଂଶ ଘର ଗଢ଼ା | ସେହି ପଶ୍ଚିମାଞ୍ଚଳ ସୃଷ୍ଟି କରିଛି ଉପକୂଳର 
ଶସ୍ୟଶ୍ୟାମଳ ତ୍ରିକୋଣ ଭୂମିକୁ ଅୟୂଚ ଅୟୂତ ବର୍ଷ ଧରି ହଳଦୀପାଣି ରଙ୍ଗର ପଟୁମାଟି 
ଢାଳିଦେଇ। ଚୈତାଳୀ ବହିଲେ ପଣଶ୍ଚିମର ହିଙ୍ଗ୍ଳା ପବନ ପୂର୍ବଘାଟର ପର୍ବତମାଳା ଟପି 
ସମୂଦକ୍‌ ସ୍ଥର୍ଶକରେ ଓ ମୌସୁମୀ ବହିଲେ ମେଘମାଳା କନିକା, କୂଜଙ୍ଗ, ହରିଶପୁର, ମରିଚପୁର, 
କୋଠଦେଶକୁ କ୍ଥର୍ଶ କରି ଫେରିଯାଏ ଜଳକଣା ନେଇ। ଏମିତି ନାନା ବାଟରେ ନିବିଡ଼ 
ଭାବରେ ସମ୍ପୃକ୍ତ ଏକ ବିରାଟ ଅଞ୍ଚଳକୁ ସାରଳା ଦାସ, ବଳରାମ ଦାସ ଓ ଜଗନ୍ନାଥ ଦାସ 
ଏବଂ ପରବର୍ତୀ କାଳରେ ଫକୀରମୋହନ ଏବଂ ଗଙ୍ଚୀଧର ମେହେର ଅଦି ସାହିତ୍ୟ ମାଧ୍ୟମରେ 
ଏକପ୍ରାଣ କରିଯାଇଛନ୍ତି । ଉପକୂଳ ଅଞ୍ଚଳର ପାଲା ଓ ଦାସକାଠିଆ ଏବଂ ଅପେରା ଆଦି 
ପଶ୍ଚିମ ଓଡ଼ିଶାରେ କେଡେ ଲୋକପ୍ରିୟ ତାହା ସମସ୍ତେ ଜାଣନ୍ତି । 

ଆମ ବେଳର ରେଭେନ୍‌ସା କଲେଜର ସହପାଠୀମାନଙ୍କ ମଧ୍ୟରେ ପସଷ୍ତିମ ଓଡ଼ିଶାର 
ବିଘ୍ଧରାଜ ପଟେଲ, ଅଇଁଠୂ ସାହୁ, ହୃଷିକେଶ ପୂଜାରୀ ଆଦି ବନ୍ଧୁମାନେ ଆମ ସହିତ 
ସହୃଦୟତାର ସହ ମିଶୁଥିଲେ। ହୃଦୟ ଗ୍ରାହୀ ଅଧ୍ୟାପନା ପାଇଁ ସମ୍ବଲପୁରର ପ୍ରଫୁଲ୍ଲ ପତି 

ଥିଲେ ଆମର ପ୍ରିୟ ଅଧ୍ୟାପକ। ପୁଣି ଚିଲିକା ଭିତର ପାରିକୃଦର ମାୟାଧର ମାନସିଂହ ଥିଲେ 
ଗଚ୍ଚୀଧର ମେହେର ମହାବି ଦ୍ୟାଳୟର ପ୍ରିୟତମ ଅଧ୍ୟକ୍ଷ, ଯାହାଙ୍କର ଗୁଣଗାନରେ ଏବେବି 
ଶତମୁଖ ପଶ୍ଚିମ ଓଡ଼ିଶାର ଅସଂଖ୍ୟ ଗୁଣଗ୍ରାହୀ । ଏଣୁ କଟକିଆ କଥା ଓ କୋଶଳୀ ଦାବି ବହୁ 
କାଳର ପରବର୍ତୀ । 

ହୀରାକୂଦ ବନ୍ଧ ନିର୍ମାଣ ଯୋଗୁଁ ବିସ୍ଥାପିତମାନଙ୍କ ସମସ୍ଯା କାରଣରୁ କଂଗ୍ରେସ 
ସରକାରକୁ ଦୋଷୀ କରାଯାଇଥିଲା ଏବଂ କୃହାଯାଇଥିଲା କଟକଂ-ପୂରୀ ଜିଲ୍ଲାରେ କଂଗ୍ରେସ 
ଦଳ ଟାଣୁଆ ଦଳ ଥିବାରୁ ସେଠାକାର ଲୋକଙ୍କ ସ୍ବାର୍ଥିରକ୍ଷା ଲାଗି ସମ୍ବଲପୁରକୁ ଭସାଇ 
ଦିଆଗଲା। ଏହାସତ୍ତ୍ଵେ ପଶ୍ଚିମ ଓଡ଼ିଶା ଲୋକଙ୍କର ଓଡ଼ିଶା ପ୍ରତି ଶ୍ରଦାର ଉଣା ନଥିଲା। 
ଷଢ଼େଇକଳା-ଖରସୁଆଁ ସୀମା ଆନ୍ଦୋଳନ କାଳରେ ସମ୍ବଲପୁର ସମେତ ପସଶ୍ଚିମ ଓଡ଼ିଶାବାସୀ 
ସେଥିରେ ପୂର୍ଣ୍ଣ ପ୍ରାଣରେ ଝାସ ଦେଇଥିଲେ। ତେବେ ଏବେ ମୁ୍ଡ ଟେକିଥିବା ବିଜିନୃତାବାଦୀ 
ଆନ୍ଦୋଳନ ସମର୍ଥିନ ପାଇବା ପଛରେ ନିଶ୍ଚୟ କିଛି କାରଣ ରହିଛି। ସ୍ଵାଧୀନତା ପରେ ସାକ୍ଷରତା 
ହାର ବହୁ ପରିମାଣରେ ବୃଦ୍ଧି ପାଇଛି। ପଶ୍ଚିମାଞ୍ଚଳର ସାଧାରଣ ଘରର ପିଲା ପ୍ରାଥମିକ 
ବିଦ୍ୟାଳୟରେ ଯେଉଁ ଭାଷା ପଢ଼େ ଡାହା ତା'ର ମା'ର ଭାଷାଠାରୁ କିଛି ପରିମାଣରେ ଭିନ୍ନ । 
ଏଣୁ ପିଲାଟି ସହଜରେ ତାକୁ ଗ୍ରହଣ କରିପାରେନା। ବାକ୍ୟର ଗଠନ ଶୈଳୀ ଛଡ଼ା ସେଠାକାର 
ବହୁ ଶବ୍ଦ ଉପକ୍ଳ ଅଞ୍ଚଳର ଶବ୍ଦ ଠାରୁ ଭିନ୍ନ । ଏଣୁ ପଶ୍ଚିମ ଓଡ଼ିଶା ପିଲାମାନଙ୍କର ଓଡ଼ିଆ 
ଭାଷାଗତ ଦୁର୍ବଳତା ପରବର୍ତୀ କାଳକୁ ବି ରହିଯାଏ। ଅବଶ୍ୟ ବ୍ରାହ୍ମଣ ଓ କରଣ ଘର 
ପିଲାମାନଙ୍କ ଲାଗି ଏହା ବିଶେଷ ସମସ୍ୟା ହୁଏନା । 

ଛତିଶଗଡ଼ରେ ଠିକ୍‌ ଏହିଭଳି ସମସ୍ୟା ରହିଛି, ଯେଉଁଠି ଶହ ଶହ ଓଡ଼ିଆ ଭାଷୀ ଗାଁ 
ଅଛି। ସେଠାକାର ପିଲାମାନେ ଘରେ ଓଡ଼ିଆ କହୁଥିଲେ ବି ବିଦ୍ୟାଳୟରେ ହିନ୍ଦୀ ପଢ଼ର୍ତି। 
ଏଣୁ ପଢ଼ା ଆରମ୍ବ କାଳରେ ପ୍ରଥମ ଦୁଇବର୍ଷ ସେମାନେ ହିନ୍ଦୀକୁ ସାବଲୀଳ ଭାବରେ ଗ୍ରହଣ 
କରିପାରନ୍ତି ନାହିଁ । ଏହାବୋଲି ସେମାନେ ଛଡିଶଗଡ଼ରୁ ବିଜ୍ଚିନ୍ନ ହେବା କଥା ଚିନ୍ତା କରନ୍ତି 
ନାହିଁ । ଏଭଳି ଭାଷାଗଡ ସମସ୍ୟା ଭାରଡବର୍ଷର ସବୁ ରାଜ୍ୟରେ ରହିଛି। ବିଢ୍ରିନ୍ନତାବାଦର 
ଅନ୍ୟ କାରଣ ଭାବରେ ଦର୍ଶାଯାଉଛି ଯେ ପଶ୍ଚିମ ଓଡ଼ିଶାକୁ ଉନ୍ନୟନ ଆଦି କାର୍ଯ୍ୟ ଦିଗରେ 
ଅବହେଳା କରାଯାଇ ପଛୁଆ ରଖାଯାଇଛି। ଏଭଳି ଅଭିଯୋଗର ଯଥାର୍ଥତା ନାହିଁ, କାରଣ 
ପଶ୍ଚିମ ଓଡ଼ିଶାର ସମ୍ବଲପୁର ଓ ବରଗଡ଼, ନୂଆପଡ଼ା ଏବଂ ବଲାଚ୍ଚୀରଠାରୁ ଅଧିକ ଉନ୍ନତ 
ଏବଂ ମାଲକାନଗିରି, ଗଜପତି ଜିଲା ତ ଓଡ଼ିଶାର ସବୁଠାରୁ ଅନୁନୁଡ ଜିଲା । ଏହି ଅନୁଜୃଡ 

ଜିଲ୍ଲାମାନକ୍କର ଦ୍ରତ ବିକାଶ ଲାଗି ସ୍ଵତନ୍ତ୍ର ଯୋଜନା ହେବା ଆବଶ୍ଯକ । ଭାଷା କ୍ଷେତ୍ରରେ ଯେଉଁ 
ସମସ୍ୟା ରହିଛି ତାହାକୁ ସୁଧାରି ହେବ ଯଦି ପ୍ରାଥମିକ ଶିକ୍ଷା କାଳରେ ଦୂଇ ବା ତିନି ବର୍ଷ ପଶ୍ଚିମ 
ଓଡ଼ିଶା ଭାଷାରେ ପଢ଼ିବା ପରେ ପିଲାଏ ଓଡ଼ିଆ ପଢ଼ା ଆରମ୍ବ କରନ୍ତି । କହାଯାଇପାରେ ଯେ 
ସମ୍ବଲପୁରୀ-କୋଶଳୀ ଭାଷାରେ କାହିଁକି ବିଶ୍ଵବିଦ୍ୟାଳୟ ପର୍ଯ୍ୟନ୍ତ ପଢ଼ାଯିବ ନାହିଁ? ବାସ୍ତବ 
ଆବଶ୍ୟକତା ଦୃଷ୍ଟିରୁ ଏବେ ସର୍ବତ୍ର ଉଚ୍ଚଶିକ୍ଷା ଲାଗି ଇଂରାଜୀରେ ଦକ୍ଷତା ଲାଭ ଅତ୍ୟାବଶ୍ୟକ 
ହୋଇଛି । ଏଣୁ ଓଡ଼ିଆ ଭାଷାରେ ଷାଠିଏ ବର୍ଷରୁ ଅଧିକ କାଳ ଉଚ୍ଚ ବିଦ୍ୟାଳୟ ଓ 
ମହାବିଦ୍ୟାଳୟରେ ପଢ଼ାପଢ଼ି ଆରମ୍ବ ହୋଇ ବି ଇଂରାଜୀର ସହାୟତା ନହେଲେ ଏବେ 
ହେଉନାହିଁ । ସେହି ବିଚାରରୁ କୋଶଳୀ-ସମ୍ବଲପୁର ଭାଷାରେ ଉଚ୍ଚଶିକ୍ଷା ଆପାତତଃ ଫଳପ୍ରଦ 
ହେବ ନାହିଁ। ସାହିତ୍ୟ ଲାଗି କୋଶଳୀ-ସମ୍ବଲପୁରୀ ଭାଷା ଯଥେଷ୍ଟ ହୋଇପାରେ, କିନୁ ଜ୍ଞାନର 
ଦିଗନ୍ତ ପ୍ରସାରିତ ହେଉଥିବା କାରଣରୁ ତାକୁ ଧରି ଆଗେଇଲେ ଦ୍ରତ ଗତିରେ ମଡ଼ି ଚାଲିଥିବା 
ବିଶ୍ବରେ ପଶ୍ତିମ ଓଡ଼ିଶାର ପିଲାଏ ପଛରେ ପଡ଼ିବା ହିଁ ସାର ହେବ। 

ଏବେ ବିଶ୍ଵରେ କିଛି ପ୍ରମୁଖ ପୂରାତନ ଭାଷାର ପୂନରୁଦ୍ଧାର ଚାଲିଥିଲେ ବି ବହୁ 
ପ୍ରାଚୀନ ଓ ବହୁଜନ ଭାଷିତ ଭାଷା ଲୋପ ପାଇଯାଉଛି। ଏପରିକି ଓଡ଼ିଆ ଭାଷା ଅର୍ଵ ଶଡାବ୍ଦ 
ପରେ କିଭଳି ଆଦରଣୀୟ ଅବସ୍ଥାରେ ଥିବ ସେ ଦିଗରେ ଗଭୀର ସନ୍ଦେହ ରହିଛି । 
ଜଗତୀକରଣ ପ୍ରକ୍ରିୟା ଅଲଂଘନୀୟ ଭାବରେ ଦୂତ ବେଗରେ ଆଗେଇ ଚାଲିଛି । ସେହି 
ପ୍ରକିୟାରେ ୟୁରୋପର ଅଧିକାଂଶ ଦେଶ ଏବେ ଗୋଟିଏ ୟୁନିୟନଭୁକ୍ତ ହେବାରେ ଲାଗିଛନ୍ତି। 
ଦକ୍ଷିଣ ଆମେରିକାରେ ବି ସେହିଭଳି ଚିନ୍ତା କରାଯାଉଛି। ଏଣୁ ବିଭିନ୍ନ ଭାଷା ସତ୍ତ୍ଵେ ଯଦି 
ୟୂରୋପର ଏତେ ଦେଶ ଗୋଟିଏ ସମ୍ବିଧାନ ଓ ଅର୍ଥନୈତିକ ବ୍ୟବସ୍ଥାକୁ ଆଦରି ଯାଉଛନ୍ତି, 
ଏକାଠି ରହି ଆସିଥିବା ଏବଂ ବହୁ ଦିଗରୁ ସାଂସ୍କୃତିକ ଓ ଭାବଗତ ସାଦୃଶ୍ୟ ସତ୍ତ୍ଵେ ଓଡ଼ିଶାର 
ପଶ୍ଚିମାଞ୍ଚଳ କାହିଁ କି ବିଜ଼ିନ୍ଧ ହେବାକୁ ଚାହିଁବ? ପୂରୀଠାରୁ ବଲାଜ୍ଚୀର ପର୍ଯ୍ୟନ୍ତ ଇଣ୍ଡରସିଟି 
ରେଳ ଚାଲିବା ଫଳରେ ପସ୍ତିମାଞ୍ଚଳର ଲୋକେ ବହୁସଂଖ୍ୟାରେ ଉପକୂଳ ଅଞ୍ଚଳରେ ବନ୍ଧୁ 
ବାନ୍ଧିଲେଣି। ଏଣୁ ବନ୍ଧା ଆକ୍ଷେପମୂଳକ ସମ୍ବୋଧନ କଅଣ ଆଉ ସୁନ୍ଦର? ବିଶ୍ଵ କ୍ରମେ ଛୋଟ 
ହୋଇ ଆସୁଥିବାରୁ ଆମର ଦୃଷ୍ଟିକୋଣ ଓ ବିଚାର ବିଶ୍ବବିସ୍ତୁତି ପର୍ଯ୍ୟୟର ହେବାର କଥା। 
ଅବଶ୍ୟ ସେହି ବିରାଟ ବିଶ୍ବର ଅନ୍ଧକାର ଅଞ୍ଚଳ ପ୍ରତି ଆମର ବିଶେଷ ଧ୍ୟାନ ଦିଆଯିବା 
ଉପରେ କାହାର ଦ୍ବିମତ ନାହିଁ । ଏଣୁ ସହଯୋଗ ଓ ସଂପ୍ରୀତି ଆଗାମୀ ଦିନରେ ଧ୍ୟେୟ ହେଉ। 
ଜୟ ଓଡ଼ିଶା, ଜୟ ଭାରତ ଓ ଜୟ ଜଗଡ। © 

ଗ୍ରନ୍ତାଳୟର ଅପମୃତ୍ୟୁ 


'ଶାଢ଼ି ଗିଳି ପକାଇଲା ବହିକୁ' ପଢ଼ିଲେ, ଶୁଣିଲେ ଲାଗିବ ଅଖାଡୁଆ ଓ ଅସଂଗତ। 
କଥାଟି କିନ୍ତୁ ସତ। ଘଟଣାଟି ହେଉଛି ଭୁବନେଶ୍ବର ମାର୍କେଟ ବିଲିଡ଼ିଂର ଗ୍ରନ୍ତାଳୟ ବହି 
ଦୋକାନଟି ବନ୍ଦ ହୋଇଯିବ, କାରଣ ତାହାକୁ ପାଖ ଲୁଗା ଦୋକାନୀ କିଣି ନେଇଛନ୍ତି ଏବଂ 
ସେଠାରେ ଲୁଗା ବିକ୍ରି ହେବ। ରାଜଧାନୀର ମାର୍କେଟ ବିଲ୍ତିଂ ପରିସର ଆଧୁନିକ “ମଲ୍‌ 
ଡୁଳନାରେ ଅତ୍ୟନ୍ତ କ୍ଷୁଦ୍ର ଏବଂ ମଳିନ । ହେଲେ ତାହାର ରହିଛି ଏକ ଏତିହ୍ୟ । ଏକ ନମ୍ବର 
ୟୁନିଟର ଦୈନିକ ହାଟ ସାଙ୍ଗକୁ ମାର୍କେଟ୍‌ ବିଲ୍ଡିଂରୁ ଚାଳିଶ ବର୍ଷ ଧରି ମିଳୁଥିଲା ସହରବାସୀଙ୍କ 
ଅଧିକାଂଶ ଆବଶ୍ୟକ ପଦାର୍ଥି। ଆଖପାଖରେ ହେଉଥିଲା ସଭାସମିତି । ଉକୁଳ ଭାରତୀ ବହି 
ଦୋକାନଟି ସ୍କୁଲ କଲେଜର ବହି ବିକ୍ରି କରୁଥିଲା । ଆଉ ଗ୍ରନ୍ତାଳୟ ଛୋଟ ବହି ଦୋକାନଟି 
ହୋଇଥିଲେ ବି ତାହା ଥିଲା ରାଜଧାନୀ ପାଇଁ ଏକମାତ୍ର ବିଭିନ୍ନ ପ୍ରକାର ଓଡ଼ିଆ ତଥା ଇଂରାଜୀ 
ବହିର ବିପଣୀ | ରାଜଧାନୀର ପ୍ରସାର ସାଙ୍ଗକୁ ମାଷ୍ଟରକ୍ୟାଣ୍ଡିନ୍‌ ଛକର ପୂରୁଣା ବହିଦୋକାନ 
ଜ୍ଞାନଭାରତୀ ଓ ମଡର୍ଣ୍ଣ ବୁକ୍‌ ଡିପୋ ପରେ ଦି ବୁକ୍‌ ସପ୍‌ ଓ ଏ.କେ. ମିଶ୍ରଙ୍କ ବିରାଟ ବହି 
ଦୋକାନ ଅବଶ୍ୟ ଗଢ଼ି ଉଠିଛି। କିନ୍ତୁ ନୂଆ ବର୍ଷର ପ୍ରଥମ ଝଟକା ବାଜିଛି ଗ୍ରନ୍ତାଳୟର ବିଲୟ 
ଭାବନାରେ । 


ବହି ବ୍ୟବସାୟରେ ନାନା କାରଣରୁ ଆକର୍ଷଣୀୟ ଲାଭ ନଥାଏ। ଗ୍ରନ୍ତାଳୟ ଭଳି 
ଜଣାଶୁଣା ବହି ଦୋକାନଟି ଯେ ବନ୍ଦ ହୋଇଯାଉଛି, ରାଜଧାନୀ ପାଇଁ ଏହା ଏକ ଅଶୁଭ ଓ 
ଦୁଃଖଦ ଖବର। ଖର୍କଚବାର୍ଚ ଛଡ଼ା, କିଛି ପରିମାଣ ଆଖିଦୃଶିଆ ଲାଭ ନହେଲେ କିଏ କାହିଁକି 
ଦୋକାନ ଖୋଲିବ ? କ୍ରମାଗଡ ଭାବରେ ଲାଭ ହ୍ରାସ ପାଇ ନଗଣ୍ୟ ଅବସ୍ଥାକୁ ଆସିବାରୁ ବହି 
ଦୋକାନର ମାଲିକ ଗ୍ରନ୍ତାଳୟ' କୂ ବନ୍ଦ କରି ଦେବାର ନିଷ୍ଠତ୍ତି ନେଇଛନ୍ତି ଓ ଯେଉଁମାନକ୍କର 
ବହି ବିକି ହେବା ଲାଗି ସେଠାରେ ଗଢ଼ିତ ଥିଲା, ସେମାନଙ୍କ ହିସାବ ତୁଟାଇ, ଅବଶିଷ୍ଟ ବହି 

ସେମାନଙ୍କୁ ଫେରାଇ ଦେଇଛନ୍ତି । ବହି ଦୋକାନର ମମୂର୍ଶୁ କାଳର ଦୃଶ୍ୟ ଦେଖି ମୁଁ ଅତ୍ୟନ୍ତ 
ମର୍ମାହତ ହୋଇ ସେଠାରୁ ଫେରିଲି। 


ପୂସ୍ତକାଗାର ଓ ପାଠାଗାର ଏକ ଜାତିର ସାଂସ୍ତୃତିକ ମାନଦଣ୍ଡ । ସେହି ଦୃଷ୍ଟିରୁ 
ଭୁବନେଶ୍ବରର ସୂଚନା ଓ ଲୋକସମ୍ପର୍କ ବିଭାଗର ପାଠାଗାର ଛଡ଼ା ହରେକ୍‌ଷ୍ଠ ମହତାବ 
ରାଜ୍ୟ ପୃସ୍ତକାଗାର ଓ ଅଭିଲେଖାଗାରର ପୁସ୍ତକାଳୟ ରାଜଧାନୀ ପାଇଁ ମୋଟେ ପର୍ଯ୍ୟାପ୍ତ 
ନୁହେଁ । ବଡ଼ ବଡ଼ ସହରରେ ବିରାଟ ବିରାଟ ସାଧାରଣ ପୂୃସ୍ତକାଗାର ଓ ପାଠାଗାର ଛଡ଼ା 
ବ୍ୟକ୍ତି ବିଶେଷଙ୍କର ଯେଭଳି ପୂସ୍ତକାଗାର ଦେଖିବାକୁ ମିଳେ ଭୁବନେଶ୍ବରରେ କ୍ୃଚିତ୍‌ 
ଲୋକଙ୍କର ସେଭଳି ପୁସ୍ତକାଗାର ଅଛି। ବହି ଓ ପତ୍ରିକା ପଢ଼ିବା ଲୋକଙ୍କର ସେ ସଞ୍ଚର୍କରେ 
ଆଲୋଚନା ପାଇଁ ‘ଆଡ଼ଡ଼ା' ନାହିଁ, ଯେଭଳି ବିତର୍କ କରିବା ପାଇଁ କଲିକତା କଲେଜ୍‌ ଝ୍ତିଟର 
କଫି ହାଉସ୍‌' ମାନ ଅଛି। ଅବଶ୍ୟ ଅଛି କିଛି ସମଭାବାପନ୍ନ ବନ୍ଧଗୋଷ୍ଠୀଙ୍କ କ୍ଷଦ ଆସର; 
କିନ୍ତୁ ନଥାଏ ସେଠାରେ ବିତର୍କ । 


ଏବେ ଭୁବନେଶ୍ବରର ଆଉ ଗୋଲାମ ନଗରୀ ବୋଲି କଳଙ୍କ ନାହିଁ । ଗୋଲାମ 
କୃହାଯାଉଥିବା ଶ୍ରେଣୀର ବ୍ୟକ୍ତିମାନେ ଏବେ ଖାଲି ଶାସନକୁ ସମ୍ପୂର୍ଣ୍ଣ ନିୟନ୍ସଣ କରୁନାହାନ୍ତି, 
ରାଜ୍ୟର ରାଜନୀତିକୁ ବି ନିୟନ୍ତ୍ରଣ କଲେଣି । ଏଠାରୁ ଦୁଇଟି ମୁଖ୍ୟ ସମ୍ବାଦପତ୍ର ଛଡ଼ା ଛୋଟ 
ବତ଼ କେତୋଟି ସମ୍ବାଦପତ୍ର ବାହାରୁଛି ଏବଂ ଦୂରଦର୍ଶନର ଅଧିକାଂଶ ଚ୍ୟାନେଲ୍‌ ଏଇଠାରୁ 
କାର୍ଯ୍ୟକ୍ରମ ପ୍ରସାରଣ କରୁଛନ୍ତି । ଏହାଛଡ଼ା ରାଜଧାନୀ ହେତୁ ଏହା ଶିଲ୍ଟ, ବାଣିଜ୍ୟର ବି 
ପ୍ରାଣକେନ୍ଦ୍ର ହେବା ଦିଗରେ ଆଗେଇଛି। ଏସବୁ ସତ୍ତ୍ବେ ଏହାର ସାଂସ୍କୃତିକ ଭିତ୍ତିଭୂମି ଏବେବି 
ଦୁର୍ବଳ। ନହେଲେ ଦଳୀୟ ରାଜନୀତିରେ ବ୍ୟସ୍ତ ଥିବା ଲୋକଙ୍କୁ ସାଂସ୍କୃତିକ କାର୍ଯ୍ୟକ୍ରମକୁ 
ଆମନ୍ତ୍ରଣ ପାଇଁ ଏତେ ବ୍ୟଗ୍ରତା କାହିଁକି? ଆମ ରାଜ୍ୟର ରାଜଧାନୀ ଖଲି 'ରାଜନୀତି'ରେ 
ଅସ୍ତବ୍ୟସ୍ତ । ତାହା ବି କେଉଁ ସ୍ତରର ରାଜନୀତି? ରାଜ୍ୟର ପ୍ରବୀଣ ରାଜନୈତିକ ନେତାମାନେ 
ଅଶି ବର୍ଷ ବୟସ ପରେ ବି ଦଳୀୟ ରାଜନୈତିକ ବେଷ୍ଟନୀରୁ ବାହାରିବାକୁ ଅନିଜୁକ | 
ସେଇଥିପାଇଁ ସେମାନେ ଅନେକ ଉପାଦେୟ କଥା କହୁଥିଲେ ବି ସାଧାରଣ ଭାବରେ ଲୋକେ 
ସେମାନଙ୍କର, ଦେଶ ଓ ରାଜ୍ୟ ପାଇଁ ଆନ୍ତରିକତା ଉପରେ ସନ୍ଦେହ ପ୍ରକାଶ କରୁଛନ୍ତି। 
ବିଶ୍ଵବିଦ୍ୟାଳୟ ସହିତ ସମ୍ପୃକ୍ତ ରହି ଆସିଥିବା ଅବସରପ୍ରାପ୍ତ ଶିକ୍ଷକମାନଙ୍କ ମଧ୍ୟରୁ ପ୍ରବୀଣ 
ବୈଦ୍ୟନାଥ ମିଶ୍ର ହିଁ କେବଳ ଅର୍ଥନୀତି ଉପରେ ଲେଖାଲେଖି କରନ୍ତି କିନ୍ତୁ କୌଣସି ସାମାଜିକ 

ବା ସାଂସ୍କୃତିକ ଆନ୍ଦୋଳନକୁ ଦିଗ୍ଦର୍ଶନ ଦେବାର ସୂଚନା ସେଥିରୁ ମିଳେନା। ସରକାରୀ 
ଚାକିରିରେ ସମୟ କାଟଥିବା ଉଚ୍ଚପଦରେ ଥିବା ବ୍ୟକ୍ତିମାନେ ହୁଏତ ଆରାମରେ କାଳ କଟାନ୍ତି 
ବା ସମ୍ବାଦପତ୍ରରେ ପ୍ରଶାସନ ସମ୍ପର୍କରେ ଲେଖାଲେଖି କରିବାରେ ନିଜ-ଯୋଗ୍ୟତା ପ୍ରକାଶ 
କରିଥାନ୍ତି। ଟିକିଏ ନିଜ ସ୍ତରରୁ ଖସି ରାଜ୍ୟର ଗୁରୁତର ସଦସ୍ୟମାନଙ୍କ ସଞ୍ଚର୍କରେ ଅନ୍ୟମାନଙ୍କ 
ସହିତ ଆଲୋଚନା କରିବା ସେମାନଙ୍କ ପକ୍ଷରେ ସମ୍ବବପର ହୁଏନା। 


~~ 


ସାହିତ୍ୟ ଛଡ଼ା ସଚ୍ଚୀତ, ନୃତ୍ୟ, ଚିତ୍ରକଳା ଓ ଭାସ୍କର୍ଯ୍ୟ ଆଦି ଦିଗରେ କିଛି କିଛି ଚର୍ଚା 
ହେଉଥିଲେ ବି ସେଥିରେ ଉକୁଟ ଗେଷ୍ଠୀ ବିବାଦ । ଏଣୁ ସେ ସମ୍ପର୍କରେ ତାତ୍ତିକ ବହି ବି 
ଓଡ଼ିଆ ଭାଷାରେ ବିରଳ । ସମଗ୍ର ରାଜ୍ୟ ଓ ରାଜଧାନୀରେ ଚାଲିଛି ଖାଲି ଉତ୍ସବ, ଉତ୍ଥବ। 
ସେସବୁର ଆବଶ୍ୟକତା ଥିଲେ ମଧ୍ୟ ଏହି କାର୍ଯ୍ୟକ୍ରମ, ଗୂରୁତର ନୀତିଗତ ଓ ତାତ୍ତିକ 
ଆଲୋଚନାଠାରୁ ଲୋକଙ୍କ ଦୃଷ୍ଟିକୁ ହାଲୁକା ଦିଗ ଆତ଼କୁ ମୁହାଁଇ ନେଉଛି । ଏହା କ'ଣ ଏକ 
ସୁଚିନ୍ତିତ ରଣକୌଶଳ? ଅବଶ୍ୟ ଅତି ଅଲ୍ବ କିଛି ଲୋକ ଆଧ୍ୟାତ୍ମିକ ବିଚାର ଓ କାର୍ଯ୍ୟକ୍ରମରେ 
ନିଜକୁ ନିୟୋଜିତ କରିଥାନ୍ତି । ଏହିଭଳି ଏକ ବାତାବରଣ ମଧ୍ୟରେ ବହୁ ଗୁରୂତ୍ବପୂର୍ଣ୍ଣ ଦିଗରେ 
ମୂଣ୍ଡ ଖେଳାଇବା ଲାଗି ଲୋକଙ୍କର ବା ସମୟ ଅବକାଶ ନାହିଁ । 


ଗ୍ରନ୍ଥାଳୟର ବିଲୟ ଆମ ପାଇଁ ଏକ ବିପଦର ଘଣ୍ଡି ବଜାଇ ଦେଇଛି । ଏହା ସୃଚେଇ 
ଦେଉଛି ଯେ ଓଡ଼ିଶା ଖାଲି ଅର୍ଥନୀତିରେ ଦୁର୍ବଳ ନୁହେଁ, ସାଂସକତିକ ଦିଗରୁ ଦେବାଳିଆ ହେବା 
ଦିଗରେ ମୁହାୀଁଇଛି। ଅଥଚ ଆମ ସହରୀ ପର୍ବପର୍ବାଣି ଓ ବିବାହ ଉତ୍ସବରେ ଯେଭଳି ଖର୍ଚ 
ହୁଏ, ସେସବୁ ଦେଖି ଆମ ରାଜ୍ୟକୁ ଗରିବଙ୍କ ରାଜ୍ୟ ବୋଲି କିଏ କହିବ? ଭାରତବର୍ଷର 
ଅନ୍ୟତ୍ର ଏଭଳି ବିଭିନ୍ନ ପ୍ରକାରର ବୈବାହିକ ନିମନ୍ତ୍ରଣପତ୍ର ଦେଖିବାକୁ ପ୍ରାୟ ମିଳିବ ନାହିଁ 
ଯାହା ଓଡ଼ିଶାରେ ଦେଖୁ ଚାଳିଶ ଟଙ୍କିଆ ନିମନ୍ତ୍ରଣ ପତ୍ର ତ ଅତି ସାଧାରଣ, ଆଉ ଭୋଜିରେ 
ଜଣ ପିଛା ଦୂଇଶହରୁ ଅଧିକ ଟଙ୍କୀ ଖର୍ଚ୍ଚ ହୁଏ। ଖାଦ୍ୟ ଛଡ଼ା ପାନୀୟ ବାବଦରେ ବେଶ୍‌ କିଛି 
ଅର୍ଥର ବି ନିଶ୍ଚୟ ବ୍ୟବସ୍ଥା ଥିବ। ଭୋଜିଭାତ ଖାଇବା ବିନିମୟରେ ମୂଲ୍ୟବାନ ପଦାର୍ଥ ବା 
ଅର୍ଥର ଉପହାର ଦେବା ବାଧ୍ୟବାଧକତା ବୋଲି କହିଲେ ଭୁଲ୍‌ ହେବ ନାହିଁ। କ୍ୃଚିତ୍‌ କେହି 
ଅବଶ୍ୟ ପୁସ୍ତକ ଉପହାର ଦେଇଥନ୍ତି। କିନ୍ତୁ ତାହା ଏକ ନିକୂଛିଆ ଉପହାର ଭାବରେ 
ନିଆଯାଇଥାଏ। ଏହି ରୋଗ ଗ୍ରାମାଞ୍ଚଳର ଛୋଟବଡ଼ ବଜାରକୁ ବି ବ୍ୟାପିଗଲାଣି। 

ବହି ବିକ୍ରି ହେଉ ନାହିଁ ବୋଲି ଓଡ଼ିଆ ପ୍ରକାଶକମାନେ ଏବେ ଥରକେ ହଜାରେ 
ବଦଳରେ ପାଞ୍ଚଶହ ବହି ଛାପୁଛନ୍ତି। ଅଥଚ ପଶ୍ଚିମବଙ୍ଗ, କେରଳ ଓ ଗୁଜୁରାଟରେ ଥରକେ 
ଅନ୍ତତଃ ପାଞ୍ଚ ହଜାର ବହି ଛପାଯାଇଥାଏ। ବହି କିଣିବା କଥା ଆଲୋଚନା କାଳରେ ଜଣେ 
ଆଡ଼ଭୋକେଟ୍‌ ବନ୍ଧୁ କହିଲେ ଓକିଲମାନେ ବହି କିଣଚ୍ତି ନାହିଁ । ଏଥିରେ କିଛି ଆଶ୍ଚର୍ଯ୍ୟ ହେବାର 
ନାହିଁ; କାରଣ ଶିକ୍ଷକ ଓ ଅଧ୍ୟାପକମାନେ ତ ବହି କିଣନ୍ତି ନାହିଁ। ଯଦିଓ ସେମାନେ ପୂର୍ବାପେକ୍ଷା 
ଅଧିକ ଦରମା ଆଜି ପାଉଛନ୍ତି ଏବଂ ବହି କିଣିବା ଓ ପଢ଼ିବା ସେମାନଙ୍କ ଲାଗି ଅତ୍ୟନ୍ତ 
ଜରୁରି। ଆଉ ଡାକ୍ତର, ଇଞ୍ଜିନିୟର ଓ ଟେକ୍ନୋକ୍ାଟ୍‌ମାନକଂର କ'ଣ ଅନ୍ୟାନ୍ୟ ବହି ପଢ଼ିବା 
ଦରକାର? ପଢ଼ିବାକୁ ତ ସମୟ ନଥାଏ; ଏଣୁ ସେ ଦିଗରେ ଅର୍ଥ ବ୍ୟୟ କରିବେ କାହିଁକି? 
ଓଡ଼ିଶାର ସହରମାନଙ୍କରେ ଶିକ୍ଷିତା ଗୃହିଣୀ ମହିଳାମାନଙ୍କର ଶାଢ଼ି ଓ ଅଳଙ୍କାର ଆଦିରେ 
ବ୍ୟୟ ଲାଗି ଯଥେଷ୍ଟ ସମ୍ବଳ ଓ ସମୟ ଥିଲେ ବି ଟିଭି ଦେଖା ପରେ ବହି ପଢ଼ାରେ ଆଗ୍ରହ 
ନଥାଏ। ଆଉ ସାମ୍ବାଦିକମାନକଂ ମଧ୍ୟରୁ ମଧ୍ଯ କ୍ଚିତ୍‌ ବହି କିଣିଥାନ୍ତି ଏବଂ ପଢ଼ିବାରେ 
ସମୟ ଦିଅନ୍ତି। ଖବର ନେବାରେ ଦେଖାଯାଇଛି ଯେ କିଛି ସେବା ନିବୃତ୍ତ ବ୍ୟାଙ୍କ କର୍ମଚାରୀ, 
ଇନ୍‌ସୂରାନସ କର୍ମକର୍ତା ଓ ପ୍ରତିରକ୍ଷା ବିଭାଗର ଉଚ୍ଚକର୍ମକର୍ଖା ନୂଆ ବହି କିଣନ୍ତି । ଆଉ 
ମାଗଣା ବହି ପାଇବା ଲାଗି ଅବଶ୍ୟ କିଛି ଲୋକ ବେଶ୍‌ ଆଗ୍ରହୀ। 


ଅବସର ସମୟର ସିଂହଭାଗ ଟିଭି ଦେଖିବାରେ ଯାଉଥିବାରୁ ଅନେକ ଘରେ 
ସମ୍ବାଦପତ୍ରର ଗୁରୁତ୍ବପୂର୍ଣ୍ଣ ଅଶ ପଢ଼ିବାକୁ ବେଳ ନଥାଏ। କିନ୍ତୁ ଟିଭି ଏପରିକି ସମ୍ବାଦପତ୍ର 
ଓ ଇଣ୍ଟରନେଟ୍‌ ବି ପୃସ୍ତକର ବିକଲ୍ଳ ନୂହେଁ। ରାଜା ରାମମୋହନ ରାୟ ଲାଇବ୍ରେରି ଯୋଜନାରେ 
ଅନେକ ଭଲ ଭଲ ବହି ଦିଆଯାଉଛି। ସେସବୁ ପାଇଁ ଅନେକ ସ୍ଥାନରେ ଆଲମିରା ନାହିଁ ତ 
ଏହା ଥାଇ ବି ଅଧିକାଂଶ ସ୍ଥାନରେ ସେସବୁର ପାଠକ ନଥାନ୍ତି। ଏସବୁର ପରିଣତି ସ୍ଵରୂପ 
ବାଗ୍ଦେବୀ ଆଜି ବିତାଡ଼ିତ | ଏକ ଜାତିର ଦାରୁଣ ଅବକ୍ଷୟ ସଞ୍ଚର୍କରେ ଅବହିତ ହେବାକୁ 
ଅଧିକ ପ୍ରମାଣ ଆଉ ଲୋଡ଼ା କି? 'ଲକ୍ଷ୍ମୀଛଡ଼ା' ଙ୍କୁ ଅଲକ୍ଷଣା କୃହାଯାଏ, ଆଉ ସରସ୍ବତୀ ବିବର୍ଜିତ 
ବ୍ୟକ୍ତି ଓ ଜାତି ହେଉଛନ୍ତି ଅଧମ। 


୧୨୦ 


Digitized by srujanika@gmail.com 


ଏତିହାସିକ ସମୃସ୍ଥର ୧୯୮୯ 


ପୃଥିବୀର ଇତିହାସରେ ଏମିତି ଗୋଟିଏ ଗୋଟିଏ ବର୍ଷ ଆସେ, ଯେଉଁ ବର୍ଷଟି ବହୁ 
ଦଶାଦ୍ଦୀ ନୁହେଁ, ବହୁ ଶତାବ୍ଦୀ ପର୍ଯ୍ୟନ୍ତ ସ୍ମରଣୀୟ ହୋଇ ରହେ। କୋଡ଼ିଏ ବର୍ଷ ତଳେ ବିଶ୍ବରେ 
ଗାଣତାନ୍ତିକ ବିକାଶର ଏଭଳି ଏକ ମୌସୁମୀ ବହିଲା ଯେ ତା'ରି ପ୍ରଭାବରେ ଅନେକ 
ଅଚିନ୍ତନୀୟ ବୈପୂବିକ ଘଟଣାମାନ ଘଟିଗଲା। 

୧୯୮୯ ଫେବୃଆରି ୧୫ ତାରିଖ ଦିନ ସୋଭିଏତ୍‌ ସମାଜବାଦୀ ସଂଘର ମୁଖ୍ୟ 
ଚାଳକ ଗୋର୍ବାଚୋଭ୍‌ ଘୋଷଣା କଲେ ଯେ, ଆଫଗାନିସ୍ତାନ, ପୂର୍ବଜମାନୀ, ହଙ୍ୋରି, 
ବୁଲ୍‌ଗେରିଆ, ରୋମାନିଆ, ଯୁଗୋସ୍ଥାଭିଆ, ଚେକୋସ୍ମୋଭାକିଆ, ଆଲ୍ବାନିଆ ସମେତ 
ଲିଥୁନିଆ, ଲାଟଭିଆ ଓ ଇସ୍ତୋନିଆରୁ ସୋଭିଏତ୍‌ ସୈନ୍ୟ ପ୍ରତ୍ୟାହୃତ ହେବ। ପ୍ରାୟ ପଇଁଚାଳିଶ 
ବର୍ଷ ଧରି ସୋଭିଏତ୍‌ ରୁଷ କବଳରେ ଉପନିବେଶ ଭଳି ରହି ଶୋଷିତ ଓ ଅତ୍ୟାଚାରିତ 
ହୋଇ ରହିଥିବା ଏସବୁ ଦେଶର ଲୋକେ ମୁକ୍ତି ପାଇଁ ବିଭିନ୍ନ ସମୟରେ ବିଦ୍ରୋହ କରି 
ଆସିଥିଲେ ଓ ସେସବୁକୁ ନିର୍ମମ ଭାବରେ ଦମନ କରାଯାଇଥିଲା। ପ୍ରଥମେ ପୂର୍ବ ଜର୍ମାନୀରେ 
୧୯୫୩ରେ, ତା'ପରେ ୧୯୫୬ରେ ହଙ୍ଗେରିରେ ଓ ୧୯ ୬୮ରେ ଚେକୋସ୍ପୋଭାକିଆରେ 
ସାମ୍ୟବାଦୀ ଏକଛତ୍ରବାଦ ବିରୋଧରେ ଯେଉଁ ଅଭ୍ୱତ୍ଥାନ ଘଟିଥିଲା ସେଥିଲାଗି ବହୁ ନେତା 
ଏବଂ ଜନତାଙ୍କୁ ପ୍ରାଣବଳି ଦେବାକୁ ପଡ଼ିଥିଲା। ଏଣୁ ୧୯୮୯ ମସିହାଟି ସମଗ୍ର ପୂର୍ବ 
ଇଉରୋପୀୟ ଦେଶମାନଙ୍କ ପାଇଁ ଥିଲା ଏକ ନୃତନ ଯୁଗର ଅଭ୍ୟୁଦୟ । ଲୌହ ପରଦାର 
ଅନ୍ତରାଳରେ, ସମସ୍ତ ଗାଣତନ୍ତ୍ରିକ ଅଧିକାର ହରାଇଥିବା କୋଟି କୋଟି ଲୋକ କେବେ ଭାବି 
ନଥିଲେ ଯେ ଏତେ ସହଜରେ ଏଭଳି ଅଚିନ୍ତନୀୟ ଭାବରେ ସେମାନେ ମୁକ୍ତି ପାଇବେ । 

ସୋଭିଏତ୍‌ ସୈନ୍ୟ ପ୍ରତ୍ୟାହାର ପରେ, ସୋଭିଏତ୍‌ ରଷ୍‌ ଦ୍ଵାରା ସେସବୁ ଦେଶରେ 
ନିଯୁକ୍ତ ନେତାମାନଙ୍କର ପ୍ରତାପ ମଧ୍ୟ ଉଣା ହୋଇଗଲା ଏବଂ ଲୋକେ ନିଜର ଅଧିକାର 

ସାବ୍ୟସ୍ତ କରିବା ଲାଗି ବାହାରି ପଡ଼ିଲେ। ପ୍ରଥମେ ପୋଲାଣ୍ଡରେ ସ୍ଵାଧୀନ ଶ୍ରମିକ ୟୂନିଅନ୍‌ 
ଗଠିତ ହେଲା ଓ ତା'ରି ମୁଖ୍ୟ ଲେକ୍‌ ୱାଲେସା କିଛି କାଳ ପରେ ହୋଇଗଲେ ପେଲାଞ୍ଡର 
ରାଷ୍ଟ୍ରମୁଖ୍ୟ। ଅବଶ୍ୟ ଏହି ମୁକ୍ତି ସଂଗ୍ରାମରେ ପୋଲାଞ୍ଡର ରୋମାନ୍‌ କ୍ୟାଥଲିକ୍‌ ଚର୍କର ଗୁରୁତ୍ବପୂର୍ଣ 
ଭୂମିକା ଥିଲା। କାରଣ ସୋଭିଏତ୍‌ କର୍ତ୍ତତ୍ଵକାଳ ମଧ୍ୟରେ ଧର୍ମ ଓ ଚର୍ଚ୍ଚର ପ୍ରଭାବ କ୍ଷୁର୍ଣ୍ଣହୋଇ 
ରହିଥିଲା। ଜୁଲାଇ ମାସରେ ହଙ୍ଗେରି ଅଷ୍ଟ୍ରିଆ ସହିତ ତା'ର ନିଜର ସୀମା ଖୋଲି ଦେଇଥିଲା। 
ଚାଳିଶ ବର୍ଷିରୁ ଅଧିକ କାଳ ଧରି ଚିପି ହୋଇଥିବା ହଙ୍ଗେରିରୁ ଅଷ୍ଟିଆକୁ ଲୋକଙ୍କ ସୁଅ 
ଛୁଟିଲା ଏବଂ ଜ୍ଞାତିକୂଟୁମୃଙ୍କ ସଂଖୋଳିବା ଲାଗି ହଟ୍ଗେରି ଆସିବାକୁ ଲୋକେ ପାଗଳ 
ହୋଇଗଲେ। 

ଗାଣତାନ୍ତିକ ମୌସୁମୀ ଇଉରୋପରେ ସୀମାବଦ୍ଧ ନହୋଇ ଏସିଆ ଆଡ଼କୁ ବହିଲା! 
ଚୀନ୍‌ର ଯୁବଂ-ଛାତ୍ରମାନେ ଥିଲେ ସେହି ଅଭ୍ୟୁତ୍ଥାନର ଅଗ୍ରଣୀ । ସେମାନେ ଦାବି କରୁଥିଲେ 
ଯେ ଦେଶବାସୀଙ୍କୁ ଅଧିକ ଗାଣତାର୍ତିକ ଅଧିକାର ମିଳୁ । ଜୁନ୍‌ ୨୪ ତାରିଖ ଦିନ ଚୀନ୍‌ର 
ବିଖ୍ୟାତ ଟିଆନାନ୍‌ମେନ୍‌ ଚୌକରେ ସମବେତ ଲକ୍ଷଲକ୍ଷ ଛାତ୍ର ଜନତାଙ୍କ ଦମନ କରିବା 
ଲାଗି ଶେଷକୁ ସରାକାରଙ୍କୁ ଟ୍ୟାଙ୍କ ବାହିନୀର ଆଶ୍ରୟ ଦେବାକୁ ପଡ଼ିଥିଲା। ଟ୍ୟାଙ୍କ ବାହିନୀ 
ଆଗେଇ ଆସୁଥିବାଦେଳେ ଜନତା ମଧ୍ୟରୁ ଉନ୍ମାଦନାରେ ପାଗଳ, ୱାଙ୍ଗ ଓଇଲିନ୍‌ ନାମକ 
ଛାତ୍ର ବାହାରି ପଡ଼ି ଏକାକୀ ଖାଲି ହାତରେ ପ୍ରଥମ ଟ୍ୟାଙ୍କକୁ ସାମ୍ପା କରିଥିଲେ। ଟ୍ୟାଙ୍କ ତାଙ୍କୁ 
କାଟି ବାଁ ଦିଗକୁ ଆଗେଇବାରୁ ସେ ବି ବୀ ଦିଗକୁ ଯାଇ ଟ୍ୟାଙ୍କର ଅବରୋଧ କରିଥିଲେ। 
ପୁଣି ଟ୍ୟାଙ୍କ ଡାହାଣକୁ ମୂହାଁଇବାରୁ ସେ ବି ଡାହାଣକୁ ଯାଇ ତା' ଆଗରେ ଠିଆ ହୋଇଗଲେ। 
ଟ୍ୟାଙ୍କ ଚାଳକ କ'ଣ କରିବେ ସ୍ତିର କରି ନପାରି ଅଟକି ଯିବାରୁ ସେ ଟ୍ୟାଙ୍କ ଉପରକୁ ଚଢ଼ିଯାଇ 
ଚାଳକଙ୍କ ନ ଆଗେଇବା ଲାଗି ଅନୁରୋଧ କଲେ। ଏହି ଚିତ୍ର ଲକ୍ଷଲକ୍ଷ ଜନତାଙ୍କ ସମେତ 
ବିଶ୍ଵବାସୀ ଦେଖି ପାରିଥିଲେ। ହୁଏତ କିଛି ଅଘଟଣ ଘଟିଯିବା ଆଶଙ୍କୀ କରି ଜନତା ତାଙ୍କୁ 
ଟ୍ୟାଙ୍କ ଉପରୁ ଟାଣି ଆଣିଥିଲେ। ଏହାପରେ ଚାଲିଲା ଦମନଲୀଳା | ହଜାର ହଜାର ଲୋକଙ୍କୁ 
ଗୁଳିକରି ଓ ଟ୍ୟାଙ୍କ ମଡ଼ାଇ ମାରି ଦିଆହେଲା ଏବଂ ଅନେକ ଲୋକ ଆହତ ହେଲେ ଏବଂ 
ବହୁବର୍ଷ ଧରି ବନ୍ଦୀ ଜୀବନ କଟାଇଲେ । ଏହାର କୋଡ଼ିଏ ବର୍ଷ ମଧ୍ୟରେ ଚୀନ୍‌ର ଶାସକମାନେ 
ଲୋକଙ୍କ ମନ କିଣିପାରି ନାହାନ୍ତି । ନିକଟରେ ଚୀନ୍‌ ସ୍ଵାଧୀନତାର ୬୦ ବର୍ଷ ପାଳନ ଉତ୍ସବ 
ସୈନ୍ଯମାନଙ୍କ ପ୍ୟାରେଡ଼୍‌ରେ ସୀମିତ ରହିଲା; ଜନତା ରହିଲେ ରାଜପଥରୁ ଦୂରରେ ଓ ଘର 
ଭିତରେ। ଟିଆନାନ୍‌ମେନ ଚୌକ୍୍‌ର ଏତି ହାସିକ ଅଭ୍ୟୁତ୍ଥାନ ବ୍ୟର୍ଥ ଯାଇନାହିଁ । ଜନତାର 

ମୁକ୍ତି ଆକାଂକ୍ଷାକୁ ଲକ୍ଷ୍ୟ ରଖି ଶାସକମାନେ କିଛି ପରିମାଣ ହୁଗୁଳା ଏବଂ ଉଦାର ହେଲେଣି। 

ସେହି ୧୯୮୯ ମସିହାର ସେପ୍ଟେମ୍ବର ମାସରେ ଦକ୍ଷିଣ ଆଫ୍ରିକାରେ ଦମନକାରୀ 
ଶାସକ ବୋଥାଙ୍କ ବଦଳରେ ଉଦାରବାଦୀ ଡି. କୁର୍କ ପ୍ରେସିଡେଣ୍ଡ ହେଲେଏବଂ ବହୁ ବର୍ଷ 
ଧରି କାରାଗାରରେ ରହିଥିବା ନେଲ୍‌ସନ୍‌ ମାଣ୍ଡୋଲାଙ୍କୁ ମୁକ୍ତି ମିଳିଲା। ଏହା ପରେ ପରେ ସେ 
ଦକ୍ଷିଣ ଆଫ୍ରିକାର ରାଷ୍ଟ୍ର ମୁଖ୍ୟ ଭାବରେ ଅଧିଷ୍ଠିତ ହେଲେ । 

ସେହିବର୍ଷ ନଭେମ୍ବର ମାସରେ ୨୮ ବର୍ଷ ଧରି ବଲିନ୍‌କୁ ବିଭାଜନ କରିଥିବା ବିଖ୍ୟାତ 
ବଲିନ୍‌ ପ୍ରାଚୀରର ଅବସାନ ଘଟିଥିଲା। ୧୯ ୪୬ ମସିହାରେ ନାଜୀ ଶକ୍ତିର ପରାଜୟ ପରେ 
ଜର୍ମାନୀ ବିଭକ୍ତ ହୋଇ ପୂର୍ବପଟ ରହିଲା ସୋଭିଏତ୍‌ ରୂଷ ଅଧିକାରରେ ଏବଂ ପଣଶ୍ଚିମ ଜର୍ମାନୀ 
ମିତ୍ର ଶକ୍ତି ଅଧିକାରକୁ ଆସିଥିଲେ ବି ସ୍ବାଧୀନ ରାଷ୍ଟ୍ରର ମାନ୍ୟତା ଲାଭ କରିଥିଲା। ଏହି ବିଭାଜନ 
କାଳରେ ରାଜଧାନୀ ବଲିନ୍‌ ବି ବିଭାଜିତ ହୋଇଗଲା। ପଶ୍ଚିମ ବର୍ଲିନ୍‌ର ଆର୍ଥିନୀତିକ ଅଗ୍ରଗତି 
ଓ ସ୍ଵାଧୀନ ଜୀବନରେ ଆକ୍ଷ୍ଟ ହୋଇ ବହୁ ପୂର୍ବ ବିନ୍‌ ଲୋକ ଜୀବନ ବିପନ୍ନ କରି ସେଠାକୁ 
ପଳାଇ ଆସିଲେ । ସୋଭିଏତ୍‌ ସରକାର ଏହାକୁ ରୋକି ନପାରି ମଝିରେଏକ ବିରାଟ ପ୍ରାଚୀର 
ଗଢ଼ିଲେ। ୪୩ କିଲୋମିଟର ଦୀର୍ଘ ଏହି ପ୍ରାଚୀରକୁ ଦୁର୍ଭେଦ୍ୟ କରିବା ଲାଗି ତାହାକୁ ୩.୮ 
ମିଟର ଉଚ୍ଚ କରାଗଲା । ଯାତାୟାତକୁ ରୋକିବା ଲାଗି ତହିଁରେ ଥିଲା ୩୦୨ ଟି ଜଗୁଆଳି 
ଗମ୍ଲୁଜ। ଏହାସତ୍ତ୍ଵେ ହଜାର ହଜାର ଲୋକ ଏହି ପ୍ରାଚୀରକୁ ଅତିକ୍ରମ କରିବାକୁ ଚେଷ୍ଟା 
କରିଥିଲେଏବଂ ତାହା ଫଳରେ ୧୯ ୨ ଜଣ ପ୍ରାଣ ହରାଇଥିଲେ ବା ଗୁରୁତର ଆହତ 
ହୋଇଥିଲେ। 

୧୯୮୯ ନଭେମ୍ବର ୯ ତାରିଖ ସନ୍ଧ୍ୟାରେ ସରକାରଙ୍କ ତରଫରୁ ଘୋଷଣା ହେଲା 
ଯେ ପୂର୍ବ ଜର୍ମାନୀବାସୀଙ୍କ ଉପରୁ ଯାତାୟାତ କଟକଣା ଉଠାଇ ଦିଆହେଲା। ଏହି ଖବର 
ପ୍ରଚାରିତ ହେବା ସଙ୍ଗ ସଙ୍ଗେ ରାତିସାରା ପୂର୍ବଜର୍ମାନୀ ଓ ପୂର୍ବ ବିନ୍‌ରୁ ପଶ୍ଚିମକୁ ଲୋକଙ୍କ 
ସୁଅ ଛୁଟିଲା। ଏହା ପରେପରେ ବଲିନ୍‌ ପ୍ରାଚୀରକୁ ଭାଇ୍ଗଂବା ପ୍ରକିୟା ଆରମ୍ବ ହେଲା। ଯିଏ 
ଯାହା ପାଇଲା ସେଇଥିରେ ସେହି ପ୍ରାଚୀରକୁ ଭାଇ୍ଗିଲେ। ଏ ଘଟଣା ଏଭଳି ସ୍ମରଣୀୟ ଥିଲା 
ଯେ ବଲିନ୍‌ ପ୍ରାଚୀରର ଭଙ୍ଗୀ କଂକିଟ୍‌ ଖଣ୍ଡକୁ ଜର୍ମାନୀ ଓ ବିଦେଶୀ ଲୋକ ସ୍ମାରକୀ ଭାବରେ 
ନେଇ ସାଇତିଛନ୍ତି। 

ଅବଶ୍ୟ ଏହା ପୂର୍ବରୁ ଗୋର୍ବାଚୋଭଙ୍କ ପ୍ରଭାବରେ ଓ ଲୋକମତ ଚାପରେ ପୂର୍ବ 
ଜର୍ମାନୀ ସାମ୍ୟବାଦୀ ନେତା ଏରିକ୍‌ ହୋନେକର୍‌ ଅକ୍ତ୍ୋବର ୧୮ ତାରିଖରେ ଇସ୍ତଫା 

ଦେଇଥିଲେ ଏବଂ ନୃତନ ସରକାର ଗଢ଼ା ହୋଇଥିଲା। 

ବାଧ୍ୟବାଧକତା ମଧ୍ୟରେ ରହି ଆସିଥିବା ସ୍କୋଭେନିଆ ୧୯୮୯ ଡିସେମ୍ବର ମାସରେ 
ଯୁଗୋସ୍ଥାଭିଆଠାରୁ ସ୍ଵାଧୀନ ବୋଲି ଘୋଷଣା କଲା; ଯଦିଓ ୧୯୯୧ ମସିହାରେ ଏହା ବିଧିବଦ୍ଧ 
ଭାବରେ ସ୍ଵୀକୃତି ଲାଭ କଲା। ଏହି ବର୍ଷିକ ମଧ୍ୟରେ ରୋମାନିଆ, ବୁଲ୍ଗେରିଆ, ଯୁଗୋସ୍ାଭିଆ, 
ଚେକୋସ୍କୋଭାକିଆ, ୟୁକ୍ରେନ୍‌, ଆଲ୍ବାନିଆ, ବେଲୋରୁଷ୍ଟ ମୋଲ୍ଡୋଭ୍‌ ଏବଂ କ୍ଷୁଦ ଲିଥୁନିଆ, 
ଲାଟିଭିଆ ଏବଂ ଇସ୍ତୋନିଆ ତଥା କେନ୍ଦ୍ର ଏସିଆର ଉଜ୍‌ବେକିସ୍ତାନ୍‌, ତାଜିକ୍ସ୍ତାନ, 
ଆଜର୍‌ବୈଜାନ୍‌, ଜଜିଆ, ତୁର୍କମେନିସ୍ତାନ, କିର୍ଗିଜ୍ସ୍ତାନ ସ୍ଵାଧୀନତା ଲାଭ କଲେ। 

ଏହି ସ୍ମରଣୀୟ ବର୍ଷର ବିଂଶ ବର୍ଷ ପୂରି ଉପଲକ୍ଷେ ସୋଭିଏତ୍‌ ଶାସନରୁ ମୁକ୍ତି ଲାଭ 
କରିଥିବା ଦେଶମାନକ୍ରେ ଆନନ୍ଦ ଉତ୍ସାହର ସହ ରାତି ରାତି ଧରି ଉତ୍ସବମାନ ପାଳିତ 
ହେଉଛି। ଇମ୍ପେ ନେଗୀଙ୍କ ଭଳି ସହିଦ ହୋଇଥିବା ନେତା ତଥା ଜନତାଙ୍କ ଉଦ୍ଦେଶ୍ୟରେ 
ପୁଷ୍ଠଗୁଢ୍ର ପ୍ରଦାନ କରାଯାଉଛି। 

ବିଂଶ ଶତାବ୍ଦୀରେ ହିଟଲର୍‌ ଓ ଷ୍ଟାଲିନ୍‌ଙ୍କ ଭଳି ଖଳନାୟକଙ୍କ ଅପକର୍ମରେ କ୍ଳାନ୍ତ ଓ 
ହତାଶ ପୃଥିବୀ ପାଇଁ ଗୋର୍ବାଚୋଭ୍‌କଂ ସାହସିକ ପଦକ୍ଷେପ ରୁଷ୍‌ ଦେଶ ପାଇଁ କ୍ଷତିକାରକ 
ହୋଇଥିଲେ ବି ଗାଣତାନ୍ତିକ ବିଶ୍ଵ ଲାଗି ତାହା ଯେଉଁ ନୃତନ ଅଧ୍ୟାୟ ସୃଷ୍ଟି କରିଥିଲା, 
ସେଥିଲାଗି ତାଙ୍କ କେହି କେହି ୧୯୮ ୯ର ଶ୍ରେଷ୍ଟ ପୂରୁଷ (ମ୍ୟାନ୍‌ ଅଫ୍‌ ଦି ଇଅର୍‌) ବୋଲି 
କହୁଥିଲେ ହେଁ ସେ ଥିଲେ ବାସ୍ତବିକ ଶତାବ୍ଦୀ ପୂରୁଷ (ମ୍ୟାନ୍‌ ଅପ୍‌ ଦି ସେଞ୍ଚୁରି) | ତାଙ୍କରି 
ଉଦାର ଓ ସାହସିକ ପଦକ୍ଷେପ ବିନା ନିରୀହ ଲିଥୂନିଆ, ଲାଟିଭିଆ ଓ ଇସ୍ତୋନିଆ ଭଳି 
ଦେଶ କ'ଣ ସୋଭିଏତ୍‌ ରୂଷ୍‌ କବଳରୁ ମୁକ୍ତି ପାଇ ପାରିଥାନ୍ତା? କିଛିବର୍ଷ ପୂର୍ବେ ଏହା ଥିଲା 
ସମ୍ପୂର୍ଣ୍ଣ ଅଚିନ୍ତନୀୟ। ସେଗୁଡ଼ିକ ହୁଏତ, ତିକତ ଚୀନ୍‌ର ଅନ୍ତର୍ଭୁକ୍ତ ହୋଇ ରହିଗଲା ଭଳି, 
ରୁଷ୍‌ ଦେଶର ଅଂଶବିଶେଷ ହୋଇଯାଇଥାନ୍ତା। ରହିଗଲା ତ ଚେଚ୍ନିୟା! ବହୁ ରକ୍ତପାତ ଓ 
ପ୍ରତିରୋଧ ସତ୍ତ୍ଵେ ଆଜି ସେଇଟି ରୁଷ୍ର କ୍ଷମତା ବଳୟରୁ ମୁକ୍ତି ପାଇପାରୁ ନାହିଁ । 

ଏହି ଏତିହାସିକ ପରିବର୍ଉନ ପରେ ଉନ୍ନତ ଜର୍ମାନୀ ସମେତ ଏସବୁ ଦେଶରେ 
ନାନା ସମସ୍ୟା ଦେଖାଦେଇଛି ଏବଂ ସାମ୍ୟବାଦୀ ବ୍ୟବସ୍ଥାରେ ସାଧାରଣ ଲୋକେ ଭୋଗ 
କରୁଥିବା ଆର୍ଥିକ ନିରାପତ୍ତା ହରାଇଛନ୍ତି ସତ, କିନ୍ତୁ ଗଣତନ୍ତ୍ର ଲାଭ ପାଇଁ ସାମୟିକ ଭାବରେ 
କିଛି ଅସୁବିଧା ଭୋଗକୁ ଲୋକେ ଆସ୍ତେ ଗ୍ରହଣ କରିନେଲେଣି। 

~~ < ~~ 
ବଶ୍ଵ ଆଥନୀତକ ସଙ୍କଟର କେତେକ 
ଶୁଭକର ପରିଣତି 

ବିଗତ ଶତାବ୍ଦୀରେ, ମଝି ମଝିରେ, ବିଶ୍ଵର ବିଭିନ୍ନ ଅଞ୍ଚଳରେ ମାନ୍ଦା ଅବସା 
ଦେଖାଦେଇଥିଲେ ହେଁ ପ୍ରାୟ ଅଶୀ ବର୍ଷ ପରେ ଏବେ ପୁଣି ଥରେ ବିଶ୍ଵବବ୍ୟାପି ଆର୍ଥନୀତିକ 
ସଙ୍କଟ ଦେଖାଦେଇଛି । ଏହା ପ୍ରଥମେ ଯୁକ୍ତରାଷ୍ଟ୍ର ଆମେରିକାରୁ ଆରମ୍ବ ହୋଇ ସମଗ୍ର ବିଶ୍ବକୁ 
ସଂକ୍ରମିତ ହେଲାଣି। ଏହାକୁ ଏଡ଼ାଇବା ଲାଗି ବିଶ୍ଵର ସବୁ ଦେଶ ବିଭିନ୍ନ ପଦକ୍ଷେପ 
ନେଉଛନ୍ତି। କିନ୍ତୁରୋଗ ଏଭଳି ସାଂଘାତିକ ଭାବରେ ମାଡୁଛି ଯେ ନିକଟରେ ଏହାକୁ ଉପଶମ 
କରିବାର ଲକ୍ଷଣ ଦେଖାଯାଉ ନାହିଁ । ରାତାରାତି ଯକ୍ଷମାନଙ୍କ ପାଣ୍ଡିରୁ ହଜାର ହଜାର କୋଟି 
ଟଙ୍କା ଉଭେଇ ଯାଉଛି । କର୍ମଚାରୀ ଛଟେଇ ଓ ଉପ୍ପାଦନ ହ୍ରାସ ସତ୍ତ୍ଵେ ଅବସ୍ଥାର ଉନ୍ନତି ଘଟୁ 
ନଥିବାରୁ ଏପର୍ଯ୍ୟନ୍ତ ନିଜ ନିଜ ମଧ୍ୟରେ ପ୍ରତିଯୋଗିତାରେ ଲିପ୍ତ, ଅତିକାୟ ବହୁଜାତୀୟ 
ସଂସ୍ଥାଗୁଡ଼ିକର ମିଶ୍ରଣ ହେଉଛି । ଏପରିକି ଉଚ୍ଚା ଦରରେ ତୈଳ ବିକ୍ରି କରି ପ୍ରଚୁର ବୈଦେଶିକ 
ମୂଦା ସଞ୍ଚୟ କରୁଥିବା ରୂଷ ଦେଶ ବି ପର୍ଯ୍ୟାପ୍ତ ଅର୍ଥ ହରାଇ ନିଜର ଅର୍ଥନୀତିକୁ ସଜାଡ଼ିବାକୁ 
ବ୍ୟସ୍ତ। ସେହିଭଳି ସବୁଠାରୁ ଦୃତ ବେଗରେ ବିକାଶ ପଥରେ ଆଗେଇ ଚାଲୁଥିବା ଚୀନ ମଧ୍ୟ 
ନିଜର ଉତ୍ପାଦନ ହ୍ରାସ କରିବା ପାଇଁ ଓ ତା'ର ଅର୍ଥନୀତିକୁ ଭିନ୍ନ ଢଙ୍ଗରେ ଚଳାଇବା ଲାଗି 
ଲାଗିପଡ଼ିଲାଣି। ଯେଉଁ ଦେଶମାନେ ବୈଦେଶିକ ବାଣିଜ୍ୟ ଉପରେ ବିଶେଷ ନିର୍ଭର କରୁଥିଲେ 
ସେମାନେ ଏହି ଆର୍ଥନୀତିକ ସଙ୍କଟର ଧାସ ଅଧିକ ଅନୁଭବ କଲେଣି। ଏହା ଫଳରେ ଆମ 
ଦେଶ ଯେ କ୍ଷତିଗ୍ରସ୍ତ ହେବ ତାହା ପ୍ରଧାନମନ୍ତ୍ରୀ ମାନିଲେଣି। ଅବଶ୍ୟ ଯୁକ୍ତରାଷ୍ଟ୍ର ଭଳି ଆମ 
ଦେଶରେ ଚହଳ ପଡ଼ିବ ନାହିଁ। କିନ୍ତୁ ବିଶ୍ବବ୍ୟାଙ୍କ ଓ ଅନ୍ତର୍ଜାତୀୟମୂଦ୍ରା ସଂସ୍ଥା ଏବଂ ଅନ୍ୟାନ୍ୟ 
ଉନ୍ନତ ଦେଶରୁ ଅଲ୍ବ ସୁଧରେ ରଣ ଆସି ଯେଉଁସବୁ କାମ ହେଉଥିଲା ସେସବୁ ଉଣା ହୋଇଯିବ 
ବା ବନ୍ଦ ହୋଇଯିବ। 

ଏହି ସଙ୍କଟର ପ୍ରଭାବ ବିଶେଷ ଭାବରେ ମୋଟର ଗାଡ଼ି ଓ ପଣ୍ୟବହନ ଯାନ 
ନିର୍ମାଣକାରୀ ସଂସ୍ଥା ଉପରେ ଚଡ଼କ ଭଳି ପଡ଼ିଲାଣି। ଏସବୁ ସଂସ୍ଥାର ଉତ୍ପାଦନ କମିଲେ 

ଖାଲି ସେଥିରେ ନିଯୁକ୍ତ କର୍ମଚାରୀ ଛଟେଇ ହେବେନାହିଁ, ଏସବୁ ଗାଡ଼ି ବିକି କରୁଥିବା 
ତିଷ୍ଟିବ୍ୟୁଟର, ତିଲର, ଗାଡ଼ିଚାଳକ, ମରାମତିକାରୀ ଶ୍ରମିକ ଓ ଗାଡ଼ି ଯନ୍ତ୍ରାଂଶ ଉତ୍ପାଦନକାରୀ 
ଏବଂ ବ୍ୟବସାୟୀ ତଥା ତୈଳ ବିକ୍ରୟକାରୀ କେନ୍ଦଗୁଡ଼ିକ ମଧ୍ୟ ଉଣା ହୋଇଯିବେ। ବିଭିନ୍ନ 
ଦବ୍ୟ ଉତ୍ପାଦନକାରୀ ସଂସ୍ଥା ଛଡ଼ା ପର୍ଯ୍ୟଟନ, ମନୋରଂଜନ ଓ ଦଲାଲୀ ଭଳି ସେବାରେ 
(ସଭିସେସ୍‌) ନିଯୁକ୍ତ ସଂସ୍ତା ତଥା ବ୍ୟକ୍ତି ଏହି ସଙ୍କଟର ପରିଣାମ ଭୋଗ କରିବେ। ବିଭିନ୍ନ 
ଦେଶର ଶିକ୍ଷା, ସ୍ବାସ୍ଥ୍ୟ ଓ ସଂସ୍କୃତି ବିକାଶ ଦିଗରେ ଯେତେ ଅର୍ଥ ବ୍ୟୟ ହେଉଥିଲା ସେଥିରୁ 
ପ୍ରଚୁର କାଟ ହେବ। ଏହାଛତ଼୍ା ପୃଥିବୀର ବିଭିନ୍ନ କୋଣରେ ଜାତିସଂଘ, ରେଡ଼କ୍ରସ୍‌, ଅକ୍ଟଫାମ୍‌, 
କେୟାର୍‌, ଲୁଥେରିଆନ୍‌ ଆଦି ଦୂର୍ଗତମାନଙ୍କ ସାହାଯ୍ୟ ଓ ସହାୟତା ଯୋଗାଉଥିବା ସଂସ୍ା 
ଯେତିକି ପରିମାଣଦାନ ପାଇ ଯେଭଳି କାମ କରୁଥିଲେ ସେସବୁ ଉଣା ହୋଇଯିବ । ଏଣୁ 
ଗୃହଯୁଦ୍ଧ, ବିପୁବ ଓ ଦୁର୍ଭିକ୍ଷ ଆଦି ଭୋଗୁଥିବା କୋଟିକୋଟି ବିପନ୍ନ ବ୍ୟକ୍ତିକକ ମଧ୍ୟରୁ ଆହୁରି 
ଅଧିକ ଲୋକ ଅସହାୟ ହୋଇ ମରିବେ । ରୁଗ୍ଣ ଓ ଦେବାଳିଆ ଏବଂ ନିଅଣ୍ଡିଆ ସଂସ୍ଥାଗୁଡ଼ିକ 
ବିଜ୍ଞାପନ ବାବଦ ଖର୍ଚ୍ଚ କାଟ କରିବା ଫଳରେ ସମ୍ବାଦପତ୍ର ଓ ପତ୍ରପତ୍ରିକାମାନଙ୍କର କଳେବର 
ହ୍ଵାସ ପାଇବା ସଙ୍ଗେସଙ୍ଗେ ସେଗୁଡ଼ିକର ମୂଲ୍ୟ ବୃଵି ଘଟିବ | ଉଲ୍ଲେଖଯୋଗ୍ୟ ଯେ ଏହି ସଙ୍କଟର 
ପ୍ରାରମ୍ବରେ କ୍ଷତି ଭୟରେ, ଶତାଧିକ ବର୍ଷ ଧରି ପ୍ରକାଶିତ ହୋଇ ଆସୁଥିବା ଖ୍ରୀଷ୍ଟିଆନ୍‌ ସାଇନ୍‌ସ 
ମନିଟର ପତ୍ରିକା ଛାପା ବନ୍ଦ କରି ଇ-ସଂସ୍କରଣ ଛପାଇବେ ବେଲି ନିଷ୍ଠତ୍ତି ନେଇଛନ୍ତି। 
ସୋଭିଏତ ୟୁନିଅନର ଗଠନ ଓ ତା'ର ରାଜନୀତି ଓ ଅର୍ଥନୀତିର ଢାଞ୍ଚା ତଥା ଧାରାରୁ 
ଆଶଙ୍କୀ କରାଯାଉଥିଲା ଯେ ତାହା କେବେନା କେବେ ସଙ୍କଟର ସମ୍ମୁଖୀନ ହେବ। କାର୍ଯ୍ୟତଃ, 
ସୃଷ୍ଟିରୁ ଷାଠିଏ ବର୍ଷ ମଧ୍ୟରେ ତାହା ଖାଲି ସଙ୍କଟରେ ପଡ଼ିଲା ନାହିଁ, ଛିନ୍ଛତର ହୋଇଗଲା। 
ସେହି ସମୟରେ ପୁଞ୍ଜିବାଦର ଧୃଜାଧାରୀ ଫ୍ରାନ୍‌ସିସ୍‌ ଫୁକୟାମା ଆନନ୍ଦରେ ଅଧୀର ହୋଇ 
ଲେଖି ପକାଇଲେ “ଇତିହାସର ଅନ୍ତ ହୋଇଗଲା" | କାରଣ ସମାଜବାଦ ଓ ସାମ୍ୟବାଦ 
ଥିଲା ବିଚାର ଜଗତରେ ଏକ ଅଭିନବ ବୈପୂବିକ ଅଧ୍ୟାୟ । ତାଙ୍କ ଦୃଷ୍ଟିରେ ଲାଗିଲା, ଏଣିକି 
ପୁଞ୍ଜିବାଦ ନିଷ୍ଟଣ୍ଡକ ଭାବରେ, ଜୟଯାତ୍ରାରେ ଆଗେଇ ଚାଲିବ। କିନ୍ତୁ ହାଏ। ଏ କି ବିପଦ 
ପଡ଼ିଗଲା ସମଗ୍ର ପୁଞ୍ଜିବାଦୀ ଦେଶମାନଙ୍କ ଉପରେ! ଏଥରକ ଆଉ ପୁଞ୍ଜିବାଦ ସଙ୍କଟର 
ତ୍ରାଣକର୍ତାଙ୍କ କେତେକ ମନ୍ତ୍ର ବି କାମ ଦେଲା ନାହିଁ । ସେମାନଙ୍କର ମଉଡ଼ମଣି ଯୁକ୍ତରାଷ୍ଟ୍ର 
ଆମେରିକାର ୱାଲ୍‌ ଷ୍ଟିଟ୍‌ ଏଭଳି ସଙ୍କଟରୁ ତ୍ରାହି ପାଇବା ପାଇଁ, ଗଧ ପାଦ ଧରିଲା ଭଳି, 
ରାଷ୍ଟ୍ରର ଶରଣ ନେଲା। ବୁଡ଼ିଯାଉଥିବା ସଂସ୍ଥାଗୁଡ଼ିକୁ ରାହା ଦେବାଲାଗି ଫେତେରାଲ୍‌ ରିଜର୍ଭ 

ସଂସ୍ଥା ୭୨୦୦୦ କୋଟି ଡଲାର (ପ୍ରତି ଡଲାର ପ୍ରାୟ ପଚାଶ ଟଙ୍କା) ସହାୟତା, ଆଶ୍ବାସନା 
ଦେଲା। ଏହି ଅର୍ଥ ବୃଝିବାକୁ ଗଲେ ଜନସାଧାରଣଙ୍କ ପାଣ୍ଠି । ଅଥଚ ବଜାର ସମେତ ଘରୋଇ 
ସଂସ୍ଥା ଉପରେ ରାଷ୍ଟ୍ରର କଟକଣା ନ ରହିବା ଥିଲା ପୁଞ୍ଜିବାଦର ତାରକ ମନ୍ତ୍ର। ଏହି ପଦକ୍ଷେପକୁ 
କେହି କେହି ସମାଜବାଦୀ ଢାଞ୍ଚାର ପୁଞ୍ଜିବାଦ ବୋଲି କହୁଛନ୍ତି ! 

ପୁଞ୍ଜିବାଦୀ ଦେଶ ବିଶେଷ କରି ଯୁକ୍ତରାଷ୍ଟ୍ର ଉପରେ ଏଭଳି ଚଡ଼କ କ'ଣ ସୁନାମି 
ଭଳି ବିନା ସତର୍କ ସୂଚନାରେ ହଠାତ୍‌ ପଡ଼ିଗଲା? ବିଶ୍ଵର ପ୍ରବୀଣ ଅର୍ଥନୀତିଜ୍ଞମାନେ କ'ଣ 
ଏଭଳି ବିପଦ ଆସିଯିବ ବୋଲି ଟେର୍‌ ପାଇ ନଥିଲେ? ଅର୍ଥନୀତି ଉପରେ ନୋବେଲ 
ପୁରସ୍ତାର ଦିଆଯିବା କାଳରୁ ଏହି ନୋବେଲ ପୂରସ୍ତାରପ୍ରାପ୍ତ ବ୍ୟକ୍ତିମାନଙ୍କ ମଧ୍ୟରୁ ଅଧିକାଂଶ 
ଯୁକ୍ତରାଷ୍ଟ୍ର ନାଗରିକ ବା ତା'ର ବିଶ୍ଵବିଦ୍ୟାଳୟମାନଙ୍କର ପ୍ରଖ୍ୟାତ ଅଧ୍ୟାପକ । ସେମାନେ 
କିପରି ଏଭଳି ଦୁର୍ବିପାକର ସୂଚନା ପାଇଲେ ନାହିଁ ତାହା ବିସ୍ମୟକର ଲାଗେ। କେବଳ ଅମର୍୍ୟ 
ସେନଙ୍କୁ ଛାଡ଼ିଦେଲେ ଏମାନେ ସମସ୍ତେ ବଜାରର ବନ୍ଦନାକାରୀ। ବଜାର ହେଲା ପୁଞ୍ଜିବାଦର 
ମୁଖ୍ୟ ବାହକ | ସେହି ବଜାର କିଭଳି ସୁରୁଖୁରୁରେ ଓ ଦକ୍ଷତାର ସହ ଚାଲିବ ସେଇଆ ହିଁ 
ଥିଲା ସେମାନଙ୍କର ମୁଖ୍ୟ ଗବେଷଣାଲବ୍ଟ ବକ୍ତବ୍ୟ। କିନ୍ତୁ ବଜାର ବା ବ୍ଯବସାୟରେ କିଛି 
ନୀତି ନିୟମ ତଥା ଶୃଙ୍ଖଳା ପାଳନ କରାଯିବା କଥା ବୋଲି ଏକ ଅଲିଖିତ ନିର୍ଦ୍ଦେଶନାମା 
ରହିଛି । ବଜାର ସମେତ ବିଭିନ୍ନ ସଂସ୍ଥା ସେସବୁ ନୀତି ନିୟମ ଓ ଶୃଙ୍ଖଳା ଲଂଙ୍ଘନ କରିବାକୁ 
ଏ ବିପଦ ପଡ଼ିଛି ବୋଲି କୃହାଯାଉଛି। 

ପ୍ରାୟ ଆଠ ଦଶ ବର୍ଷ ତଳେ ଯୁକ୍ତରାଷ୍ଟ୍ର ଏନ୍‌ରନ୍‌ ନାମକ ବିଶ୍ବବିଖ୍ୟାତ ବାଣିଜ୍ୟିକ 
ସଂସ୍ଥା ହଠାତ୍‌ ବିପଦରେ ପଡ଼ିଗଲା। ନିଜର ଲାଭ ଯେତିକି ହେଉଛି, ଚଞ୍ଚକତା କରି ତା'ଠାରୁ 
ଯଥେଷ୍ଟ ଲାଭ ହେଉଛି ବୋଲି ଦର୍ଶାଇ ତାହା ପ୍ରଚୁର ପୁଞ୍ଜି ଆକର୍ଷିତ କଲା। ସେହି ସଂସାର 
କଣେ ସଚ୍ୋଟ କର୍ମଚାରୀ (ହ୍ଵିସିଲ୍‌ ବ୍ରୋଅର୍‌) ଏ କଥାକୁ ପ୍ରକାଶ କରିଦେଲେ। ଏନ୍‌ରନର 
ଏଭଳି କାରବାର ଜଣାପଡ଼ିଲା ଫଳରେ ତା'ର ପତିଆରା ଭୁଶୁଡ଼ି ପତ଼ିଲା। ଜଗତାୟନ ଓ 
ଉଦାରୀକରଣ ଫଳରେ ଗତ ତିନି ଦଶନ୍ଧି ମଧ୍ୟରେ ବିଶ୍ଵର ବହୁ ସଂସ୍ଥା ତଥା ବ୍ୟକ୍ତିକଂ 
ନିକଟରେ ପ୍ରଚୁର ବଳକା ଅର୍ଥ ଠୁଳ ହୋଇଛି । ତାହା ଫଳରେ ବହୁ ଲୋକ ଦାମିକା ଗାଡ଼ି ଓ 
ବାସଗୃହ କରିଲେ ଏବଂ ବହୁ ସଂସ୍ଥା ନୂଆ ଉଦ୍ୟୋଗ ସୃଷ୍ଟି କରିବା ଦିଗରେ ଲାଗି ପଡ଼ିଲେ। 
ଏହି ସବୁ ମାର୍ଗକୁ ହାତଛଡ଼ା ନକରିବା ଲାଗି ବିଭିନ୍ନ ବାଣିଜ୍ୟିକ ବ୍ୟାଙ୍କ ଓ ବିନିଯୋଗକାରୀ 
ବ୍ୟାଙ୍କ ମଧ୍ୟରେ ରଣ ଦେବାଲାଗି ପ୍ରତିଯୋଗିତା ଚାଲିଲା। ରଣଗ୍ରହୀଡାମାନଙ୍କର ପରିଶୋଧ 

କରିବାର କ୍ଷମତା ଓ ବନ୍ଧକ ଦେଉଥିବା ଘର ଆଦିର ସଠିକ୍‌ ମୂଲ୍ୟ ନିର୍ବାରଣ ନକରି ସେମାନେ 
ରଣ ଦେଇଚାଲିଲେ। ଏହାଛଡ଼ା ସମଗ୍ର ବିଶ୍ଵରେ ଭୋଗ୍ୟବସ୍ତୁ ଉତ୍ପାଦନ ଓ ବିକିବା ଲାଗି 
ପ୍ରତିଯୋଗିତା ଚାଲିଲା। ଉପଭୋଗର ସୁଯୋଗ ଅତି ସହଜରେ ମିଳିବାରୁ ଯୁକ୍ତରାଷ୍ଟ୍ରର ବହୁ 
ବ୍ୟକ୍ତି ନିଜର ପରିଶୋଧ କ୍ଷମତାଠାରୁ ଅତ୍ୟଧିକ ରଣ କରିଯାଇଛନ୍ତି। ସେମାନଙ୍କ କିଛି ସଞ୍ଚୟ 
ନଥିଲା। ରାଷ୍ଟ୍ରର ଚ ସଞ୍ଚୟ ନଥିଲା ବରଂ ପ୍ରଚୁର ଚରଣ ରହିଥିଲା। ଏଣୁ ଯୁକ୍ତରାଷ୍ଟ୍ର 
ପୁଞ୍ଜି ପତିମାନଙ୍କୁ ରକ୍ଷା କରିବାକୁ ଯାଇ ଅଧିକ ଡଲାର ଛପାଇବ ଓ ମୁଦ୍ରାସ୍ତୀତି ଘଟିବ ଏବଂ 
ସାଧାରଣ ଲୋକେ ତଦ୍୍ବାରା ଅଧିକ କ୍ଷତିଗ୍ରସ୍ତ ହେବେ । ଏହି ସକ୍ଟ ଫଳରେ କେତେ ଲୋକକ୍କର 
ହୃଦ୍ଘାତ ଘଟିବ ଓ ବହୁ ଲୋକ ପାଗଳ ହୋଇଯିବେ ଏବଂ ଅନେକ ଲୋକ ଆଅତ୍ସହତ୍ୟା 
କରିବେ। ଆଉ କିସ୍ତି ପରିଶୋଧ ନକରି ପାରୁ ନଥିବା ଲୋକେ ଗୃହ ହରାଇ ଦାଣ୍ଡରେ ବୁଲିବେ । 
ଏହିଭଳି ଭାବରେ କୋଟିକୋଟି ଲୋକଙ୍କ ମୁହଁ ରୁ ସରାଗ ଲିଭିଯିବ। 

ସମଗ୍ର ବିଶ୍ଵ ଆର୍ଥନୀତିକ ସୁନାମିରେ ଆତଙ୍କିତ ହୋଇ ପଡ଼ିଥିଲା କାଳରେ ଏହା 
ପରୋକ୍ଷରେ ଅମାନିଆ ଭୋଗପାଗଳ ରାଷ୍ଟ୍ର ତଥା ଲୋକଙ୍କୁ ବାଟକୁ ଆସିବା ଲାଗି ବାଧ୍ୟ 
କଲାଣି। ଅନୁମାନ ଅପେକ୍ଷା ଧରିତ୍ରୀର ଉତ୍ତାପ ଅତ୍ୟଧିକ ଦିଗରେ ବଢ଼ିଚାଲିଛି ବୋଲି ଗତ 
କିଛି ବର୍ଷ ହେଲା ଜଣାଗଲାଣି। ଦ୍ରତ ଶିଲ୍ଟାୟନ ଓ ଅମାପ ଉପଭୋଗ ଯୋଗୁଁ ଏହା ଘଟୁଛି 
ବୋଲି ସମସ୍ତେ ଏକମତ। ଏ ଦିଗରେ କିଛି ପଦକ୍ଷେପ ନେବା ଲାଗି ବିଶ୍ଵର ବିଭିନ୍ନ ସ୍ଥାନରେ 
ବିଶ୍ଵର ରାଷ୍ଟ୍ରମୁଖ୍ୟ ଓ ପରିବେଶବିତ୍‌ମାନକ୍କର ସମାବେଶ ବସିଗଲାଣି। କିନ୍ତୁ କେତୋଟି 
ପଶ୍ଚିମ ଇଉରୋପୀୟ ରାଷ୍ଟ୍ର ଛଡ଼ା କେହି ଏ ବାବଦରେ କିଛି ପଦକ୍ଷେପ ନେବାକୁ ଆଗ୍ରହ 
ପ୍ରକାଶ କରୁନାହାନ୍ତି। ଏ ଦିଗରେ ସବୁଠାରୁ ବତର ପ୍ରତିବନ୍ଧକ ସୃଷ୍ଟି କରିଛି ଯୁକ୍ତରାଷ୍ଟ୍ର ଆମେରିକା । 
ଶିଲ୍ବାୟନ ଓ ଉପଭୋଗର ସାଧନଗୁଡ଼ିକ ଉଣା କରିବା ଥିଲା ତା'ର ଚିନ୍ତାର ବାହାରେ। 
ଚୀନ୍‌ ଓ ଭାରତବର୍ଷର ଯୁକ୍ତି ହେଲା ଅନ୍ୟ ଦେଶମାନେ ତ ଏ ଦିଗରେ ଏତେ ଆଗେଇଗଲେ, 
ତାଙ୍କ ଦେଶର ଲୋକେ କାହିଁକି ସେଥିରୁ ବଞ୍ଚିତ ହେବେ? ଉଲ୍ଲେଖଯୋଗ୍ୟ ଯେ ପରିବେଶକୁ 
ନଷ୍ଟ କରିବା ଦିଗରେ ଚୀନ ଏବେ ଯୁକ୍ତରାଷ୍ଟ୍ର ସମକକ୍ଷ ହୋଇଗଲାଣି। ଏ ଦିଗରେ କିଛି 
ପଦକ୍ଷେପ ନେଉ ନଥିଲେ ହେଁ କିଛି କରିବାକୁ ହେବ ବୋଲି ଚୀନ୍‌ କହିଲାଣି। ଏସବୁ ବିକାଶ 
ଓ ବିଳାସର ଚାଳକ ସାଜିଥିବା ପୁଞ୍ଜିପତି ମାନଙ୍କର ପୁଞ୍ଜି ବୃଵି ଅବ୍ଯାହତ ନ ରହିଲେ 
ନେତାମାନକ୍କର ହାତ ଚିକ୍କଣ କିଭଳି ହେବ? ଏହି ପ୍ରକିୟା ବନ୍ଦ ହୋଇଗଲେ ନିର୍ବାଚନ 
ଖର୍ଚ୍ଚ ଲାଗି ହଜାର ହଜାର କୋଟି ଟଙ୍କା କେଉଁଠୁ ଆସିବ? 

କିନ୍ତୁ ବିଶ୍ଵକୁ ଘୋଟିଥିବା ଆର୍ଥନୀତିକ ସୁନାମି ଫଳରେ ସବୁ ଦେଶର ବିକାଶ ତଳମୁହୀଁ 
ହେଲାଣି ଓ ଆହୁରି ତଳକୁ ଯିବ । ଏଣୁ ଯୁକ୍ତରାଷ୍ଟ୍ର ଆମେରିକାଠାରୁ ଆରମ୍ବ କରି ଚୀନ୍‌ ଓ 
ଭାରତବର୍ଷକୁ ହାତ ଓଠ ଧରି ମନେଇବାକୁ ପଡ଼ିବ ନାହିଁ ଯେ ଧରିତ୍ରୀ ଉତ୍ତାପ ହ୍ରାସ ପାଇଁ 
କିଛି ପଦକ୍ଷେପ ନିଅନ୍ତୁ। 

ଇଂଲଣ୍ଡର ଡେଲି ଟେଲିଗ୍ରାଫ୍‌ କେଇଦିନ ତଳେ ଚେତାବନୀ ଦେଇଛି ଯେ 
ଫାଇନାନ୍‌ସିଆଲ୍‌ କ୍ରେଡ଼ିଟ୍‌ କ୍ର୍ଠାରୁ ଇକୋଲଜିକାଲ୍‌ କ୍ରେଡ଼ିଟ୍‌ କର୍‌ ବିଶ୍ଵ ଲାଗି ଅହୁରି ମାରାତ୍ମକ 
ହୋଇଯିବ। ବିଶ୍ଵର ବିକଶିତ ଓ ବିକାଶୋନ୍ସୁଖୀ ଦେଶର ଲୋକମାନେ ଯେଉଁଭଳି ହାରରେ 
ଉପଭୋଗ କରୁଛନ୍ତି, ତାହା ଅବ୍ୟାହତ ରହିଲେ ଆମ ପୃଥିବୀ ପରି ଦୁଇଟି ପୃଥିବୀ ବି ନିଅଣ୍ଡ 
ହେବ ବୋଲି ବୈଜ୍ଞାନିକମାନେ ହିସାବ କରି ନିର୍ଷାରଣ କରିଛନ୍ତି। ଏହି ବିପଦକୁ ଆଖି ଆଗରେ 
ରଖି ଯୁକ୍ତରାଷ୍ଟ୍ର ଆମେରିକାର ନବନିର୍ବାଚିତ ରାଷ୍ଟ୍ରପତି ଓବାମା ଘୋଷଣା କରିଛନ୍ତି ଯେ ବେକାର 
ଲୋକଙ୍କୁ ଅଧିକ କାମ ଯୋଗାଇବା ଲାଗି ବ୍ୟାପକ ଭାବରେ ଅଣପାରକ୍ପରିକ ଉର୍ଜା ଉତ୍ପାଦନ 
ଦିଗରେ ପ୍ରଚୁର ଅର୍ଥ ବିନିଯୋଗ କରାଯିବ ଏଭଳି କଥାକୁ ପୂର୍ବେ ହସି ଉଡ଼ାଇ ଦିଆଯାଉଥିଲା। 
ଫ୍ରାନ୍‌ସ, ଜର୍ମାନୀ ଓ ଇଂଲଣ୍ଡରୁ ଏହି ଧ୍ଵନି ଅଧିକରୁ ଅଧିକ ଶୁଣିବାକୁ ମିଳୁଛି। ଏଣୁ ବିଶ୍ଵର 
ଆର୍ଥନୀତିକ ସଙ୍କଟ ସମଗ୍ର ବିଶ୍ଵ ଲାଗି ଅତ୍ୟନ୍ତ ବେଦନାଦାୟକ ହୋଇ ପଡ଼ିଥିଲେ ହେଁ 
ଧରିତ୍ରୀର ଜ୍ଵର ଉପଶମ ଦିଗରେ ଏହାର ପରୋକ୍ଷ ସୁଫଳ ମିଳିବ। 

ନାନା ସମୃଦ୍ଧି ସତ୍ତ୍ଵେ ଯୁକ୍ତରାଷ୍ଟ୍ର ଆମେରିକା ଯେ ଅବକ୍ଷୟ ଦିଗରେ ମୂହାଁଇଛି ଏହି 
କଥା ନୃତନ ଶତାବ୍ଦୀର ଆଗମନ କାଳରେ କେତେକ ଚିନ୍ତାଶୀଳ ବ୍ୟକ୍ତି ଚେତାଇ ଦେଇଥିଲେ। 
ଜାତୀୟ ଜୀବନର ସ୍ଵଚ୍ଛତା, ଶୌର୍ଯ୍ୟ, ସମ୍ବେଦନଶୀଳତା ତଥା ଉଦାରତା ପାଇଁ ଯେଉଁ ଦେଶ 
ବିଶ୍ଵର ସମ୍ମାନନୀୟ ତଥା ଆଦରଣୀୟ ହୋଇଥିଲା, ନିରବିଚାର ଭୋଗ ପାଗଳାମି ଯୋଗୁଁ ସେ 
ଯେ ଏସବୁ ହରାଉଛି ଏବଂ ବିଶ୍ଵର ନେତୃତ୍ଵ ତା'ଠାରୁ ଖସିଯାଉଛି ଏହା ସେମାନେ ଲକ୍ଷ୍ଯ 
କରୁଥିଲେ। ଏବକାର ଆର୍ଥନୀତିକ ସଙ୍କଟ ଖାଲି ଯୁକ୍ତରାଷ୍ଟ୍ର ରାଜନୀତିରେ ପରିବର୍ଉନ ଆଣିବ 
ନାହିଁ, ତା'ର ଅଡ଼-ଅନୁଶୀଳନ ଓ ସଂଶୋଧନ ପାଇଁ ତଥା ନୃତନ ମୂଲ୍ୟବୋଧ ଆହରଣ 
ଲାଗି ଏକ ସୁଯୋଗ ସୃଷ୍ଟି କରିବ ବୋଲି ଆଶା କରାଯାଉଛି । ଜଗତାୟନ ପ୍ରକ୍ରିୟାରେ ଏହି 
ଧାରା ବି ସମଗ୍ର ବିଶ୍ଵର ବିଭିନ୍ନ ଦେଶରେ ସଂକ୍ରମିତ ହେବା ଅବଧାରିତ। ଆଉ ଏହା ଫଳରେ 
ସରଳ ଓ ସନ୍ତୋଷଜନକ ଜୀବାଦର୍ଶ ପ୍ରତି ଅଧିକ ଲୋକ ଆକର୍ଷିତ ହେବେ ଏବଂ ସମଗ୍ର 
ବିଶ୍ଵର ମାନସିକତାରେ ବି ସୁସ୍ଥ ପରିବର୍ଉନ ଘଟିବାର ସମ୍ବାବନା ବଢ଼ିଯିବ। © 

ବିଶ୍ଵ ଖାଦ୍ଯ ନିରାପତ୍ତା ପ୍ରସଙ୍ଗ 
ପରିପ୍ରେକ୍ଷୀରେ 


ନିକଟରେ ରୋମ୍ଠାରେ ବସିଥିବା ବିଶ୍ଵ ଖାଦ୍ୟ ଓ କୃଷି ସଂଗଠନର ବୈଠକରେ 
୧୪୦ଟି ଦେଶର ପ୍ରତିନିଧି ଖାଦ୍ୟଦ୍ରବ୍ୟର ମୂଲ୍ୟ ବୃଦ୍ଧି ସ୍ଚର୍କରେ ଉଦ୍‌ବେଗ ପ୍ରକାଶ କରି 
ଏହାର ନିରାକରଣ ପାଇଁ ପନ୍ତାମାନ ଗ୍ରହଣ କରିବା ଦିଗରେ ଗୁରୁତ୍ଵ ଆରୋପ କରିଥିଲେ। ଓ 
ଏହି ସମସ୍ୟାକୁ ଗମ୍ବୀରତାର ସହ ପ୍ରକାଶ କରିଛନ୍ତି । ଏମାନେ ଓ କୃଷି ବିଶେଷଜ୍ଞମାନେ ବି 
‘ପୋଥି ବାଇଗଣ'ର କାହାଣୀ ହିଁ ବର୍ଣ୍ଣନା କରି ଚାଲିଛନ୍ତି। ଜଳସେଚନ, ସାର, ପୋକମରା 
ଓଁଷଧ ଓ ପରିବହନ ଏବଂ ଅମଳ-ପର ସଂରକ୍ଷଣ ଆଦି କୃଷି କୌଶଳର ତ ଅପରିହାର୍ଯ୍ୟତା 
ରହିଛି; କିରୁ ସବୁ ସତର୍କତା ପରେ ଅମଳ ହେବାକୁ ଥିବା ଫସଲକୁ ମାଙ୍କଡ଼, ହାତୀ ଓ ଛେଳି 
କିଭଳି ନଷ୍ଟଭଷ୍ଟ କରୁଛନ୍ତି ଓ ଚାଷୀ କିଭଳି ହତାଶ ହେଉଛି ସେ ଦୁଃଖ, କୃଷି ପାଇଁ ଦରଦ 
ପ୍ରକାଶ କରୁଥିବା ବ୍ୟକ୍ତିମାନେ ମୋଟେ ବୁଝି ପାରୁ ନାହାନ୍ତି। 


ପନ୍ଦର କୋଡ଼ିଏ ବର୍ଷ ତଳେ ମାଙ୍କଡ଼ ଉପଦବରେ ଅତିଷ୍ଟ ଜଗତସିଂହପୁରବାସୀଙ୍କ 
ସମସ୍ୟା ଜଣେ ସହକର୍ମୀ ଏକ ଆଲୋଚନା ସଭାରେ ଉଠାଇଲାବେଳେ ଆମ୍ଭମାନଙ୍କ ଭଳି 
ସେ ଯାତନା ଭୋଗି ନଥିବା, ଲୋକେ ତାକୁ ହସରେ ଉଡ଼େଇ ଦେଉଥିଲୁ। ବରିରେ ଦୁଇବର୍ଷ 
ରହିବା ଭିତରେ ମାଙ୍କଡ଼ ଉପଦ୍ରବର ତୀବ୍ରତା ଓ ବ୍ୟାପକତା ପ୍ରତ୍ୟକ୍ଷ ଦେଖୁଛି । ମାଙ୍କଡ଼ମାନେ 
ଫଳ, କୋଳି ଓ ପନିପରିବା ଫସଲ ନଷ୍ଟ କରିବା କଥା ଜଣାଥିଲା; କିନୁୁ ବିରି, ମୁଗ ଓ ହରଡ଼ 
କିଆରିରେ ତିରିଶ ଚାଳିଶ ମାଙ୍କଡ଼ ପଶି ଫସଲ ଉଜାଡ଼ିବା କେତେ ଦୁଃଖଦାୟକ ତାହା 
ଅନୁଭଚ କରୁଛି । ବରୀ ଅଞ୍ଚଳରେ ମାଙ୍କଡ଼ ଉପଦ୍ରବ ଯୋଗୁଁ କୌଣସି ଗଛରେ ଅମୃତଭଞ୍ଡା ତ 
ରହୁନାହିଁ ସେ ଗଛର ପତ୍ର ବି ରକ୍ଷା ପାଉନାହିଁ । ମାଙ୍କଡ଼ ଉପଦ୍ରବରୁ କିଭଳି ରକ୍ଷା ମିଳିବ, 
ସେ ଉପାୟ ପଚାରିଲେ କୃଷି ମନ୍ତ୍ରୀ ଅସହାୟତା ପ୍ରକାଶ କରୁଛନ୍ତି। ମାଙ୍କଡ଼ମାନେ ହନୁମାନଙ୍କ 

ବଂଶଧର; ଏଣୁ ବଧ୍ୟ ନୁହନ୍ତି- ଏହି ନିର୍ବାରଣ ଆମ ଲୋକଙ୍କ ମୁଣ୍ଡରେ ବସା ବାନ୍ଧିଛି। ତେଣୁ 
ମାଙ୍କଡ଼ଟା ମାରିଲେ ଜେଲ୍‌ ପର୍ଯ୍ୟନ୍ତ ଯିବାକୁ ପଡ଼ୁଛି । ଏହି କାରଣରୁ ଫସଲ ଓ ବିଲବାଡ଼ି ନଷ୍ଟ 
ହେଉ ପଛେ ଚାଷୀ ନାଚାର। ଧର୍ମଭୀରୁମାନଙ୍କ ଛଡ଼ା, ଖାଦ୍ୟ ଉତ୍ପାଦନରେ ଅଂଶଗ୍ରହଣ କରୁ 
ନଥିବା ମେନକା ଗାନ୍ଧି ବି ପଶୁପକ୍ଷୀ ହତ୍ୟା ବିରୋଧରେ ପ୍ରଚାର ଚଳାଇଛନ୍ତି । ଉପଭୋକ୍ତା 
କାହୁଁ ଖରା, ବର୍ଷା ଘଡ଼ଘଡ଼ି, ଝଡ଼ିରେ ଭିଜି ଫସଲ ବଢ଼ାଉଥିବା ଚାଷୀର କଷ୍ଟ ବୁଝିବ? 
ଅକାରଣରେ ବା ଖାଦ୍ୟ ଲାଳସାରେ ନୁହେଁ, ନିଜେ ବଢ଼ାଉଥିବା ଫସଲକୁ ରକ୍ଷା କରିବା 
ଲାଗି ଗୋଟିଏ ଗେଧକୁ (ଦଳର ନେତା) କୌଣସିମତେ ମାରିଦେଇ ପାରିଲେ ଦଳଟାଯାକ 
ମାଙ୍କଡ଼ ପଳାଇ ଯିବା କଥା ଅଭିଜ୍ଞତାରୁ ଜଣାଯାଇଛି । ଏହାଛଡ଼ା ଆଉ କ'ଣ ବିକଲ୍ଳ ବାଟ 
ଅଛି ଜଣାଇଲେ ଆଶ୍ବସ୍ତ ହେବୁ । ମାଙ୍କଡ଼ମାନଙ୍କ ଛଡ଼ା ହାତୀ ପଲ ବ୍ୟାପକ ଅଞ୍ଚଳରେ ପାଚିଲା 
ଫସଲ ନଷ୍ଟ କରୁଛନ୍ତି । ସେହି ଉପଦ୍ରବରୁ ରକ୍ଷା ମିଳିବା ଲାଗି କିଛି ବାଟ ବାହାରିଲାଣି 
ଜଙ୍ଗଲ ବିଭାଗ ସେମାନଙ୍କୁ ଆକଟ କରିବା ପାଇଁ ଗଭୀର ଖାଇ ଖୋଳିଲେ ସେମାନେ ଏକ 
ନିର୍ଦ୍ଦିଷ୍ଟ ଅଞ୍ଚଳରେ ରହିଯାଆନ୍ତେ। ତାହା ନ ହେଲା ଫଳରେ ହାତୀପଲ ଏବେ ଓଡ଼ିଶାର 
ଅର୍ଵାଧିକ ଜିଲ୍ଲାରେ ଉପଦ୍ରବ କଲେଣି। 


କିନ୍ତୁ ଯେଉଁ ଜନ୍ତୁ ଚାଷୀର ସବୁଠାରୁ ଅଧିକ କ୍ଷତି କରୁଛନ୍ତି ଓ ଯାହାଙ୍କ ଉପଦ୍ରବକୁ 
ସହଜରେ ରୋକିହେବ ସେଗୁଡ଼ିକ ହେଉଛନ୍ତି ଛେଳି । କେବଳ ଟାଙ୍କରା ପାର୍ବତ୍ୟ ଅଞ୍ଚଳକୁ 
ଛାତ଼ି ଓଡ଼ିଶାର ଅନ୍ୟତ୍ର ଛେଳି ପାଳିବାକୁ ବେଆଇନ କରିବାରେ କିଛି ଅସୁବିଧା ନାହିଁ । ଛେଳି 
ଯେଉଁ ଗଛରେ ମୂହଁ ମାରନ୍ତି ସେ ଗଛ ଆଉ ଉଧେଇ ପାରେନା। ଏଣୁ ଚାଷୀଙ୍କ ଛଡ଼ା ବନ 
ବିଭାଗର କର୍ମଚାରୀମାନେ ଛେଳିଙ୍କ ଜଙ୍ଗଲର ସବୁଠାରୁ ବଡ଼ ଶତୁ ଭାବରେ ବିଚାର କରନ୍ତି । 
ଏସବୁ ଦୃଷ୍ଟିରୁ ବିଧାନସଭାର ଆଗାମୀ ଅଧିବେଶନରେ ଏକ ବିଧେୟକ ଅଣାଯାଉ। 
ଜଣାଯାଇଛି ଯେ ପୃଥିବୀର କେତେକ ଦେଶରେ ଛେଳି ପାଳିବା ବେଆଇନ ହୋଇ ସାରିଛି। 


ଚାଷର ଏସବୁ ଶତ୍ରଙ୍କ ବିପଦକୁ ରୋକାଗଲା ପରେ ବି ସରକାରଙ୍କ ନାନା ସହାୟତା 
ସତ୍ତ୍ଵେ ମଧ୍ୟ ରାଜ୍ୟ କୃଷିର ଉଲ୍ଲେଖଯୋଗ୍ୟ ଉନ୍ନତି ହେବାର ନାହିଁ; ଅଥଚ ଯେତିକି 
ଜଳସେଚନର ସୁବିଧା ଅଛି ସେଇଥିରୁ ରାଜ୍ୟର ଶସ୍ୟ, କ୍ଷୀର ଓ ମାଛ ଉତ୍ପାଦନ ଦୁଇଗୁଣ 
ବଢ଼ିପାରନ୍ତା। ଯେଉଁ ବୟସର ଯୁବକ ଯୁବତୀମାନେ ଏସବୁ ସୁଯୋଗକୁ କାର୍ଯ୍ୟକାରୀ କରନଚ୍—ତେ, 
ସେମାନଙ୍କ ମଧ୍ୟରୁ ୨୦ ଶତାଂଶ ଅନ୍ୟ ସୁବିଧା ନଥିବାରୁ କୃଷିରେ ହିଁ ମୁହଁ ମାଡ଼ି ପଡ଼ି 


୧୩୧ 


Digitized by srujanika@gmail.com 


ରହିଛନ୍ତି । ଏଥିଲାଗି ଆମ ଶିକ୍ଷା ପଦ୍ଧତି ହିଁ ଦାୟୀ। ଆଜିର ଶିକ୍ଷା ଯୁବକ ଯୁବତୀଙ୍କୁ ଶ୍ରମବିମୂଖ 
କରି ଉପଭୋଗ ପାଗଳ କରିଛି। ମଦ ନହେଲେ ଉପଭୋଗ ଉପରସ୍ତରକୁ ଉଠିବ ନାହିଁ 
ବୋଲି ଧାରଣା ଥିବାରୁ ଦେଶରେ ମଦର ବନ୍ୟା ବଢ଼ି ଚାଲିଛି। ଆଉ ତା'ରି ପ୍ରଭାବରେ 
ସହରଠାରୁ ଆରମ୍ବ କରି ଗାଁ ପର୍ଯ୍ୟନ୍ତ ନାନା ଅପରାଧ ଓ ଅଶାନ୍ତି ଦେଖାଦେଇଛି। 


ପ୍ରାୟ ସତୁରି ବର୍ଷ ତଳେ ଗାନ୍ଧିଜୀ ଭାରତବର୍ଷର ପରିସିତିକୁ ବିଚାରକୁ ନେଇ ମୌଳିକ 
ଶିକ୍ଷା ପ୍ରବର୍ତନ କରାଇଥିଲେ। ସେହି ଶିକ୍ଷାରେ ସୂୃତାକଟା, ଲୁଗାବୁଣା, ଚାଷ ଆଦି କାମକୁ 
ଅତିରିକ୍ତ ଗୁରୁତ୍ଵ ଦିଆଯାଉଥିବାରୁ ଓ ସେହି ଶିକ୍ଷା ସମାପ୍ତି ପରେ ବୈଜ୍ଞାନିକ ତଥା ବୈଷୟିକ 
ଶିକ୍ଷା ଲାଗି ସୁଯୋଗ ଓ ବ୍ୟବସ୍ଥା ନଥିବାରୁ ଅଭିଭାବକମାନେ ସେହି ଶିକ୍ଷା ଲାଗି ଆଗ୍ରହ 
ପ୍ରକାଶ କଲେ ନାହିଁ । ସରକାରୀ ସ୍ତରରେ ଏ ଦିଗରେ ବି ଅନାଗ୍ରହ ଯୋଗୁଁ ମୌଳିକ ଶିକ୍ଷା 
ଆଗେଇ ପାରିଲା ନାହିଁ । ସେହି ଶିକ୍ଷାର ଏଭଳି ଅକାଳ ମୃତ୍ୟ ଫଳରେ ମୌଳିକ ଶିକ୍ଷାର 
ଅସଲ ଗାରିମା ଉପଲବ୍ତି କରିବାକୁ ବେଳ ମିଳିଲା ନାହିଁ। ଏବେ ମୌଳିକ ଶିକ୍ଷା ଆଲୋଚନାକୁ 
ଆସିଲେ ଅଧିକାଂଶ ଲୋକ ସଙ୍ଗେସଙ୍ଗେ ମୁହଁ ମୋଡ଼ର୍ତିଃ କହନ୍ତି ସେ ଶିକ୍ଷା ଏ ଯୁଗ ପାଇଁ 
ଉପଯୋଗୀ ନୁହେଁ । ସେମାନଙ୍କ ଆଖିରେ ଇଞ୍ଜିନିୟରିଂ, ଡାକ୍ତରୀ ଓ ମ୍ୟାନେଜମେଣ୍ଟ ପାଠ ହିଁ 
ପାଠ; ଯାହା ପଢ଼ିଲେ ପିଲାଏ ମାସକୁ ପଚିଶ ପଚାଶ ହଜାର ଟକ୍କୀ ରୋଜଗାର କରିପାରିବେ। 
ତେବେ ସେ ପାଠ ପଢ଼ିବାର ସୁଯୋଗ ୮୦ ଶତାଂଶ ପିଲାଙ୍କର ତ ନାହିଁ? ଏହି ବିପୁଳ 
ସଂଖ୍ୟକ ଯୁବକ ଯୁବତୀଙ୍କ ଶୋଚନୀୟ ପରିସ୍ଥିତି ଆମେ ଦେଖୁଛୁ । ଏମାନଙ୍କ ଲାଗି ଗାନ୍ଧି 
ପ୍ରବତ୍ତିଡ ମୌଳିକ ଶିକ୍ଷା ହିଁ ସହାୟକ ହୁଅନ୍ତା। ଅବଶ୍ୟ ତାହାକୁ ଏଭଳି ଯୁଗୋପଯୋଗୀ 
କରାଯାଇ ପାରିବ ଯାହା ଫଳରେ ସେ ମୌଳିକ ଶିକ୍ଷାଲାଭ କରିଥିବା ପିଲାଏ ଇଞ୍ଜିନିୟର, 
ଡାକ୍ତର ଓ ମ୍ୟାନେଜମେଣ୍ଟ ଗୁରୁ ବି ହୋଇପାରିବେ। ମୌଳିକ ଶିକ୍ଷା କେଭେଁ ଧନ୍ଦାମୂଳକ 
ଶିକ୍ଷା ନୁହେଁ । ଏହା ପିଲାଙ୍କୁ ଆତ୍ମ ନିର୍ଭରଶୀଳ କରିବା ସଙ୍ଗେସଙ୍ଗେ ଜୀବନ ପ୍ରତି ଓ ସମାଜ 
ପ୍ରତି ସୁସ୍ଥ ଏବଂ ସମ୍ବେଦନଶୀଳ ଆଭିମୁଖ୍ୟ ସୃଷ୍ଟି ଦିଗରେ ସହାୟକ ହେବ । ମୌଳିକ ଶିକ୍ଷାକୁ 
ଗାନ୍ଧିଜୀ ଏଡେ ଗୁରୁତ୍ଵ ଦେଉଥିଲେ ଯେ ୧୯୩୭ ମସିହା ସେପ୍ଟେମ୍ବର ୨୨ ତାରିଖ ଦିନ 
ୱାର୍ଵାଠାରେ ଏକ ଭାଷଣରେ କହି ପକାଇଲେ ଯେଉଁ ନୂଆ ଦୁନିଆ ପାଇଁ ମୁଁ ଛଟପଟ ହେଉଛି 
ତାହା ମୌଳିକ ଶିକ୍ଷାରୁ ହିଁ ଗଢ଼ିହେବ। ଏହା ମୋର ଭାରତବର୍ଷ ତଥା ବିଶ୍ଵ ଉଦ୍ଦେଶ୍ୟରେ 
ଅନ୍ତିମ ଉଇଲ୍‌ ପତ୍ର।' ଆଜି କିନ୍ତୁ ଅଧିକାଂଶ ପିଲା ସେହି ବିଦ୍ୟାଳୟରେ ଭିଡ଼ କରୁଛନ୍ତି 

ଯେଉଁଠି କପି କରିବା ଲାଗି ସୁଯୋଗ ଅଛି। ପରୀକ୍ଷାରେ ଅସଦ୍‌ ଉପାୟ ଅବଲମ୍ବନ କରୁଥିବା 
ପିଲାଏ ପରବର୍ଜୀ ଜୀବନରେ ଶ୍ରମ ବିମୁଖ ହୋଇ ସବୁ ପ୍ରକାର ହୀନ ବୃତ୍ତି ଆଡ଼କୁ ମୁହାଁଇବା 
ସ୍ଵାଭାବିକ । ଶୁଣିବାକୁ ପାଇଲି ବରୀ ନିକଟସ୍ଥ ଏକ ସରକାରୀ ବିଦ୍ୟାଳୟରେ କେହି ପିଲା 
ଅଷ୍ଟମ ଶ୍ରେଣୀରେ ନାମ ଲେଖାଇବା ଲାଗି ଆସୁ ନଥିବାରୁ ପ୍ରଧାନଶିକ୍ଷକ ଛାତ୍ରଙ୍କ ମନେଇ 
ତାଙ୍କ ବିଦ୍ୟାଳୟକୁ ଆସିବା ଲାଗି ଗାଁ ଗାଁ ବୁଲୁଛନ୍ତି, ଅଥଚ ସେ ଜଣେ ପାଠପଢ଼ାରେ ପାରଙ୍ଗମ 
ଶିକ୍ଷକ । 

ଆଜିର ଅଧିକାଂଶ ବିଦ୍ୟାଳୟ ଓ ମହାବିଦ୍ୟାଳୟରୁ ବାହାରୁଥିବା ଅଧିକାଂଶ ପିଲାଏ 
ଦାଦାଗିରି, ପାରିଲେ ବ୍ୟାଙ୍କ ଲୁଟି ଅଥବା ନେତାଙ୍କ ପଛରେ ଗୋଡ଼ାଣିଆ ନହେଲେ 
ଦୋକାନଟାଏ ସିନା କରି ବସୁଛନ୍ତି କିନ୍ତୁ ଖରା, ବର୍ଷା, ବିଜୁଳି, ଘଡ଼ଘଡ଼ି ଭିତର ଦେଇ ଚାଷ 
ଆଦି କାମକୁ ମୁହଁ ମୋଡୁଛନ୍ତି । ଗ୍ରାମାଞ୍ଚଳରେ ଚାଷରେ ନିଯୁକ୍ତ ଲୋକଙ୍କ ମଧ୍ଯରୁ ୪୫ରୁ 
୬୦ ବର୍ଷ ବୟସର ଲୋକ ହିଁ ଅଧିକ। ପଚିଶରୁ ୪୫ ବର୍ଷ ବୟସର ଲୋକଙ୍କ ମଧ୍ୟରୁ ଅତି 
ବେଶିରେ ୨୦ ଶଡାଂଶ ଚାଷ ଆଦି କାମ କରୁଛନ୍ତି, ଯେଉଁମାନେ ଦଶମ ଶ୍ରେଣୀରୁ ଉଣା 
ପାଠ ପଢ଼ିଛନ୍ତି ଅଅଚ ଏହି ବୟସର ଲୋକଙ୍କଠାରୁ ଅଧିକ ଶୌର୍ଯ୍ୟ ଏବଂ ବୈଜ୍ଞାନିକ 
ଦୃଷ୍ଟିକୋଣ ଆଶା କରାଯାଏ । ଏଣୁ କୃଷି ପ୍ରତି ଶ୍ରଦ୍ଧା ଓ ଅଗ୍ରହ ସୃଷ୍ଟି କରିବା ଲାଗି ଉପଯୁକ୍ତ 
ନେତୃତ୍ଵ ଓ ଉତ୍ସାହ ସୃଷ୍ଟି ହେବାର ଅଛି ; ଯାହାଫଳରେ ଯୁବକ ଯୁବତୀମାନେ ଏସବୁ କାମ 
ଦିଗରେ ଆଗେଇବେ। ଏ ନେତୃତ୍ଵ ରାଜନୀତିକୁ ବ୍ଯବସାୟ କରିଥିବା ଗେଷ୍ଠୀଙ୍କଠାରୁ ତ 
ମୋଟେ ଆଶା କରିବା କଥା ନୁହେଁ; ଆଉ ତାହେଲେ କଅଣ ବିଶ୍ବବିଦ୍ୟାଳୟମାନଙ୍କରୁ ଏ 
ଦିଗରେ ନେତୃତ୍ଵ ଆସିପାରିବ? ଏ କଥା କହିଲେ, ଉତ୍ତର ଆସିବ ଅସମ୍ବବ। ଅଥଚ “ସ୍ମଲ୍‌ 
ଇଜ୍‌ ବିଉଟିଫୁଲ୍‌' ଭଳି ବିଖ୍ୟାତ ପୁସ୍ତକର ରଚୟିତା ଇ.ଏଫ୍‌, ସୁମାକର୍‌ ନ୍୍‌ୟର୍କର କଲମ୍ବିଆ 
ବିଶ୍ଵବିଦ୍ୟାଳୟରୁ ଅର୍ଥନୀତି ଅଧ୍ୟାପନା ଛାଡ଼ି, ଯୁବକ ଅବସ୍ଥାରେ ବ୍ୟବସାୟ ଓ ଚାଷର 
ଅଭିଜ୍ଞତା ଲାଭ ପାଇଁ ଆଗେଇ ଯାଇଥିଲେ। ଆମ ବିଶ୍ଵବିଦ୍ୟାଳୟରୁ ଆଧ୍ୟାତ୍ମିକ ଉତ୍କର୍ଷ ଲାଭ 
ପାଇଁ କିଛି ଅଧ୍ୟାପକ, ଆରାମ ଚାକିରି ଛାତ଼ି ଦେଇ ପଣ୍ଡିଚେରୀ ବା ରଷିକେଶ ଆଦି ଚାଲିଯିବାର 
ଦୃଷ୍ଟାନ୍ତ ଅଛି, କିନ୍ତୁ ଚାଷକୁ ମୁହାଁଇବାର ଉଦାହରଣ ନାହିଁ। 


ଗୋପବନ୍ଧୁ ଚୌଧୁରୀ ପ୍ରାୟ ସତୁରି ବର୍ଷ ତଳେ ଗାନ୍ଧିଜୀଙ୍କ ଆହ୍ବାନରେ ବରୀ ଭଳି 
ଯୋଗାଯୋଗବିହୀନ, ବନ୍ୟାପ୍ରାବିତ ଅଞ୍ଚଳକୁ ନିଜର କର୍ମକ୍ଷେତ୍ର ଭାବରେ ବାଛି ନେଇଥିଲେ। 

ସିଏ ଥିଲେ ସେକାଳର ଜମିଦାର ଓ ଓକିଲ ଗୋକୁଳାନନ୍ଦ ଚୌଧୁରୀଙ୍କ ପୂଅ । ପାଠ 
ପଢ଼ିବାବେଳେ ସେ ଘୋଡ଼ାଗାଡ଼ିରେ ବିଦ୍ୟାଳୟ ଓ ମହାବିଦ୍ୟାଳୟକୁ ଯାଉଥିଲେ ଏବଂ ଯୁବକ 
ଅବସ୍ଥାରେ ବିଲିଆଡ଼୍‌ର୍ସ ଖେଳୁଥିଲେ ନହେଲେ ବହି ପଢ଼ୁଥିଲେ। ଡେପୁଟି ଚାକିରି ଛାଡ଼ି 
ଆସିଲାବେଳକୁ ଚାଷ ଆଦି କାମ କିଛି ସେ ଜାଣି ନଥିଲେ। ବରୀରେ ସେତେବେଳେ ବାଲିଆର 
ଅଭିମନ୍ୟୁ ସାମନ୍ତସିଂହାରଙ୍କ ବଂଶଧର ସାଆନ୍ତଙ୍କ ସାଙ୍ଗକୁ ସାତ ସାଆନ୍ତକ୍କର ଖୁବ୍‌ ଖ୍ୟାତି 
ଥାଏ। ଗୋପବନ୍ଧୁ ଚୌଧୁରୀ ଘଣ୍ଟା ଘଣ୍ଡା ଧରି ମାଟି ହାଣୁଥିଲେ, ଅନ୍ୟାନ୍ୟ କାମ ଭିତରେ ଘର 
ଛପର ବି ଶିଖିଥିଲେ। ତାଙ୍କ ସହିତ ରମାଦେବୀ, ଅନୁପୂର୍ଣ୍ଣା ଦେବୀ ଆଦି ନାରୀମାନେ ବି 
ଧାନକଟା, ମାଟିବୁହା ଭଳି କାମରେ ଅଭ୍ୟସ୍ତ ହେଲେ। ବରୀର ଘୋଡ଼ାଚଢ଼ା ସାଆନ୍ତମାନେ 
ଗୋପବନ୍ଧୁ ଚୌଧୁରୀଙ୍କ ପାଖକୁ ଆସିଲେ କୋଦାଳ ବି ଧରିବାର କାହାଣୀ ଶୁଣାଯାଏ। ଆଜି 
କିନୁ ବିଲରେ ଶିକ୍ଷିତ ଯୁବକ ଯୁବତୀଙ୍କ ଦେଖିବାକୁ ମିଳେନାହିଁ। ଗାନ୍ଧିଜୀଙ୍କ ଓାର୍ଶା ଭାଷଣ 
ଗୋପବାବୁଙ୍କ ହୃଦୟକୁ ସ୍ଥର୍ଶ କରିଥିଲା। ଅବହେଳିତ ମୌଳିକ ଶିକ୍ଷା ଏ ଯୁଗ ଲାଗି ଯେ 
ବେଶ୍‌ ଉପଯୋଗୀ ସେକଥା ଟିକିଏ ଗଭୀର ଭାବରେ ଚିନ୍ତା କଲେ ହୃଦୟଙ୍ଗମ କରିହେବ। 
କୃଷିର ମୌଳିକ ବିକାଶ ପାଇଁ ମୌଳିକ ଶିକ୍ଷା ଯେ ଅନୁକୂଳ ଭିତ୍ତିଭୂମି ସୃଷ୍ଟି କରିବ ଏହା 
ଆମକୁ ଗ୍ରହଣ କରିବାକୁ ହେବ । ସେଥିପାଇଁ ଜଣେ ଦି'ଜଣ ନୁହେଁ ବହୁ ସଂଖ୍ୟାରେ ଦୁଃସାହସୀ 
ଶିକ୍ଷିତ ଯୁବକ ବାହାରିବା ଦରକାର । 

ସାଧାରଣତନ୍ତ୍ରରେ ସାଧାରଣ 


ଇଂଲଣ୍ଡରେ 'ପବ଼ିକ ସ୍କୁଲରେ 'ପବିିକ୍‌' କଂ ତ୍ରାନ ନଥିଲା ଭଳି ଆମ ସାଧାରଣତନ୍ତ୍ରରେ 
ସାଧାରଣ ଲୋକଙ୍କର ଭୂମିକା କିଛି ନାହିଁ । ସେଇଥିଲାଗି ସାଧାରଣତନ୍ତ୍ର ଦିବସ ଭଳି ଏକ 
ଉଲ୍ଲେଖନୀୟ ଦିବସ ପାଳନ ଦିଲ୍ଲୀ ଓ ବିଭିନ୍ନ ରାଜ୍ୟର ରାଜଧାନୀମାନକ୍କର ଶାସକ ଗେଷ୍ୀଙ୍କ 
ମଧ୍ୟରେ ସୀମାବଦ୍ଧ ହୋଇଯାଇଛି । ପଚାଶ ବର୍ଷ ତଳେ ଯେଉଁ ସମ୍ବିଧାନ ରଚିତ ହୋଇଥିଲା 
ତହିଁରେ ବହୁ ମହାନ୍‌ ଲକ୍ଷ୍ୟ ଉଲ୍ଲେଖ ଥିଲେ ହେଁ, ତା'ର ଅର୍ଵ ଶତାବ୍ଦୀ ପରେ ବି, ସେସବୁ 
ଅଧିକାର ସାବ୍ୟସ୍ତ କରିବା ଲାଗି ଆମର ଅଧିକାଂଶ ସାଧାରଣ ଲୋକ ଅସମଥି। ଅମର୍୍ୟ 
ସେନ୍‌ ସେହି ଅଧିକାର ସାବ୍ୟସ୍ତ କରିବାର କ୍ଷମତା ବା 'ଏକ୍ପାୱାରମେଣ୍ଡୀ ଉପରେ ଅଧିକ 
ଗୁରୁତ୍ଵ ଦିଅନ୍ତି 

ଆମ ସାଧାରଣତନ୍ତ୍ରରେ ପ୍ରାୟଏକତୃତୀୟାଂଶ ଲୋକ ଅଲ୍ବ ବହୁତେ ଭଲରେ ଅଛନ୍ତି। 
ଅବଶ୍ୟ ଜଗତୀକରଣ ପ୍ରକ୍ରିୟାରେ ଏହି ପରିମାଣ ଆହୁରି ସଙ୍କଚିତ ହୋଇଯିବ। ଏଇ 
ଏକତୃତୀୟାଂଶକୁ ଆଖି ଆଗରେ ରଖି ବହୁ ଜାତୀୟ ସଂସ୍ଥାମାନେ ବିଭିନ୍ନ ଭୋଗ୍ୟ ଦ୍ରବ୍ୟ ଓ 
ପ୍ରତିଷ୍ଠାନମାନ ଗଢ଼ି ଚାଲିଛନ୍ତି । ସେହି ଏକ ତୃତୀୟାଂଶ ହିଁ ରାଜନୈତିକ ନିଷ୍ଟତ୍ତିର ନିୟାମକ । 
ଏ ଦେଶର ବିଚାର ବିଭାଗ, ପ୍ରଶାସନ ଓ ବିଧାନସଂସ୍ଥା ବି ଏହିମାନଙ୍କ ଦ୍ଵାରା ଅଧିକୃତ। 
ପଚାଶବର୍ଷ ତଳେ ଯେଉଁମାନେ ଏହି ସଂସ୍ଥାମାନଙ୍କ ଦେଖିଥିଲେ ସେମାନେ ଏସବୁର ଅବକ୍ଷୟ 
ଦେଖି ଦେଖି ହତାଶ | ଗଣମାଧ୍ୟମ ଓ ସାହିତ୍ୟ ଏବଂ ସଂସ୍କୃତିରେ ମଧ୍ୟ ଏହି ଶ୍ରେଣୀର ପ୍ରଭୁତ୍ୃ 
ଅତିଶୟ ସ୍ପଷ୍ଟ । ଏମାନଙ୍କ ତଳକ୍‌ ଯେଉଁ ଦୁଇ ତୃତୀୟାଂଶ ଲୋକ ରହିଗଲେ ସେମାନଙ୍କ 
ଲାଗି ସ୍ଵାଧୀନତା ଦିବସ, ସାଧାରଣତନ୍ତ୍ର ଦିବସ ଅର୍ଥହୀନ । ସବା ଉପରେ ଓ ସବା ତଳ ମଝିରେ 
ରହିଥିବା ଏକ ତୃତୀୟାଂଶ ସ୍ଵାଧୀନତା ପୂର୍ବରୁ ଓ ତା'ପରେ କିଛି ବର୍ଷ ନିଜର ତଥା ଚଳ 
ଶ୍ରେଣୀର ସ୍ଵାର୍ଥ ଲାଗି ସ୍ଵରଉତ୍ତୋଳନ କରି ଆସୁଥିଲେ, କିନ୍ତୁ ଗତ ତିରିଶ ବର୍ଷ ହେଲା ଏହି 
ମଝି ମଝିଆ ଶ୍ରେଣୀର ଲୋକେ ନିଜ ଧନ୍ଦାରେ ଏତେ ଲିପ୍ତ ଯେ ତଳ ଶ୍ରେଣୀ ଲାଗି କିଛି 
କରିବା ସେମାନଙ୍କ ମନରେ ନାହିଁ କି ବେଳ ବି ନାହିଁ। 

ଏକଥା ସତ ଯେ ଏ ଦେଶର ସାଧାରଣ ଲୋକେ ସ୍ଵାଧୀନତା ସଂଗ୍ରାମଠାରୁ ବହୁତ 
ଦୂରରେ ଥିଲେ ଏବଂ ଭାରତୀୟ ସମ୍ବିଧାନ ରଚନା ସହିତ ସେମାନଙ୍କର ସଞ୍ଚର୍କ ନଥିଲା, 
ଯଦିଓ ସେମାନଙ୍କ ବିକାଶ ଲାଗି ନାନା ଅଭିପ୍ରାୟ ସମ୍ବିଧାନ ରଚୟିତାମାନେ ସେଥିରେ ସନ୍ଦିବିଷ୍ଟ 
କରାଇଛନ୍ତି । ସେହି ଆଭିମୁଖ୍ୟକୁ ସାକାର କରିବା ଦିଗରେ କି କି ପ୍ରତିବନ୍ଧକ ରହିଛି ଏବଂ 
କଅଣ କରାଗଲେ ଜନତାର ଅବସ୍ଥା ସୁଧୁରିବ ସେସବୁ ସାଧାରଣତନ୍ତ୍ର ଦିବସର ଅନୁଚିନ୍ତା 
ହେବା କଥା। ଏ ଦିଗରେ ପଧାନ ବାଧକ ହେଉଛି ଯେ ସମାଜର ସବା ତଳ କାହିଁକି, ସାଧାରଣ 
ଲୋକମାନେ ବି ଉପଲବ୍ତି କରନ୍ତି ନାହିଁ ଯେ ସେମାନେ ଏ ଦେଶର ଜଣେ ଜଣେ ନିୟାମକ। 
ଭୋଟ ଦିଅନ୍ତି ସତ, କିନ୍ତୁ କେଉଁ ଲକ୍ଷ୍ୟରେ ଭୋଟ ଦେଉଛନ୍ତି ଓ ନିର୍ଦ୍ଦିଷ୍ଟ ଦଳକୁ ଭୋଟ 
ନଦେଇ ଅନ୍ୟକୁ ଦେଲେ କଅଣ କ୍ଷତି ହେବ ସେସବୁ ବିଚାର କରନ୍ତି ନାହିଁ । ଅବଶ୍ୟ ଏସବୁ 
କଥାକୁ ନଯାଇ ଆଜିକାଲି ସିଧା ଟଙ୍କା କାରବାର, ନହେଲେ ଆଞ୍ଚଳିକ ଅନୁଷ୍ଠାନମାନଙ୍କ ଲାଗି 
କିଛି ପାଣ୍ଠି କଥା ହିଁ ନିଷ୍ଠତ୍ତିମୂଳକ ଭୂମିକା ଗ୍ରହଣ କରୁଛି। 

ଏ ଦେଶରେ ସାମନ୍ତବାଦର ଚେର ଅତି ଗଭୀର। ଏଣୁ ସାଧାରଣ ଲୋକେ ସେମାନେ 
ନିଜେ ଯେ ଏ ଦେଶର କର୍ଝା, ଏହି ସତ୍ୟଟି ଗ୍ରହଣ କରିବା ସେମାନଙ୍କ ପାଇଁ କଷ୍ଟକର 
ହେଉଛି । ଏଣୁ ସେମାନଙ୍କ ଗଣତାର୍ସିକ ଅଧିକାର ଓ ସେ ଅଧିକାର ସଦୁପଯୋଗ ବିଷୟ 
ଯେତେ ବୁଝାଇଲେ ବି ସେମାନେ ସେସବୁ କଥାକୁ ଗୁରୁତୃ ଦିଅନ୍ତି ନାହିଁ । ସାଧାରଣ ଲୋକ ତ 
ଦୂରର କଥା ଦେଶର ଶିକ୍ଷିତ ଶ୍ରେଣୀ ବି ଏ ଦିଗରେ କେତେ ସଜାଗ? ଦେଶର ଗୁରୁତ୍ବପୂର୍ଣ୍ଣ 
ସମସ୍ୟାମାନଙ୍କ ଉପରେ ଆଲୋଚନା ବା ବିତର୍କ ପାଇଁ ଆହ୍ଵାନ ହେଲେ କେତେ ଲୋକ 
ଆସନ୍ତିହ ଅଥଚ ନୂଆ ବର୍ଷରେ ଜଗନ୍ନାଥ କୃପାଲାଭ ପାଇଁ ପୂରୀରେ ପାଞ୍ଚଲକ୍ଷ ଲୋକଙ୍କ 
ସମାଗମ। ସେ ଜଗନ୍ନାଥ ଦର୍ଶନ ପଛରେ ନିଜର ନାନା କ୍ଷୁଦ୍ର ଅଭିଳାଷ ପୂରଣ ହିଁ ଲକ୍ଷ୍ୟ 
ନିଜ ସମସ୍ୟା ନିଜ ସ୍ତରରେ ତୁଟାଇବା ଦିଗରେ ଉଦ୍ୟମ ନକରି ମହାବାହୁର ଆଶ୍ରୟଠାରୁ 
ସହଜ, ସୁବିଧା ବାଟ କଅଣ ଅଛି? ଅବଶ୍ୟ ଏହା ଏକ ବାସ୍ତବତା ହୋଇ ପଡ଼ିଛି ଯେ ବ୍ୟକ୍ତି 
ବା ଗୋଷ୍ଠୀ ଅବା ଅନୁଷ୍ଠାନ ଅଥବା ଦଳ ଯାହା କଥାକୁ କାନ ଡେରି ଶୁଣିବେ ଓ ଯା' ଉପରେ 
ଆପଣ ପୂରା ଭରସା କରିପାରିବେ ଡାହାର ଗୁରୁତର ଅଭାବ ଦେଖାଦେଇଛି। ତେବେ 
ଉଲ୍ଲେଖଯୋଗ୍ୟ ଯେ ପଛୁଆ ବୋଲି କୃହାଯାଉଥିବା ଆଦିବାସୀ ଅଞ୍ଚଳର ଲୋକେ ଏବଂ 
ଉତ୍ତରାଖଣ୍ଡର ପାହାଡ଼ିଆ ସାଧାରଣ ଲୋକେ, ଏପରିକି ନାରୀମାନେ, ଗୋଟିଏ ଗୋଟିଏ 
ଦାବି ଉପରେ ହଜାର ହଜାର ସଂଖ୍ୟାରେ ଏକଜୁଟ ହୋଇଯାଇଛନ୍ତି ଏବଂ ଶହଶହ 
କିଲୋମିଟର ପଦଯାତ୍ରା ଓ ବିକ୍ଷୋଭ ପ୍ରଦର୍ଶନ କରୁଛନ୍ତି । 

ପଚାଶ ବର୍ଷର ଅଭିଜ୍ଞତାରୁ ବେଶ୍‌ ଜାଣିହେଲାଣି ଯେ ଏହି ସାମ୍ବିଧାନିକ ପରିସର 
ମଧ୍ୟରେ ମୌଳିକ ପରିବର୍ଉନ ଅସମ୍ବବ। ଯେଉଁ ଏକ-ତୃତୀୟାଂଶ ଲୋକ ଏ ଦେଶରେ ସୁଖ 
ସ୍ବାଜନ୍ଦରେ ଅଛନ୍ତି ସେହିମାନେ ହିଁ କହି ହେଉଛନ୍ତି ଯେ ସମ୍ବିଧାନର ଦୋଷ ନାହିଁ, ଦୋଷ 
ଦେଶ ଚଳାଉଥିବା ଲୋକକ୍କର। ତହିଁରେ ଏଠି ସେଠି କିଛି ସଂଶୋଧନ କରାଯାଇପାରେ। 
ସମ୍ବିଧାନରେ କେବେ କେଉଁଠି ବିଶେଷ ସଂଶୋଧନ ଅଣାଗଲେ ସାମ୍ବିଧାନିକ ବ୍ୟାଖ୍ୟାକାର 
ନ୍ୟାୟପାଳିକାମାନଙ୍କ ତରଫରୁ କୂହାଯାଉଛି ଯେ ତାହା ହୋଇପାରିବ ନାହିଁ; ସମ୍ବିଧାନର 
ମୌଳିକ ଗଠନ ପଦ୍ଧତି ଓ ମୌଳିକ ଅଧିକାରଗୁଡ଼ିକୁ କେହି ବଦଳାଇ ପାରିବେ ନାହିଁ। ବର୍ତମାନ 
ବ୍ୟବସ୍ଥାରେ ଧନ କୂବେରମାନଙ୍କ ଛଡ଼ା ଉଚ୍ଚ ସରକାରୀ କର୍ମଚାରୀମାନଙ୍କ ଲାଗି ଏବଂ 
ବିଚାରପତିମାନଙ୍କ ପାଇଁ ଅଧିକରୁ ଅଧିକ ଦରମା, ପେନ୍‌ସନ୍‌ ଆଦି ବ୍ୟବସ୍ଥା ହେବାରେ ଲାଗିଛି। 

ପାଞ୍ଚବର୍ଷିଆ ମନ୍ତ୍ରୀ ଓ ରାଜବଂଶମାନେ ବି ସେମାନଙ୍କ ସୁବିଧା ହାସଲ କରିବାରେ 
ଲାଗିଛନ୍ତି । ଅବଶ୍ୟ ସରକାରୀ ଖର୍ଚ୍ଚରେ ବର୍ଷକୁ ଦଶଥର ନବବର୍ଷ, ବିଷୁବ ସଂକାନ୍ତି ମକର 
ସଂକ୍ରାନ୍ତି ନୁଆଖାଇ, ଇଦ୍‌, ପୋଙ୍ଂଲ୍‌ ଇତ୍ୟାଦି ଅବସରରେ ପତ୍ରମାନକ୍କରେ ଓ ସମ୍ବାଦପତ୍ର 
ମାଧ୍ୟମରେ ଜନସାଧାରଣଙ୍କ ମଙ୍ଗଳ କାମନା କରିବାରେ ତ଼ଟି କରୁନାହାନ୍ତି । ବିଧାନସଭାରେ 
ପୂର୍ବେ ପାଞ୍ଚଟି କମିଟି ଥିଲା, ଏବେ ଅଛି ସତେଇଶଟି କମିଟି । ସ୍ଥାୟୀ କମିଟି ବଦଳରେ କିଛି 
ଗୁରୁତର ସମସ୍ୟା ଘଟିଲେ ତା' ଉପରେ ବିଧାନସଭାର ଗୃହ କମିଟିମାନ ଗଢ଼ା ଯାଉଛି । 
ଯେତେ କମିଟି ସଂଖ୍ୟା ବଢ଼ିବ ସେ ବାବଦ ଆୟ ସେତିକି ବଢ଼ିବ । ଗୃହକମିଟିମାନଙ୍କ 
କାର୍ଯ୍ୟକାରିତା କ'ଣ ତାହା ବେଶ୍‌ ଜଣାଶୁଣା। ଓଡ଼ିଶା ବିଧାନସଭାର ଶେଷ ଅଧିବେଶନରେ 
ବିଧାୟକ ପଞ୍ଚାନନ କାନୁନ୍‌ଗୋ ଜଳସେଚନ ବିଭାଗର ଗୁରୁତର ଆଥିକ ଅନିୟମିତତା ଏବଂ 
ହାଉସିଂ ବୋର୍ଡ଼ କାର୍ଯ୍ୟକଳାପରେ ଉଦ୍‌ବେଗଜନକ ଦୁର୍ନୀତି ସଞ୍ଚର୍କୀୟ ଗୃହ କମିଟିର 
କାର୍ଯ୍ୟକଳାପ ଉପରେ କିଛି ନିରାଟ ସତ୍ୟ ପ୍ରକାଶ କରିବାରୁ ଉକ୍ତ କମିଟି ଦୟର ଅଧ୍ୟକ୍ଷ 
ବିଧାନସଭାର ବାଚସ୍ଥତି ଇସ୍ତଫା ଦେବାକୁ ବାହାରିଥିଲେ। ସଂସଦରେ ମଧ୍ୟ ଲୋକଙ୍କ ସ୍ଵାର୍ଥ 
ଅପେକ୍ଷା ଦଳୀୟ ସ୍ଵାର୍ଥିରକ୍ଷା ଲାଗି ଯେତେ ସମୟ ଅଯଥା ପାଟିଗୋଳରେ ନଞ୍ଟ ହେଉଛି, 
ଗୃହର କାର୍ଯ୍ୟ ବନ୍ଦ ହେଉଛି ସେସବୁ ସମସ୍ତେ ଜାଣୁଛନ୍ତି । ସଂସଦ ଚାଲିଥିଲାବେଳେ ଗୃହର 
ପ୍ରତି ମିନିଟ୍‌ କାର୍ଯ୍ୟ ଲାଗି ଲକ୍ଷଲକ୍ଷ ଟଙ୍କୀ ଖର୍ଚ୍ଚ ହୋଇଥାଏ। ନେତାମାନେ ଭିତିରି କେତେ 
ଟଙକ୍କୀ ଠୂଳ କରିଛନ୍ତି ତାହା ଅବଶ୍ୟ ଅନୁମାନ ସାପେକ୍ଷ କିନ୍ତୁ ବହୁ ପୂର୍ବତନ ପ୍ରଧାନମନ୍ତ୍ରୀ 
ଘରୋଇ କାମରେ ବିମାନ ବ୍ୟବହାର କରି କୋଟିକୋଟି ଟକ୍କୀ ଦେଇନାହାନ୍ତି ବୋଲି ସମ୍ବାଦ 
ବାରମ୍ବାର ଖବରକାଗଜମାନଙ୍କରେ ବାହାରିଛି। ସେମାନଙ୍କ ମଧ୍ୟରେ ଅଗ୍ରଣୀ ସମାଜବାଦୀ 

ପାର୍ଟି ନେତା ମୂଲାୟମ ସିଂହ । ଅଥଚ ସମ୍ବିଧାନର ମୌଳିକ ପରିବର୍ଭନ କଥାରେ ଏହି 
ସମାଜବାଦୀ ଓ ସାମ୍ୟବାଦୀମାନେ ଆଗଭର ହୁଅନ୍ତି; କିନ୍ଧୁ ସେ ଦିଗରେ ସେମାନଙ୍କର ଉତ୍ସାହ 
ଦେଖିବାକୁ ମିଳେନା। ସୋଭିଏତ୍‌ ୟୁନିଅନ୍‌ର ପତନ ପରେ ସମାଜବାଦର ଶେଷ ଦୁର୍ଗ ଚୀନ୍‌ରେ 
ବଜାର ଅର୍ଥନୀତିର ଜୟଯାତ୍ରା ଫଳରେ ସେଠାରୁ ବି ସମାଜବାଦର ଧୃନି ଆଉ ଶୁଭୁ ନାହିଁ। 
ଏଭଳି ପରିଗ୍ରିତିରେ ଭାରତୀୟ ସାମ୍ୟବାଦୀମାନଙ୍କ ଏବେ ସାମ୍ୟବାଦର ସମସ୍ୟା ବିବ୍ରତ କରୁନାହିଁ 
କି ସମ୍ବିଧାନ ସଂଶୋଧନ କଥା ସେମାନଙ୍କଠାରୁ ଶୁଭୁ ନାହିଁ । ସେମାନଙ୍କର ଏବେ ସମସ୍ତ ଦୃଷ୍ଟି 
ଧର୍ମନିରପେକ୍ଷତାର ଶବୁ ବିଜେପିର ଅଗ୍ରଗତି ରୋକିବା ଦିଗରେ। 

ଆମ ଦେଶର ସମ୍ବାଦପତ୍ରମାନଙ୍କରେ ବେଳେବେଳେ ଖବର ବାହାରେ ଯେ ଅମୁୂକଙ୍କ 
ଘରୁ ଏତେ କୋଟି ବା ଏତେ ଶହ କୋଟି ଟଙ୍କାର ହିସାବ ବହିର୍ଭ୍ତ ସକ୍ପତ୍ତି ଆୟକର ବିଭାଗ 
ବା ସିବିଆଇ ଅଥବା ଏନ୍‌ଫୋର୍ସିମେଣ୍ଟ ବିଭାଗ ବାହାର କରିଛନ୍ତି। ଏଭଳି କୋଟି କୋଟି ବା 
ଶହ ଶହ କୋଟି ଟଙ୍କା ପାଞ୍ଚ ଚିନି ବର୍ଷରେ ଠୂଳ ହୁଏନାହିଁ । ତେବେ ପ୍ରଶ୍ନ ଉଠେ ପୂର୍ବୋକ୍ତ 
ବିଭାଗମାନ ଅତୀତର କୋଡ଼ିଏ ପଚିଶ ବର୍ଷ ଧରି କରୁଥିଲେ କ'ଣ? ସେମାନେ ଯାହା କିଛି 
କରନ୍ତି ସେସବୁ ଖାଲି ଚାକିରି ରଖିବା ଲାଗି ଓ ସରକାର ତଥା ଜନସାଧାରଣଙ୍କ ଦେଖାଇ 
ହେବା ଲାଗି ହୋଇଥାଏ। ଏଭଳି ଅଭିଯୋଗ କଲେ ଉତ୍ତର ମିଳିବ ଯେ ଆମ ପାଖରେ 
ଚୋର ଧରିବାକୁ ଯଥେଷ୍ଟ ଲୋକ ନାହାନ୍ତି । ଆମ ଦେଶରେ ଯିଏ ଯେତେ ସମ୍ପତ୍ତି ଓ ସୁବିଧା 
ହାସଲ କରିଛନ୍ତି ସେମାନଙ୍କଠାରୁ ତାହା ଛଡ଼ାଇ ନେବା ଲାଗି କିଛି ଟାଣୁଆ ଅସ୍ତ୍ର ନାହିଁ, ନନେବା 
ଲାଗି ରହିଛି ବହୁ ରକ୍ଷା କବଚ। 

ଜଗତୀକରଣ ପ୍ରକ୍ରିୟାରେ ମୂଖ୍ୟ ସୁବିଧା ଭୋଗ କରୁଥିବା ଆମ ଦେଶର ଏକ- 
ତୃତୀୟାଂଶ ଲୋକଙ୍କ ସଂଖ୍ୟା ଉଣା ହୋଇ ହୋଇ ଏକଂ-ପଞ୍ଚମାଂଶ ହେଲେ, ପ୍ରାୟ ଅସନ୍ତୁଷ୍ଟ 
ଗେଷ୍ଠୀଙ୍କ ଶକ୍ତି ସାମର୍ଥ୍ୟ ଆହୁରି ଆଖିଦୃଶିଆ ହେବ। ସେଭଳି ଗୁରୁଡର ପରିସ୍ଥିତି ସୃଷ୍ଟି ନହେଲା 
ପର୍ଯ୍ୟନ୍ତ ବର୍ଉମାନର ଧାରା ଅବ୍ୟାହତ ରହିଯିବ ବୋଲି ଆଶଙ୍କୀ ହେଉଛି। ଏବେ ଯେଉଁ 
ମୁଷ୍ଟିମେୟ ଲୋକ ସାମ୍ୟବାଦ, ସମାଜବାଦ ଓ ସାମାଜିକ ନ୍ୟାୟ କଥା ଆନ୍ତରିକ ଭାବରେ 
କହୁଛନ୍ତି (ଯଥା ଜ୍ୟୋତି ବସୁ) ଖବର ନେଲେ ଦେଖିବେ ଯେ ସେମାନଙ୍କ ପିଲାମାନେ 
ବହୁଜାତୀୟ ସଂସ୍ଥା ସହିତ ଜଡ଼ିତ, ନହେଲେ ଦେଶ ବିଦେଶରେ ଆରାମଦାୟକ ବ୍ୟବସ୍ଥିତ 
ସଂସ୍ଥାରେ ନିଯୁକ୍ତ। ତେବେ ବିଲେଇ ବେକରେ ଘଣ୍ଟି ବାନ୍ଧିବ କିଏ? ଏଇଥିପାଇଁ ସାଧାରଣ 
ଲୋକଙ୍କଠାରୁ ଦୂରରେ ଥିବା ଆମ ଭାରତୀୟ ବ୍ୟବସ୍ଥା ନାମକୁ ମାତ୍ର ସାଧାରଣତନ୍ତ୍ର ନହୋଇ 
ଆହୁରି ଅନେକ ବର୍ଷ ଅସାଧାରଣ ଗୋଷ୍ଠୀର ତନ୍ତ୍ର ହୋଇ ରହିବ। * 

ମାଇକେଲ୍‌ ଜାକ୍ସନୀୟ ସିନ୍ଡ୍ରୋମ୍‌ 


ପପ୍‌ ସଙ୍ଗୀତ ତାରକା ଶିରୋମଣି ମାଇକେଲ୍‌ ଜାକ୍ସନ୍‌କ୍ ଦେହାବସାନ ପରେ ତାଙ୍କ 
ଶରୀର ବ୍ୟବଢ୍ରେଦରୁ ଜଣାପଡ଼ିଲା ଯେ ଅତିରିକ୍ତ ଉତ୍ତେଜକ ଓଁଷଧ ଓ କଷ୍ଟ ଲାଘବୀୟ 
ଓିଷଧ ଖାଇ ଖାଇ ସେ ଦେହର ସ୍ଵାଭାବିକ ପ୍ରାଣଶକ୍ତି ହରାଇଥିଲେ। ହୃଦୟଗ୍ରାହୀ ସଙ୍ଗୀତକୁ 
ଚରମ ତାନରେ ଗାଇବା ସଙ୍ଗେ ସଙ୍ଗେ ନୃତ୍ୟ କରିବାବେଳେ ସେ ଏତେ ଆତ୍ସହରା 
ହୋଇପଡ଼ୁଥିଲେ ଯେ ଏକାଧିକବାର ପଡ଼ିଯାଇ କ୍ଷତବିକ୍ଷତ ହୋଇଥିଲେ। ସେଇଥିଯୋଗୁଁ 
ତାଙ୍କ ନାକରେ ଅସ୍ତ୍ରୋପଚାର କରାଯାଇଥିଲା। ତାଙ୍କ ବିୟୋଗରେ ତାଙ୍କର ଅୟୂଡ ଅୟୂତ 
ଗୁଣଗ୍ରାହୀ ଭାଙ୍ଗ ପଡ଼ିଛନ୍ତି। 

ଗୋଟିଏ ସମୟରେ ତାଙ୍କର ବିୟୋଗ ଘଟିଲା ଯେତେବେଳେ ଯୁକ୍ତରାଷ୍ଟ୍ର ଆମେରିକା 
ତଥା ଶିଲ୍ଵ ବାଣିଜ୍ୟ ସମୃଦ୍ଧ ଦେଶମାନଙ୍କ ସମେତ ସମଗ୍ର ବିଶ୍ଵ ଦାରୁଣ ଆଥିକ ତଥା ଆର୍ଥନୀତିକ 
ସଙ୍କଟରେ ପଡ଼ିଯିବା ସଟ୍ଗେସଙ୍କେଂ ବିଶ୍ଵବ୍ୟାପୀ ନୈଡିକ ଅବକ୍ଷୟ ଦେଖାଦେଇଛି। ଏହାରି 
ସାଙ୍ଗକୁ ସମଗ୍ର ପୃଥିବୀ ଅପ୍ରତ୍ୟାଶିତ ଭାବରେ ଉତ୍ତପ୍ତ ହୋଇ ମଣିଷ ମନରେ ନାନା ଦୁଃସ୍ବପ୍ପ 
ସୃଷ୍ଟି କରୁଛି | କୃଷି, ଶିଲ୍‌ ଓ ବାଣିଜ୍ୟ ଛଡ଼ା ଆଧୁନିକ ମଣିଷର ନାନା ବିଳାସ ଓ ମନୋରଂଜନ 
ଲାଗି ପ୍ରଚୁର ଉର୍ଜା ବ୍ୟୟ କରାଯାଉଛି। ଏଣେ ଗଛଲତାର ଆନୁପାତିକ ହାର ହ୍ରାସ ପାଇବାରେ 
ଲାଗିଛି। ଏହାଫଳରେ ପୃଥିବୀ ପୃଷ୍ଠରେ ଗ୍ରିନ୍‌ ହାଉସ୍‌ ଗ୍ୟାସର ପରିମାଣ ବୃଵି ହୋଇ ବିଶ୍ବ 
ପୃଷ୍ଠର ଉତ୍ତାପ ପୂର୍ବ ଆକଳନଠାରୁ ଅଧିକ ବୃଦି ପାଇଛି । ଏସବୁକୁ ଲକ୍ଷ୍ଯ କଲେ ଜାକ୍ସନ୍କଂ 
ଜୀବନର ବିକାଶ ଓ ବିନାଶ ସମଗ୍ର ବିଶ୍ଵବ୍ୟାପୀ ଦେଖା ଦେଇଥିବା ଏକ ବ୍ୟାପକ ସଂକ୍ରିୟାର 
(ସିନ୍ଡ଼ୋମ୍‌ର) ଅଂଶଟିଏ ଭଳି ମନେହୁଏ । ଖାଲି ସଚ୍ଚୀତ କ୍ଷେତ୍ରରେ ନୁହେଁ କ୍ରୀଡ଼ା କ୍ଷେତ୍ରରେ 
ବି ସେଇକଥା। ବିଭିନ୍ନ କ୍ରୀଡ଼ା ଦିଗରେ ସର୍ବଶ୍ରେଷ୍ଠତ୍ଵ ଲାଭ ପାଇଁ ଖେଳାଳିମାନେ ଉତ୍ତେଜକ 
ଓଁଷଧ ସେବନ କରୁଥିବାର ପ୍ରମାଣ ମିଳୁଛି ଓ ସେଥିଲାଗି ସେମାନଙ୍କୁ ନିନ୍ଦିତ ହେବାକୁ ମଧ୍ୟ 
ପଡ଼ୁଛି। ଏସବୁ ବ୍ୟକ୍ତିଙ୍କ ଛଡ଼ା ଯୁକ୍ତରାଷ୍ଟ୍ର ତଥା ଅନ୍ୟାନ୍ୟ ଉନ୍ନତ ଦେଶର ଅସଂଖ୍ୟ ବ୍ଯକ୍ତି 
ଏପରିକି କିଶୋର, କିଶୋରୀମାନେ ବି ଅଧିକ ଉତ୍ତେଜନା ଏବଂ ଅଧିକ ଉନ୍ମାଦନା ପାଇଁ 

ଡ଼ଗ୍‌ ସେବନ କରୁଛନ୍ତି । ଏହି କାରଣରୁ ହିରୋଇନ୍‌ ଏବଂ ଗଞ୍ଜେଇ ଆଦିର ଚାଲାଣ ରୋକିବା 
ଲାଗି ଶତଚେଷ୍ଟା ବ୍ୟର୍ଥ ହେଉଛି। 

ବ୍ୟକ୍ତିଗତ ଲାଭ ପ୍ରେରଣା ପୁଞ୍ଜିବାଦୀ ସାଫଲ୍ୟର ମୂଳ ମନ୍ତ୍ର ବୋଲି ଜଣାଶୁଣା | ତାହା 
ମଣିଷକୁ ଅଧିକ କର୍ମମୂଖର କରିଥାଏ ଓ ଲାଭର ନୃତନ ଉପାୟମାନ ବାହାର କରିବାକୁ 
ପ୍ରଚୋଦିତ କରିଥାଏ। ସେହି ଦୁର୍ଦମନୀୟ ଅଭିଳାଷରୁ ବ୍ୟାଙ୍କ ବ୍ୟବସାୟ, ଷ୍ଟକ୍‌ ଏକ୍ସଚେଞ୍ଜ 
ଓ ବିଜ୍ଞାପନର କିମିଆ ଆଦିର ସୃଷ୍ଟି। ଶିଲ୍ବ ବିପୂବ ସଙ୍ଗେସଙ୍ଗେ ଶିଲ୍ଳଜାତ ଦ୍ରବ୍ୟଗୁଡ଼ିକର 
ବିକ୍ରି ଲାଗି ବଜାର ଦଖଲ ପାଇଁ ଲାଗି ରହିଥିବା ସମର ଓ ଉପନିବେଶ ଆଜି ନାହିଁ ସତ, 
କିନ୍ତୁ ବଜାର, ସାମୂହିକ ଭାବରେ ମଣିଷକୁ କାବୁ କରିବାରେ ଲାଗିଛି । ଆଉ ପୁଞ୍ଜିବାଦ ସମୃଦ୍ଧ 
ଗଣମାଧ୍ୟମ, ତାର ବୈପୁବିକ ଭୂମିକା ହରାଇ, ଆଜି ବଜାରର ଜୟଜୟକାରରେ ଦିଗଭ୍ରଷ୍ଠ | 
ସେହି ବଜାରର ଝଲକ ଗୋଟିଏ ସମୟରେ ଏଭଳି କାଉଳା କଲା ଯେ ବିନା ପୂଞ୍ଜିରେ 
ବ୍ୟବସାୟ ଚାଲିଲା ଓ ଚିନା ବନ୍ଧକରେ ଖାଲି ରଣ ମିଳିଲା ନାହିଁ; ରଣ ନିଅ ଖର୍ଚ୍ଚ କର, ଖର୍ଚ୍ଚ 
କର ଧୃନିରେ ଗଗନ ପବନ ରୁନ୍ଧି ହୋଇଗଲା। ଫଳରେ ସବୁ ନିୟମ ଓ ଶୃଙ୍ଖଳା ହୁଗୂୁଳା 
ହୋଇଗଲା ଏବଂ ବ୍ୟବସାୟରେ ଯେଉଁ ସର୍ବନିମ୍ନ ନୈତିକତା ଥାଏ ତାକୁ ବି ଜଳାଞ୍ଜଳି 
ଦିଆଗଲା। ସୁଲଭ ରଣ ସାର୍ଥକ ଦିଗରେ ନ ଲାଗି ଅଧିକାଂଶ କ୍ଷେତ୍ରରେ ଅବାଟରେ ବିନିଯୋଗ 
ହେଲା ଏବଂ ଏହି ପ୍ରକ୍ରିୟାର ପରିଚାଳକମାନେ ଆଖିବୁଜା ଅର୍ଥ ଲୁଟ୍‌ କରିବାରେ ଲାଗିଲେ। 
ଅତ୍ୟଧିକ ଲୋଭରୁ ଆଜିର ଆର୍ଥିକ ଓ ଆର୍ଥନୀତିକ ସଙ୍କଟର ସୃଷ୍ଟି ବୋଲି ବହୁ ବିଳମ୍ବରେ 
ଅର୍ଥିନୀତିଜ୍ଞମାନେ ଉପଲବ୍ତି କଲାବେଳକୁ ଆଥିକ ପୋତର ମଙ୍ଗ ଆଜି ହୁଗୁଳା। ଯେଉଁ ନୈତିକ 
ଦିଗ ଶିଲ୍ଟ ସମୃଦ୍ଧ ପାଶ୍ଚାତ୍ୟ ସଭ୍ୟତାକୁ ସହାୟତା ଦେଇ ଆସିଥିଲା, ବିଶେଷ କଷ୍ଟ ନକରି 
ଅତ୍ୟଧିକ ଲାଭ ହାସଲ କରିବା ପାଇଁ ପାଗଳ, ମଣିଷ ତାକୁ ହରାଇ ବସିଛି। ଅତ୍ୟଧିକ ସମ୍ବୋଗ 
ଲିସ୍ତ୍ରା ଯୋଗୁଁ ନୈତିକତାର ଲଙ୍ଗର ତାକୁ ସହାୟତା ଦେବାକୁ ଆଜି ଅକ୍ଷମ। ସେହି ନୈତିକତାର 
ଅବକ୍ଷୟ ପ୍ରତିଫଳିତ ହେଉଛି ବିଶେଷ ଭାବରେ ଶିକ୍ଷା କ୍ଷେତ୍ରରେ। ଯୁକ୍ତରାଷ୍ଟ୍ର ଆମେରିକାର 
ପିଲାମାନେ ବୌଵିକ ଦିଗରୁ, ଇଉରୋପୀୟ ଦେଶମାନଙ୍କ କଥା ଛାଡ଼ନ୍ତୁ ଜାପାନ, ଚୀନ୍‌ ଓ 
ଭାରତବର୍ଷର ପିଲାମାନଙ୍କଠାରୁ ପଛରେ ପଡ଼ି ଯାଉଛନ୍ତି । ଯେଉଁଠି ମୁରବିମାନଙ୍କର ଦିଗ୍ଦର୍ଶନ 
ନାହିଁ ସେଇଠି ଛାତ୍ରୀମାନେ ମାଧ୍ୟମିକ ଶିକ୍ଷା କାଳରେ ବିବାହ ନହୋଇ ସନ୍ତାନ ଜନ୍ମ କରୁଛନ୍ତି 
ଏବଂ ସେସବୁ ପିଲାମାନଙ୍କ ଲାଳନପାଳନ ପାଇଁ ଛାତ୍ରାବାସମାନକ୍କରେ ବ୍ୟବସ୍ଥା ବି ହେଉଛି। 
ଏପରି ପରିସ୍ଥିତିରେ ପିଲାମାନଙ୍କର ପାଠପଢ଼ାରେ ଏକାଗ୍ରତା ଓ ନିଷ୍ଠାର କେତେ ଅଭାବ 


~~ — 


ହେଉଥିବ ତାହା ଅନୁମେୟ । ଏ ପରିସ୍ଥିତିରୁ ମୂକ୍ତ ହେବା ପାଇଁ ଓବାମା ସରକାର ଏବେ 

ମାଧ୍ୟମିକ ଶିକ୍ଷା ପରେ ତିନି ଚାରି ବର୍ଷ ପଢ଼ାର ବ୍ୟବସ୍ଥା ଲାଗି ଅର୍ଥ ବ୍ୟବସା କଲେଣି। 
ଏହାଫଳରେ ବହୁ ବ୍ୟକ୍ତି କର୍ମନିଯୁକ୍ତି ତ ପାଇବେ ଓ ତା'ରି ସଙ୍ଗେ ସଙ୍ଗେ ଛାତ୍ରମାନେ ପଢ଼ା 
ପରେ ପରେ କିଛି ସାର୍ଥକ କାର୍ଯ୍ୟରେ ନିଯୁକ୍ତ ହେବା ଲାଗି ସକ୍ଷମ ହେବେ। 

ଯୁକ୍ତରାଷ୍ଟ୍ର ସମେତ ବହୁ ଶିଲ୍ଟୋନ୍ନତ ଦେଶର ମଟର ଗାଡ଼ି ଉତ୍ପାଦନ ଶିଲ୍ଳ ଏକ 
ଗୁରୁତ୍ବପୂର୍ଣ୍ଣ ଧନ୍ଦା । ଏଣୁ ସେହି ଶିଲ୍ବକୁ ସୁଧାରିବା ଲାଗି ସରକାର ଲକ୍ଷଲକ୍ଷ କୋଟି ଡଲାର 
ରଣ ଦେଉଛନ୍ତି। ଏହାସତ୍ତ୍ଵେ ଜେନେରାଲ ମଟର ଓ କ୍ରାଇସିଲର୍‌ ଭଳି କକ୍ପାନି ପୂର୍ବ ସ୍ତରକୁ 
ଫେରିବା ଅସମ୍ବବ। ଏହାଛଡ଼ା ଅନ୍ୟାନ୍ୟ ବହୁ ଶିଲ୍ବ ଓ ବ୍ୟବସାୟ ନାନା ସମସ୍ୟାର ସମ୍ମୁଖୀନ। 
ଏଣୁ ବେକାର ଲୋକଙ୍କୁ ସାର୍ଥିକ କାର୍ଯ୍ୟରେ ଲଗାଇବା ଏକ ବଡ଼ ଚାଲେଞ୍ଜ ହୋଇପଡ଼ିଛି। 
ସେଇଥିଲାଗି ପୂର୍ବାପେକ୍ଷା ଅଲ୍ବ ଆୟରେ ସୂସ୍ଥ ଜୀବନଯାପନ ଲାଗି ମନକୁ ମନେଇବାକୁ 
ପଡ଼ିବ। ଜୀବନ ଦର୍ଶନର ମୋଡ଼ ବଦଳିଲେ ପରିବତ୍ତିତ ପରିସ୍ଥିତି ଅସହ୍ୟ ହେବ ନାହିଁ। 
ଏଣୁ ଖାଲି ନିଯୁକ୍ତି ପାଇଁ କର୍ମ କୌଶଳ ନୁହେଁ; ଆତ୍ମବିଶ୍ଵାସ ସଵଜକ ଦିଗରେ ନୈତିକ ଶିକ୍ଷାର 
ଆବଶ୍ୟକତା ଖୁବ୍‌ ବେଶି ରହିଛି। ଫଳରେ ଯଥାର୍ଥ ପୂର୍ଣ୍ଣା]ଙ ଶିକ୍ଷା ପାଉଥିବା ମଣିଷର ଅଯଥା 
ଆବଶ୍ୟକତା କମିଯିବ ଓ ତାର ପ୍ରଭାବ ସୁଦୂରପ୍ରସାରୀ ହେବ। ଏପର୍ଯ୍ୟନ୍ତ ଉଭୟ ଯୁକ୍ତରାଷ୍ଟ୍ର 
ତଥା ଚୀନ୍‌ ଉପଭୋଗ୍ୟ ବସ୍ତୁର ପ୍ରାଚୁର୍ଯ୍ୟକୁ ଗୁରୁତ୍ଵ ଦେଇ ଆସିଛନ୍ତି ଆଉ ସମଗ୍ର ପୃଥିବୀ 
ପାଇଁ ସେହିମାନେ ହିଁ ମଡ଼େଲ ବୋଲି ଧରାଯାଇ ଆସିଛି। ଫରକ୍‌ କେବଳ ଏତିକି ଯେ ଚୀନ୍‌ରେ 
କଠୋର ନିୟମ ରହିଥିବାରୁ ସାମାଜିକ ଦୁଷ୍କଡିର ପରିମାଣ କମ୍‌। କିନ୍ତୁ କଠୋର ନିୟମ 
ଦ୍ଵାରା କଅଣ ସବୁ ସମସ୍ଯାର ସମାଧାନ କରି ହେବ? ସ୍ଵତଃପ୍ରବୃବତ୍ତ ହୋଇ ନିୟମ ରକ୍ଷା 
କରିବା ଦିଗରେ ନୈତିକତାର ଗୁରୁତୃପୂର୍ଣ୍ଣ ଭୂମିକା ରହିଛି। କିନ୍ତୁ ଏ ଦିଗର ମହତ୍ତ୍ଵକୁ ହୃଦୟଗ୍ରାହୀ 
କରାଇବା ଲାଗି ଯେଉଁ ମହାନ୍‌ ନେତୃତ୍ଵ ଦରକାର ତାହାର ଅଭାବ ବେଶ୍‌ ଅନୁଭୂତ ହେଉଛି। 
ଆଜି ବିବେକାନନ୍ଦ ବା ଗାନ୍ଧିଙ୍କ ଭଳି ତୁଙ୍ଗ ବ୍ୟକ୍ତିତ୍ଵ ନାହାନ୍ତି। ନାନା କାରଣରୁ ପୋପ୍‌ ଓ 
ଦଲାଇଲାମା ମଧ୍ୟ ସେହି ଅଭାବ ଦୂର କରିପାରିବେ ନାହିଁ । ସମଗ୍ର ବିଶ୍ଵ ପାଇଁ ସେହି ସ୍ତରର 
କେହି ମହାତ୍ସା ନ ବାହାରିଲେ ବି ଯୁକ୍ତରାଷ୍ଟ୍ର ଭଳି ଗ୍ରହଣଶୀଳ ଦେଶ ପାଇଁ କୌଣସି ଦିଗ୍ଦର୍ଶକ 
ଆଗେଇ ଆସିଲେ ତାହା ବି ବସ୍ତୁଭୋଗ ସର୍ବ ସ୍ଵ ବିଶ୍ଵ ପାଇଁ ନ୍ତନ ଅଧ୍ୟାୟ ସୃଷ୍ଠି କରନ୍ତା। 
ଅଡ୍ମନିଯୁକ୍ତି ଛଡ଼ା ଶିକ୍ଷାର ଦିଗନ୍ତକୂ ଆହୁରି ବ୍ୟାପକ ଓ ଗଭୀର କରିବାର ପରିକଲ୍ଳନା ରହିଲେ 
ନିଯୁକ୍ତି କ୍ଷେତ୍ର ମଧ୍ଯ ଆହୁରି ପ୍ରସାରିତ ହୋଇପାରିବ । ଆହାର ବିହାର ଆଦିକୁ ପରିମିତ 
ସୀମାକ୍‌ ଆଣିପାରିଲେ ରୋଗ ବି ଉଣା ହୋଇଯିବ । ଉଲ୍ଲେଖଯୋଗ୍ୟ ଯେ ଉନ୍ନତ 
ଦେଶମାନଙ୍କର ଲୋକେ ଅତ୍ୟନ୍ତ ପୁଷ୍ଟିକର ଖାଦ୍ୟ ଖାଉଥିବାରୁ ପିଲାଟି ଦିନରୁ ଅତ୍ଯଧିକ 

ମୋଟା ହୋଇ ଯାଉଛନ୍ତି ଓ ଓଜନ ତଥା କଳେବର କମାଇବା ଲାଗି ବେଶ୍‌ ଅର୍ଥ ତଥା ଶକ୍ତି 
ବ୍ୟୟ କରିବାକୁ ପଡୁଛି। 

ଦ୍ଵିତୀୟ ମହାସମର ପର ତିରିଶ ବର୍ଷ ପର୍ଯ୍ୟନ୍ତ ଯୁକ୍ତରାଷ୍ଟ୍ର ଆମେରିକା ସବୁ ଦିଗରୁ 
ବିଶ୍ଵର ଅଗ୍ରଣୀ ଶକ୍ତି ଭାବରେ ବିବେଚିତ ହେଉଥିଲା। ଏହା ପରଠାରୁ ଯେଉଁ ଅବକ୍ଷୟ 
ଆରମ୍ବ ହେଲା, ତାର ପରିଣତି ଏବେ ପରିସ୍କୁଟିତ ହେଉଛି । ତାକୁ ଆଦର୍ଶ ଭାବରେ ଧରି 
ନେଇଥିବା ଦେଶରେ ସେହି ଅବସ୍ଥା ଦେଖାଦେଇଛି। ବିଶ୍ଵରେ ଦେଖା ଦେଇଥିବା ଅତ୍ୟଧିକ 
ଉତ୍ତାପ ହ୍ରାସ ପାଇଁ ଇଡିମଧ୍ୟରେ ଯେତେ ସମ୍ମିଳନୀ ହେଲାଣି ସେସବୁରୁ କୌଣସି ଆଖିଦୃଶିଆ 
ଫଳ ମିଳୁନାହିଁ । ଯୁକ୍ତରାଷ୍ଟ୍ର ଆମେରିକା ସମେତ ଶିଲ୍ଳୋନ୍ନତ ଦେଶମାନଙ୍କରେ ଆଥିକ ମାନ୍ଦା 
ଅବସ୍ା ଯୋଗୁଁ ପରୋକ୍ଷରେ ଗ୍ରିନ୍‌ହାଉସ୍‌ ଗ୍ୟାସ୍‌ ଉପ୍ପାତ କମିଛି । କିନ୍ତୁ ଖାଲି 'ଟେକ୍ନୋଲଜି' 
ଜରିଆରେ ନୁହେଁ; ଆବଶ୍ୟକତା ହ୍ରାସ ଏବଂ ଜୀବନଶୈଳୀର ମୌଳିକ ପରିବର୍ଭନ ଦ୍ଵାରା ଏ 
ଦିଗର ସମାଧାନ ସମ୍ବବପର । ଏ ଆହ୍ବାନକୁ ଶିଲ୍ଳ ସମୃଦ୍ଧ ରାଷ୍ଟ୍ରମାନେ ହୁଏଡ ଅପେକ୍ଷାକୃତ 
ସହଜରେ ଗ୍ରହଣ କରିନେବେ, କିନ୍ତୁ ଭାରତବର୍ଷ ଭଳି ରାଷ୍ଟ୍ର ୟାକୁ ବୁଝିବା ଅବସ୍ଥାରେ ନାହିଁ। 
ଆମ ରାଷ୍ଟ୍ରନାୟକମାନଙ୍କର ଯୁକ୍ତି ହେଲା ଆମେ ଶିଲ୍ଟ ବିକାଶ ଦିଗରେ ପଛରେ ପଡ଼ିଛୁ। 
ଆମେ ସେମାନଙ୍କ ପାଖାପାଖି ହେଲା ପରେ ସେକଥା ବିଚାରକୁ ନେବା। 

ଭାରତବର୍ଷରେ ବିଭିନ୍ନ ଦିଗର ପାର୍ଥକ୍ୟ ବହୁତ ବେଶି। ଆମର ଅନେକ ଅନୁନ୍ଧତ 
ଅଞ୍ଚଳ ତଥା ପଛୁଆ ବର୍ଗଙ୍କ ବିକାଶ ଲାଗି ଉର୍ଜାର ଅଧିକ ଆବଶ୍ୟକତା ରହିଛି ନିଶ୍ଚୟ। କିନ୍ତୁ 
ଯେଉଁ ଆଖିଦୃଶିଆ ମଧ୍ୟମ ବର୍ଗ ତଥା ବିଳାସୀ ବର୍ଗ ଅଛନ୍ତି ସେମାନେ ଉର୍ଜା ସଂରକ୍ଷଣ ଦିଗରେ 
କିଛି ତ କରିପାରନ୍ତେ ! କିନୁ ସେ ଦିଗରେ ରାଷ୍ଟ୍ର ଭାବରେ ଆମର କିଛି ଉଦ୍‌ବେଗ ଥିଲା ପରି 
ମନେ ହୁଏନା। ପୃଥିବୀର ଉତ୍ତାପ ବଢ଼ି ଚାଲିବାର ବିପଦକୁ ପରପିଢ଼ି ଲାଗି ଠେଲି ଦେଇ ଆମେ 
ତଳ଼ାଳିକ ସମାଧାନ ଦ୍ଵାରା ବାହାବାହା ନେବାରେ ବ୍ୟସ୍ତା ଯୁକ୍ତରାଷ୍ଟ୍ର ଆମେରିକା ପଛକୁ ଚୀନ୍‌ 
ଗ୍ରିନହାଉସ୍‌ ସମସ୍ୟାରେ ଅଧିକ ଆକ୍ରାନ୍ତ । ଏହାସନତ୍ତ୍ଵେ ଚୀନ୍‌ ହୁଏତ ଅପେକ୍ଷାକୃତ ସହଜରେ 
କଥାଟି ଗ୍ରହଣ କରିବ କିନ୍ତୁ ଭାରତବର୍ଷ ସେଦିଗକୁ ଗୁରୁତ୍ଵ ଦେଲାଭଳି ମନେ ହୁଏନା। ସରକାରୀ 
ସ୍ତର ଛଡ଼ା ସାଧାରଣ ଭାବରେ ଭାରତୀୟମାନଙ୍କ ଉଦ୍‌ବେଗ କୌଣସି ଭାବରେ ଦେଖାଯାଉ 
ନାହିଁ । ଭାରତବର୍ଷରେ ଖାଲି ରାଜନୀତିକ ସ୍ତରରେ ନେତୃତ୍ଵ ଦିଗରେ ଶୂନ୍ୟସ୍ଥାନ ଦେଖା 
ଦେବନାହିଁ ନୈତିକ ଦିଗରେ ମଧ୍ୟ। ଏଣୁ ପଶ୍ଚିମ ଦିଗରୁ ମୌସୁମୀ ବହିବାକୁ ହୁଏତ ଅପେକ୍ଷା 
କରିବାକୁ ପଡ଼ିବ। ହଜାର ହଜାର ବର୍ଷ ଧରି ପ୍ରାଚ୍ୟରୁ ପାଶ୍ଚାତ୍ୟକୁ ବହି ଯାଇଥିବା ସନ୍ଦେଶ ଯେ 


ସମାଧାନର ସର୍ଚ, ପାଶ୍ଚାତ୍ୟ ବିଜ୍ଞମାନେ ସେକଥା ଘୋଷଣା କଲେ ଆମେ ହୁଏତ ମୁଞ୍ଡ ଟୁଙ୍ଗୀରିବା। 

ପଇଁଚାଳିଶ ବର୍ଷର ପରିବର୍ଉନ 


କିଛି ମାସ ତଳେ ଦେବାଶିଷ ନାୟକ ମନ୍ତ୍ରିମଣ୍ଡଳରୁ ବିଦାୟ ନେଲା ପରେ ବରୀର 
ହାଟ, ବଜାର ଓ ବସ୍‌ରେ ଆଲୋଚନା ଚାଲିଲା ବିଜେଡ଼ିରୁ ପରବର୍ତୀ ବିଧାୟକ ହେବା ଲାଗି 
କିଏ ପାର୍ଥିତ୍ଵ ପାଇବ। ଚାରି, ପାଞ୍ଚ ଜଣଙ୍କ ନାଁ ବିଶେଷ ଭାବରେ ଆଲୋଚିତ ହେଉଥିଲା। 
ଆଲୋଚକମାନଙ୍କ ମୁଖ୍ୟ ମାନଦଞ୍ଡ ବିବେଚିତ ହେଉଥିଲା କିଏ ଅଧିକ ଟଙ୍କୀ ଖର୍କ କରି 
ପାରିବ। ଏବେ ରାଜ୍ୟର ବିଭିନ୍ନ ମ୍ୟୁନିସିପାଲିଟି ଓ ଏନ୍‌ଏସିର ନିର୍ବାଚନ ପାଇଁ ପ୍ରସ୍ତୁତି ଚାଲିଛି। 
ଏହି ନିର୍ବାଚନମଣ୍ଡଳୀ ସୀମିତ ଅଞ୍ଚଳକୁ ନେଇ ହେଉଥିବାରୁ ପ୍ରତି ପରିବାରର ଭୋଟରଙ୍କୁ 
ହିସାବକୁ ନିଆଯାଉଛି ! ଗୋଟିଏ ଅଞ୍ଚଳର ନେତା ଭୋଟରମାନଙ୍କ ପୁରୀ, କୋଣାର୍କ ବୁଲାଇବା 
ଭିତରେ ମହାପ୍ରସାଦ ଖୁଆଇ ଶପଥ କରାଇବା ଲାଗି ନିୟମିତ ଗାଡ଼ି ବନ୍ଦୋବସ୍ତ କରିଛନ୍ତି। 
ଏହାଛଡ଼ା ମାଲିକମାନଙ୍କ ମନ ନେବା ଲାଗି ବିଭିନ୍ନ ବ୍ୟବସ୍ଥା ବି ହେଉଛି । ଏହାକୁ ଲକ୍ଷ୍ୟକରି 
ଜଣେ ଅବସରପ୍ରାପ୍ତ ନେତା ତାଙ୍କ ଅଞ୍ଚଳର ଲୋକଙ୍କ ପଚାରିଲେ, ତାହା ହେଲେ ବିଧାନସଭା 
ଲାଗି କେତେ ଖର୍ଚ ଅଟକଳ କରାଯାଇପାରିବ? ଉତ୍ତର ମିଳିଲା କୋଟିଏ ଟଙ୍କୀ। ପ୍ରାୟ ୪୭ 
ବର୍ଷ ତଳେ ଏହି ଲେଖକ ନିର୍ବାଚନ ଜିତିଥିଲା ମାତ୍ର ଅଠରଶହ ଟଙ୍କୀ ଖର୍ଚ୍ଚ କରି। ଅବଶ୍ୟ 
ସେବେଳର ଟଙ୍କାଟିଏ ଏବର ୫୦ ଟଙ୍କା ମୂଲ୍ୟର ହେବ । ରାଜନଗର ଭଳି ଭୌଗଳିକ ଓ 
ସାମାଜିକ ସମ୍ପର୍କ ନଥିବା ଅଞ୍ଚଳ ସହିତ ଯୋଡ଼ିହୋଇ ଯାଇଥିବାରୁ ଏତେ ଟଙ୍କା ଲାଗିଥିଲା। 
କାରଣ ଭୋଟରଙ୍କ ତ ଟଙ୍କା ଦେବା ଅଚିନ୍ତନୀୟ ଥିଲା, ରାଜନଗର ବୁକ୍‌ ଛଡ଼ା ଅନ୍ୟତ୍ର 
ପୋଲିଂ ଏଜେଣ୍ଟଙ୍କୁ ବି ଟଙ୍କୀ ଦେବାକୁ ପତୁ ନଥିଲା। କିଏ ପୋଲିଂ ଏଜେଣ୍ଟ ହେବ ତାହା ଲାଗି 
ଯୁବକମାନଙ୍କ ମଧ୍ୟରେ ପ୍ରତିଯୋଗିତା ଚାଲୁଥିଲା । ପ୍ରଚାରକମାନେ ସାଇକେଲ ଓ ଚାଲିକରି 
ପ୍ରଚାର କାର୍ଯ୍ୟ କରୁଥିଲେ ଓ ସ୍ଵଚ୍ଚଳ ସମର୍ଥକମାନେ ପ୍ରଚାରକମାନଙ୍କ ଖାଇବାକୁ ଦେଉଥିଲେ । 
ଅଢ଼େଇଶହ ଟଙ୍କା ଅମାନତ ଛଡ଼ା ଏକ-ରଙ୍ଗଆ ଛୋଟବଡ଼ ପୋଷ୍ଟର ଓ କିଛି ବ୍ୟାନର ଏବଂ 
ପତାକା- ବାସ୍‌। ଏବେ ବାମପନ୍ତୀମାନେ ଗୋଟିଏ ଗୋଟିଏ ବିଧାନସଭା ନିର୍ବାଚନମଣ୍ଡଳୀ 

ଲାଗି ବି ନିୟୂତ ପରିମାଣ ଟଙ୍କା ଖର୍ଚ୍ଚ କରୁଛନ୍ତି । ଅନ୍ୟାନ୍ୟ ଦଳ ପ୍ରାର୍ଥୀ ବାଛିଲାବେଳେ 
ପ୍ରାର୍ଥୀଙ୍କ ଟଙ୍କା ଖର୍ଚ କରିବାର ସାମର୍ଥ୍ୟକୁ ଗୁରୁତ୍ବପୂର୍ଣ୍ଣ ମାନଦଞ୍ ଭାବରେ ବିଚାର କରୁଛନ୍ତି ଓ 
ତାହା ପରେ ସେ କେଉଁ ଧର୍ମୀୟ ଓ ଜାତିର ଲୋକଙ୍କଠାରୁ କେତେ ଅଧିକ ଭୋଟ ପାଇପାରିବ 
ତାହା ବିଚାରକୁ ନିଆଯାଉଛି । ବାମପନ୍ତୀମାନେ ମଧ୍ୟ ଏସବୁକୁ ହିସାବକୁ ନେଉଛନ୍ତି । ଆଉ 
ପ୍ରାର୍ଥୀ ଅଞ୍ଚଳ, ରାଜ୍ୟ ଓ ଦେଶର ସ୍ବାର୍ଥକୁ କିଭଳି ଭାବରେ ରକ୍ଷା କରିପାରିବ ତାହା ବିଚାରକୁ 
ନନେଇ ତାଙ୍କ ନିଜର ସଂକୀର୍ଣ୍ଣ ସ୍ଵାର୍ଥ କଥାକୁ ହିଁ ବିଚାରକୁ ନେଉଛନ୍ତି। ଆମ ଦେଶରେ 
ରାଜ୍ୟ ତଥା ଦେଶର ନିର୍ବାଚନ କାଳରେ ବିଭିନ୍ନ ଦଳର ଓ ପ୍ରାର୍ଥୀଙ୍କର ଅତୀତର କାର୍ଯ୍ୟକଳାପ 
ଓ ନିର୍ବାଚନ ଇସ୍ତାହାର ମୋଟେ ଆଲୋଚିତ ହୁଏନା। ପଇଁ ଚାଳିଶ ବର୍ଷ ତଳେ ଦୁର୍ନୀତି ଏକ 
ବିଚାରର ମୁଖ୍ୟ ବସ୍ତୁ ଥିଲା। ଏବେ ସେକଥା କେହି ଗୁରୁତ୍ଵ ସହ ଉଠାଉ ନାହାନ୍ତି ପ୍ରାର୍ଥୀଙ୍କ 
ନିଷ୍ଠା ଓ ଯୋଗ୍ୟତା ବି ନିର୍ବାଚନ କାଳରେ ଗୁରୁତ୍ଵ ଲାଭ କରୁନାହିଁ । ଏଣୁ ଯୋଗ୍ଯ ତଥା 
ଆଦର୍ଶସ୍ଥାନୀୟ ବ୍ୟକ୍ତି ନିର୍ବାଚନରେ ପ୍ରତିଦଧନ୍ଦ୍ରିତା କରିବାକୁ ଆଗ୍ରହ ପ୍ରକାଶ କରୁନାହାର୍ତି ଓ 
ନିର୍ବାଚିତ ହେଉନାହାନ୍ତି। 


ଏବେ ଯୁକ୍ତରାଷ୍ଟ୍ର ଆମେରିକାରେ ରାଷ୍ଟ୍ରପତି ନିର୍ବାଚନ ଲାଗି ପ୍ରାଥମିକ କାର୍ଯ୍ୟ ଶେଷ 
ହୋଇଯାଇଛି ପ୍ରାୟ ପଇଁ ଚାଳିଶ ବର୍ଷ ତଳେ ସେ ଦେଶର ଲୋକପ୍ରିୟ ରାଷ୍ଟ୍ରପତି କେନେଡ଼ି 
ହତ୍ୟାକାରୀର ଗୁଳିରେ ପ୍ରାଣ ହରାଇଥିଲେ। ଏହାର ମୁଖ୍ୟ କାରଣ ଥିଲା ଯେ, ସମାଜର 
ତଳିଆ ଶ୍ରେଣୀ ଓ ବିଶେଷ ଭାବରେ କଳା ଲୋକଙ୍କ ପ୍ରତି ସେ ସହାନୁଭୂତିଶୀଳ ଥିଲେ ଏବଂ 
ସମାଜରେ ଏକ ଉଲ୍ଲେଖଯୋଗ୍ଯ ପରିବର୍ଭନ ଆଣିବାକୁ ଚାହୁଁ ଥିଲେ। ସାମାଜିକ ନ୍ୟାୟ 
ଆନ୍ଦୋଳନକାରୀ ନେତା ମାଟିନ୍‌ ଲୁଥର୍‌ କିଙ୍ଗ (ତରୁଣ) ଙୁ ଏହି କାରଣରୁ ହତ୍ୟା କରାଗଲା 
ଏବଂ ସେହିଭଳି ଆଭିମୂଖ୍ୟ ଚାଲୁ ରଖିବେ ବୋଲି ଆଶଙ୍କା କରି ଜନ୍‌ କେନେଡ଼ିଙ୍କ ଭାଇ 
ରବର୍ଟ କେନେଡ଼ିଙ୍କ ହତ୍ୟା କରାଗଲା। ଗତ ରାଷ୍ଟ୍ରପତି ନିର୍ବାଚନରେ ଜଣେ କଳା ନେତା 
ରାଷ୍ଟ୍ରପତି ନିର୍ବାଚନ ଲାଗି ପ୍ରାଣୀ ହୋଇଥିଲେ ହେଁ ତାଙ୍କ କେହି ବିଶେଷ ଗୁରୁତ୍ଵ ଦେଇ ନଥିଲେ 
ଯଦିଓ ତାଙ୍କରି ଲାଗି କୃଷ୍ଟକାୟଙ୍କ ଭୋଟ କିଛି ବିଭାଜିତ ହେଲା; ଫଳରେ ବୃଶ୍ଙ୍କ ବିଜୟ 
ସହଜ ହୋଇଗଲା। 


ଏଥର ରାଷ୍ଟ୍ରପତି ନିର୍ବାଚନ ଅବସରରେ ହିଲାରା କ୍ମିଣ୍ଡନ୍‌ ଡିମୋକ୍ରାଟିକ୍‌ ପାର୍ଟିର ପ୍ରାିତ୍ବ 
ଲାଭ କରିବେ ବୋଲି ଆପାତତଃ ବିଚାର କରାଯାଇଥିଲା। କିନ୍ତୁ ପ୍ରାଥମିକ ନିର୍ବାଚନର ପ୍ରଥମ 

ଫଳାଫଳ ସମସ୍ତଙ୍କ ଚକିତ କରିଦେଲା। ଏ ବାରାକ୍‌ ଓବାମା ପୁଣି କିଏ? ଇଏ କ'ଣ ପ୍ରାଥମିକ 
ଦୌଡ଼ରେ ଶେଷ ପର୍ଯ୍ୟନ୍ତ ରହିବେ? ଇଏ ଏତେ ଅର୍ଥ କେଉଁଠୁ ପାଇବେ? ଇତ୍ୟାଦି ଇତ୍ୟାଦି 
ସନ୍ଦେହ ରହିଥିଲା। ଯେଉଁମାନେ ଡିମୋକ୍ରାଟିକ ଦଳର ପ୍ରାଥମିକ ନିର୍ବାଚନର ଅଗ୍ରଗତି ଲକ୍ଷ୍ୟ 
କରିଥିବେ ସେମାନେ ନିଶ୍ଚିତ ଭାବରେ ବିସ୍ମିତ ହୋଇଥିବେ ଦେଖି ଯେ ବାରାକ୍‌ ଓବାମାଙ୍କ 
ସମାବେଶରେ କିଭଳି ବିପୁଳ ସଂଖ୍ୟାର ଲୋକେ ସମବେତ ହେଉଥିଲେ ଓ ବିଭିନ୍ନ ବର୍ଗରୁ 
ସେ କିଭଳି ଆର୍ଥିକ ସାହାଯ୍ୟ ବି ପାଉଥିଲେ। ଯୁକ୍ତରାଷ୍ଟ୍ର ଆମେରିକାର ପ୍ରାଥମିକ ନିର୍ବାଚନ 
ଏଥରକ ଯେଭଳି ହେଲା, ଏପରି ଚମକପ୍ରଦ ପ୍ରାଥମିକ ନିର୍ବାଚନ କେବେ ହୋଇନଥିଲା। 
ରଙ୍ଗ ଓ ଲିଙ୍ଗ କଥା କୁଆଡ଼େ ଗଲା? ସାତବର୍ଷ ତଳର ଇସଲାମ ଆତଙ୍କବାଦୀଙ୍କ ବିଭୀଷିକାର 
ଛାପ ମନରୁ ନ ଲିଭୁଣୁ ଜଣେ ଆଫ୍ରିକୀୟ ମୁସଲମାନ ବଂଶଧରର ସନ୍ତାନ ପୁଣି ରାଷ୍ଟ୍ରପତି 
ନିର୍ବାଚନରେ ଏଭଳି ସହାନୁଭୂତି ଓ ସାହାଯ୍ୟ ପାଇବ ବୋଲି ଆମେ କ'ଣ ପୂର୍ବରୁ ଅନୁମାନ 
କରିପାରିଥା'ନ୍ତେ? ନାରୀ ତ ବିଭିନ୍ନ ଉନ୍ନତ ଓ ଏପରିକି ମୁସଲମାନ ରାଷ୍ଟ୍ରରେ ସର୍ବୋକ୍ର 
କ୍ଷମତାରେ ଅଭିଷିକ୍ତ ହେଲେଣି, ଏଣୁ ହିଲାରୀଙ୍କ ପ୍ରାର୍ଥିତ୍ଵ ଓ ରାଷ୍ଟ୍ରପତି ହେବା ସମ୍ବାବନାରେ 
କେହି ବିସ୍ପିତ ହୋଇ ନଥିଲେ। କିନ୍ତୁ ଜଣେ ମିଶ୍ରିତ ରକ୍ତର ଓ ପୁଣି ବୁନିଆଦିବିହୀନ ଯୁବକଙ- 
ରାଷ୍ଟ୍ରପତି- ସେକଥା ତ ଅଚିନ୍ତନୀୟ। 


ପରିବର୍ଭନ ପାଇଁ ମା୍ିନ୍‌ ଭୋଟରମାନେ ଏଥର ଖୁବ୍‌ ଆଗ୍ରହୀ ଏକଥା ସତ । କାରଣ 
ଗତ କେତେବର୍ଷର ଇରାକ ଓ ଆଫଗାନିସ୍ତାନ ଯୁଦ୍ଧରେ ଯୁକ୍ତରାଷ୍ଟ୍ର ଆମେରିକାବାସୀ କ୍ରାନ୍ତ, 
କିନ୍ତୁ ଏହାସତ୍ତ୍ବେ ଏପର୍ଯ୍ୟନ୍ତ ଡିମୋକ୍ରାଟିକ୍‌ ଓ ରିପବ୍ଛିକାନ୍‌ ପାର୍ଟିର ପ୍ରାର୍ଥୀଙ୍କ ମଧ୍ୟରେ ଅତି 
ପାଖାପାଖି ପ୍ରତିଦନ୍ଦ୍ରିତା ଚାଲିଛି । ଆଗାମୀ ୫୦ ଦିନର ଅଗ୍ରଗତି ଫଳାଫଳ ନିର୍ଷାରଣ କରିବ। 
କାରଣ କଳାଲୋକଙ୍କ ପ୍ରତି ଏବେବି ବହୁ ଲୋକଙ୍କର ଘୃଣା ରହିଛି ଓ ମାକେନ ମଧ୍ୟ ଜଣେ 
ସମରବିଜୟୀ ପରିବାର ମୁକୁଟଧାରୀ। ତେବେ ଏଥର ନିର୍ବାଚନର ଫଳାଫଳ ଯାହା ହେଉନା 
କାହିଁକି ଏଥରର ପ୍ରଚାର ସମଗ୍ର ମାର୍କିନ୍‌ ଜନଗଣଙ୍କ ମଧ୍ୟରେ ଯେ ପ୍ରବଳ ଆଲୋଡ଼ନ ସୃଷ୍ଟି 
କରିଛି ତାହା ଲକ୍ଷ୍ୟ କରିବାର କଥା। ଏହାକୁ ଆହୁରି ବେଶି ତେଜି ଦେଇଛନ୍ତି ଗଣମାଧ୍ୟମ। 
ଦୁଇ ଦଳର ନୀତି ଓ ନୀତିର ସୃକ୍ଷ୍ମ ପାର୍ଥକ୍ୟ ତ ମୋଟାମୋଟି ଜଣା କଥା। ଦୁଇ ରାଷ୍ଟ୍ରପତି ଓ 
ଉପରାଷ୍ଟ୍ରପତି ପ୍ରାର୍ଥୀଙ୍କ ସାତ ପୁରୁଷଙ୍କର କାହାଣୀକୁ ସେଠାରେ ଓଲଟପାଲଟ କରାଯାଉଛି । 
ପ୍ରାର୍ଥୀଙ୍କ ଶିକ୍ଷା, ଦୀକ୍ଷା, ବ୍ୟକ୍ତିଗତ ଓ ପାରିବାରିକ ଚରିତ୍ର, ରୂଚି, ମାନସିକ ତଥା ଶାରୀରିକ 


୧୪୫ 


Digitized by srujanika@gmail.com 


ବଳିଷ୍ଠତା ଆଦି ସବୁ କିଛି ଖୁଣ୍ଡିନାଣ୍ଡି ଦେଖାଯାଉଛି ପ୍ରାର୍ଥୀମାନଙ୍କ ଗଣମାଧ୍ୟମରେ ଖିନ୍‌ଭିନ୍‌ 
କରି ପ୍ରଶ୍ନ ପଚାରି ଉତ୍ତର ଆଦାୟ କରାଯାଉଛି । ସେସବୁ ଖାଲି ସେଠାକାର ଭୋଟର ଲକ୍ଷ୍ୟ 
କରୁନାହାନ୍ତି । ସମଗ୍ର ବିଶ୍ବବାସୀ ମଧ୍ୟ ଆଗ୍ରହର ସହ ଦେଖୁଛନ୍ତି ଓ ଶୁଣୁଛନ୍ତି ଏବଂ ପଢୁଛନ୍ତି | 
ଡିମୋକାଟିକ୍‌ ପାର୍ଟିର ଶେଷ ସମାବେଶରେ ପ୍ରାୟ ୮୦ ହଜାର ଲୋକ ସମବେତ ହୋଇ 
ତାକୁ ଉତ୍ସବମୂଖର କରିଥିଲେ। ଆମ ଦେଶ ଭଳି ସେସବୁ ଲୋକଙ୍କୁ ଟ୍ରକ୍‌, ବସ୍‌ ବା ବିନା 
ଟିକେଟ୍‌ରେ ଟ୍ରେନ୍‌ରେ ନେବାକୁ ହୋଇନଥିଲା। ଯେଡେବେଳେ କେହି ସାମ୍ବାଦିକ ଉତ୍ମବର 
ବ୍ୟୟବହୁଳତା କଥା ଦର୍ଶାଇଥିଲେ, ଉତ୍ତର ଆସିଥିଲା ଯେ ଚାରିବର୍ଷରେ ଏଭଳି ସ୍ମରଣୀୟ 
ସମାବେଶ ଲାଗି କିଛି ଅଧିକ ଖର୍ଚ୍ଚ କରିବାରେ ଶୋଚନା ନାହିଁ । ଉଲ୍ଲେଖନୀୟ ଯେ, ରାଷ୍ଟ୍ରପତି 
ପଦ ପାଇଁ ଜଣେ ଆଫ୍ରୋ-ଆମେରିକୀୟ ପ୍ରାର୍ଥୀ ହେଉଥିବାରୁ କଳାଲୋକେ ତ ନିର୍ବାଚନ 
ପାଣ୍ଠିକୁ ମୁକ୍ତହସ୍ତରେ ଦାନ କରିଛନ୍ତି, ବହୁ ସ୍ଵଢଜ୍ରଳ ତଥା ଧନୀ ପରିବାରରୁ ଏବଂ କିଛି ନିଗମ 
ମାଲିକଙ୍କଠାରୁ ବି ଆର୍ଥିକ ସାହାଯ୍ୟ ମିଳିବାରେ ଲାଗିଛି। 


ଯେତେବେଳେ ଏକାଧିକ ପ୍ରାଥମିକ କେନ୍ଦ୍ରରୁ ବାରାକ୍‌ ଓବାମା ଜୟଯୁକ୍ତ ହେଲେ, 
ସେହି ସମୟରେ ବିଚାରଶୀଳ ଲୋକେ ଏହିଭଳି ଅଚିନ୍ତନୀୟ ସାଫଲ୍ୟର ମୂଳ ଘାଣ୍ଡିଘାଣ୍ଡି 
ଏହି ନିର୍ାରଣରେ ପହଞ୍ଚିଲେ ଯେ ଏହା ପଛରେ ମାଇ୍ିନ୍‌ ଉଦାରବାଦୀ ଆଭିମୁଖ୍ୟର ପ୍ରବକ୍ତା 
ଆବ୍ରାହମ୍‌ ଲିଙ୍କନଙ୍କଠାରୁ ଆରମ୍ବ କରି ଜନ୍‌ ଓ ରବର୍ଟ କେନେଡ଼ି ଏବଂ ମାର୍ଟିନ୍‌ ଲୁଥର କିଙ୍ଗ 
(ତରୁଣ) ଆଦି ବହୁ ମାର୍କିନ୍‌ ନେତା ତଥା ମହାତ୍ସା ଗାନ୍ଧିଙ୍କ ଚିନ୍ତାଧାରାର ପ୍ରଭାବ କାର୍ଯ୍ୟ କରିଛି 
ଏବଂ ପରିବର୍ଭନ ଲାଗି ବ୍ୟାକୁଳ ଜନମାନସ ହିଁ ଏଥିଲାଗି ବିଶେଷ ଭାବରେ ଦାୟୀ। 
ପରିବର୍ଉନର ଆହ୍ବାନ ଏତେ ପ୍ରବଳ ଯେ ମାକେନ୍‌ ମଧ୍ୟ ରଣକୌଶଳ ଦୃଷ୍ଟିରୁ ଜଣେ ମହିଳାଙ୍କ 
ଉପରାଷ୍ଟ୍ରପତି ପଦ ପାଇଁ ପ୍ରାର୍ଥୀ କରାଇଛନ୍ତି। 


ମାର୍କିନ୍‌ ରାଜନୀତିରେ ମହିଳାମାନଙ୍କର ଉପସ୍ଥିତି ଯେତେ ଉଲ୍ଲେଖନୀୟ ନୁହେଁ କଳା 
ଓ ମିଶ୍ରିତ ରକ୍ତର ବ୍ୟକ୍ତିମାନଙ୍କର ଅଭ୍ୱଦୟ ତାହାଠାରୁ ଅଧିକ ଲକ୍ଷଣୀୟ। ସର୍ବେକ୍ଷଣରୁ 
ଜଣାଗଲାଣି ଯେ, ବାରାକ ଓବାମା କେବଳ ସେମାନଙ୍କ ମଧ୍ୟରୁ ବ୍ୟତିକ୍ରମ ଭାବରେ ଆସିଯାଇ 
ନାହାନ୍ତି, ବହୁ ଆଫ୍ରୋ-ଏସୀୟ ଓ ଦକ୍ଷିଣ ଆମେରିକୀୟ ଯୁବକ ଯୁବତୀମାନେ ମଧ୍ୟ ଗତ 
୪୫ ବର୍ଷ ମଧ୍ୟରେ ବିଭିନ୍ନ ଦିଗରେ ଉଲ୍ଲେଖନୀୟ ଅଗ୍ରଗତି କରିଛନ୍ତି। ସେହି ୪୫ ବର୍ଷ 
ମଧ୍ୟରେ ଆମ ରାଜନୀତିରେ ଓ ବୌଦ୍ଧିକ ଜଗତରେ ଦଳିତ ଓ ଆଦିବାସୀମାନଙ୍କ ଅଗ୍ରଗତି 

ସେଭଳି ଉଲ୍ଲେଖନୀୟ ନୁହେଁ ! ସେମାନଙ୍କ ମଧ୍ୟରୁ ଜଣେ ଓବାମା ବାହାରିବା ସମ୍ପର୍ଣ୍ଣ ରୂପେ 
ଅଚିନ୍ତନୀୟ। ଯିଏ ଆଗେଇବା ପାଇଁ ଉଦ୍‌ଗ୍ରୀବ ସେ ତ ଉଠାପଡ଼ାର କଷଣକୁ ଭୃକ୍ଷେପ ନକରି 
ସଂକଲ୍ବର ସହ ଅଗ୍ରସର ହେବ, ଅନ୍ୟ ଉଦାର ହୃଦୟ ଗୋଷ୍ଠୀ ବି ସେମାନଙ୍କୁ ଆଗେଇଯିବାକୁ 
ବାଟ ଛାଡ଼ିଦେବେ, ଯେପରି କେନେଡ଼ି ପରିବାର ଓ କୁିଣ୍ଡନ ପରିବାର ଦୃଷ୍ଟାନ୍ତ ଦେଖାଇ 
ଦେଇଗଲେ। ଆମ ଦେଶରେ ଏ ଉଭୟ ଦିଗର ଅଭାବ ରହିଛି। 


ଆମ ଦେଶ ଓ ରାଜ୍ୟର ଶୋଚନୀୟ ଅବକ୍ଷୟ କଥା ଉଲ୍ଲେଖ କରିବା ସଙ୍ଗେ ସଙ୍ଗେଂ 
ଅର୍ଵଶତାବ୍ଦୀ ପୂର୍ବର ଅବସ୍ତାର ତାରିଫ୍‌ କରିବା ଆମଭଳି ପୂରୁଣାକାଳିଆ ଲୋକଙ୍କର ଆଦତ୍‌ 
ହୋଇଗଲାଣି ବୋଲି କିଛି ଲୋକଙ୍କର ଭାରି ଅଭିଯୋଗ। ବିସ୍ତୀର୍ଣ୍ଡ ମରୂଭୂମି ମଧ୍ୟରେ କୀ ଭାଁ 
କେଉଁଠି କିଛି ସକାରାତ୍ଧକ କାମ ଯେ ନ ହେଉଛି ତାହା ନୁହେଁ, କିନ୍ତୁ ତାହା ଅବକ୍ଷୟକାରୀ 
ଧାରାକୁ କେତେଦୂର ପ୍ରତିହତ କରିପାରିବ ତାହା ହିଁ ବିଚାର୍ଯ୍ୟ। ନିଆଁରେ ଚିଆଁ ନୁହେଁ, ପ୍ରାୟ 
ବେଶ୍‌ କିଛି ଅଂଶ ଦଗ୍ଧ ହେବା ପରେ ହିଁ ଆମେ ଆମ ଦୁର୍ଗତିର ମୂଳ ହୃଦୟଙ୍ଗମ କରିପାରିବା 
ଓ ବାଟ ଭାଙ୍ଗିଂ ଯିବାକୁ ମନସ୍ତ କରିବା। ତା' ନହେଲେ ବୃହତ୍ତମ ଗଣତନ୍ତ୍ର ଆଖ୍ୟାନ ଖାଲି 
ପ୍ରବଞ୍ଚନାରେ ହିଁ ପର୍ଯ୍ୟବସିତ ହୋଇ ରହିବ। 

ପ୍ରଞ୍ଜିବାଦୀ-ସମାଜବାଦ ଓ ସମାଜବାଦୀ- 


ପୁଞ୍ଜିବାଦ ଚମକ୍ାର ଅର୍ଵନାରୀଶ୍ବର 


ମାର୍୍ବଙ୍କ ନିର୍ାରଣକୁ ଭ୍ରାନ୍ତ ବୋଲି ପ୍ରତିପାଦନ କରି ରଷ ଦେଶରେ ସାମ୍ୟବାଦୀମାନେ 
କ୍ଷମତା ଦଖଲ କରିବା ପରେ ସମଗ୍ର ବିଶ୍ଵର ଦୃଷ୍ଟି ସେହି ଦେଶର ବିଭିନ୍ନ ପରିବର୍ତନ ଆଡ଼କୁ 
ନିବଦ୍ଧ ହୋଇଥିଲା। ପ୍ରଶାସନ ଅଭିଜ୍ଞତା ନଥିବା ସାମ୍ୟବାଦୀମାନେ ଅନେକ ପଦକ୍ଷେପ ନେଲେ 
ଯାହା ଦେଶ ପାଇଁ କ୍ଷତିକାରକ ହେଲା। ବାହାର ଜଗତ ସେସବୁର କିଛିକିଛି ସୂଚନା ପାଉଥିଲେ 
ହେଁ ସେସବୁ ପୁଞ୍ଜିବାଦୀ ରାଷ୍ଟ୍ର ଓ ଗଣମାଧ୍ୟମର ଅପପ୍ରଚାର ବୋଲି କୁହାଗଲା | ବିଦେଶରୁ 
ଯେଉଁମାନେ ରଷ ଦେଶର ପରିବର୍ଉନ ଦେଖିବାକୁ ଗଲେ ସେମାନଙ୍କୁ କେବଳ ସାଫଳଲ୍ୟଗୁଡ଼ିକୁ 
ବୁଲେଇ ଦେଖାଇ ଦିଆଗଲା। ସମାଜବାଦୀ ଦକ୍ପତି ସିଡ଼୍‌ନୀ ଓ ବିଏଟ୍ିସ୍‌ ଓଏବ୍‌ ସୋଭିଏତ୍‌ 
ରଷ- ଏକ ନୂତନ ସଭ୍ୟତା ନାମରେ ପୁସ୍ତକ ରଚନା କରି ବହୁ ବୁଦ୍ଧିଜୀବୀଙ୍କ ଦୃଷ୍ଟି ଆକର୍ଷଣ 
କରିଥିଲେ। ବିଶେଷ ଭାବରେ ଯୁବସମାଜ, ଏଭଳି ଏକ ବୈପୁବିକ ପରିବର୍ଭନ ପୃଥିବୀର 
ଏକ ଅଞ୍ଚଳରେ ହେଉଥିବାରୁ, ସମାଜବାଦ ଓ ସାମ୍ୟବାଦ ଦିଗକୁ ଆକ୍ଷ୍ଠ ହେଲେ। କିନ୍ତୁ 
ସୋଭିଏତ୍‌ ରଷର ଅଭ୍ୟଦୟର ଅଲ୍ପ କିଛିବର୍ଷ ପରେ ଲେନିନ୍‌ଙ୍କ ମୃତ୍ୟ ଘଟିଥିଲା। ତାଙ୍କ 
ମୃତ୍ୟ ପରେ ତାଙ୍କ ଦ୍ଵାରା ପ୍ରବତ୍ତିତ ନୁଆ ଆର୍ଥନୀତିକ ନୀତିକୁ ଷ୍ଟାଲିନ୍‌ ପରିବର୍ଖନ କଲେ 
ଏବଂ ରାଷ୍ଟ୍ର ତରଫରୁ ବହୁ ଦମନମୂଳକ ପଦକ୍ଷେପ ନିଆଯାଇ ଅର୍ଥନୀତିକୁ ରାଷ୍ଟ୍ରକୈନ୍ଦିକ 
କରାଗଲା। ଦୃଭିକ୍ଷ ଓ ଅନାହାରରେ ଯେଉଁ ମାନେ ମଲେ ବା ହନ୍ତସନ୍ତ ହେଲେ ସେମାନଙ୍କ 
କଥା ବାହାର ଦୁନିଆକୁ ଜଣାଗଲା ନାହିଁ । ଏଣେ ସମାଜବାଦୀ ବ୍ୟବସ୍ଥାରେ ରଷ ଦେଶ ସବୁ 
ଦିଗରେ ଓ ବିଶେଷ କରି କୃଷି ଦିଗରେ ଆଗେଇ ଚାଲିଛି ବୋଲି କୁହାଗଲା। କିନ୍ତୁ ବାସ୍ତବରେ 
ଶିଲ୍ବ ଓ ଶିକ୍ଷା ଆଦି ଦିଗରେ ବହୁ ଉନ୍ନତି ହୋଇଥିଲେ ହେଁ ସେ ଦେଶ କୃଷି ଓ ଲଘୁ ଶିଲ୍ବ ବହୂ 
ପଛରେ ପଡ଼ିଥିଲା। ଷ୍ଟାଲିନ୍‌କ୍କ ମୃତ୍ୟ ପରେ କୂୁଶ୍ଚେଭ୍‌ ସୋଭିଏତ୍‌ କମ୍ୟୁନିଷ୍ଟ ପାଟି କଂଗ୍ରେସରେ 
ସ୍ଵୀକାର କଲେ ଯେ ବିପ୍ରବ ପୂର୍ବରୁ ରଷ ଦେଶରେ କୃଷି ଦିଗରେ ଯେତେ ଉତ୍ପାଦନ ହେଉଥିଲା, 

ପଇଁତିରିଶ ବର୍ଷର ସମାଜବାଦୀ ବ୍ୟବସ୍ଥା ପରେ ବି ସେହି ସ୍ତର ପର୍ଯ୍ୟନ୍ତ ଯାଇ ନଥିବ। ତାଙ୍କ 
ବହୁ ପରେ ଗୋର୍ବାଚୋଭ କ୍ଷମତା ଗ୍ରହଣ କଲାପରେ, ପାଶ୍ଚାତ୍ୟ ଦେଶ ପରିଦର୍ଶନ କରି ସେ 
ଅନୁଭବ ଓ ସ୍ଵୀକାର କଲେ ଯେ ର୍ଷ ଦେଶର ଶିଲ୍ବ ପାଶ୍ଚାତ୍ୟ ଶିଲ୍ଟୋନୃତ ଦେଶମାନଙ୍କ ଶିଲ୍ବଠାରୁ 
ଦକ୍ଷତାରେ ବହୁତ ପଛରେ। କେବଳ ସୋଭିଏତ୍‌ ୟୁନିଅନ ଓ ତା'ର ଅଧିକ୍ତ ପୂର୍ବ ୟୁରୋପୀୟ 
ଦେଶରେ ଏବଂ ର୍ଷ ଦେଶରୁ ସହାୟତା ପାଉଥିବା ଦେଶରେ ହିଁ ସେଗୁଡ଼ିକୁ ବାଧ୍ୟ କରି ବିକ୍ରି 
କରାଯାଉଥିଲା। ଖଲି କୃଷି ଓ ଶିଲ୍ରେ ନୁହେଁ, କେତେକ ଦିଗରେ ଖୁବ୍‌ ସାଫଲ୍ୟ ଅର୍ଜନ କରିଥିଲେ 
ହେଁ ବିଜ୍ଞାନ ଓ ପରଜ୍ଞାନର ବହୁ ଦିଗରେ ସୋଭିଏତ୍‌ ୟୁନିଅନ ପଛକୁ ପଡ଼ିଯାଉଥିଲା। ଏହାଛଡ଼ା 
ପ୍ରିୟାପ୍ରୀତି ରୋଗ ସବୁ ଦିଗକୁ ବ୍ୟାପିଥିଲା । ଏସବୁ ପଛରେ ଥିଲା ରାଷ୍ଟ୍ରର ସର୍ବବ୍ୟାପି ନିୟନ୍ତ୍ରଣ 
ଓ କର୍ମପ୍ରେରଣା (ଇନ୍‌ସେନ୍ଟିଭ୍‌) ପାଇଁ କିଛି ଆକର୍ଷଣର ଅଭାବ। 

ରଷ ପରେ ଚୀନ୍‌ରେ ସାମ୍ୟବାଦୀମାନେ କ୍ଷମତା ଦଖଲ କରିବା ପରେ ଠିକ୍‌ ସେହି 
ଢଙ୍ଗରେ ଦେଶକୁ ଚଳାଇଲେ। ଫଳରେ କୃଷି ଏବଂ ଶିଲ୍ଟ କୌଣସି ଦିଗରେ ଉଲ୍ଲେଖନୀୟ 
ଅଗ୍ରଗତି ହେଲା ନାହିଁ ଓ ଏକ ସମୟରେ ଚୀନ୍‌ ଦେଶରେ ଦୂଭିକ୍ଷ ପଡ଼ି ଅୟୂତାଧିକ ଲୋକ 
ମଲେ। ମାଓ ସେ ତୁଙ୍ଗଙ୍କ ନେତୃତ୍ବର ଶେଷ ଆଡ଼କୁ ସଂସ୍କୃତିକ ବିପୂବ ପ୍ରବର୍ତନ କରାଯାଇ 
ଅମଲାତନ୍ତ୍ର ଅତ୍ୟଧିକ ହସ୍ତକ୍ଷେପକୁ ରୋକିବା ଲାଗି ଉଦ୍ୟମ ହେଲା ସତ କିନ୍ତୁ ଦେଶର 
ସବୁ କ୍ଷେତ୍ରରେ ସାଂଘାତିକ ଅବକ୍ଷୟ ଦେଖାଦେଲା। ଏସବୁକୁ ଲକ୍ଷ୍ଯ କରି ମାଓକ୍କ' ପରେ 
ତେଙ୍ଗ୍‌ ସିଅଓ ପିଙ୍ଗ୍‌ ପୁଞ୍ଜିବାଦୀ ବିକାଶର କିଛି ମନ୍ତରେ ଦେଶକୁ ଦୀକ୍ଷିତ କଲେ ଓ ତାହା ଏ 
ପର୍ଯ୍ୟନ୍ତ ଚାଲିଛି । ବ୍ୟକ୍ତିବିଶେଷଙ୍କୁ ଶିଲ୍ଟ ବାଣିଜ୍ୟ ଦିଗରେ ଏବଂ କୃଷକମାନଙ୍କ ଜମିରେ 
ମାଲିକାନା ଏବଂ ନିଜ ଇଚ୍ଛା ଅନୁସାରେ ପରିଚାଳନା କରିବାର ଅଧିକାର ଦେବା ଫଳରେ 
ଚୀନ୍‌ ଗତ ତିରିଶ ବର୍ଷ ମଧ୍ୟରେ ବିକାଶର ବିଭିନ୍ନ ଦିଗରେ ଅଭୂତପୂର୍ବ ଗତିରେ ଆଗେଇ 
ଚାଲିଛି । ଶୁଣି ଆଶ୍ଚର୍ଯ୍ୟ ହେବେ ଯେ ସାମ୍ୟବାଦୀଙ୍କ ଦ୍ଵାରା ପରିଚାଳିତ ଚୀନ୍‌ରେ ଶିଲ୍ବାନୁଷ୍ଠାନର 
ମାଲିକ ଶ୍ରମିକ ଉପରେ ଅତ୍ୟାଚାର କଲେ ତାହାକୁ ବି ଏବେ ସହ୍ଯ କରାଯାଉଛି । 
ଗୋର୍ବାଚୋଭ୍‌କ୍ ପରେ ରଷଷରେ ଏବେ ଯେଉଁ ବ୍ୟବସ୍ତା ଚାଲିଛି ତାହା ଞ୍ଟାଲିନ୍‌ ଓ ବେଜ୍‌ନେଭ୍‌କ୍କ 
ଅମଳଠାରୁ ବହୁ ପରିମାଣରେ ଭିନନ। ଯଦିଓ ସେଠାରେ ପ୍ରାୟ ଗୋଟିଏ ଦଳର ଶାସନ ଚାଲିଛି 
ଏବଂ କେ.ଜି.ବି.ର ପୂର୍ବତନ ମୂଖ୍ୟ ରଷ ଦେଶକୁ ନିୟନ୍ତ୍ରଣ କରୁଛନ୍ତି ଆଉ ସେଠାରେ 
ବ୍ୟକ୍ତିଗତ ପୁଞ୍ଜିପତିଙ୍କ ବରଦାସ୍ତ କରାଯାଉଛି । ବ୍ୟକ୍ତିଟି ଲାଭର ଆଶା ନପାଇଲେ ଅଧିକ 
ଏବଂ ନିଷ୍ଠାର ସହ ଖଟିବ ନାହିଁ ଏହି ସତ୍ୟ ସାମ୍ୟବାଦୀମାନେ ଅନୁଭବ କଲେଣି। ଏଣୁ 

ରାଷ୍ଟ୍ରର ନିୟନ୍ତ୍ରଣ ସାଙ୍ଗକୁ କର୍ମ ପ୍ରେରଣା ବୃଦ୍ଧି ଲାଗି କାମ କରିବାର ଓ ଲାଭ ଉପଭୋଗ 
କରିବାର ସ୍ଵାଧୀନତା ରହିବା ବ୍ୟବସ୍ଥାକୁ ରଷ ଓ ଚୀନ୍‌ ମନ୍ତ୍ର ଭାବରେ ଗ୍ରହଣ କରିଛନ୍ତି। 
ସମାଜବାଦୀ ରାଷ୍ଟ୍ରମାନଙ୍କର ଏଭଳି ବାସ୍ତବବାଦୀ ପଦକ୍ଷେପକୁ ପୁଞ୍ଜିବାଦୀ-ସମାଜବାଦ 
କୃହାଯାଉଛି। 

ମହାନ୍‌ ଚିନ୍ତାନାୟକ ମାର୍ବ୍ତ ଜର୍ମାନୀ, ଫ୍ରାନ୍‌ସ ଆଦି ଛାଡ଼ି ଇଂଲଣ୍ଡରେ ଜୀବନର 
ଅବଶିଷ୍ଟ ସମୟ ପୁସ୍ତକାଗାରରେ ହିଁ କଟାଇଥିଲେ। ଉନବିଂଶ ଶତାବ୍ଦୀର ପ୍ରଥମାର୍ଵରେ 
ପୁଞ୍ଜିବାଦର ଯେଉଁ ଅଭିଜ୍ଞତା ଜର୍ମାନୀ ଓ ଫ୍ରାନ୍‌ସରେ ଲାଭ କରିଥିଲେ ତାକୁ ହିଁ ଭିତ୍ତି କରି ସେ 
"କମ୍ୟୁନିଷ୍ଟ ମାନିଫାଷ୍ଟୋ' ରଚନା କରିଥିଲେ। ସେହି ସିଦ୍ଧାନ୍ତ ଶୁଦ୍ଧମନ୍ତ ହୋଇଛି ବହୁ ବର୍ଷର 
ଅଧ୍ୟୟନ ପ୍ରସ୍ତୁତ 'କ୍ୟାପିଟାଲ' ଗ୍ରନ୍ତରେ । ଇଂଲଣ୍ଡରେ ଥିବା ସମୟରେ ଅଧ୍ୟୟନରେ ନିମଗ୍ନ 
ରହି ସେ ପରବର୍ତୀ କାଳର ଶିଲ୍ବ କାରଖାନା ପରିଚାଳନା ଓ ଶ୍ରମିକ ଆନ୍ଦୋଳନ ସଞ୍ପର୍କରେ 
ପ୍ରତ୍ୟକ୍ଷ ଜ୍ଞାନ ଲାଭ କରିପାରି ନଥିଲେ। ତାଙ୍କ ମୃତ୍ୟୁର ଅର୍ଵ ଶତାବ୍ଦୀ ପରେ ବିଶ୍ଵର ଶିଲ୍ବ 
ବାଣିଜ୍ୟ କ୍ଷେତ୍ରରେ ବହୁ ଉନ୍ନତି ଦେଖାଦେଇଛି ଏଣୁ ତାଙ୍କ ତଥା ଲେନିନ୍‌ଙ୍କ ମାର୍ଗ ଦର୍ଶନ 
ସହିତ ପୁଞ୍ଜିବାଦୀ ଦର୍ଶନର କିଛି ମନ୍ତ୍ରର ସମ୍ମିଶ୍ରଣରେ ଯେଉଁ ନିର୍ଯ୍ୟାସ ଉପଲବ୍‌ ତାହାକୁ ହିଁ 
ଆଜିକାଲି ପ୍ରଚଳିତ ଭାଷାରେ “ହାଇବ୍ରିଡ୍‌ ଦର୍ଶନ' କୃହାଯିବ । 

ଶିଲ୍ବ ବିପୂବ ଫଳରେ ପୁଞ୍ଜିବାଦର ଯେଉଁ ମୂଳଦୁଆ ପଡ଼ିଥିଲା ଓଁପନିବେଶିକ 
ସାମ୍ରାଜ୍ୟ ବିସ୍ତାର ଦ୍ଵାରା ତାହା ସମୃଦ୍ଧ ହୋଇ ଚାଲିଲା। ଅବଶ୍ୟ ମଝି ମଝିରେ ପୁଞ୍ଜିବାଦୀ 
ଅର୍ଥନୀତି ସମସ୍ୟା ଓ ସଙ୍କଟର ସମ୍ମୁଖୀନ ହେଉଥିଲା। ଏ ଦିଗରେ ବିଂଶ ଶତାବ୍ଦୀର ତୃତୀୟ 
ଦଶାବ୍ଦୀରେ ଅନୁଭୂତ ହୋଇଥିବା ଆର୍ଥନୀତିକ ସଙ୍କଟ ବିଶେଷ ଉଲ୍ଲେଖଯୋଗ୍ୟ। ଇତିପୂର୍ବରୁ 
ପୁଞ୍ଜିବାଦୀ ଅର୍ଥନୀତିରେ ଯେଉଁ ମାନ୍ଦା ଅବସ୍ଥା ଦେଖା ଦେଉଥିଲା ସମୟକ୍ରମେ ତାହା ସୁଧୁରି 
ଯାଉଥିଲା କିନ୍ତୁ ତୃତୀୟ ଦଶାବ୍ଦୀର ସଙ୍କଟ ମୋଚନ ଲାଗି କିଛି କୂଳ କିନାରା ଦିଶୁ ନଥିବା 
କାଳରେ ବିଖ୍ୟାତ ଅର୍ଥନୀତିଜ୍ଞ କେନେ ଯେଉଁ ପବ୍ତା ଗ୍ରହଣ ପାଇଁ ପରାମର୍ଶ ଦେଇଥିଲେ 
ତଦ୍ଵାରା ସେ ବେଳର ସଙ୍କଟରୁ ତ୍ରାହି ମିଳିଥିଲା। ମଝି ମଝିରେ ବିଭିନ୍ନ ଦେଶର ଅଥ୍ଥିନୀତିରେ 
ମାନ୍ଦା ଅବସ୍ଥା ଦେଖାଦେଲେ ତାକୁ ହିଁ ମନ୍ତ୍ର ଭାବରେ ପ୍ରୟୋଗ କରାଯାଇ ଆସୁଥିଲା। କିନ୍ତୁ 
ଏକବିଂଶ ଶତାଦ୍ଦୀର ଅର୍ଥନୀତିକ ସଙ୍କଟ ମୋଚନ ଲାଗି ସେହି ମାର୍ଗ ଫଳପ୍ରଦ ନହେବା 
ଉପଲବ୍ତି କରି ଯୁକ୍ତରାଷ୍ଟ୍ର ଆମେରିକା ସରକାର ନିଜର ଅର୍ଥନୀତିକୁ ଭୁଶୁଡ଼ି ପଡ଼ିବାରୁ ରକ୍ଷା 

କରିବା ଲାଗି ଫେଡ଼େରାଲ ରିଜର୍ଭରୁ ୭ ୨୦୦୦ କୋଟି ଡଲାର ଦେବା ଲାଗି ନିଷ୍ଟତ୍ତି କରିଛନ୍ତି। 
ରାଷ୍ଟ୍ର ପୁଞ୍ଜିବାଦୀ ଅର୍ଥନୀତିକୁ ନିୟନ୍ତ୍ରଣ ନକରୁ, ସେ ତା'ର ସ୍ଵାଧୀନ ଭାବରେ ସନ୍ତରଣ କରୁ 
ଏହା ହେଲା ପୁଞ୍ଜପତିମାନଙ୍କର ମନ୍ତ୍ର। କିନ୍ତୁ ପୁଞ୍ଜଚିବାଦୀ ବ୍ଯବସ୍ଥା ବୁଡ଼ିଯାଉଥିଲା କାଳରେ 
ଏବେ ରାଷ୍ଟ୍ର ହିଁ ତା'ର ତ୍ରାଣକର୍ତା। ରାଷ୍ଟ୍ରାୟତ୍ତ ପାଣ୍ି ହିଁ ଜନସାଧାରଣଙ୍କ ପାଣ୍ଠି। ଯୁକ୍ତରାଷ୍ଟ୍ର 
ସମେତ ବହୁ ଦେଶର ଲୋକେ ସୁଲଭ ରଣ ପାଇ ଯେଉଁ ଘର କିଣିଥିଲେ ସେମାନଙ୍କ ମଧ୍ୟରୁ 
ଅଧିକାଂଶ ସେ ରଣ ପରିଶୋଧ ନକରିପାରି ଗୃହହରା ହେଲେଣି। ଏଣୁ ଏବେ ଯୁକ୍ତି ଉଠିଲାଣି 
ଦେବାଳିଆ ବ୍ୟାଙ୍କ ଇନ୍‌ସୁରାନ୍‌ସ ଓ ବିନିଯୋଗକାରୀ ସଂସ୍ଥାକୁ ରାଷ୍ଟ୍ର ରକ୍ଷା କରିବା ସଙ୍ଗେଂ 
ସଙ୍ଗେ ଏଭଳି ବିପର୍ଯ୍ୟସ୍ତ ବ୍ୟକ୍ତିଙ୍କ ବି ସରକାର ରକ୍ଷା କରୁ। ଏବେ ଧୂନି ଉଠିଲାଣି ଯେ ରାଷ୍ଟ୍ର 
ସେସବୁ ସଂସ୍ଥାକୁ ରକ୍ଷା କରିବା ସଙ୍ଗେ ସଙ୍ଗେ ତା'ର ପରିଚାଳନା ଉପରେ ବି ନିୟନ୍ତ୍ରଣ ରଖୁ | 
କାରଣ ଅତିରିକ୍ତ ଲୋଭ, ଆଥିକ ଜୁଆଖେଳ ଓ ବ୍ୟକ୍ତିଗତ ଫାଇଦା ଏବଂ ଅଦୂରଦର୍ଶିତା 
ତଥା ଖାମଖିଆଲ କାରବାର ଯୋଗୁ ହିଁ ବିଶ୍ଵ ଅର୍ଥନୀତି ଓ ବିଶେଷ କରି ଯୁକ୍ତରାଷ୍ଟ୍ରର ଅର୍ଥନୀତି 
ଏଭଳି ଦୁର୍ଦବଶାଗ୍ରସ୍ତ ହୋଇଛି । ଏହା ସଙ୍ଗେ ସଙ୍ଗେ ସି.ଇ.ଓ.ମାନେ ଲାଭ ନ ହେଉଥିବା ସଂସାରୁ 
ବି କୋଟିକୋଟି ଟଙ୍କା ବୋନସ୍‌ ଭାବରେ ନେଇଥିବାର ପ୍ରମାଣ ମଧ୍ୟ ମିଳୁଛି । ଏଣୁ ଏବେ 
ଯେଉଁମାନେ ଅତିକାୟ ସଂସ୍ଥାମାନଙ୍କର ଦାୟିତ୍ଵରେ ରହିବେ ସେମାନେ କେତେ ପାଇବେ 
ତାହା ବି ନିର୍ବାରିତ ହୋଇଯାଉ । ପଚାଶ ବର୍ଷ ପୂର୍ବେ ଏଭଳି ସଂସ୍ଥାର ସାଧାରଣ କର୍ମଚାରୀ ଓ 
ସି.ଇ.ଓ.କଂ ମଧ୍ୟରେ ପାରିଶ୍ରମିକର ଅନୁପାତ ୧ରୁ ୨୦ ଥିବା କାଳରେ ନିକଟରେ ତାହା 
୧ରୁ ୨୦୦ ଗୁଣକୁ ବଢ଼ାଇ ଦିଆଯାଇଥିଲା। 

ସୋଭିଏତ୍‌ ୟୂନିଅନ ଛିନ୍ନ ବିଢିନନ ହୋଇଯାଇଥିବା କାଳରେ ପୁଞ୍ଜିବାଦର ଧୂଜାଧାରୀ 
ଫ୍ରାନ୍‌ସିସ୍ଵ ଫୁକୂୟାମା ଘୋଷଣା କରିଥିଲେ ଯେ ଇତିହାସର ଅନ୍ତ ହୋଇଗଲା (ଦି ଏଞ୍‌ ଅଫ୍‌ 
ହିଷ୍ଟି) (ଅର୍ଥାତ୍‌ ପୁଞଜବାଦୀ ସଂସାକୁ ଅଙ୍ଗୁଳି ଦେଖାଉଥିବା ସମାଜବାଦ ଓ ସାମ୍ୟବାଦୀ ଅଧ୍ୟାୟର 
ଅବସାନ ଘଟିଲା।) ପରିସ୍ଥିତିରେ ପଡ଼ି ଓ ଅଭିଜ୍ଞତାକୁ ଶିକ୍ଷା ଲାଭ କରି ସମାଜବାଦୀ ବ୍ୟବସ୍ଥା 
କର୍ମପ୍ରେରଣା ଭଳି ମନ୍ତ୍ରକୁ ଗ୍ରହଣ କଲାପରି ଆଜିର ପୁଞ୍ଜିବାଦ ରାଷ୍ଟ୍ରର କର୍ଣ୍ଚତ୍ସକୁ ନତମସ୍ତକରେ 
ଗ୍ରହଣ କରିନେଉଛି। ଏଣୁ ଏଭଳି ସନ୍ତୁଳିତ ବ୍ଯବସ୍ଥାକୁ ସମାଜବାଦୀ-ପୁଞ୍ଜିବାଦ ବୋଲି 
କୁହାଯିବା ସମ୍ପୂର୍ଣ୍ଣ ଯଥାର୍ଥ। ତେଣୁ ବୁଦ୍ଧଙ୍କ ପ୍ରଦର୍ଶିତ ମଧ୍ୟମ ମାର୍ଗ ହିଁ ପ୍ରାୟ ଏ କ୍ଷେତ୍ରରେ 
ସମାଧାନର ପନ୍ତା! 

* 

ବ୍ୟୟବହୁଳ ନିର୍ବାଚନର ବିକଲ୍ଳ 


ଏବେ ଖାଲି ସଂସଦୀୟ ନିର୍ବାଚନ ବ୍ୟୟବହୁଳ ହୋଇନାହିଁ, ସରପଞ୍ଚ ନିର୍ବାଚନ 
ଲାଗି ପ୍ରଚୁର ଅର୍ଥ ବ୍ୟୟ କରାଯାଉଛି । ନିର୍ବାଚନ ବ୍ୟୟବହୁଳ ହେଉଥିବାରୁ ପ୍ରଚୁର ସମ୍ବଳ 
ନଥିବା ଯୋଗ୍ୟ ବ୍ୟକ୍ତିମାନେ ନିର୍ବାଚନଠାରୁ ଦୂରେଇ ରହୁଛନ୍ତି । ଏହି କାରଣରୁ ହିଁ ନିର୍ବାଚନରେ 
ପଶୁଥିବା ବ୍ୟକ୍ତିଗଣ ଏବଂ ଦଳଗୁଡ଼ିକ ପ୍ରଚୁର ଅର୍ଥ ସଂଗ୍ରହ କରୁଛନ୍ତି ଏବଂ ପ୍ରଚୁର ଅର୍ଥ ଥିବା 
ଦଳ ଓ ବ୍ୟକ୍ତିମାନେ ନିର୍ବାଚନରେ ସଫଳ ହୋଇପାରୁଛନ୍ତି। 


ଏକ ହିସାବ ଅନୁସାରେ ଦେଶର ପ୍ରାୟ ୭ ଲକ୍ଷ କୋଟି ଟଙ୍କାର କଳାଧନର କାରବାର 
ଚାଲିଛି । କେନ୍ଦ ସରକାରଙ୍କର ସମୂଦାୟ ରଣର ପରିମାଣ ପ୍ରାୟ ୪ ଲକ୍ଷ କୋଟି ଟଙ୍କା ଏବଂ 
ବିଭିନ୍ନ ରାଜ୍ୟମାନଙ୍କର ରଣ ମିଶିଲେ ତାହା ବି ପ୍ରାୟ ୨ ଲକ୍ଷ କୋଟି ଟଙ୍କା ହେବ। ସରକାରଙ୍କ 
ରଣରୁ ଅଧିକାଂଶ କୌଣସି ଆୟ ସୃଷ୍ଠି ହେଉନାହିଁ ଏବଂ ନାନା ମାର୍ଗରେ ସେସବୁ କଳାଧନ 
ବଢ଼ାଇ ଚାଲିଛି । ଏହାଛତ଼ା ସରକାର ଓ ଜନସାଧାରଣଙ୍କୁ ଠକି ପୁଞ୍ଜିପତିମାନେ କଳାଧନ 
କଳେବର ବୃଦ୍ିକରି ଚାଲିଛନ୍ତି । ଏହି କଳାଧନରେ ହିଁ ସମଗ୍ର ନିର୍ବାଚନ ଚାଲିଛି। ଏଣୁ ନିର୍ବାଚନ 
ପରେ ବିନିଯୋଗ ହୋଇଥିବା ପୁଞ୍ଜିର ମୂଳ ଓ ସୁଧ ଉଠାଇବା ସାଙ୍ଗକୁ ପରବର୍ଉାୀ ନିର୍ବାଚନ 
ଲାଗି ପୁଣି ପାଣ୍ଚି ସଂଗ୍ରହ କାମ ଚାଲେ। ନିର୍ବାଚନ କାଳରେ ଭୋଟରମାନେ କିଛି ପାଇ ବି 
ଖୁସି। ଅତିରିକ୍ତ ଅର୍ଥ ବ୍ୟୟକୂ ସ୍ଥାନ ବିଶେଷରେ ଲୋକେ ଅପସନ୍ଦ କଲେ ବି ପ୍ରଚାର ନ 
ଜମିଲେ ଲୋକେ ପ୍ରାର୍ଥୀଙ୍କୁ ଗୁରୁତ୍ଵ ଦେଉନାହାଚ୍ତି। କିନ୍ତୁ ଏହି ସମଗ୍ର ପ୍ରକ୍ରିୟା ଫଳରେ ଦେଶ 
ରଣ ଭାରରେ ଏଭଳି ଭାରାକ୍ରାନ୍ତ ଯେ, ସେ ବାବଦ ସୁଧ ଦେବା ପରେ ପ୍ରଶାସନ ଚଳାଇବା 
ପାଇଁ ପୁଣି ରଣ କରିବାକୁ ପତୁଛି। ପରିଣାମରେ ଦେଶର ସାଧାରଣ ଲୋକଙ୍କ ଅତି ଦରକାରୀ 
କାମ ବନ୍ଦ ହୋଇଯାଉଛି ଓ ବାର୍ଵକ୍ୟକାଳୀନ ଭତ୍ତା ମାସ ମାସ ଧରି ଦିଆଯାଇ ପାରୁନାହିଁ । 
ଯେଉଁମାନେ ଏବେ ଶାସନ ଦାୟିତ୍ଵରେ ଅଛନ୍ତି, ସେମାନେ ଭବିଷ୍ୟତ ବଂଶଧରଙ୍କ ସ୍ବାର୍ଥ 

ପ୍ରତି ଭୂକ୍ଷେପ ନକରି, ଭୋଟ କଥାକୁ ଆଖି ଆଗରେ ରଖି ସବ୍‌ କିଛି କରୁଛର୍ତି। ଏମାନେ 
ଦେଶକୁ ରସାତଳକୁ ନେଇ ଯାଉଛନ୍ତି ବୋଲି ଲୋକେ ଉପଲବ୍ଧି କରି, ଏହି ଧାରାକୁ ରୋକିବା 
ଲାଗି ଉପଯୁକ୍ତ ପଦକ୍ଷେପ ନନେବା ପର୍ଯ୍ୟନ୍ତ ଏହି ପ୍ରକ୍ରିୟା ଚାଲିଥିବ । 


ଇଂରେଜମାନେ ହିଁ ପ୍ରାୟ ଶହେ ବର୍ଷ ତଳେ ଏ ଦେଶରେ ଭୋଟ ବ୍ୟବସ୍ଥା ଆରମ୍ଭ 
କରିଥିଲେ। ଏକ ନିର୍ଦ୍ଦିଷ୍ଟ ପରିମାଣଠାରୁ ଅଧିକ ଚୌକିଦାରୀ ଓ ମ୍ୟୁନିସିପାଲିଟି ଟିକସ ଦେଉଥିବା 
ପରିବାରର ମୁଖ୍ୟ ବ୍ୟକ୍ତି ହି ଭୋଟ ଦେଇପାରୁଥିଲେ। ନିର୍ବାଚନରେ ପ୍ରତିଦ୍ଧନ୍ଦ୍ରିତା କରୁଥିବା 
ଲୋକମାନେ ସମସ୍ତେ ବିଟିଶ ସରକାରର ସ୍ତାବକ ଥିଲେ। ବଙ୍ଗଭଙ୍ଗଂ ଆନ୍ଦୋଳନ ପରେ 
ବଙ୍ଗଳାରେ ବିଟିଶ ବିରୋଧୀ ମନୋଭାବ ଜାଗ୍ରତ ହୋଇଥିଲା ଏବଂ ଗାନ୍ଧି ଭାରତୀୟ ରାଜନୀତିରେ 
ନେତୃତ୍ଵ ନେଲା ପରେ ସମଗ୍ର ଭାରତବର୍ଷରେ କଂଗ୍ରେସ ଦଳ ବ୍ୟାପକ ଇଂରେଜବିରୋଧୀ 
ବାତାବରଣ ସୃଷ୍ଟି କରିଥିଲା। ଏହି ଦଳରେ କିଛି ସାଧାରଣ ଶ୍ରେଣୀୟ ଲୋକ ବି ନିର୍ବାଚନରେ 
ପ୍ରତିଦ୍ଧନ୍ଦିତା କରିବାର ଦେଖାଗଲା। ନହେଲେ ପୂର୍ବରୁ ଏବଂ ଅନ୍ୟ ଦଳ ତରଫରୁ ଜମିଦାର, 
ଓକିଲ ଓ ଡାକ୍ତରମାନେ ହିଁ ପ୍ରତିଦ୍ଧନ୍ଦରିତା କରୁଥିଲେ। ଭୋଟରମାନଙ୍କୁ ଟକ ଦେବା କଥା ନଥିଲା। 
୧୯୩୭ ମସିହା ନିର୍ବାଚନ ବେଳକୁ କଂଗ୍ରେସ ବିରୋଧରେ ପ୍ରତିଦୃନ୍ଦ୍ରତା କରୁଥିବା କିଛି ଜମିଦାର 
ଓ ଧନୀ ଲୋକ ଭୋଟରମାନଙ୍କୁ ଖୁଆଇବା କଥା ଦେଖା ଦେଇଥିଲା। ୧୯୫ ୨ ପର୍ଯ୍ୟନ୍ତ କେବଳ 
ବିଭିନ୍ନ ପୋଲିସ ଷ୍ଟେସନ୍‌ମାନଙ୍କରେ ହିଁ ସୀମିତ ସଂଖ୍ୟକ ଲୋକ ଭୋଟ ଦେଉଥିଲେ। ବହୁଦିନ 
ଧରି ନିର୍ବାଚନ ଚାଲୁଥିଲା। ବିଭିନ୍ନ ପ୍ରାର୍ଥୀଙ୍କ ପାଇଁ ଭିନ୍ନ ଭିନ୍ନ ରଙ୍ଗର ବାକ୍ସ ଥିଲା। ୧୯୬୧ 
ମସିହା ପର୍ଯ୍ୟନ୍ତ ନିର୍ବାଚନରେ ଅର୍ଥର ପ୍ରଭାବ ବିଶେଷ ନଥିଲା। ଏହାପରେ ନିର୍ବାଚନ ଲାଗି 
ପ୍ରଚାର ଓ ସମାବେଶ ଲାଗି ଅଧିକ ଅର୍ଥ ଆବଶ୍ୟକ ହେଲା। ଏଣୁ ୧୯ ୬ ୭ର କଂଗ୍ରେସ ହଟାଓ 
ଆନ୍ଦୋଳନ ଓ ୧୯ ୭୧ର ଇନ୍ଦିରା ହାୱ| ଏବଂ ୧୯ ୭୭ର ଜରୁରୀକାଳୀନ କାର୍ଯ୍ୟ ବିରୋଧୀ 
ବାତାବରଣ ଏବଂ ୧୯୮୦ ନିର୍ବାଚନରେ 'ଇନ୍ଦିରା ଲାଓ ଦେଶ ବଚାଓ' ତଥା ୧୯୮୫ ମସିହାର 
ଇନ୍ଦିରା ହତ୍ୟା ପରବର୍ତୀକାଳୀନ ନିର୍ବାଚନରେ ହାୱା ସତ୍ତ୍ବେ ନିର୍ବାଚନ ଖର୍କ ବଢ଼ି ବଢ଼ି ଚାଲିଲା। 
୧୯୮୯ରୁ ୧୯୯୯ ମସିହା ମଧ୍ୟର ସଂସଦୀୟ ନିର୍ବାଚନରେ ଅର୍ଥର ଗୁରୁତ୍ଵପୂର୍ଣ୍ଣ ଭୃମିକା 
ଦେଖାଦେଇଛି। ଏଣୁ ଦେଶରେ ଏକ ପାଞ୍ଚବଷିଆ ସରକାର ଗଢ଼ାଯାଉ ଓ ବାଜପେୟୀ 
ପ୍ରଧାନମନ୍ତ୍ରୀ ହୁଅନ୍ତୁ ବୋଲି ଲୋକମତ ଦେଖା ଦେଇଥିଲେ ବି ଜାତୀୟ ଗଣତାନ୍ତିକ ଦଳର 
ପ୍ରାଥୀମାନେ ଏଥର ବେଶ୍‌ ଟଙ୍କୀ ଖର୍ଚ କରିଛନ୍ତି। 

ଇତିମଧ୍ୟରେ ଭୋଟ ଅଧିକାର ୨୧ ବର୍ଷରୁ ୧୮ ବର୍ଷ ବୟସ୍ତ ଯୁବକଙ୍କ ବି 
ଦିଆଯାଇଛି। ସେମାନେ ପଞ୍ଚାୟତ, ପଞ୍ଚାୟତ ସମିତି, ଜିଲା ପରିଷଦ ଓ ବିଧାନସଭା ତଥା 
ସଂସଦକୁ ଭୋଟ ଦେଉଛନ୍ତି । ଦେଶର ପ୍ରାୟ ୭୦ କୋଟି ଭୋଟରଙ୍କ ମଧ୍ୟରୁ ଅତି ଅଲ୍ଳ 
ସଂଖ୍ଯକ ଭୋଟର ପୂର୍ବୋକ୍ତ ସଂସ୍ଥାମାନକ୍କର କାର୍ଯ୍ୟ ପରିସର କଥା ଜାଣନ୍ତି । ଅଧିକାଂଶ ଭୋଟର 
ପଞ୍ଚାୟତ ଭୋଟ ଓ ସଂସଦ ନିର୍ବାଚରେ ଫରକ ଜାଣନ୍ତି ନାହିଁ । ଏଣୁ ଏଥରର ସଂସଦ 
ନିର୍ବାଚନରେ ନାନା ସ୍ଥାନୀୟ ସମସ୍ୟା ଲାଗି କେତେକ ଅଞ୍ଚଳର ଲୋକେ ଭୋଟ ବର୍ଜନ 
କରିଥିବା କଥା ଜଣାଯାଇଛି। ଗାଁ ରାସ୍ତା ଲାଗି ଆସିଥିବା ଟଙ୍କାରୁ ଅଧିକାଂଶ ଆତ୍ସସାତ୍‌ ହୋଇଛି 
ଏବଂ ଗାଁର ଗାଧୁଆ ତୁଠ ହୋଇନାହିଁ ବୋଲି ଗାଁର ମହିଳାମାନେ ସଂସଦ ନିର୍ବାଚନବେଳେ 
ଉଠାଇଛନ୍ତି। ଏଭଳି ଅଭିଯୋଗ ପଛୁଆ ଅଞ୍ଚଳରେ ବିଶେଷ ଭାବରେ ଉଠିଥିଲେ ବି ଦିଲ୍ଲୀର 
ବଖ୍ତି ଅଞ୍ଚଳମାନଙ୍କରେ ସ୍ଥାନୀୟ ଅଭାବ ଅସୁବିଧା ହିଁ ସଂସଦ ନିର୍ବାଚନର ମୁଖ୍ୟ କଥା ବୋଲି 
ପ୍ରକାଶ ପାଇଥିଲା। 


ସଂସଦ ସଦସ୍ଯ ସ୍ଥାନୀୟ ଉନ୍ନୟନ ସମସ୍ଯା ଓ ଅଭାବ ଅଭିଯୋଗ ସମାଧାନ 
କରିପାରିବେ ନାହିଁ। ତଥାପି ସାଂସଦ କିଛି ଆଖିଦୃଶିଆ କଥା କରୁ ନଥିବା ଅଭିଯୋଗ ଉଠିବାରୁ 
ସେମାନଙ୍କ ସୁପାରିଶରେ ବାର୍ଷିକ କୋଟିଏ ଟକ୍କର କାମ ହେବ ବୋଲି ବ୍ୟବସ୍ଥା ହୋଇଛି । 
କିନ୍ତୁ ପ୍ରାୟ ଗୋଟିଏ ଜିଲ୍ଲାକୁ ବ୍ୟାପି ରହିଥିବା ସଂସଦୀୟ ନିର୍ବାଚନମଣ୍ଡଳୀରେ କେତୋଟି 
ଯେ କାମ ଏହି ଟଙ୍କାରେ ହୋଇପାରିବ? ଏହାଛଡ଼ା ଅନ୍ୟ ଏକ ଅଭିଯୋଗ ହେଉଛି ସାଂସଦଙ୍କ 
ସହିତ ଭୋଟରଙ୍କ ଭେଟଭାଟ ନହେବା। ବର୍ଷକୁ ପ୍ରାୟ ଛଅମାସ ଧରି ସଂସଦ ଅଧିବେଶନ 
ଛଡ଼ା ବିଭିନ୍ନ ସଂସଦୀୟ କମିଟି ବୈଠକରେ ସାଂସଦମାନଙ୍କ ଯୋଗ ଦେବାକୁ ହୋଇଥାଏ। 
ନିଜ ନିର୍ବାଚନମଣ୍ଡଳୀ ବ୍ୟତୀତ ସେମାନଙ୍କୁ ନିଜ ରାଜ୍ୟର ତଥା ଭାରତବର୍ଷର ବିଭିନ୍ନ ସମସ୍ୟା 
ଅନୁଧ୍ୟାନ କରିବାକୁ ପଡ଼ିଥାଏ । ଏସବୁ ପରେ କେତେ ବା ସମୟ ମିଳିବ ପ୍ରତି ଗ୍ରାମପଞ୍ଚାୟତ 
ବୁଲି ଲୋକସମ୍ପର୍କ ଲାଗି? କିନ୍ତୁ ଭୋଟରମାନଙ୍କ ପ୍ରତିନିଧିମାନଙ୍କଠାରୁ ଏଭଳି ପ୍ରଡ୍ୟାଶା ରଖିବା 
ବି ଅଯୌକ୍ତିକ ନୁହେଁ । 

ଆମ ଦେଶରେ ରାଷ୍ଟ୍ରପତି, ଉପରାଷ୍ଟ୍ରପତି ତଥା ରାଜ୍ୟସଭା ସଦସ୍ୟମାନେ ପରୋକ୍ଷ 


ଭୋଟ ପାଇ ନିର୍ବାଚିତ ହୁଅନ୍ତି । ଏଥିଲାଗି ବିଭିନ୍ନ ଦଳ ହିଁ ଉଦ୍ୟମ କରିଥାନ୍ତି ଓ ଅର୍ଥ ବ୍ୟୟ 
ମୋଟେ କରିବାକୁ ପଡ଼ି ନଥାଏ। ଆମ ଦେଶରେ ସଂସଦ ଓ ବିଧାନସଭାଗୁଡ଼ିକୁ ସାବାଳକଙ୍କ 

ଭୋଟ ଦ୍ଵାରା ପ୍ରତିନିଧି ପଠାଇବା ବ୍ୟବସ୍ଥା ଯୋଗୁଁ ସଂସଦୀୟ ନିର୍ବାଚନ ଅତ୍ୟଧିକ ବ୍ୟୟବହୁଳ 
ହୋଇଯାଇଛି । ଏ ଦେଶରେ ହଜାର ହଜାର ବର୍ଷ ଧରି ସାମନ୍ତବାଦୀ ଧାରା ଚାଲି ଆସିଥିଲା। 
ଏଣୁ ହଠାତ୍‌ ସାର୍ବଜନୀନ ଭୋଟ ଓ ସାବାଳକ ଭୋଟ ପ୍ରଥା ଚାଲୁକରି ଦେଶର 
ଭାଗ୍ୟନିୟନ୍ତାମାନେ ଖୁବ୍‌ ଏକ ପ୍ରଗତିଶୀଳ କାର୍ଯ୍ୟ କରିଦେଲେ ବୋଲି ଅଡ୍ସସନ୍ତୋଷ ଲାଭ 
କରିଥିଲେ ହେଁ ସାଧାରଣ ଲୋକେ ସ୍ଵାଧୀନତାର ପଚାଶବର୍ଷ ପରେ ବି ଏହାର ଗୁରୁତ୍ଵ ଉପଲବ୍ଚି 
କରିନାହାର୍ତି। ପାଶ୍ଚାତ୍ୟ ଦେଶମାନଙ୍କରେ ଗଣତନ୍ତ୍ରର ଦୀର୍ଘ ଇତିହାସ ରହିଛି। ଲୋକେ ରାଜା, 
ମହାରାଜାମାନଙ୍କ ହଟାଇ ଲୋକତନ୍ତ୍ର ପ୍ରତିଷ୍ଠା କରୁଛନ୍ତି । ସେଥିଲାଗି ବହୁ ତ୍ଯାଗ ସ୍ଵୀକାର 
କରିବାକୁ ହୋଇଛି । ଏଣୁ ସେମାନେ ଭୋଟର ଗୁରୁତ୍ଵ ବେଶ୍‌ ଉପଲବ୍ଡି କରିଛନ୍ତି । ଲୋକେ ଏ 
ଦେଶରୁ ବ୍ରିଟିଶ ସରକାରକୁ ହଟାଇବା କଥାଟା ପୂର୍ଣ୍ଣ ସତ୍ୟ ନୁହେଁ। ସମଗ୍ର ଦେଶ ବିଚାରରୁ 
ଅତି କମ୍‌ ଲୋକ ଏଥିଲାଗି ଆଅତ୍ସବଳୀ ଦେଇଛଚ୍ରି ଓ ତ୍ୟାଗ ସ୍ଵୀକାର କରିଛନ୍ତି। ନିଜ ସ୍ଵାର୍ଥ 
ଦୃଷ୍ଟିରୁ ଇଂରେଜମାନେ ବିଶେଷ ଦୃନ୍ଦ୍ଧ ନକରି ଏ ଦେଶରୁ ଚାଲିଯାଇଥିଲେ। ଅତି ଅଲ୍ଟ ଲୋକ 
ଲଢ଼ି ଯେଭଳି ସମଗ୍ର ଦେଶବାସୀଙ୍କୁ ସ୍ଵାଧୀନତା ଦେଲେ ସେହିଭଳି ଅଲ୍ଟ କେଇଜଣ ବି ଏ 
ଦେଶର ସମ୍ବିଧାନ ରଚନା କରି ସାଧାରଣ ଲୋକଙ୍କ ଭୋଟ କ୍ଷମତା ଦେଇଛନ୍ତି। ନିଜେ 
ନଲଢ଼ି ଅଧିକାର ସାବ୍ୟସ୍ତ କରି ନଥିବାରୁ ଭୋଟ କ୍ଷମତାର ଅପବ୍ୟବହାର ହେଉଛି। ଅଜ୍ଞ 
ଓ ଦରିଦ୍ର ଭୋଟରଙ୍କୁ ନାନା ଭାବରେ ପ୍ରଭାବିତ କରି ଓ କ୍ଷେତ୍ର ବିଶେଷରେ ତାଙ୍କ ଭୋଟକୁ 
କିଣି ଏ ଦେଶରେ ଗଣତନ୍ତ୍ରକୁ ଲଣ୍ଡଭଣ୍ଡ କରାଯାଉଛି । ୧୯୩୭ ନିର୍ବାଚନରେ ସୀମିତ 
ଭୋଟରେ ନିର୍ବାଚିତ ହେଉଥିବା ପ୍ରତିନିଧିମାନେ ଅଧିକ ସଚ୍କୋଟ ଥିଲେ ଏବଂ ସେମାନେ 
ସାଧାରଣ ଲୋକଙ୍କ ସ୍ବାର୍ଥର ଜାଗ୍ରତ ପ୍ରହରୀ ଭଳି କାମ କରୁଥିଲେ। ଏବେ ସାବାଳକ ଭୋଟ 
ପ୍ରଥା ପ୍ରବର୍ତନ କରି ନିର୍ବାଚନକୁ ବ୍ୟୟବହୁଳ କରି କ'ଣ ଅଧିକ ଲାଭ ହେଉଛି? ବରଂ ଏହି 
ପ୍ରକ୍ରିୟା ଦଳେ ଶୋଷକ ଓ ସମାଜବିରୋଧୀଙ୍କ ଅଧିକ କ୍ଷମତା ଓ ଲୁଣ୍ଡନ କରିବାରେ ସହାୟତା 
କରିଛି। 


ଅବଶ୍ୟ ଲୋକଚରିତ୍ରର ଅଧୋଗତି ହୋଇଥିବାରୁ, ଯାହା ବି ପରିବର୍ତନ କରାଗଲେ, 

ସାବାଳକ ଭୋଟ ବଦଳରେ ସୀମିତ ଭୋଟ ଦ୍ଵାରା ସାଂସଦ ଓ ବିଧାୟକମାନଙ୍କୁ ନିର୍ବାଚିତ 
କରାଗଲେ ଭୋଟ ବାବଦ ସରକାରୀ ଖର୍ଚ ତଥା ବିଭିନ୍ନ ଦଳ ଓ ପ୍ରାର୍ଥୀମାନଙ୍କ ଖର୍ଚ୍ଚ ବହୁତ 


୧୫୫ 


Digitized by srujanika@gmail.com 


ଉଣା ହୋଇଯାଆନ୍ତା। ଯେଉଁ ଗ୍ରାମ୍ୟ ମହିଳାଙ୍କ ପାଇଁ ଗାଧୁଆ ତୁଠ ଓ ଗାଁ ରାସ୍ତା ବଡ଼ କଥା 
ସେମାନଙ୍କ ସଂସଦ ନିର୍ବାଚନରୁ ବଞ୍ଚିତ କଲେ ସେମାନେ ବିପ୍ପବ କରି ପକାଇବେ ନାହିଁ। 
ଖାଲି ଗାଁର ସ୍ତ୍ରୀଲୋକ ନୂହନ୍ତି ଦେଶର ଅଧିକାଂଶ ଲୋକ ସଂସଦ ଓ ବିଧାନସଭାର ଗୁରୁତ୍ଵ 
ତଥା ବିଶେଷତ୍ଵ ଉପଲବ୍ତି କରନ୍ତି ନାହିଁ । ଯେଉଁମାନେ ସଂସଦ ଭୋଟ ଭଳି ମୂଲ୍ୟବାନ ଓ 
ଶକ୍ତିଶାଳୀ ଅସ୍ତ୍ରର ବ୍ୟବହାର ଜାଣନ୍ତି ନାହିଁ ସେମାନଙ୍କୁ ସେଥିରୁ ବଞ୍ଚିତ କଲେ କ୍ଷତି କ'ଣ 
ଏ ଦେଶରେ ଲୋକଙ୍କ ଦ୍ଵାରା ସରକାର ଗଢ଼ା ହେଉଛି ସତ, କିନଧୁ ଲୋକଙ୍କ ପାଇଁ ସରକାର 
ଏପର୍ଯ୍ୟନ୍ତ କାର୍ଯ୍ୟତଃ ହୋଇପାରି ନାହିଁ । ସାଧାରଣ ଲୋକଙ୍କ ଦୈନନ୍ଦିନ ଆବଶ୍ୟକତା ପାଇଁ 
ସୃଷ୍ଟ ଗ୍ରାମ ପଞ୍ଚାୟତ, ପଞ୍ଚାୟତ ସମିତି ଓ ଜିଲ୍ଲା ପରିଷଦଗୁଡ଼ିକ ପଚାଶ ବର୍ଷ ମଧ୍ୟରେ ବି 
ସନ୍ତୋଷଜନକ ଭାବରେ କାର୍ଯ୍ୟ କରିପାରେ ନାହିଁ। ସେସବୁ ସଂସା ଠିକଣା ଭାବରେ କାମକଲେ 
ଲୋକେ ବିଧାୟକ ଓ ସାଂସଦଙ୍କୁ ମାମୁଲି ସମସ୍ୟା ଉପରେ ଅଭିଯୋଗ କରନ୍ତେ ନାହିଁ । 


ବିଧାୟକ ଓ ସାଂସଦମାନକ୍କର ଅବଶ୍ୟ ସବୁ ଲୋକଙ୍କ ପ୍ରତି କର୍ଉବ୍ୟ ରହିଛି କିନ୍ତୁ 
ସେମାନଙ୍କର କାର୍ଯ୍ୟକ୍ଷେତ୍ର ଓ ପରିସର ଗ୍ରାମପଞ୍ଚାୟତ, ପଞ୍ଚାୟତ ସମିତି, ମ୍ୟୁନିସିପାଲିଟି ଓ 
ଜିଲ୍ଲା ପରିଷଦଠାରୁ ଅଲଗା। ସେଥିଲାଗି ସେମାନଙ୍କୁ ସବୁଲୋକ ନବାଛି ଲୋକଙ୍କ ପ୍ରତିନିଧି 
ତଥା କିଛି ଶିକ୍ଷିତ ବ୍ୟକ୍ତି ବାଛିଲେ କ'ଣ ପ୍ରଳୟ ହୋଇଯାଆଅନ୍ତା୨ ବିଧାୟକ ଓ ସାଂସଦମାନଙ୍କୁ 
ପଞ୍ଚାୟତ, ପଞ୍ଚାୟତ ସମିତି, ଜିଲୁାପରିଷଦମାନଙ୍କର ପ୍ରତିନିଧି ତଥା ସ୍ଥାତକମାନେ ବାଛିଲେ 
ସଂସଦୀୟ ନିର୍ବାଚନ ବ୍ୟୟ ବହୁତ କମିଯାଆନ୍ତା। ନିର୍ବାଚନ ବ୍ୟୟବହୁଳ ନହେଲେ ଦେଶରୁ 
ଦୁର୍ନୀତିର ଚେର ଛିଞ୍ଚି ଯାଅନ୍ତା। ବ୍ରିଟିଶ ଅମଳରେ ପରୋକ୍ଷ ନିର୍ବାଚନରେ ନିର୍ବାଚିତ ମଧୁସୂଦନ 

ଦାସଙ୍କ ଭଳି ଲୋକ ପ୍ରତିନିଧିଙ୍କଠାରୁ ଏବର ପ୍ରତିନିଧିମାନେ ସାଧାରଣ ଲୋକଙ୍କ ସ୍ବାର୍ଥ ପାଇଁ 
କ'ଣ ଅଧିକ ବ୍ୟାକୂଳ? ଭାରତୀୟ ସମ୍ବିଧାନ ଓ ଲୋକ ପ୍ରତିନିଧି ଆଇନ ସଂଶୋଧନ କରି 
ଅନ୍ତତଃ ଦଶବର୍ଷ ଲାଗି, ଏଭଳି ପରୀକ୍ଷା କଲେ ଦେଶ ଭୁଶୁଡ଼ି ପଡ଼ିବ ନାହିଁ । ଏଭଳି ବିଚାରକୁ 


କେତେ ଲୋକ ପସନ୍ଦ କରିବେ ସେ ବିଷୟରେ ଅବଶ୍ୟ ସନ୍ଦେହ ରହିଛି। 

ଗଣତନ୍ତ୍ର ଦିଗରେ ଆମର ଅଗ୍ରଗତି 


୧୯୮୧ ପରଠାରୁ କେନ୍ଦ୍ରରେ ଏକଦଳୀୟ ଶାସନର ଅବସାନର ଫଳାଫଳକୁ 
ବିଚାରକୁ ନେଇ କିଛି ବ୍ଯକ୍ତି ଭାରତବର୍ଷରେ ଯୁକ୍ତରାଷ୍ଟ୍ର ଢଙ୍ଗର ରାଷ୍ଟ୍ରପତି ଶାସନ କଥା 
ଉଠାଇଥିଲେ। ଏକ ନିର୍ଦ୍ଦିଷ୍ଟ କାଳ ପର୍ଯ୍ୟନ୍ତ ରାଷ୍ଟ୍ରପତିଙ୍କ ଅତିରିକ୍ତ କ୍ଷମତାକୁ ଅନ୍ୟ କିଛି ବ୍ୟକ୍ତି 
ବିରୋଧ କରିଥିଲେ। ସେକଥା ଉପରେ ଜାତୀୟ ବିତର୍କ ବି ହେଲା ନାହିଁ । ଭାରତବର୍ଷର 
ଦୁଇ ବତ ଦଳର ବ୍ୟକ୍ତିବିଶେଷ ଏଭଳି ମତକୁ ସମର୍ଥନ କରୁଥିଲେ ବି ଦଳ ହିସାବରେ 
କଂଗ୍ରେସ ଏହାକୁ ବିରୋଧ କରିଥିଲା। ଏହାର କାରଣ କଂଗ୍ରେସ ଦଳରେ ରାଜୀବ ଗାନ୍ଧିଙ୍କ 
ପରେ ଭାରତବର୍ଷରେ ସର୍ବଭାରତୀୟ ନେତା ନାହାନ୍ତି ଯିଏ କି ଏଭଳି ପ୍ରତିଦନ୍ଦ୍ରତାର କେନ୍ଦବିନ୍ଦୁ 
ହୋଇପାରିବେ । ଏହା ପରଠାରୁ ଭାରତୀୟ ସଂସଦୀୟ ଗଣତନ୍ତ୍ରର ଅବକ୍ଷୟ କ୍ରମେ ଅଧିକ 
ଗଭୀର ହୋଇଛି । ଭାରତବର୍ଷରେ ଅସଂଖ୍ୟ ଦଳର ଅଭ୍ୟୁଦୟ ଘଟିଛି ଏବଂ କିଏ 
କେତେବେଳେ କେଉଁ ଦଳରେ ଅଛି ତା'ର ହିସାବ ରଖିବା ଏବେ କଷ୍ଟକର ବ୍ୟାପାର 
ହୋଇପଡ୍ିଛି। 

ଏଭଳି ରାଜନୈତିକ ଚିତ୍ରପଟରେ ଭାରତବର୍ଷର ପ୍ରମୁଖ ଦଳ ଓ ମେଣ୍ଡର ନିର୍ବାଚନ 
ଇସ୍ତାହାର ପ୍ରକାଶିତ ହୋଇଛି। ନିର୍ବାଚନ ଇସ୍ତାହାରର ଅର୍ଥନୈତିକ ଅଂଶ ଉପରେ କେହି 
ଏବେ ଗୁରୁତ୍ଵ ଦେଉନାହାନ୍ତି । କାରଣ ଭାରତବର୍ଷର ଯାହା ଅର୍ଥନୈତିକ ଓ ଆଥିକ ପରିସ୍ଥିତି 
ତାକୁ ସମ୍ବାଳିବା କୌଣସି ଦଳ ପକ୍ଷରେ ସମ୍ଭବପର ନୁହେଁ। କିନ୍ତୁ ବିଜେପି ଆଦି ଜାତୀୟ 
ଗଣତାନ୍ତ୍ରିକ ମେଣ୍ଟ ପ୍ରକାଶ କରିଥିବା ଇସ୍ତାହାରର କେତେକ ରାଜନୈତିକ କାର୍ଯ୍ୟକ୍ରମ ଉପରେ 
କଂଗ୍ରେସ ତଥା ସମମନୋଭାବାପନ୍ଧ ଦଳମାନେ ବିରୋଧ ପ୍ରକାଶ କରିଛନ୍ତି । ଭାରତବର୍ଷର 
କେନ୍ଦ୍ର ତଥା ରାଜ୍ୟସ୍ତରର ଘନ ଘନ ନିର୍ବାଚନରେ ସରକାରଙ୍କର ହଜାର ହଜାର କୋଟି 
ଟଙ୍କା ଖର୍ଚ୍ଚ ହେଉଛି । ଏହାଛଡ଼ା ରାଜନୈତିକ ଦଳ ଓ ବ୍ୟକ୍ତିବିଶେଷ ମଧ୍ୟ ପ୍ରଚୁର ଅର୍ଥ 
ବ୍ୟୟ କରୁଛନ୍ତି; ଯାହାସବୁ ସାଧାରଣ ସଞ୍ପତ୍ତିର ଲୁଣ୍ଠିତ ଅର୍ଥ। ଏଣୁ ବର୍ଷେ ଦୁଇବର୍ଷରେ ନିର୍ବାଚନ 

ନହୋଇ ପାଞ୍ଚବର୍ଷରେ ନିର୍ବାଚନ ହେବା ଲାଗି ଜାତୀୟ ଗଣତାନ୍ତିକ ମେଣ୍ଟ ଏକ କାର୍ଯ୍ୟସୂଚୀ 
ରଖିଛି। ଅତି ସାଧାରଣ ଲୋକେ ଏହାକୁ ପସନ୍ଦ କରୁଥିଲେ ବି ଏହା ଅତ୍ୟନ୍ତ ବିପଜନକ 
ପଦକ୍ଷେପ ଏବଂ ଏତବ୍ଦ୍ଵାରା ଭାରତୀୟ ଗଣତନ୍ତ୍ର ବିଘ୍ଧିତ ହେବ ବୋଲି କଂଗ୍ରେସ ଦଳର 
ନେତ୍ରୀ ସୋନିଆ ଗାନ୍ଧି ଆଶଙ୍ଗୀ ପ୍ରକାଶ କରିଛନ୍ତି। 

ପୃଥିବୀର ଯେଉଁ ସବୁ ଦେଶରେ ଗଣତାନ୍ଵିକ ବ୍ୟବସ୍ଥା ଅପେକ୍ଷାକୃତ ଭଲରେ ଚାଲୁଛି 
ଏବଂ ଯେଉଁ ସବୁ ଦେଶର ସମ୍ବିଧାନକୁ ଦେଖି ଆମେ ଆମର ସମ୍ବିଧାନ ରଚନା କରିଛୁ ସେସବୁ 
ଦେଶରେ କୌଣସି ଦଳ ଆମ ଦେଶ ଭଳି ଏକାଦିକ୍ରମେ ତିରିଶ ବର୍ଷ ଶାସନ କରିନାହିଁ । 
ସେସବୁ ଦେଶର ଭୋଟର ଭୋଟ ମୂଲ୍ୟ ବୁଝନ୍ତି ଏବଂ ଆଗ୍ରହର ସହ ଭୋଟ ଦେବାକୁ ଯାଅନ୍ତି। 
ଆମ ଦେଶରେ ଭୋଟ ଓ ନୋଟ୍‌ର ସମ୍ବନ୍ଧ ଏତେ ଘନିଷ୍ଟ ଯେ ପ୍ରଚୁର ଅର୍ଥ ନହେଲେ କୌଣସି 
ଦଳ ବା ବ୍ୟକ୍ତିବିଶେଷ ନିର୍ବାଚନରେ ପ୍ରତିଦ୍ୃନ୍ଦ୍ରତା କରିପାରିବ ନାହିଁ । ଅର୍ଥ ଛଡ଼ା ଜାତି, ଧର୍ମ 
ଓ ବାହୁବଳର ପ୍ରକୋପରୁ କୌଣସି ଅଞ୍ଚଳ ମୃକ୍ତ ନୁହେଁ । 

ପଶ୍ଚିମବଙ୍ଗରେ ବି ଧର୍ମ ଓ ବାହୁବଳର କରାମତି କମ୍‌ ନୁହେଁ । କେରଳ ଭଳି ଶିକ୍ଷିତ 
ରାଜ୍ୟରେ ମଧ୍ୟ ଧର୍ମ ସଙ୍ଗେ ସଙ୍ଗେ ଜାତି କଥାକୁ ବିଚାରକୁ ନିଆଯାଇ ଭୋଟ ଦିଆଯାଏ; 
ଅବଶ୍ୟ ବାହୁବଳର ପ୍ରାଦୁର୍ଭାବ ସେଠାରେ କମ୍‌ । ଅଧିକାଂଶ ଆଦିମବାସୀ ଓ ପଛୁଆ ଅଞ୍ଚଳର 
ଲୋକେ ଗ୍ରାମପଞ୍ଚାୟତ ଓ ପଞ୍ଚାୟତ ସମିତି ନିର୍ବାଚନ ଏବଂ ସଂସଦ ନିର୍ବାଚନର ଫରକ 
ଜାଣନ୍ତି ନାହିଁ । ତାମିଲନାଡ଼ୁ ଭଳି ରାଜ୍ୟରେ ରାଜଗୋପାଳାଚାରୀକ୍କ ପରି ରାଜନୈତିକ 
ନେତାମାନଙ୍କ ସ୍ଥାନରେ ଏବେ ଚଳଚ୍ଚିତ୍ର ଅଭିନେତାମାନେ ମୂଖ୍ୟମନ୍ତ୍ରୀ ହେବାର ଦେଖାଗଲା 
ଏବଂ ବିଧାନସଭାରେ ନାନା ନିନ୍ଦନୀୟ ଘଟଣା ଦେଖିବାକୁ ମିଳିଲା। ଯେଉଁ ବିହାର 
ରାଜେନ୍ଦ୍ରପ୍ରସାଦ ଓ କର୍ପୂରୀ ଠାକୂରଙ୍କ ଭଳି ନେତା ସୃଷ୍ଟି କରିଥିଲା ସେଠାରେ ନେତା ଆଜି 
ଲାଲୁପ୍ରସାଦ। ଜୟଲଳିତାଙ୍କ ଭଳି ଅନେକ ନେତାଙ୍କ ଦୁର୍ନୀତି ବିଚାରାଳୟରେ ପ୍ରମାଣିତ 
ହୋଇ ନଥିଲେ ମଧ୍ୟ ଜନମାନସରେ ଗୃହୀତ । ତଥାପି ତାଙ୍କର ସହାୟତା ନେବା ପାଇଁ 
ରାଜନୈତିକ ଦଳମାନେ ଆଗଭର ଓ ସମ୍ବାଦପତ୍ର ଏବଂ ପତ୍ରପତ୍ରିକାରେ ତାଙ୍କର ଦୁର୍ନୀତି, 
ଓୀଦ୍ଧତ୍ୟର ଏତେ ଆଲୋଚନା ସତ୍ତ୍ବେ ତାଙ୍କ ସଭାରେ ପ୍ରଚୁର ଲୋକ ହେଉଛନ୍ତି ବୋଲି ପ୍ରକାଶ। 
ବିଧାୟକ ଓ ସାଂସଦଙ୍କ ମଧ୍ୟରେ ବହୁ ଅପରାଧୀ ରହିଛନ୍ତି ଓ ସେମାନେ ଅପରାଧୀ ଗୋଷ୍ଠୀଙ୍କୁ 
ମନେଇ ତଥା ଘଣ୍ଟ ଘୋଡ଼ାଇ ରଖୁଛନ୍ତି ଏବଂ ଏହା ଫଳରେ ଦେଶରେ ଅପରାଧ ଅସମ୍ଭବ 
ଭାବରେ ବଢ଼ିଚାଲିଛି ବୋଲି ସର୍ବ ବାଦୀ ସମ୍ମତ । ଅଧିକାଂଶ ଭୋଟର ପ୍ରାର୍ଥୀ ଓ ଦଳର ଭଲମନ୍ଦ 

ନବୁଝି ନିର୍ବାଚନ ଚିହ୍ନକୁ ଭୋଟ ଦିଅନ୍ତି। ସୋନିଆ ଗାନ୍ଧି ଲଢୁଥିବା ବେଲାରୀ ନିର୍ବାଚନମଣ୍ଡଳୀର 
ଗ୍ରାମାଞ୍ଚଳର ଏବେ ଇନ୍ଦିରା ଆମ୍ମାକୁ ଭୋଟ ଦେବେ ବୋଲି କହୁଛନ୍ତି। ଦୃଢ଼ ଓ ସ୍ଥିର ସରକାରର 
ଅପରିହାର୍ଯ୍ୟତା କଥା ଏତେ କୃହାଯାଉଥିଲେ ବି ଏଥର ନିର୍ବାଚନରେ ତାହା ସମ୍ବବପର ହେବ 
କି ନାହିଁ ତାହା କହିହେଉ ନାହିଁ। କାରଣ ଦେଶର ଅଧିକାଂଶ ଭୋଟର ସର୍ବଭାରତୀୟ 
ସମସ୍ୟା ବଦଳରେ ପାଣି, ବିଜୁଳି ଓ ରାସ୍ତାର ଅସୁବିଧା କଥା ଉଠାଉଛନ୍ତି ଯାହାକି ରାଜ୍ୟ 
ସରକାରଙ୍କ କାମ ବ୍ୟକ୍ତିଗତ ଦୃନ୍ଦ୍ର ଓ ର୍ଷା ଅନେକ ଅଞ୍ଚଳର ନିର୍ବାଚନକୁ ପ୍ରଭାବିତ କରୁଛି 
ତେଣୁ ଗୋଟିଏ ଦଳ ବା ମେଣ୍ଟ ପାଞ୍ଚବର୍ଷ ପାଇଁ ସରକାରରେ ରହିବା ଲାଗି ସମ୍ବିଧାନଗତ 
ବ୍ୟବସ୍ଥା କରିବା କଥା ବିଜେପି ଆଦି ଜାତୀୟ ଗଣତାନ୍ତିକ ମେଣ୍ଡଙ୍କ ପ୍ରସ୍ତାବକୁ ଅତି ସାଧାରଣ 
ଲୋକ ବି ସମର୍ଥନ କରୁଛନ୍ତି । କଂଗ୍ରେସ ଦଳ ନିଜେ ସଂଖ୍ୟାଗରିଷ୍ଠତା ହାସଲ କରିବ ବୋଲି 
କହୁଥିଲେ ମଧ୍ୟ ଏଭଳି ଏକ ପ୍ରସ୍ତାବକୁ ବିରୋଧ କରିବାର ଅନ୍ୟ କାରଣ ନାହିଁ । କଂଗ୍ରେସ 
ଦଳ ହିଁ ୫୩ ବର୍ଷରୁ ୪୬ ବର୍ଷ ଏ ଦେଶର ଶାସନ ଚଳାଇଛି । ଏଣୁ ଗଣତାନ୍ତ୍ରିକ ପ୍ରକ୍ରିୟାର 
ଅବକ୍ଷୟରେ ତା'ର ଭାଗ ଯେ ଅତ୍ୟନ୍ତ ଅଧିକ ତହିଁରେ ସନ୍ଦେହ ନାହିଁ । ଏବେ ଯଦି ପୂଣି 
ବର୍ଷେ ଦୁଇବର୍ଷରେ ସରକାର ଭାଙ୍ଗ ତ ଏ ଦେଶ ପୃଥିବୀ ଆଗରେ ହାସ୍ୟାସ୍ପଦ ହେବ। ଏଣୁ 
ପାଞ୍ଚବର୍ଷ ମଧ୍ୟରେ ସରକାର ଗଢ଼ିଥିବା ଗୋଟିଏ ଦଳ ବା ମେଣ୍ଟ ସଂଖ୍ୟାଗରିଷ୍ଠତା ହରାଇଲେ 
ବି ତା'ର ବିକଲ୍ବରେ ଅନ୍ୟ ଦଳ ବା ମେଣ୍ଟ ସରକାର ଗଢ଼ି ନପାରିଲେ ସରକାର ଭାଇ୍ଗଯିବ 
ନାହିଁ, ଏଭଳି ପ୍ରସ୍ତାବକୁ ଅନେକ ସମର୍ଥନ କରିବେ। କଂଗ୍ରେସ ଦଳର ଏକାଦିକ୍ରମେ ତିରିଶ 
ବର୍ଷ ଶାସନକୁ ଯଦି ସୂରୁଖୁରୁରେ ଚାଲିପାରିଲା ଅନ୍ୟ ଦଳ ପାଞ୍ଚବର୍ଷ ଶାସନ କଲେ କ'ଣ 
ପ୍ରଳୟ ହୋଇଯିବ ତାହା ଜାଣିହୁଏ ନାହିଁ। କ୍ରିକେଟ ଖେଳ ଭଳି ନିର୍ବାଚନ ଏକ ଗଣତାନ୍ତ୍ରିକ 
ଖେଳ। ସେଥିରେ ଗୋଟିଏ ଦଳ ତିରିଶ ଚାଳିଶ ବର୍ଷ ଖାଲି ଶାସନରେ ରହି ବ୍ୟାଟିଂ କରୁଥିବ 
ଆଉ ଅନ୍ୟ ଦଳମାନେ ବିରୋଧରେ ରହି ବୋଳିଂ କରୁଥିବେ, ଏହା ଅନ୍ୟ କୌଣସି ଗଣତାନ୍ତ୍ରିକ 
ଦେଶରେ ଦେଖାଯାଇ ନାହିଁ। 

ଦେଶର ଦୟନୀୟ ଆର୍ଥିକ ଓ ଅର୍ଥନୈତିକ ପରିସ୍ଥିତି ଦୃଷ୍ଟିରୁ ଓ ସମସ୍ତ ବ୍ୟବସ୍ଥାକୁ 
ସୁଧାରିବାକୁ ହେଲେ ଭାରତବର୍ଷରେ ଘନଘନ ନିର୍ବାଚନ ବଦଳରେ ପାଞ୍ଚବର୍ଷ ଲାଗି ଏକ 
ସରକାର ରହିବା ଏକାନ୍ତ ବାଞ୍ଚନୀୟ | ଏ ଦେଶର ଗଣତନ୍ତ୍ର କେଉଁ ସ୍ତରରେ ପହଞ୍ଚିଲାଣି 
ସେଥିପ୍ରତି ଉଦ୍‌ବେଗ ପ୍ରକାଶ ପରିବର୍ତ୍ତେ ଦଳୀୟ ସ୍ବାର୍ଥକୁ ନେଇ ଖେଳ ଖେଳିଲେ 
ଭାରତବର୍ଷରେ ଚରମ ହତାଶା ଦେଖାଦେବ। 

୧୫୯ 

ସୋନିଆ ଗାନ୍ଧି ଭାରତବର୍ଷ ପାଇଁ ତାଙ୍କର ସବୁ କିଛି ଉତ୍ସର୍ଗ କରିପାରିବେ ବୋଲି 
କହୁଛନ୍ତି। ସେ ଏବଂ ତାଙ୍କ ଦଳ ଏହି ପ୍ରସ୍ତାବକୁ ଆହୁରି ଗୁରୁତ୍ଵର ସହ ବିଚାର କରିବେ 
ବୋଲି ଆଶା କରାଯାଏ। ତାଙ୍କ ଦଳ ଯଦି ସଂଖ୍ୟାଗରିଷ୍ଠତା ହାସଲ କରିବେ ତ ଏହାକୁ ବିରୋଧ 
କରିବାର କଥା ହିଁ ନାହିଁ । ଯଦି ବା ତାଙ୍କ ଦଳ ଓ ସହଯୋଗୀମାନେ ସରକାର ଗଢ଼ିବାକୁ 
ସମର୍ଥ ନ ହୁଅନ୍ତି ତ ଖେଳୱାଡ଼ ମନୋଭାବ ଦେଖାଇ ଅନ୍ୟ ଦଳ ବା ମେଣ୍ଡକୁ ପାଞ୍ଚବର୍ଷ ପାଇଁ 
ସରକାର ଚଳାଇବା ଲାଗି ବିରୋଧ କରିବା ଗଣତନ୍ତ୍ର ପ୍ରତି ଅନୁକୂଳ ହେବ ନାହିଁ। ଭାରତବର୍ଷର 
ରୂଗ୍ଣ ଗଣତନ୍ତ୍ରକୁ ଆହୁରି ଦୟନୀୟ ଅବସ୍ଥାକୁ ନଯାଉ, ଏତିକି ଅନ୍ତତଃ ହେଉ । ଏହିଭଳି 
କେତୋଟି କଥା ଉପରେ ଜାତୀୟ ସହମତି ପ୍ରକାଶ ପାଉ। ଖଲି ପୃଥିବୀର ବୃହତ୍ତମ ଗଣତାନ୍ତ୍ରିକ 
ଦେଶ ବୋଲି କହିହେବା ଅଡ୍ଧପ୍ରବଞ୍ଚନା ଛଡ଼ା କିଛି ନୁହେଁ । 

ଇଣ୍ଡୋନେସିଆର ତିମୁର ଦ୍ଵାପର ପୂର୍ବାଞ୍ଚଳରେ ନିଜର ସ୍ଵାଧୀନତା ପାଇଁ ଏବେ 
ଜନମତ ନିଆଯାଇଛି। ଇଣ୍ଡୋନେସୀୟ ଗଣବାହିନୀର ଅତ୍ୟାଚାର ଓ ଦମନ ସତ୍ତ୍ଵେ ସେଠାକାର 
୯୦ ପ୍ରତିଶତ ଲୋକେ ନିର୍ବାଚନରେ ଅଂଶଗ୍ରହଣ କରିଛନ୍ତି । ଗଣବାହିନୀର ନୃଶଂସ କାଣ୍ଡରେ 
ପୂର୍ବ ତିମୂରବାସୀ ଗାଁ ଛାଡ଼ି ପଳାଇଯାଇ ପାର୍ବତ୍ୟ ଅଞ୍ଚଳରେ ଆଶ୍ରୟ ନେଇ ନିର୍ବାଚନ ଦିନ 
ଆସି ଭୋଟ ଦେବାର ଦେଖାଯାଇଛି। ଆମ ଦେଶରେ ଭୋଟଦିନ ଟକ ଓ ମଦ ନ ମିଳିଲେ 
ଲୋକେ ଭୋଟକୁ ଯାଆନ୍ତି ନାହିଁ ଏବଂ କେଉଁ ଦଳ ଅଧିକ ଟଙ୍କା ଦେବ ତାହା ଉପରେ 
ଭାଉଭଟା ଚାଲେ। ଆମ ଦେଶର ଏସବୁ କଥା ବିଦେଶରେ ବେଶ୍‌ ଜଣାଶୁଣା। ଏଣୁ ବୃହତ୍ତମ 
ଗଣତାନ୍ତ୍ରିକ ଦେଶ କହିବା ଖାଲି ଅଡ୍ମପ୍ରତାରଣା ଛତା କିଛି ନୁହେଁ । ଦେଶର ସ୍ବାର୍ଥଠାରୁ ଦଳ 
ବା ବ୍ୟକ୍ତିର ସ୍ବାର୍ଥ ବଡ଼ ନୁହେଁ । ଏହି କଥା ଦେଖାଇପାରିଲେ ଗଣତନ୍ତ୍ର ପ୍ରତି ଆମର 
ବଚନବଦ୍ଧତାର ପରିଚୟ ମିଳିବ। 


୧୬୦ 

ଲେଖକଙ୍କ ଦ୍ଵାରା ଅର୍ଵ ଶତାଦ୍ଦୀରୁ ଉଦ୍ବ ଜାଳ 
ରାଜ୍ୟର ବିଭିନ୍ନ ପ୍ରମୁଖ ସମ୍ବାଦ ପତ୍ରରେ 
ପ୍ରକାଶିତ ଶହଶହ ସ୍ତମ୍ଭ ମଧ୍ଯରୁ ଯେ ଉଁଗୁଡ଼ିକ 
କାଳୋତୀର୍ଣ୍ଧ ଓ ବହୁ ପାଠକଙ୍କ ଦ୍ଵାରା 


¢. I ପ୍ରଶଂସିତ ସେହିଭଳି ଲେଖାଗୁଡ଼ିକ ଏହି 
ସଂଚୟନରେ ସ୍କାନିତ ହୋଇଛି । ନାନା 


ବିଚ୍ରରୁ ସେଗୁଡ଼ିକ ଏକାଧ୍ୂକ ଖଣ୍ଡରେ ପ୍ରକାଶିତ ହେବ । 


- ପ୍ରକାଶକ 
ଲେଖକଙ୍କ ଦ୍ଵାର। ରଚିତ ଅନ୍ଯାନ୍ଯ ପୂସ୍ତକ 


୮ ସୁଟନିକ୍‌ ଓ ଗ୍ରହାନ୍ତର ପର୍ଯ୍ୟଟନ (ଅନୁପଲବ୍ଧ) 
୦ ଏଭଳି ବି ମୁଖ୍ୟମନ୍ତ୍ରୀ ଥଲେ 


୮୦ ଅନିର୍ବାଣ 
(ସାହିତ୍ୟ ଏକାଦେମୀ ଦ୍ଵାରା ପୁରସ୍କୃତ ନବକୃଷ୍ଣ ରୈଧୁରୀଙ୍କ ଜୀବନୀ ) 


ଭାରତ ଗୌରବ ମଧୁସୂଦନ 
୮ ଉଦ୍‌ଳ ଗୌରବରୁ ଭାରତଶଗୌରବ 


ଠା ଚିର ବନ୍ଦନୀୟ 
(ମଧୁସୂଦନ ଦାସ୍‌ ଆଜ୍‌ ସିନ୍‌ ବାଇ ମେନି ଆଇଜ୍‌ର ଓଡିଆ ଅନୁବାଦ) 


ଓଡିଶାରେ ଗାନ୍ଧିଜୀ 
୦ ନବକୃଷ୍ଣ ଚ୍ୈଧୁରୀ 

